

Cont

2100

89

ارشاد

شاعر انقلابت و جوش ملیح آبادی
نے

مضامین نہشت کا مجموعہ
نگارستان اکبریں

اردو بازار دہلی

بار اول ایک ہزار


قیمت مجلد دو روپے

(آغا سرخوش قزلباش دہلوی نے دیال پریس دہلی سے چھپو کر نگارستان اکبریں اردو بازار دہلی سے شائع کیا)

مفتی غلام مسعودی ایفک سنسز قاجران
ماہنامہ بازار - اسٹور اکمل - سدی نگر - کشمیر

فہرست مضامین

نمبر	مضمون	نمبر	مضمون	نمبر
۱۳۵	ہمارے مجتہد	۱۸	تمدن کی ظالمانہ مسخرگی	۱
۱۳۹	ہمارے پیر	۱۹	عقل کی باتیں	۲
۱۴۱	الف اظا اور شاعر	۲۰	کھرے کھوٹے کی پہچان	۳
۱۴۵	اُمراءِ ہند	۲۱	ایک مکالمہ	۴
۱۵۱	بھارتیہ سہیتہ پرشیدہ	۲۲	ہمسہ دانی	۵
۱۵۵	سیاسی انجمنیں	۲۳	وہ مظالم جو روزِ ہوتے ہیں	۶
۱۵۸	اودھ کے زمیندار	۲۴	ایک رند کا اعلان جنگ	۷
۱۶۲	چارپارہ	۲۵	زلزلے کی عیاری	۸
۱۶۰	عصر حاضر کے ہلاکو	۲۶	اُردو ادبیات میں	۹
۱۶۴	محکوم ملک کے حکام	۲۷	انقلاب کی ضرورت	۱۰
۱۶۸	انسانی فطرت	۲۸	غزل گوئی	۱۱
۱۹۲	مردہ پرست ہندوستان	۲۹	بدحواسیاں	۱۲
۱۹۵	نشر اور بنی نوع انسان	۳۰	خدا کے تین ہتھ	۱۳
۲۰۰	ایک سوال	۳۱	قومیت کا تحلیل	۱۴
۲۰۳	شاید کوئی عبرت	۳۲	غلامی کے نظارے	۱۵
	حاصل کرے	۳۳	ہندوستانی پردہ	۱۶
		۳۴	عبید	۱۷
		۳۵	ہمارے شاعر	۱۸



تمدن کی ظالمانہ سرکشی

ہم فطرت سے اس قدر دور ہو چکے ہیں، اور روز بروز اس سرعت کے ساتھ دور ہوتے چلے جا رہے ہیں کہ یہ سوچ کر دل پر ایک دہشت سی طاری ہو جاتی ہے کہ آخر انسانیت 'فطرت دشمنی' کی کس منزل پر جا کر دم لینے والی ہے۔

یہ سچ ہے کہ بد قسمتی سے انسان اب تمدن کے اس نقطہ پر آچکا ہے کہ کامل طور سے فطری زندگی بسر کرنا تقریباً محال ہو چکا ہے لیکن نوع انسانی کے ہمدردوں کا یہ فرض ہے کہ وہ مسلسل اس کی سعی کرتے رہیں کہ ان حالات میں جس قدر بھی ممکن ہے، انسان فطری سادگی اختیار کر کے فطرت سے قریب تر رہنے کی جانب مائل ہو جائے۔

»فطرت کی طرف واپس چلو« کی آوازیں ہمیشہ لگاتے رہنا چاہیے۔ کیونکہ تہذیب و تمدن کے رسوم اور تکلفات کے آداب کو گھٹانا، اور ان میں ہر امکانی سادگی و سہولت پیدا کرنے کی دھن میں گروا رہنا ابن آدم کے خد متکبرانوں کا سب سے بڑا فریضہ ہے۔

عصر حاضر کے تمدن گزیدہ افراد کی زندگی اس قدر مصنوعی ہو چکی ہے کہ دھوکا ہونے لگتا ہے کہ خود یہ افراد قانونِ فطرت کے مطابق نہیں، بلکہ مشینوں کی مصنوعی گرمی کے ذریعے سے پیدا کئے گئے ہیں اور »اطفالِ فطرت« ہونے کے عوض فرزندِ انِ صنعت ہیں۔



مصنوعی مکان، مصنوعی لباس، مصنوعی غذا، مصنوعی پانی، مصنوعی شئی اور مصنوعی
ہوا نے اس طرح ہمارا محاصرہ کر لیا ہے کہ ہم فطرت کا قصہ تک نہیں کر سکتے۔

ہمارا اٹھنا، ہمارا بیٹھنا، چلنا، پھرتا۔ بلنا، چلنا، کھانا پینا۔ غرض کہ زندگی کا ہر کام اس قدر
بناد ٹی اور غیر فطری ہو گیا ہے کہ ہم یہ بھول چکے ہیں کہ حقیقی زندگی بسر کی کیونکر جاسکتی ہے۔
اس بات پر جس قدر ماتم کیا جائے کم ہے کہ تمدن و تہذیب کے شدائد اور آداب و رسوم کے
مظالم اب اس قدر ناقابل برداشت حد تک بڑھ گئے ہیں کہ آدمی کو سانس تک لینا دشوار ہو چکا ہو۔
اور اس سے بھی زیادہ خوفناک بات یہ ہے کہ ان نامراد آداب و رسوم نے یہاں تک استیلا
مصل کر لیا ہے کہ انسان کے فطری وظائف کے ساتھ ساتھ فرد اس کی فطرت کو بھی پابزخیر بنا دیا گیا
ہے۔

مثال کے طور پر محبت کو لیجئے۔ ظاہر ہے کہ محبت نوع انسانی کا وہ سب سے بڑا اور سب سے
قوی جذبہ ہے جس کے سلسلے میں تمام جذبات سر بسجود نظر آتے ہیں۔
لیکن تہذیب اب اس قدر شوخ ختم ہو چکی ہے کہ وہ انسان کے اس قوی ترین جذبے پر بھی
حکمرانی کے خواب دیکھنے لگی ہے۔

دور کیوں جائیے، اپنے بادشاہ سلامت ہی کے مقابلے کو دیکھئے۔

بادشاہ سلامت ایک عورت سے، بر بنائے محبت شادی کرنا چاہتے تھے لیکن ان کی اس
تمنا پر تہذیب جاے سے باہر ہو گئی۔ آداب و رسوم کی آنکھوں میں خون اتر آیا اور معاملے نے یہاں تک
طول کھینچا کہ بادشاہ کو تاج و تخت سے دست بردار ہو جانا پڑا۔

اس سلسلے میں رسم و رواج اور قانون و دفعات کے نام سے ایسے ایسے شاہانہ سوال اٹھائے
گئے تھے کہ کیا تو ان پر ماتم کرنے کو جی چاہتا ہے یا پھر یہ دل میں آتا ہے کہ اتنے قیمتی مادہ کو پلٹا دیکھنے

گئیں۔

ظاہر ہے کہ ازدواج و محبت، ایک ایسی ذاتی اور پرائیویٹ چیز ہے جس سے پبلک کیسی محبت یا شادی کرنے والے کے والدین کو بھی کچھ سرکار نہ رکھنا چاہیے۔ مگر ہر بچے میں ہاؤس دینے اور ہر دفتر میں نام لکھانے والی شریعہ سوسائٹی نے اس خالص شخصی و ذاتی معاملے میں بھی اپنے قوانین و آداب ٹھونس کر دم لیا۔

سوسائٹی بھی کتنی ثقافت آمیز شرارت کا نام ہے۔

آج تو صرف اتنا ہی کہا گیا ہے کہ بادشاہ کو غلاں سے شادی کرنا، اور غلاں سے نہ کرنا چاہیے لیکن اگر سیلائے ہندیب کی رقص خدا خواستہ اسی طرح دروازے دروازہ ہوتی چلی گئیں تو ایک نہ وہ بھی آنے والا ہے جب یہ سوال اٹھایا جائے گا کہ بادشاہ کون سے پھل کھائے۔ اور کون سے نہ کھائے۔ بادشاہ بستر پر کس کروٹ سے سوئے اور کس کروٹ سے نہ سوئے۔ بادشاہ گھر سے نکلتے وقت پہلے داہنا پاؤں اٹھا یا بائیں۔ اور بادشاہ سربراہ کس چیز کو دیکھے اور کس چیز کو رکھتے ہی فوراً دونوں آنکھیں بند کر لے۔ اور اسی کے ساتھ یہ بھی ایک زبردست شاہی ضابطہ وضع کیا جائے گا جس کی سختی کے ساتھ نگرانی رکھی جائے گی کہ بادشاہ اگر اٹھائے غسل میں برابر "بل ٹن" "بل ٹن" نہ پکارتا رہے گا تو اسے فوراً تخت سے اُتار دیا جائے گا۔ (دیکھئے کیا کیا مزے آنے والے ہیں)

اس سلسلے میں یہ معلوم کرنا بھی عبرت آمیز لطف سے خالی نہ ہوگا کہ شاہی آداب و رسوم نے اس بات کی تو بڑی خندہ پیشانی سے اجازت دیدی تھی کہ بادشاہ اگر چاہے تو اس عورت کے تمام عمر تعلقات رکھ سکتا ہے مگر جہاں تک شادی کا تعلق ہے، اس کی اجازت نہیں دی جاسکتی تھی۔ جس کے یہ معنی ہیں کہ شاہی رسوم و آداب کے تقدس کی نظر میں بادشاہ اس عورت سے زندگی بھر کے لئے ناجائز تعلقات تو رکھ سکتا تھا، مگر جائز طریقے سے بیوی نہیں بنا سکتا تھا۔ یعنی

طریقے سے بیوی نہیں بنا سکتا تھا۔ یعنی ناجائز تعلقات سے شاہی وقار میں کوئی فرق نہیں آ سکتا تھا
البتہ جائز تعلقات سے ملنے والا شاہی کاپرچم سزگوں ہو جاتا۔
بریں عقل و دانش بیابان گریست

تاج و تخت سے دست بردار ہو جانا کوئی معمولی دل گردے کا کام نہیں۔ دست بردار شاہی
کی خدمت میں دنیا کے تمام اہل دل اور فطرت پرست افراد کو مبارکباد دینا چاہیے کہ انہوں نے جھوٹے
رسم و رواج کے خلاف ایک ایسا شاندار احتجاج کیا ہے۔ جسے تاریخ کبھی فراموش نہ کر سکے گی۔
بادشاہ کی حیثیت اُن کی عزت، محض ایک رسمی عزت تھی، لیکن اب ان کے کیریکٹر نے اُن کی ذات
میں وہ حقیقی عزت پیدا کر دی کہ صدیاں گزر جائیں گی، لیکن اُن کی عظمت تازہ گری ہوئی شہنشاہ کی طرح ہمیشہ
تاجناک و تروتازہ ہی رہے گی۔

زمانہ سب سے زیادہ محبت کی داستانوں کو دہراتا رہتا ہے۔ چنانچہ جب قریب دو دور
کے ملکوں کی سہانی راتیں حسن و عشق کی داستانیں چھڑیں گی اُس وقت اس بیسویں صدی کی داستان
محبت کو سن کر درد مند دل دھڑکنے لگیں گے اور ایک مرد کی اتنی زبردست قربانی کا تصور عورتوں
کے دلوں کو مرد کی عظمت و وفاداری کو تسلیم کرنے پر مجبور کر دے گا۔

عقل کی باتیں

جب کسی قوم کے دن برے آتے ہیں تو وہ عقل کی باتوں پر عمل کرنا چھوڑ دیتی ہے۔ اور جب قدرت کو یہ منظور ہوتا ہے کہ کوئی جماعت بد سے بدتر ہو جائے تو پھر افراد کی ذہنیت یہ ہو جاتی ہے کہ عقل کی باتوں پر عمل کرنا تو درکنار، وہ عقل کی باتوں سے دور بھاگنے لگتے ہیں، اور جو شامت اعمال و انہیں عقل کی باتیں سننے کی جوأت کرتا ہے، اس کے دشمن ہو جاتے ہیں، اور جو طبیب کہ ان کے واسطے دوا طیار کرتا ہے، وہ حکومت سے درخواست کرتے ہیں کہ اس کی سند ضبط کر لی جائے۔

ہندوستان "جنت نشان" ماثار اللہ آج کل اسی منصب جلیل پر فائز ہے — ہندوہو کہ مسلم، ایک کو بھی عقل کی کوئی بات نہیں بھاتی۔ ہندو تو کبھی کبھی بھوے سے ایک آدمی عقل کی بات چلتے چلتے سن بھی لیتا ہے۔ مگر اللہ سلامت رکھے مسلمان کو، یہ میاں جی تو اتنے دشمن عقل ہو چکے ہیں کہ عاتلانہ کلمات کو برداشت ہی نہیں فرما سکتے۔ ان کا تو خیر سے یہ حال ہے کہ اگر عقل کی بات سنی، اُدھر فوراً مشتعل ہو گئے اور کاٹنے کے لئے ددڑ پڑے۔

معاشری معاملہ ہو کہ معاشی، مذہبی مسئلہ ہو کہ سیاسی، غرض کہ زندگی کے تمام قابل توجہ عظیم و اہم مسائل کے متعلق ہندوؤں کے گورام میں بہت پہلے سے بنائے۔ اور اُدھے دھلائی احکام و اصول کے انبار لگے ہوئے ہیں اور وہ ایسے محکم اور اٹل ہیں کہ ترمیم و ترمیم کیسی، ان میں معمولی سی اصلاح بھی بد سے بدتر سمجھی جاتی ہے۔

۱
مجھلا کا ذکر نہیں بڑے بڑے پڑھے لکھوں کا یہ حال ہے کہ جس محبت میں جائے، یہی مٹنے
میں آتا ہے کہ ہمارے بزرگوں کی اس معاملہ میں یہ رائے ہے۔ اور ہمارے پیشوا، اس مسئلے کے
معلق پہلے ہی یہ فیصلہ کر چکے ہیں۔ (قائد اعظم وانا الیہ راجعون)۔

گویا ہندوستان کے یہ "ہمارے بزرگ" اور یہ "ہمارے پیشوا" حیات کے تمام مسائل کو
قیامت تک کے واسطے پہلے ہی سے طے فرما گئے ہیں۔

معلوم ایسا ہوتا ہے کہ اس وقت تک یہ تمام "بزرگ" و "پیشوا" مرنے سے انکار فرماتے
ہے جب تک کہ زندگی کے تمام عجیب و غریب عقیدوں کو بہ تمام و کمال سمجھا کر انہوں نے یہ اطمینان نہیں
کر لیا کہ اب قیامت کے واسطے کوئی ایک بھی ایسا مسئلہ باقی نہیں رہا۔ جس کے طے کرنے کی
ہمارے اخلاف کو زحمت برداشت کرنا پڑے گی۔

اس میں کون شک کر سکتا ہے کہ ہم ہندوستانیوں کے "بزرگ" و "پیشوا" عجیب و غریب
انسان تھے۔ اور وہ ایک ایسا عظیم کارنامہ چھوڑ گئے ہیں جو دیوتاؤں سے بھی نہیں ہو سکتا تھا۔
اگر مذاہب آسمان سے نازل ہوئے ہیں، اور مذاہب کی شریعت خدا کی تصنیف ہے
تو ہم ہر قدم پر یہ مشاہدہ کرتے ہیں کہ حالات کی تبدیلی کے ساتھ ساتھ یہ خدائی شریعت بھی
ہر زمانے اور ہر عہد میں ہمیشہ تبدیل ہوتی رہتی ہے۔ مگر رحمت ہو خدا کی "ہندیوں کے بزرگوں"
اور "پیشواؤں" پر کہ وہ ہر مسئلہ کا ایک ایسا ابدی فیصلہ کر چکے ہیں جو قیامت تک تبدیل نہیں ہو سکتا۔
ہندوستان کی اس اندھیر نگری میں کس کے سامنے سر پھوڑا جائے اور کس اللہ کے
ہندے کو یہ موٹی سی بات سمجھائی جائے کہ بابا عالم کے ہر خشک و تر اور دنیا کے ہر ذی شمع و
غیر ذی روح و جود کی طرح انسان بھی ہر آن، ہر ساعت، ہر لمحہ اور ہر نفس برابر تبدیل ہوتا رہتا ہے
اس کے میں پل بھر کے لئے بھی سکون نہیں۔ بلکہ ایک مسلسل حرکت اور ایک پیہم تغیر و انقلاب ہے

ہوازل سے کارفرمائی کر رہا ہے۔ اور ابد تک سرگرم کار رہے گا۔ جب یہ عالم ہے تو ایک آن بدلنے والی مخلوق کے لئے کوئی ایسا ضابطہ وضع ہی نہیں کیا جاسکتا جو قیامت تک اسی کا ساتھ دے سکتا ہو ۹

چلتی ہوئی ریل کا چلتی ہوئی روشنی ہی ساتھ دے سکتی ہے۔ قائم وساکن روشنی اُسے فائدہ نہیں پہنچا سکتی۔

یہاں تک کھنے کو تو کھ گیا۔ اب اس کے آگے کیا لکھوں۔ تصدد کی آنکھوں سے دیکھ رہا ہوں کہ قدامت پرستی اور اداہام نوازی کے ماتھے پر لابی اور گہری شکنیں پڑ رہی ہیں۔ اور مقلدینِ کرام کے چہروں پر ایک ایسی ترشی آگئی ہے کہ اگر ان کے خستہ آئینہ خدو خال کو بخور دیا جائے تو رکھتے یوں کا عرق شرم سے آب ہو کر رہ جائے۔

لیکن میں سچی بات کہوں گا۔ اور دنیا کی آنکھوں میں آنکھیں ڈال کر کہوں گا۔ ہاں تو جب یہ ایک حقیقت مسلمہ ہے کہ ایک ہران بدلنے والی مخلوق کے واسطے ایک ایسا قانون وضع ہی نہیں کیا جاسکتا، جو ہر زمانے، ہر صدی اور ارتقاء کی ہر منزل میں ساتھ دے سکتا ہو، تو اللہ خود اپنے پر اور اپنی آئندہ نسلوں پر رحم کر دے۔ اور اپنے بزرگوں اور پیشواؤں کے صدیوں پیشتر کے وضع کردہ احکام و اصول سے نجات حاصل کر کے عصرِ حاضر کے مقتضیات و ضروریات پر غائر نگاہ ڈالو، اور اپنی جسمانی و فہمی توانائی کی خاطر ایک ایسا شائستہ، معقول اور تندست ضابطہ حیات مرتب کرو جو اس بیویں صدی میں بہت ہی کام آ سکے۔

اگر تم نے وقت کی یہ سب سے ضروری بات نہ سنی تو یاد رکھو تم یونہی مانے کی شکائتیں اور تقدیر کے شکوے کرتے کرتے مر جاؤ گے۔ اور تمہاری موت ایک ایسی بدنام موت ہوگی، جو ہمیشہ خود کشی کرنے والوں کے حصے میں آیا کرتی ہے۔

نمائے کی شکایتیں کرنے اور روزگار کو پانی پی پی کر گونے والے، لگے ہاتھوں یہ بھی سن لو کہ زمانہ کبھی اچھا یا بُرا نہیں ہوا کرتا۔ بلکہ یہ افراد ہیں جو زمانے کو اچھا یا بُرا کہا کرتے ہیں۔ جو لوگ خود اچھے ہوئے ہیں وہ زمانہ کو اچھا اور جو خود بُرے ہوتے ہیں وہ زمانے کو بُرا کہتے ہیں۔

اچھے وہ لوگ ہیں جنہیں اپنے عہد کی منفی دیکھنا اور اپنے عصر کے قلب کی ضربیں شمار کرنا آتا ہے۔ اور بُرے وہ لوگ ہوتے ہیں جنہیں زمانے کو گالیاں دینے کے علاوہ ان دونوں میں سے ایک بات بھی نہیں آتی۔

ایک بار پھر سنو اور غور سے سنو کہ تمہارے دماغوں پر تقلید و ادہام کی برف جمی ہوئی ہے تمہاری ذہنی فضا میں بوسیدہ روایات کا غلیظ دھواں گھٹا ہوا ہے اور تمہارے نفوس کے گرد، قدامت پرستی کی کائی سے ڈھکی ہوئی سربفلک دیواریں کھڑی ہوئی ہیں۔

اب بھی سویرا ہے، خدا کے واسطے چو نکو، ابھو اور پھر پری لے کر کھڑے ہو جاؤ۔ تقلید و ادہام کی برف کو آزاد اندیشی کے تیشے سے کاٹ ڈالو، روایات کے دھوئیں کو صحیح فکر کی تندہواؤں میں اڑا دو اور قدامت پرستی کی دیواروں کو روشن خیالی کی توپوں سے مسما کر ڈالو۔

یاد رکھو جب تک کسی قوم کا ذہن، تندرست، قوی اور جوان نہیں ہوتا، اور جب تک کسی جماعت کی عقل بھلی ہوئی ہو اس میں سالس نہیں لے سکتی اُس وقت تک اُس کے سر پر زندگی کا آفتاب نہیں چمک سکتا۔ اور اگر چمک سکتا ہے تو جب تک کسی قوم یا جماعت میں اس کی ضوفا نمایاں اور حیات بخش قوتوں کے قبول کرنے اور ان سے استفادہ کرنے کی اہلیت موجود نہ ہو، بیکار ثابت ہوتا ہے جیسے کسی پتھر پٹی اور پیل زمین پر دانہ پھینکا خود اس دانے کی ضائع کرنے کے مترادف ہوتا ہے۔

کھرے کھوٹے کی پہچان

خوش بود گر محک تجر بہ آید مبیاس
تا سیہ روئے شود ہر کہ دروغش باشد

ہمارے شعراء نہ تو ادیب معلوم ہوتے ہیں، نہ شاعر — شاعر، جس ملک، اور جس قوم کا بھی ہو، شائستہ ترین انسان ہوا کرتا ہے۔ میرا مذعا یہ ہے کہ شاعر اپنی فطرت کی رو سے بہترین انسان ہونے کے سوا اور کچھ ہو ہی نہیں سکتا۔

لیکن یہ کہتے ہوئے شرم آتی ہے کہ ہمارے شعراء اس کے بالکل برعکس واقع ہوئے ہیں۔ کیا ہندوستان کے شعراء کی تخلیق کے وقت قدرت کی خوش مذاقی مفلوج، اور سنت الہی معطل ہو چکی تھی۔

جس قوم کے شاعر کی سیرت کا مطالعہ کیجئے۔ شروع سے آخر تک آپ کو شرافت، خلوص، لطافت، بلند ہمتی، عالی ظرفی، پاکیزگی، محبت، اور خوش خلقی کے سوا کوئی ایک چیز بھی ایسی نہ ملے گی جس سے آپ کے جمالیاتی احساس کو ٹھیس لگ سکے۔

لیکن اس ہندوستان میں الٹی گنگا بہتی ہے۔ یہاں کا "شاعر" چوڑا، بد خلق، لاف زون، رکنہ پرور، بد گمان، بغیر غلص، پست ہمت، سرد جہر اور احسان فراموش ہوتا ہے۔ یہ ذرا سی بات پر بازاری آدمیوں کی طرح روٹھ جاتا ہے، مشاعروں میں اگر ترتیب نشست و برخاست

کے سلسلے میں اسے کوئی ادنیٰ سی بات بھی ناگوار گزرتی ہے تو یہ بھری محفل میں چیخے لگتا ہے
 محفل سے باہر نکل جاتا ہے، اور منانے والوں کے حلقے میں ایک مست ہاتھی کی طرح غصے
 میں پیٹ ہلاتا نظر آتا ہے۔۔۔ یہ اپنے بے تکلف دوستوں کی صحبت میں بھی انسان
 نظر نہیں آتا۔ اس وقت بھی "شاعر" ہی رہنے پر مصروف رہتا ہے۔ بات کرتا ہے تو
 بڑے ٹھٹھے سے۔ داد دیتا ہے تو بڑے غور کے ساتھ، اٹھتا ہے تو جسم کی ایک خاص مصنوعی
 صلابت سے، بیٹھتا ہے تو ایک مخصوص درج سے اور چلتا ہے تو ایسے ٹھاٹھ کے ساتھ
 گویا خدا اس کے پیچھے پیچھے چل رہا ہے۔ احسان فراموش اتنے پُرے درجے کا ہوتا ہے
 کہ آپ تمام عمر اس پر احسان کرتے رہیں، لیکن ایک دن بھی آپ نے اس کے لہک لہک کر
 غزل پڑھنے پر اپنے پیچھڑوں کی پوری قوت سے "واہ واہ" کے نعرے نہ مارے، تو اس اسی
 وقت آپ کے تمام احسانات ختم ہو جاتے ہیں، اور وہ آپ سے نفرت کرنے لگتا ہے۔

اس پر صحیح اور بے لاگ تنقید، یا اعتراض کرنا تو بڑی بات ہے اگر اس کے "بلاغت نظام"
 کلام پر ٹھوڑے سے آپ نے کسی دوسرے کی بے لاگ تنقید بھی شائع کر دی تو بس یہ دو دو گز
 اچھلنے لگتا ہے، اس کے منہ سے جھاک اڑنے لگتے ہیں یہ ادب باش اور نٹوں کی طرح۔ بسلاً
 ہے، اور بد چلن گھوڑوں کی طرح ہنہنا کر ٹاپیں مارنے لگتا ہے۔

اس کی، اور سانپ کی خاصیت ایک ہوتی ہے۔ یعنی ادھر کسی کا پاؤں دھوکے سے اس
 کی دھم پر پڑا، ادھر فوراً ہی اس نے مگر کر کاٹ لیا۔

خیر یہ تو ایک جملہ معترضہ تھا۔۔۔ ذکر تو یہ ہو رہا تھا کہ ہندوستان کا شاعر کا بہت ہی پست
 ذہنیت رکھتا ہے۔ اور اُسی کے ساتھ اس بات پر استعجاب کا اظہار کیا جا رہا تھا۔۔۔ جو سبکی
 وثافت (عسکری) کے نقطہ کمال پر جلوہ گر ہوتا ہے، اس سے کوئی کیا ب، یا

بلاری حرکت ہو کیونکر سکتی ہے ؟

کیا کبھی مسفنے میں آیا ہے کہ کسی ہرن نے دندوں کی طرح کسی جانور کو بھاڑ کھایا ہو ؟
اور اگر آپ کے سامنے کوئی ہرن ، دندوں کی طرح حملہ کرنے لگے تو کیا آپ یہ فیصلہ کرنے پر مجبور
ہو جائیں گے کہ یا تو یہ قدرت کا کوئی ناقابل فہم کرشمہ ہے ۔ یا پھر معاملہ یہ ہے کہ کسی غیر شاعر نے
حقیقی شاعر کا روپ بھریا ہے ، تاکہ بہت سے شاعر بنا کر اور اجرت کی غزلیں کہہ کر اپنا پیٹ بھر سکے ۔
میری اس تمام خامہ فرسائی کا مدعا اور مقصد صرف اس قدر ہے کہ اپنے ارباب وطن
کو یہ سمجھا دوں کہ اب وقت آگیا ہے کہ ہم ہندوستانی اشیاء افراد کی صحیح قدر قیمت اور ان میں
تفریق و امتیاز کا اپنے میں سلیقہ پیدا کریں اور خصوصیت کے ساتھ ہماری ادبی دنیا کو یہ معلوم ہونا
چاہیے کہ ادیب کیا ہوتا ہے اور شاعر کسے کہتے ہیں ۔ کیونکہ

ہل گئی جس کو گانٹھ ہدی کی وہ سمجھتا ہے میں ہوں پنساری

کا زمانہ باقی نہیں رہا ہے ۔

یہ سچ ہے ، جیسا کہ میں پہلے بھی عرض کر چکا ہوں کہ شاعر ، موزوں طبع ہوتا ہی ، لیکن
یہ اس سے بھی زیادہ سچ ہے کہ ہر موزوں طبع شاعر نہیں ہوا کرتا ۔ خواہ وہ دس ہزار دیوانوں
کا مصنف ہی کیوں نہ ہو ۔ اور خواہ وہ فی منٹ پچاس ہزار شعر ہی کیوں نہ کہتا ہو اور خواہ تمام
دیشا کے ناچختہ امار و کا وہ استاد ہی کیوں نہ ہو ۔ اس لئے ہندوستان کی ادبی فضا کو صاف
کرنے اور گمراہیوں کو مٹانے کی خاطر ہمارا یہ فرض ہے کہ ہم اپنے ”شعرا“ کی فطرت و سیرت کا
غائر مطالعہ کر کے یہ بہت جلد معلوم کر لیں کہ ان میں سے کتنے حقیقی شاعر ہیں اور کتنے مصنوعی ۔

شاید کوئی یہ کہے کہ اتنی طوالت کی کیا ضرورت ہے ، تمام شعراء کا کلام ہمارے سامنے

ہے ۔ ہم ان کے کلام کا غائر مطالعہ کر کے ان کے باب میں حقیقی و مصنوعی شاعر ہونے کا اندازہ

لگا سکتے ہیں۔

میں اس کے جواب میں عرض کروں گا کہ یہ کام نہایت ہی خطرناک ہے اور اس عہد میں خطرناک تر ہو چکا ہے۔ آپ کو معلوم ہے کہ اس زمانے میں ہر روز کتنے جھوٹے سکے، ڈھالے، اور کتنے جھوٹے ٹنگنے تراشے جاتے ہیں۔ اور وہ اصل کی ایسی کامیاب نقل ہوتے ہیں کہ کھوٹے ٹکڑے میں کوئی فرق نہیں معلوم ہوتا۔ آج کل مصنوعی شعراء کا بھی یہی حال ہے، ان حضرات نے برسوں کی مسلسل مشق و فراغت سے اس قدر استعداد و ہم پہنچائی ہے کہ دوسروں کی اعلیٰ شاعری کو سامنے رکھ کر اس کی ایسی نقل اتار لیتے ہیں کہ بعض اوقات تو خواص تک کو تھوڑی دیر کے لئے یہ دھوکا ہونے لگتا ہے کہ وہ حقیقی شاعر ہیں۔

اس لئے سب سے زیادہ محفوظ اور بیخط طریقہ یہی ہے کہ تمام مشہور شعراء کی زندگی، فطرت، سیرت اور عادات و اطوار کا غائر مطالعہ کیا جائے اور اسی کے ساتھ ساتھ یہ بھی دیکھا جائے کہ ان کی ابتدائی زندگی کن مشاغل میں گزری ہے، اُس عہد کے اہم واقعات کیا ہیں، نیز سوسائٹی، وطن، ہمسایوں کی ان کے کردار کے متعلق کیا رائے ہے؟ اور جب یہ تحقیقات مکمل ہو جائے تو ملک اپنا فیصلہ سنا دے کہ فلاں سچا شاعر ہے، اور فلاں جھوٹا۔

آپ شاید اس مشورے کو ایک ادبی تفریح، یا شاعرانہ مشغلہ سمجھتے ہوں گے حالانکہ یہ اس قدر ضروری کام ہے کہ اگر انجام پا گیا، تو دراصل اس عہد کا ایک نہایت ہی درخشاں کاغذ ثابت ہو گا۔

آپ ممکن ہے دریافت فرمائیں کہ اس سے کیا فائدہ ہو گا۔ سنئے اس وقت سرسری طور سے اس کے جو فوائد میرے ذہن میں آ رہے ہیں انھیں عرض کئے دیتا ہوں۔

۱۔ ادبی دنیا کو کھوٹے ٹکڑے کی معرفت عاجل ہو جائے گی۔ جس سے ملک کی ادبی ذہنی

زندگی پر نہایت مفید اثر پڑے گا۔

(۲) جو لوگ مصنوعی شعراء کی اس وقت تقلید کر رہے ہیں وہ اپنی غلطی سے آگاہ ہو کر راہ راست پر آجائیں گے، اور ان کا ادبی و دماغی مستقبل خطروں سے محفوظ ہو کر صحیح راستہ پر گامزن ہو جائے گا۔

(۳) ان جھوٹے شعراء کے جو بے شمار شاگرد ہیں، وہ ذہنی گمراہی اور فیس کی فرمائشوں کے بارے میں پتہ چائیں گے و واضح رہے کہ جھوٹا شاعر، شاگرد بنانے کا بہت ہی سخت عمل ہے ہوا کرتا ہے اور فرط بزدلی سے اکثر شاگردوں ہی کے کانڈھے پر رکھ کر بندوق چھوڑتا ہے۔

(۴) رسائل و اخبارات کا راستہ صاف ہو جائے گا۔

(۵) نیندیں حرام کرنے والے اور بخوبی انجمنوں پر فضول کرانے وغیرہ کا بار ڈالنے والے شاعروں کا تن و تلوش گھٹ جائے گا۔

(۶) اور سب سے بڑا فائدہ یہ پہونچے گا کہ ان جھوٹے شاعروں کے جھوٹے لٹریچر سے، خصوصیت کے ساتھ تعلیم یافتوں اور نوجوانوں کو جو سیاسی ادبی و ادبی اور معاشرتی نقصان مدت دراز سے پہونچتا چلا آرہا ہے۔ اُس کا سدباب ہو جائے گا۔

ایک مکالمہ

صغیر۔ جب دیکھے آپ ہندو مسلم اتحادی کے خواب دیکھتے ہیں۔

کبیر۔ تو کیا ہندو مسلم نفاق کے خواب دیکھا کروں؟

صغیر۔ آپ تو شدت کے ساتھ جذباتی قسم کے انسان واقع ہوئے ہیں آپ ہندو کو نہیں پہچانتے۔

کبیر۔ ہندو مسلم اتحاد ایک خواب ہے، کبھی شرمندہ تعبیر نہیں ہو سکتا۔ آپ ہندوؤں سے نالارض

کیوں ہیں؟ اس زمانے میں جو ہندو مسلم کشاکش ہے، اس پر نہ جائیے۔ اُن کی بنیاد سخت کھوکھلی

ہے، اور یہ ابر غلیظ بہت جلد چھٹ جائے گا، کل ہی ہندو مسلم شیر و سکر تھے۔ ایک دوسرے کے

دکھ دریں شریک ہوتے اور دُشرف بھائیوں کی طرح دُش بدوش زندگی بسر کرتے تھے۔

آج ان میں جو آدیش نظر آرہی ہے۔ اس کے لم سے آپ بھی واقف ہیں۔ اور میں

بھی۔۔۔۔۔ کیونکہ جب قدرت دو گردہوں میں اتحاد پیدا کرنا چاہتی ہے تو اُن کے

درمیان آدیش شروع ہو جاتی ہیں۔

میں تو اس جنگ کو مستقل صلح کا پیش خمیہ سمجھتا ہوں۔ کیا آپ نے نہیں سنا؟

خانہ جنگی، غلہ صحت ہے علیل اقوام کا! ہندو مسلم نزاع کو فال بد سمجھئے، اس لئے

میرا تو اعتقاد ہے کہ۔۔۔

خاک پر بہتے ہی دونوں کا ہول جلائے گا۔

صغیر۔ جناب کو ہند کا تجربہ نہیں ہے میں کابل بارہ سال تک کوٹ آف وارڈس کے سلسلے میں ان حضرات کا تجربہ کر چکا ہوں۔ ان ہندو کے عادات و خصائل سے میں بخوبی واقف ہوں، خدا کی پناہ ان کا تعصب اور ان کی ہٹ دھرمی اپنا جواب نہیں رکھتی۔

کبیر۔ کیا مسلمان متعصب اور ہٹ دھرم نہیں ہے؟

صغیر۔ ہرگز نہیں۔ مسلمان، ایک شریف اور بھولی قوم ہے؟

کبیر۔ بھولی ممکن ہے۔ بعض حیثیتوں سے ہو، مگر کیا کوئی شریف قوم متعصب۔ بد معاملہ بدویا^{نت} حاسد، عیب جو، دروغ گو، اور غدار دھن ہو سکتی ہے۔ اور کیا شرفا ایک دوسرے کو گالیاں دیا کرتے ہیں؟

صغیر۔ یوں تو ہر قوم میں اچھے بُرے افراد ہوتے ہیں۔ مگر ہندو تو اونٹ ہے جس کی کوئی کل سیدھی نہیں۔

کبیر۔ یہ آپ کس بنیاد پر فرماتے ہیں؟

صغیر۔ میں اس بنیاد پر کہتا ہوں کہ اول ہندو کا مذہب جسے وہ نہایت قدیم فلسفہ کہہ کر اپنا جی خوش کر لیا کرتا تھا، سخت بے بنیاد اور مبنی برادھام مذہب ہے۔ دوسرے ہزاروں برس کی غلامی نے اس کی ذہنیت کو شرمناک حد تک پست کر دیا ہے، تیسرے روپے پیسے پر جان دینے کے باعث یہ اس قدر اندھا ہو چکا ہے کہ اس میں آدمیت اور بالخصوص انسانی ہمدردی باقی نہیں رہی ہے یہ زندگی کی ہر معاملت میں ڈنڈی مار دینے ہی کو اپنا سب سے بڑا کا زنامہ سمجھتا ہے۔ کبیر۔ جو کچھ آپ کہہ رہے ہیں، اگر اسے حرف بحرف صحیح تسلیم بھی کر لیا جائے تو کیا اس کے یہ معنی ہو سکتے ہیں کہ ہم ہندو سے نفرت کرنے لگیں؟ اگر ہمارا کوئی بھائی علیل ہے، تو ہم اس کی دوا کریں گے، یا اس کی دشمنی پر کمر باندھ لیں گے؟

صغیر۔ جناب میرا مطلب یہ ہے کہ ایسی لپٹ دہنیت دلی قوم شر لہانہ اور عادلانہ بتاؤ
کرنے کی صلاحیت ہی نہیں رکھتی۔
کبیر۔ میں اس کے جواب میں پھر ہی عرض کروں گا کہ اگر آپ کا بیان صحیح ہے تو آپ اصلاح
کی کوشش کریں۔

کیا ہمارے اظہار نفرت سے ہندو کے امراض کا ازالہ ہو جائیگا؟
اور اس کے ساتھ ساتھ یہ بھی غور کیجئے کہ معائب کی دڑ میں مسلمان ہندو سے پیچھے
ہیں کہ آگے یا برابر؟ ہندو نے ہزاروں برس کی غلامی سے جو معائب اپنے گرد پیش جمع کر لئے
ہیں، کیا وہ تمام معائب مسلمان نے صرف ڈیڑھ سو برس کی غلامی میں اپنی سرشت میں اخل
نہیں کر لئے ہیں؟ وہ کونسا غلامانہ عیب ہے جو ہندوؤں میں ہے اور مسلمانوں میں نہیں؟
جب حمام میں دونوں ہی ننگے ہیں، تو ایک ننگے کو دوسرے سے یہ کہنے کا حق کہاں
سے پہونچتا ہے کہ دیکھ او بے حیا تو ننگا ہے؟

صغیر۔ بھائی صاحب! ہندو ہمیں ”پٹھ“ یعنی ناپاک سمجھتے ہیں اور ہمارے ساتھ کھانا،
پینا کیسا، اگر ان کے کھانے پر ہماری پرچھائیں بھی پڑ جائے تو وہ اس کھانے کو نجس سمجھ کر
پھینک دیتے ہیں۔

کبیر۔ اپنے سے ہندوؤں کی اس چھوت چھات کو آپ قومی منافرت کیوں سمجھتے ہیں؟
کیا آپ کو معلوم نہیں کہ خود اپنے ہم مذہبوں کے ساتھ اس باب میں ان کا برتاؤ کس قدر سخت
ہے، یہ لاکھوں تہیجین آخر کس کے مارے ہوئے ہیں؟ — ہر یجنوں کا رونا کیسا رویا جلے
خود ان کے گھروں میں ان کا یہ برتاؤ ہے، کہ بھائی، بھائی، بیوی، میاں کو اور باپ بیٹے کو
ناپاک سمجھتا اور ایک دوسرے کے ساتھ کھانے پینے کو حرام جانتا ہے۔

اگر ہندو کا برتاؤ اپنے ہم مذہبوں، اور اپنے اہل خاندان کے ساتھ کچھ اور ہوتا، اور آپ کے ساتھ کچھ اور، تو بیشک آپ کو یہ کہنے کا حق تھا کہ ہندو ہم سے ازراہ تعصب و عناد چھوٹ کا برتاؤ کرتا ہے مگر وہاں تو:-

تو بہ خوشنظری کا معاملہ ہے۔

آپ اس چھوٹ چھات کو دیکھ کر یہ تو ضرور کہہ سکتے ہیں کہ ہندوؤں کی یہ روش نہایت ہی مذموم ہے، لیکن اس سے یہ نتیجہ کبھی نہیں نکال سکتے کہ اُن کا یہ برتاؤ آپ کی دشمنی پر مبنی ہے۔ صغیر۔ بھائی صاحب! آپ کو دفاتر سرکاری کا حال نہیں معلوم کہ ہندوؤں نے وہاں مسلمانوں کے خلاف کیا قیامت برپا کر رکھی ہے..... وہاں مسلمانوں کو ایک ایک کر کے نکالا جاتا ہے اور چھانٹ چھانٹ کر ہندوؤں کو بھرا جاتا ہے۔

کبیر۔ مجھے سرکاری دفاتر کا بطور خود کوئی تجربہ نہیں۔ ہاں مسلمانوں سے یہ شکایت بار بار کہ چکا ہوں کہ ہندو اُن کی عافیت سے تنگ کیسے رہتے ہیں

اگر صورت حال یہی ہے جو آپ نے بیان فرمائی ہے اور میں بھی بارہا سُن چکا ہوں، تو میں افسوس کے ساتھ ہندوؤں کی زیادتی کو مالوں کا اور انھیں ایک بھائی کی طرح مشورہ دیتا ہوں کہ وہ اس ظالمانہ اور اُس کے ساتھ ساتھ غیر عاقلانہ برتاؤ سے باز آئیں۔

مگر برادر من، یقین رکھئے کہ یہ صرف ضد کی بات ہے، اور یہ ضد فریقین کے غلط برتاؤ نیز زمانہ حاضر کی پوشیدہ پالیسی کی پیداوار ہے، جو زیادہ مدت تک زندہ نہیں رہ سکتی۔

صغیر۔ ”فریقین کے غلط برتاؤ“ سے آپ کا کیا مقصد ہے؟

کبیر۔ میرا مقصد یہ ہے کہ اس وقت بعض امور میں مسلمان ہندوؤں کے ساتھ ہٹ دھرمی کر رہے ہیں اور بعض میں ہندو مسلمانوں سے غیر منصفانہ برتاؤ کر رہے ہیں۔

صغیر۔ مسلمان کس بات میں ہٹ دھرمی کر رہے ہیں؟
 کبیر۔ پہلے ہندوؤں کی ہٹ دھرمی سُن لیجئے، پھر مسلمانوں کی ہٹ دھرمی بتاؤں گا۔
 ایک ہٹ دھرمی تو ہندوؤں کی یہی ہے کہ وہ سرکاری دفاتر میں مسلمانوں پر عرصہ حیات
 تنگ کئے ہوئے ہیں۔

دوسری ہٹ دھرمی یہ ہے کہ وہ ہندو مسلم اتحاد کی سب سے بڑی اور مقدس یادگار، یعنی
 اردو زبان کو نیست و نابود کرنے پر تِلے ہوئے ہیں۔
 تیسری یہ ہے کہ ہر بڑے شہر میں گوروں کی خاطر ہزاروں گائیں روزِ مزح کی جاتی ہیں
 جس پر ہندو بچوں نہیں کرتے لیکن اگر بقر عید کے موقع پر ایک گائے بھی مسلمان ذبح کر دیتے ہیں
 تو اُس کے چلتوں ہندو سینکڑوں مسلمانوں کو ذبح کر ڈالنے پر تِل جاتے ہیں۔
 صغیر۔ مرحبا، آپ نے کس قدر صفائی کے ساتھ امرِ حق کو ظاہر کر دیا۔ مجھے نہیں معلوم تھا کہ آ
 ہندوؤں کو اس قدر سمجھتے ہیں؟

کبیر۔ مگر مجھ سے یہ بھی پوچھئے کہ مسلمانوں کو کس قدر سمجھتا ہوں۔ بھائی صاحب، بُرا ماننے کی
 شرط نہیں ہے۔ اب ذرا مسلمانوں کی ہٹ دھرمیاں بھی سُن لیجئے
 صغیر۔ مسلمانوں کی ہٹ دھرمیاں!

کبیر۔ جی ہاں مسلمانوں کی ہٹ دھرمیاں۔

صغیر۔ سنا ہے جناب۔

کبیر۔ پہلی ہٹ دھرمی تو مسلمانوں کی یہ ہے کہ وہ بقر عید کے موقع پر محض ہندو آزاری کی خاطر
 گائے ذبح کرتے ہیں۔

حالانکہ اسلام انھیں ہرگز گائے کی قربانی پر مجبور نہیں کرتا، بلکہ اگر اسلام کی رُوح کا غائر

مطالعہ کیا جائے تو یہ باسانی ثابت کیا جاسکتا ہے کہ ان حالات میں اور ہندوستان کے سے ملک کے اندر گائے کی قربانی قطعاً نامناسب ہے۔
 دوسری ہٹ دھرمی یہ ہے کہ وہ قربانی کی گائے کو راستہ کر کے ڈھول تاشوں کے ساتھ گلیوں گلیوں پھراتے ہیں تاکہ ہندوؤں کے دل مجروح ہوں اور ان کے جذبات میں اشتعال پیدا ہو۔

تیسری ہٹ دھرمی یہ ہے کہ ہندوستان میں کئی پشتوں کے گزر جانے کے باوجود اور ہندو خون کے مخلوط ہو جانے کے باوجود وہ ہندوستان کو اب تک اپنا وطن نہیں سمجھتے ان کا دل اسلامی ممالک کے طواف کرتا رہتا ہے، وہ ترکوں، عربوں، ایرانیوں اور افغانیوں سے جس قدر محبت رکھتے ہیں اس کی آدھی محبت بھی اپنے ہندوستانی بھائیوں سے نہیں کرتے حالانکہ ترک و عرب وغیرہ انھیں منہ بھی نہیں لگاتے، اور انھوں نے آج تک ان کی ایک موقع پر بھی کوئی مدد نہیں کی، پھر بھی یہ انھیں کے پیچھے دوڑا کرتے ہیں۔

چوتھی ہٹ دھرمی یہ ہے کہ وہ مسجدوں کے سامنے ہندوؤں کو باجا بجائے کی اجازت نہیں دیتے۔ اور اُس کی یہ مہمل و مفسدانہ وجہ بیان کرتے ہیں کہ باجہ کی آواز سے ہماری نمازوں میں خلل واقع ہوتا ہے۔

حالانکہ کثرت سے ایسی مسجدیں ہیں جو ریلوے اسٹیشنوں اور شہروں کے گنجان و پر شور بازاروں کے اندر واقع ہوئی ہیں، جن کے آگے پیچھے، اور سامنے بائیں اچھنوں کی سیٹیاں شور کرتی یا ریلیں گھڑ گھڑاتی، اور ٹرام کاریں گھڑ گھڑاتی رہتی ہیں، لیکن ان تمام غیر موسیقانہ اور روح فرسا ہنگاموں سے اُن کی نمازوں میں کوئی خلل واقع نہیں ہوتا، اور خلل واقع ہوتا ہے تو صرف ہندوؤں کے باجوں سے، جو موسیقی پر مبنی ہوتے ہیں۔ اور جن کی آواز خضوع و خشوع

میں اضافہ کر سکتی ہے۔

پانچویں ہٹ دھرمی یہ ہے کہ مسجد کے سامنے سے اگر مسلمانوں کی شادی کا کوئی جلوس باجا بجاتا ہوا نکل جائے تو اس سے نمازیں طبعی کوئی خلل واقع نہیں ہوتا۔ لیکن اگر بدقسمتی سے ہندوؤں کا کوئی جلوس باجا بجاتا ہوا گزرے تو ان کی نمازیں فاسد اور ان کے وضو شکست ہو جاتے ہیں۔

صغیر۔ اس چوتھی ہٹ دھرمی کا آپ کے پاس کیا ثبوت ہے؟
کبیر۔ دور کیوں جائیے، کل ہی کی شادی کے باجوں کو یاد کیجئے۔ آپ میرے ساتھ تھے کہ نہیں؟
صغیر۔ ہاں تھا۔

کبیر۔ تو کیا آپ کو یاد نہیں رہا کہ عین مسجد کے دروازے کے سامنے باجہ بج رہا تھا، اور موذن مغرب کی اذان کہنے کے لئے کالون میں انگلیاں ویسے اس انتظار میں کھڑا تھا، کہ باجائے کے تو میں اذان کہوں؟

صغیر۔ جناب، کانگریس بڑی قومی جماعت بنتی ہے گزشتہ سال میں لکھنؤ آل انڈیا کانگریس کے اجلاس میں خود شریک تھا، اور ہر طرف انگلیں پھاڑ پھاڑ کر دیکھ رہا تھا کہ کانگریس کے پنڈال یا پنڈال کے گروپش کی دو کالون پر کہیں کوئی بورڈ اردو میں ہے کہ نہیں مگر مجھے ہندی کے علاوہ اردو کا ایک حرف بھی کہیں نظر نہیں آیا۔ کیا اس کے معنی یہ نہیں ہیں کہ ہندو دراصل ہندوستان میں ہندو راج قائم کرنا چاہتے، اور ہماری زبان، ہماری معاشرت اور ہمارے وجود کو فنا کر دینے کی کوششیں ہو رہی ہیں۔

کبیر۔ کانگریس میں اردو کے بائیکاٹ کی شکایت میں نے بھی سنی ہے اور میں اسے

تسلیم کرتا ہوں کہ اکثر ہندو یہی چاہتے ہیں جو آپ نے فرمایا ہے، کوئی شک نہیں کہ وہ ہندو جو ہندوستان میں ہندو راج قائم کرنے اور مسلمانوں کے فنا کر دینے پر تلے ہوئے ہیں نہایت ہی قابلِ ملامت ہیں۔ صرف قابلِ ملامت ہی نہیں سخت غیر دانشمند بھی واقع ہوئے ہیں لیکن صغیر صاحب! جیسا کہ میں عرض کر چکا ہوں یہ محض وقتی جذبولں، اور ہنگامی اشتعال انگیزیوں کے نتائج ہیں، فضا بدلتے ہی یہ تمام امور خواب و خیال ہو کر رہ جائیں گے کیا آپ کو نہیں معلوم کہ بعض عاقبت نااندیش مسلمان بھی ہندوستان میں دوبارہ مغل شاہنشاہی قائم کر لے کے خواب دیکھتے، اور اس ملک میں کسی "پاکستان" کے واسطے کوئی گوشہ دھونڈتے پھر رہے ہیں؟ حالانکہ اگر عورت دیکھے تو دونوں غلطی پر ہیں۔

مسلمان جب اُس ملک کے سخت شاہ تھے اور اُن کے جبروت کا پرچم تمام ہندوستان پر لہرا رہا تھا، اُس وقت تو ہندوؤں کو، جو اُن کی خوف زدہ رعایا میں سے تھے، فنا نہ کر سکے، تو اب اس محکومی و ناطقی کے زمانے میں کیا خاک فنا کر سکیں گے۔

اور ہندو جب کہ اُن کے بڑے رجواڑے برسرِ اقتدار تھے، اور اُن کے راجپوتوں کی مونچھوں سے چنگاریاں اڑتی تھیں۔ مٹھی بھر مسلمانوں کو مغلوب نہ کر سکے، تو اب یہ سات کروڑ مسلمانوں کو کس بڑے پر فنا کر سکیں گے؟

صغیر۔ جناب کی اس ہی گفتگو کے اندر میرا جواب مضمر ہے جس طرح کل مٹھی بھر مسلمانوں نے ہندوستان کو فتح کر لیا تھا، آج بھی وہ ایسا ہی کر سکتے ہیں۔

کبیر۔ اول تو اس کا جواب مغل سلطنت کے ختم ہو جانے ہی میں پوشیدہ ہے۔

دوسرے اب نہ ہندوستان کے وہ سیاسی حالات ہیں، اور نہ مسلمانوں میں وہ دھڑی باقی ہے کہ بادشاہی کا خواب دیکھ سکیں۔

صغیر۔ کیوں نہیں، مسلمانوں میں تو آج بھی ایمان کی وہ آگ ہے جو تمام عالم کو خاکستر کر سکتی ہے
 کبیر۔ ایمان؟ اور ایمان کی آگ؟ اور پھر ہندوستانی مسلمانوں میں۔ آپ جاگ رہے ہیں کہ سوتے
 ہیں؟ یہ آسے دن عدالتوں میں جھوٹے حلف اٹھانے والے، یہ عبائیں زیب ووش کر کے مال
 وقت ہضم کرنے والے یہ آپس میں ایک دوسرے کی جان و آبرو لینے والے، یہ ڈارٹھیوں کی آڑ
 میں شکار کھیلنے والے، یہ شب براتوں میں آتش بازی چھوڑنے والے، یہ محرم میں تابوت نکال کر
 چھاتیاں پیٹنے والے، یہ سڑکوں پر مدح صحابہ کے نعرے لگانے والے، یہ بازوؤں پر تعویذ باندھتے
 والے، یہ فاتحہ کاناں دھو لے کھانے، قبروں پر سجدہ کرنے، غیر اللہ سے استعانت طلب کرنے،
 اور عرسوں میں نلچنے والے مسلمان صاحب ایمان ہیں؟ اگر ایمان یہی ہے تو خدا را بتائیے کفر
 کسے کہتے ہیں۔

کیا یہی ایمان ناشناس نازک اندامان ملک ہندوستان پر ڈوبارا اپنا پرچم اڑائیں گے؟

ایں خیال است و محال است و جنوں!

صغیر دیکھئے میں پھر آپ سے کہتا ہوں کہ آپ مسلمانوں کو اس قدر ٹھنڈا نہ سمجھیں، اور ہندوؤں سے

اس قدر خوش اعتقادی نہ رکھیں ورنہ آپ کو چھپنا پڑے گا۔

کبیر۔ مسلمانوں کو ٹھنڈا نہ سمجھوں کیونکہ ٹھنڈا نہ سمجھوں، میں تو جس مسلمان کے سینے پر ہاتھ رکھتا ہوں

برف کا سا چمکا لگتا ہے، آپ دھواں دیکھ کر مسلمان کو آگ سمجھتے ہیں، بھائی صاحب یہ آگ کا نہیں

برف کا دھواں ہے، رہی یہ بات کہ میں ہندوؤں سے خوش اعتقادی نہ رکھوں، لیکن یہ تو بتائیے

کہ میری کس بات پر آپ کو خوش اعتقادی کا گمان ہوا؟

خیر خوش اعتقادی کی بحث تو جانے ہی دیجئے، میں مانے لیتا ہوں کہ ہندو بُرے، اور اس

سے زیادہ بُرے ہیں، جتنا آپ سمجھتے ہیں لیکن خدا کے واسطے یہ تو سوچیے کہ کرنا کیا چاہئے؟

نظری باتوں سے کام نہیں چلیگا، اب ذرا عملی پہلو پر بھی نگاہ ڈالئے۔
سینے اور ہم سب پر رحم کھا کر عورت سے سینے۔

ایک طرف حکومت ہے، دوسری طرف ہندو۔ دیکھنا یہ ہے کہ اخوت و محبت کا امکان کس
سے ہے؟ خیال رکھئے گا کہ میں امکان پر زور دے رہا ہوں۔
کیا کوئی حکومت، محکومیت سے مصالحت کر کے اپنی ہستی کو موت کے منہ سے بھی بچا سکتی

ہے؟

اور کیا کوئی حکومت، محکومیت سے رشتہ اخوت قائم کر کے دندہ بھی رہ سکتی ہے؟ تو کیا آپ
حکومت کو اس قدر احمق سمجھتے ہیں کہ وہ آپ کی محبت میں خودکشی کر لے گی، اپنا گلا خود اپنے
ہاتھوں سے کاٹ ڈالے گی؟

اور جب حکومت سے مصالحت و اخوت کا کوئی امکان ہی نہیں ہے تو آپ کی ہندو

کی طرف —

ہندو اس کردہ عرض پر سب سے براہی، مگر وہ آپ ہی کے ساتھ ایک ہی کشتی پر سوار ہے
مانا کہ اپنے غلط عقائد و عادات کی بنا پر وہ آج آپ کی دشمنی پر کمر باندھے ہوئے ہے، مگر کل عقل گئے
آتے ہی، وہ خود اپنے دندہ رہنے کی خاطر اس پر مجبور ہو جائے گا کہ آپ سے رشتہ اخوت قائم کر کے
اور آپ کے دوش بدوش جنگ آزادی میں آپ کا ہاتھ بٹالے لگے۔

آپ نے ملاحظہ فرمایا؟ یعنی ایک طرف تو صلح و آشتی کا امکان، ہی نہیں ہے، اور

دوسری طرف "امکان" موجود ہے۔

ان حالات میں عقل مند کیا کریگا؟ "ناممکن" کا تعاقب کر لیا۔ یا ممکن کا؟ "عدم امکان" کی

جانب مائل ہو گا یا "امکان" کی طرف؟

کبھی اس پر بھی اللہ غور کیا کیجئے کہ کیا طوفان زدہ کشتی پر بیٹھ کر لڑنے والے کبھی ساحل تک پہنچ سکتے ہیں ؟

صغیر۔ آپ بہت پیچیدہ باتیں کر رہے ہیں اور منطقی استدلال سے مجھے خاموش کر دینا چاہتے ہیں، اچھا اب تو میں جانتا ہوں، کل انشاء اللہ ملوں گا۔

کبیر۔ نہیں بھائی صاحب، ذرا اور ٹھہر جائیے۔ آپ ہندو مسلم اتحاد کے بارے میں اکثر مجھے چھیڑا کرتے ہیں، میں چاہتا ہوں آج حجت تمام کر دوں، صرف ایک بات اور سن لیجئے۔ ٹکڑے ٹکڑے بات کرنے میں بات کا مزا بھی جاتا ہے اور مفہوم بھی مبہم ہو کر رہ جاتا ہے، کیا آپ مسلمان ہیں ؟

صغیر۔ ڈاڑھی پر ماتھ پھیر کر، الحمد للہ

کبیر۔ آپ کو اسلام، اور اسلامی ممالک سے محبت ہے ؟

صغیر۔ یہ کوئی پوچھنے کی بات ہے، اگر میرا خنان اور میری ہڈیاں کام آئیں تو بھی میں دریغ نہیں کر سکتا۔ شہادت کا مرتبہ۔ اللہ اکبر۔

کبیر۔ اگر آپ سیاسیات حاضر و گذشتہ سے واقف نہیں تو آپ کو معلوم ہو گا کہ اسلامی ممالک کی تخریر کے لئے کتنے بڑے بڑے جال بچھائے گئے ہیں اور اسلام کو دنیا سے فنا کر دینے کی کیا کوششیں کی جا رہی ہیں۔

صغیر۔ (ٹھنڈی سانس بھر کر) جی ہاں مجھے تھوڑا بہت علم ہے۔

کبیر۔ شاید آپ کو یہ معلوم نہیں اس لئے میں بتا دیتا ہوں کہ جب تک ہندوستان آزاد نہ ہو جائیگا، آپ کا اسلام، اور آپ کے اسلامی ممالک ہمیشہ خطرے ہی میں رہیں گے۔

صغیر۔ کیا واقعی ایسا ہے ؟

کبیر۔ جی ہاں ایسا ہی ہے، میں واقعات اور اعداد و شمار سے اس کی تصدیق کر سکتا ہوں کہ،

صاحب ایک بار نہیں لاکھ بار مان لیا کہ ہندو برا ہے، برا ہے، برا ہے لیکن کیا کیا جا،
 اخوت کا امکان ہے تو اس سے — اور جب یہ حالت ہے تو پھر اس بُرے کو اچھا، اُس
 مریض کو تندرست اور اُس دشمن کو دوست بنانے کی فکر کیوں نہ کی جائے؟ ممکن ہے یہ بُرا اچھا
 ہو جائے اور کل ہمارے دوش بدوش سعی کر کے آزاد کرانے میں ہمارے دست و بازو بن جائے
 صغیر۔ کیوں صاحب آپ ادھر کیوں نہیں آتے کہ تمام مسلمان منتظم ہو کر ہندو کا مقابلہ کریں
 کبیر۔ اس کے دونوں رُخ خطرناک ہیں۔

صغیر۔ خطرناک؟

کبیر۔ جی ہاں خطرناک، اور سخت خطرناک، آپ نے یہ دوہا سنا ہے۔

آؤ سبھی چوس کر کھیلیں اپنے پی کے سنگ

جیتی تو پی ملیں گے، ہاری تو پی کے سنگ

جس طرح ”پی“ کے ساتھ چوس کر کھیلنے میں جیتنے اور ہارنے، ہر حالت میں نفع ہے جیتنے

پر تو پی، مل جائیں گے، یعنی پی قبضے میں آجائیں گے، اور ہارنے میں پی کے ساتھ رہنا ہوگا،

یعنی ”پی“ کا قبضہ ہو جائے گا۔

اسی طرح ہم نے اگر ہندو سے جنگ کی تو ہر حالت میں ہم خسارے ہی میں رہیں گے

فرض کیجئے کہ ہم ہندو پر غالب آگئے، تو کیا ہندو پر غالب آجانے سے آپ شاہنشاہ

اورنگزیب بن جائیں گے، رہیں گے وہی غلام کے غلام، بلکہ ایک ہاتھ ٹوٹ جائے

ملک اور بھی کمزور ہو جائے گا اور آزادی محض ایک وہم باطل ہو کر رہ جائے گی۔

اور اگر ہندو آپ پر غالب آگئے تو تمام متذکرہ بالاطلی خرابیوں کے دوش بدوش آپ

دُہرے غلام بن کر رہ جائیں گے؟

ہندوستان کی محکومی، اسلام اور اسلامی ممالک کے حق میں زہر اور زہر ہلاہل ہے۔
صغیر۔ تو پھر کیا کیا جائے۔

کبیر اپنے دین و مذہب، اور اپنے کئے مدینے کی خاطر ہندو سے مصالحت کر لیجئے۔
ایک حدیث میں ہے کہ مومن جب دو مصیبتوں کے درمیان ہو تو اُن میں جو ہلکی مصیبت ہو اُسے اختیار کر لے۔ میں ہندوؤں کو آپ کی طرح ہرگز ہرگز برا نہیں سمجھتا مجھے ہندو کی شرافت و عقل پر اعتماد ہے کہ وہ مسلمانوں سے کبھی نہیں بگاڑیگا لیکن چونکہ آپ اُسے بُرا اور بہت بُرا سمجھتے ہیں اس لئے آپ کے نقطہ نگاہ سے آپ دو مصیبتوں کے درمیان ہیں یعنی :-

(۱) محکومی۔

(۲) اور ہندو۔

اس لئے آپ کو ان دونوں میں سے ایک مصیبت سے نجات حاصل کرنا
اور ایک سے مصالحت کرنا ہے۔

محکومی کے متعلق میں آپ سے عرض کر چکا ہوں کہ یہ آپ کے اسلام کے حق میں
زہر ہے، اس لئے بڑی مصیبت ہے، آپ کو اس بڑی مصیبت سے نجات حاصل کرنا چاہئے
اب دوسری لیکن چھوٹی مصیبت یعنی ہندو اس سے آپ کو عقل اور حدیث دونوں کی رو
سے مصالحت کر لینا چاہئے۔

جی چاہے، یا نہ چاہے، آپ اسے کڑوی دوا سمجھ کر ہی پی جائیں، اور اگر تندرستی کے
آثار نہ پیدا ہوئے لگیں تو سربازِ امیری شہیر کیجئے گا اور اگر مر گیا تو میری قبر کو کھود کر پھینک
دیجئے گا۔

ہمہ دانی

ہماری یہ صدی، ”ہمہ دانی“ کی صدی ہے کیونکہ ہم اتنے متعدد مسائل اور اس قدر مختلف علوم میں اپنی دستگاہ کا مظاہرہ کرتے ہیں کہ آخر کار اربابِ نظر کو تپا چل جاتا ہے کہ ہم کتے پانی میں ہیں، اور ہماری نظر کس قدر وسیع واقع ہوئی ہے۔

یہ ایک شرمناک حقیقت ہے کہ ہمارے علمی رجحانات جس قدر وسیع ہیں اسی وسعت کے ساتھ کھوکھلے اور سطحی بھی ہیں۔

ہمیں اس کا تو شوق ضرور ہے کہ ہم ہر صحت میں، دُنیا کے تمام فطری و عملی مسائل پر روشنی ڈال کر سامعین پر اپنے تہجر کا سکہ بٹھا دیں اور جس طرح حافظ شیراز کا نام :-

”گویند ذکرِ خیرش درِ خیلِ عشقِ بازاں“

کے سلسلے میں لیا جاتا ہے۔ اُسی طرح ہمارا نام بھی ”درِ خیلِ علمِ بازاں“، لیا جائے لیکن بد قسمتی سے ابھی تک ہم میں یہ ذوق پختہ کیسا، پیدا ہی نہیں ہوا ہے کہ جن مسائل پر ہم گفتگو کرتے ہیں، اُن پر حقیقت حاوی بھی ہو جائیں۔

بات یہ ہے کہ سیاسی حالات کی اتبری، اور ذہنی ماحول کی تنگی کے باعث ہم نے اب تک یہ فیصلہ ہی نہیں کیا ہے کہ علم کو علم کی خاطر حاصل کرنا بہتر ہے کہ گرمیِ محفل، اور نمود و معاش کے واسطے ——— علم کی محض چند ابتدائی منزلیں طے کر کے خود فروشی کر لے پھرنا

مناسب ہے، یادِ راصل علوم میں کابل و تنگاہ پیدا کرنا قرین دانشمندی ہے۔
 ہماری علمی صحبتیں اکثر و بیشتر مضحکہ انگیز ہوا کرتی ہیں۔ ہمارے مذاکرے علمی کی صورت
 یہ ہوتی ہے کہ جب کوئی مسئلہ چھڑتا ہے تو مقرر کی تقریر کو تمام و کمال سُنانے کے عوض، ہم میں سے
 ہر شخص اس بات کے لئے بیتاب نظر آتا ہے کہ جلد سے جلد اُسے اپنی رائے کے اظہار کا موقع
 مل جائے، اور جب مقرر کی تقریر کی قدر طویل ہونے لگتی ہے تو ”معاف فرمائیے گا“ اور قطع
 سخن تو ہوتا ہے، کی آوازیں ہر طرف سے بلند ہونے لگتی ہیں۔

واضح رہے کہ کوئی مسئلہ ایسا نہیں ہو سکتا جس پر ہم اپنی رائے کا اظہار کر سکتے ہوں۔
 ہم میں سے اکثر ”اربابِ علم“ کا ماخذ ہوتی ہیں، گھبرائے ہوئے ایڈیٹروں کی رائیں، اور
 بھٹکے ہوئے مقالہ نگاروں کی تنقیدیں، یا زیادہ سے زیادہ دو انسائیکلو پیڈیا، کی جلدیں، ہم اُن
 تمام رائوں اور تمام تنقیدوں کو، جو ہمیں ہنگے یا سستے رسالوں اور اخباروں سے گھڑی گھڑائی،
 اور ڈھلی ڈھلائی مل جاتی ہیں، چپ چاپ تسلیم کر لیتے ہیں۔ اور جب کسی علمی صحبت میں علم فرشی
 کا موقع ہوتا آجاتا ہے تو ہم اُن تمام بنی بنائی مستعار رائوں اور تنقیدوں کو اپنے ذاتی علمی تصورات
 اور حکیمانہ نظریات، کی شکل میں میزوں پر گھولنے مار مار کر اس دلوے اور طحطاق کے ساتھ پیش
 کرنے لگتے ہیں۔ گویا اور فضیلت کا خلفِ اکبر اپنی تخت نشینی کا اعلان کر رہا ہے۔

ہماری علمی صحبتوں میں اکثر یہ بھی ہوتا ہے کہ لوگ اصلی موضوع سے رفتہ رفتہ اس قدر
 ہٹتے چلے جاتے ہیں کہ آخری فقرہ ختم کر کے یہ پوچھنا پڑتا ہے کہ ہم کس مسئلے پر گفتگو کر رہے تھے
 ایک صحبت میں تاریخ کا مسئلہ چھڑا ہوا تھا۔ لیکن دو گھنٹے کی طویل مکالمات
 میں نفسِ تاریخ، یا مغزِ تاریخ یا مقصدِ تاریخ پر کسی نے ایک فقرہ بھی زبان سے نہیں نکالا،
 البتہ اس قسم کے امور پر بہت کھل کر باتیں ہوتی رہیں کہ ہمایوں کس دن پیدا ہوا تھا، بیرم خاں

دراز قذ تھا کہ پستہ قامت، مہیو بقال ڈاڑھی رکھتا تھا کہ مُنڈ اتا تھا، اور سکندر اعظم کی ماں کا نام اس کی دادی کو پسند تھا کہ نہیں؟

افسوس کہ ہمارٹی علمیت، میں عُموماً کا کوئی عنصر نہیں پایا جاتا، اس لئے ہم اپنے علم کو صرف ایک ”کھلونا علم“ تو کہہ سکتے ہیں۔ لیکن اس سے زیادہ کچھ نہیں۔

ہم دوسروں کے خیالات و ملفوظات کے اُڑا لینے میں تو بہت شاطر ہیں، مگر یہ نہیں جانتے کہ انھیں تفکر کی تراز دیں کیوں کر تو لا، اور تدبیر کی بھٹی میں کیونکر تپایا جاسکتا ہے۔

اربابِ نظر اس حقیقت کو متعدد بار دہرا چکے ہیں کہ صرف ”پڑھ لینے“ سے کوئی شخص تعلیم یافتہ نہیں ہو سکتا، اور جب تک کہ ”پڑھا ہوا“، انسان کافی طور سے ”دکڑھا ہوا“ نہ بن جائے اور اپنے ”پڑھے ہوئے“ کو ہضم کر کے جزو بدن نہ بنالے، اُس کا مرتبہ ایک ”رخواندہ جاہل“ کے سوا اور کچھ ہو ہی نہیں سکتا۔

یعنی علم جس وقت تک کہ صرف ”معلوم“ کی حد تک ہے۔ اُسے کوئی درجہ نہیں دیا جاسکتا البتہ جب وہ ”معلوم“ کی منزل سے گزر کر محسوس کے دائرے میں آجاتا ہے تو اُس وقت وہ دنیا کی سب سے بڑی عزت کا مستحق ہو جاتا ہے۔

ہم پُر ہمہ دانی، کا بھوت اس قدر سوار ہے کہ اکثر و بیشتر افراد بغیر شرم محسوس کئے اس بیسویں صدی میں اس کا ڈھنڈورا پیٹتے نظر آتے ہیں کہ سیاسیات، دینیات، ادبیات، نفسیات، معاشیات، طبیعیات، مابعد طبیعیات، اور خدا جانے کتنے دیگر مذاہب، سے لے کر شطرنج، چومر، علم الہد، موسیقی، عروض، پتنگ بازی، ریل، جفر، کشتی اور گھوڑوں کی جراحی تک میں انھیں ایسی دستگاہِ کامل حاصل ہے کہ ملک میں اُن کا کوئی مقابلہ نہیں کر سکتا۔

اور اُس کے ساتھ ساتھ یہ بھی ایک عجیب تماشہ ہے کہ ایسے اشتہاری علماء اپنی

ہاں اتنا ضرور ہو سکتا ہے کہ ابتدائے شعور سے لیکر پیری تک اگر کوئی شخص ”یک در گیر و محکم گیر“ پر عمل پیرا ہو کر کسی ایک ہی علم و فن کی دھن میں لگا رہے، اور اُس کے سوا کسی دوسری چیز کو ہات بھی نہ لگائے اور اپنے فن کی وابستگی میں اُس کے دل پر

”از من بجز حکایتِ مہر و وفا میرس“

کی سی محویت طاری ہو جائے، تو زندگی کے آخری ایام میں بیشک اُسے اپنے فن کے اندر ایک ایسا رجبہ حاصل ہو سکتا ہے، جسے کمال تو نہیں البتہ مماثل کمال ضرور کہا جاسکتا ہے۔

”حاصل ہو سکتا ہے“ میں نے جان بوجھ کر لکھا ہے۔ کیونکہ ان تمام شرائط کے پورا ہونے کے بعد بھی اس کی کوئی ضمانت نہیں کی جاسکتی کہ ایسے شخص کو ہمیشہ کامیابی ہی ہوگی۔ بہت ممکن ہے کہ وہ ان تمام مراحل کے بعد بھی حصول مقصد میں ناکام رہ جائے۔ جس کی متعدد نظیریں تاریخ میں موجود ہیں۔

لیکن ان باتوں پر غور کرنے والے کہتے ہیں، یہاں تو ہمہ دانی کا ہنر کا مہ چاہو ہے کوئی اپنی جرمنی کی رڈاکسٹری، پراکٹر یا ہے تو کوئی اپنی دیوبندی ”دستار“ پر اتر رہا ہے، اور کوئی ماہر السنہ ہونے کے غور میں زمین پر پاؤں نہیں رکھتا۔ لیکن اگر ان سب حضرات کا تجزیہ کیا جائے تو مشکل سے دو فیصدی تو آبِ علم کے اندر کم و بیش کمر کمر تک ملیں گے، اور باقی اٹھانوے فیصدی گھٹنوں گھٹنوں بھی نہیں بلکہ گٹنوں گٹنوں سے زیادہ نہ مل سکیں گے۔

ماہر السنہ کو علمی حلقوں میں بڑی اہمیت دی جاتی ہے، میں اُس کے شرف کا منکر نہیں کیونکہ مختلف زبانیں جاننے کے باعث وہ متعدد اقوام کے افکار و خیالات سے بہرہ مند ہو سکتا ہے اور ممالک غیر کے سفر میں ہم اُسے ترجمان کی حیثیت سے بھی استعمال کر سکتے ہیں۔

لیکن حقائق و معارف کے دائرے میں صرف ماہر السنہ ہونا کوئی قابلِ منزلت مقام

نہیں سمجھا جاسکتا۔

فرض کیجئے ایک شیر سے ہلتا جلتا جالوز ہے جسے ہم بلی کہتے ہیں، اس باب میں ایک زبان افراد پر اس ہفت زبان کو یہ فضیلت ضرور حاصل ہے کہ وہ بلی کے ساتھ ناموں سے واقف ہے لیکن بلی کے ساتھ ناموں سے واقف ہونے کے باعث کیا وہ اس حقیقت تک بھی پہنچ گیا ہے کہ بلی دراصل ہے کیا؟

لیکن کیا کسی شے کے متعدد ناموں سے آگاہ ہو کر کوئی شخص اُس شے کی معرفت بھی حاصل کر لیتا ہے؟

اگر ایسا نہیں ہے تو ماہر السنہ صرف اپنے ذخیرۃ الفاظ پر تو جس قدر چاہے اتر لے لیکن حقائق سچی کے کوچے میں اس کی کوئی پرستش نہیں ہو سکتی۔ اگر کوئی شخص تمام اشیاء کے اسماء جانتا ہے لیکن حقیقت کسی کی نہیں جانتا تو وہ اُس شخص کے سامنے نہایت پست درجہ رکھتا ہے جو تمام اشیاء کے اسماء تو نہیں جانتا، لیکن چند اشیاء کی حقیقت جان چکا ہے۔

ہمارے اظہارِ ہمہ دانی کے مرض کے متعدد اسباب ہیں، جن میں سے دو زیادہ قوی معلوم ہوتے ہیں۔

(۱) اول تو یونیورسٹیوں کی قابلِ ماتم حد تک ناقص تعلیم و تربیت

(۲) دوسرے محکومی۔

شاید کہا جائے کہ ”ہمہ دانی“ کے مرض کو محکومی سے کیا علاقت ہو سکتا ہے، اس لئے مناسب ہے کہ چند نکتوں میں اس کی شرح کر دی جائے۔ بات یہ ہے کہ محکوم قوم ہر نوع کے حقیقی شرف و مجد سے کچھ تو خود محروم ہو جاتی ہے اور

محروم کر دی جاتی ہے جس کا نتیجہ یہ ہوتا ہے کہ محکوم قوم کا ہر فرد یہ محسوس کرنے لگتا ہے کہ وہ بے عزت و حقیر ہے۔

لیکن اسی کے ساتھ عزت خواہی انسان کی فطرت میں داخل ہے، یہ وہ خواہش ہے جو اس وقت تک باقی رہے گی جب تک کہ اس کی کرہ ارضی پر نوع انسانی کا وجود قائم ہے۔ اس لئے محکوم افراد کو ایک طرف تو اپنی حقارت کا احساس ہوتا ہے اور دوسری طرف ان کی یہ فطری خواہش ہوتی ہے کہ ان کی عزت کی جائے۔

چنانچہ اس کشمکش میں پھنس کر وہ بات پاؤں ہلانا شروع کر دیتے ہیں اور چونکہ انھیں یہ یقین ہوتا ہے کہ محکومی میں وہ حقیقی عزت تو مل نہیں سکتی جس کے متعلق حالی مرحوم ا۔ د۔ جے محسوس کرتا تھا وہ عزت کیا ہوئی

کہہ گئے ہیں۔ اس لئے وہ ہر اس نمائشی اور جھوٹی عزت کی طرف دوڑنے لگتے ہیں جو انھیں قابل حصول معلوم ہوتی ہے۔

اس نمائشی عزت کی بہت سی راہیں ہیں۔ کوئی دولت جمع کرنا شروع کر دیتا ہے۔ کوئی لیڈری کا پیشہ اختیار کرتا ہے، کوئی پیری مری کرنے لگتا ہے، کوئی غدار اور جاسوسی پر کمرباندھ لیتا ہے، کوئی عہدوں اور خطابوں کے پیچھے دوڑتا نظر آتا ہے اور جن سے یہ کچھ نہیں بن پڑتا وہ اپنے ہاتھوں پر ہنسنے والی، کے بورڈوں کے ممبروں پر خطبے دیتے نظر آتے ہیں۔

ان متذکرہ بالاشکلوں میں سے ہر شکل مخلوق سے ایک مطالبہ ہے کہ اگر تو میری حقیقی طور سے عزت نہیں کرتی، تو کجخت اس جہت اور اس صورت سے تو میری عزت کر کہ میں یہ ہوں اور میں وہ ہوں۔

جس قدر بھی غور کیجئے اس مرض کے دفع کرنے کی یہی صورت نظر آتی ہے کہ پہلے تو یونیورسٹیوں کی تعلیم و تربیت کو تندرست کیا جائے تاکہ ہمارے ذہنی ماحول میں روشنی اور ہوا پہنچ سکے، دوسرے سیاسی ماحول کو جلد تبدیل کرنے کی ہر ممکن سعی کی جائے تاکہ ہم خود اپنی زندگی کا ضابطہ مرتب کرنے کے قابل ہو جائیں۔

جس وقت یہ دونوں صورتیں پیدا کر لی جائیں گی اُس وقت ہندوستان پر یہ راز افشا ہو جائے گا کہ رزاق، ہزار من، سے ”کابل یک فن“ کا مرتبہ زیادہ بلند اور زیادہ ارفع ہوتا ہے اور اس وقت یہ حقیقت بھی کھل جائے گی کہ اگر قلم کی نوک سے پیشانی روزگار پر کوئی انسانی نقش بنانا ہے تو یہ معرکہ عظیم وہی اور صرف وہی ادیب اعظم سر کر سکتا ہے جو صبح زندگی کی پہلی کرن کے سونے سے لیکر شام زندگی کی آخری کرن کے سرے تک ایک ہی عنایتِ علم کی طرف رخ کرے برابر چلتا رہا ہو جسے راستے کے درختوں کی خنک پھاؤں دم لینے پر ایک بار بھی بھروسہ نہ کیا ہو، اور جسے دوسرے شاخ اور شاخ راستوں کے نظر فریب موڑ موڑ مستقیم سے کبھی ایک قدم بھی نہ ہٹا سکے ہوں۔

زید ہزار شیوہ اطاعت حق گراں بنود

لیکھنم بجدہ در بجدہ شکرک غواست

غالب

وہ منظم جور و زہرتے ہیں

کوئی دن ایسا نہیں جاتا کہ ہمارا شکار کا ذوق، صدا بے گناہ جانوروں، اور ہزاروں معصوم طائروں کو گولی سے نہ اڑا دیتا ہو۔

کوئی دن ایسا نہیں جاتا کہ ہمارے معدے کی خاطر بکرے، مینڈھے، تیر اور مرغ وغیرہ نہ حلال کئے جاتے ہوں۔

کوئی دن ایسا نہیں جاتا کہ ہمارے پاؤں کے نیچے سینکڑوں کیڑے مکوڑے کچل کر نہ مر جاتے ہوں۔

کوئی دن ایسا نہیں جاتا کہ درندے، اور سانپ، جانوروں اور انسانوں کو ہلاک نہ کرتے ہوں۔

کوئی دن ایسا نہیں جاتا کہ ریلیں، اور لاریاں جامزاروں کو نہ پس ڈالتی ہوں۔

کوئی دن ایسا نہیں جاتا کہ سواری اور بار برداری زکاشتکاری کے جانور اپنے مالکوں کی بے رحمیوں کے ہاتھوں کام کرتے کرتے دفعۃً اسی جگہ گر کر نہ مر جاتے ہوں۔

کوئی دن ایسا نہیں جاتا کہ مکڑیاں، مکھیوں کو چھپکلیاں، کیڑوں اور تینگوں کو، اور بڑی مچھلیاں چھوٹی مچھلیوں کو نہ نگل جاتی ہوں۔

کوئی دن ایسا نہیں کہ غریبوں کو امرار نہ روند ڈالتے ہوں۔ اور کوئی دن ایسا نہیں

جانتا کہ قوی انسان کمزور انسان کو قتل نہ کر ڈالتا ہو۔

یہ وہ منظم عالم ہیں جو اس آسمان کے نیچے ازل کے روز سے برابر ہو رہے ہیں اور آج بھی بلاناغہ روزانہ ہوتے ہیں اور ہمیشہ ہوتے رہیں گے۔

ان میں سے دو ایک منظم تو سوسائٹی، مذہب اور قانون کی نگاہ میں قابلِ سزا ہیں، اور باقی کثیر منظم کو خود سوسائٹی، مذہب اور قانون نے سزا دے رکھی ہے۔

لکھی کو مکڑی کے جال میں پھڑپھڑاتے اور کھنکھناتے اگر ہم دیکھ بھی لیتے ہیں تو بھی کوئی پرواہ نہیں کرتے۔ سڑکوں پر قصاص، بکروں کے چھوٹے چھوٹے بچوں کے کان پرٹے کھینچتا ہوا لے جاتا ہے، اور وہ ہر قدم پر جھنجھٹے چلاتے جاتے ہیں، مگر کسی کے کان پر جوں تک نہیں رینگتی معصوم چڑیاں پھپھوں میں مصروف ہوتی ہیں کہ بندوق کا دھمکا ہوتا ہے اور وہ زمین پر گر کر پھڑپھڑانے لگتی ہیں، مگر کوئی ہمدردی نہیں کرتا۔

آخر اس ہر روز ہلاک ہونے والی مخلوق کا خالق کون ہے؟ اور کیا وہ اس قدر کمزور ہے کہ اپنی مخلوق کو بچا نہیں سکتا؟

یا اس دنیا کے دو خالق ہیں ایک ناطاقتوں کا، اور ایک طاقتوروں کا؟

اگر ایسا ہے تو کیا دونوں مساوی القوت ہیں؟ یا یہ ہے کہ ناطاقتوں کا خالق ناطاقت

اور طاقتوروں کا خالق طاقتور ہے؟ یا یہ کہ ناطاقتوں اور طاقتوروں، دونوں کا خالق ایک

ہے؟ اگر ایسا ہے تو کیا اس کا کوئی جلوب دیا جاسکتا ہے کہ آخر وہ خالق اپنی ناطاقت

مخلوق کو، طاقتور مخلوق سے کیوں ہلاک کر ڈالتا ہے

کیا دراصل وہ یہ چاہتا ہے کہ ناطاقت مخلوق باقی نہ رہے؟ اگر ایسا ہے تو پھر اس نے

ناطاقت مخلوق کو خلق ہی کیوں فرمایا؟

یہ معاملہ ہے کہ اُس نے ناطقت مخلوق کو صرف اسی لئے خلق فرمایا ہے کہ وہ طاقتور مخلوق کی
عذاب بن کر اُسے اور زیادہ طاقتور بناتی رہے؟ اگر ایسا ہے تو یہ دیکھنا چاہیے کہ ناطقت مخلوق کو جس وقت
ہلاک کیا جاتا ہے تو اُس وقت اُسے لطف آتا ہے، یا تکلیف پہنچتی ہے؟
ناطقت مخلوق کے چھینے رٹنے اور زبان باہر نکال دینے سے تو صاف ظاہر ہوتا ہے کہ اُسے
ہلاکت کے وقت سخت اذیت ہوتی ہے۔ اب سوال یہ پیدا ہوتا ہے کہ آخر یہ اذیت اُسے کس
قصور اور کس خطا پر دی جاتی ہے؟

کیا محض اس تنہا بنا رہے؟ اور اگر نبائے اذیت یہی ہے تو یہ دیکھنا چاہئے
کہ کیا ناطقت مخلوق اپنی کمزوری کی خود ذمہ دار ہے، یا وہ پیدا ہی کمزور کی گئی ہے؟
ظاہر ہے کہ کمزور مخلوق پر کمزور ہونے کی ذمہ داری کسی طور سے بھی ثابت نہیں ہو سکتی۔
تو کیا قدرت کی بخشی ہوئی کمزوری کی سزا اُس کی کمزور مخلوق کو ملنا چاہیے یعنی قصور کس
کا ہو اور سزا کسے ملے، یہی بات ہے نا؟

پس ان حالات میں کس کی مجال ہے کہ اس عالم کون و فساد میں کوئی انصاف کا
نہ بن پر لا سکے۔

پس جو کچھ ہو رہا ہے، وہی انصاف ہے، اور جو کچھ اس سے بھی زیادہ ہوگا وہ اس
سے بھی بڑا انصاف ہوگا۔

یہ چھوٹی موٹی روزمرہ کی باتیں ہیں، جو سیدھے سادھے انداز میں سرسری طور پر لکھ دی
گئی ہیں مگر ارباب بصیرت کے لئے ان میں غور کرنے کی اتنی زبردست گنجائش ہے کہ اکشم
اُنھیں کے ذریعے سے دُنیا کے بڑے بڑے نظریات و کلیات کو کیسے بدل دیا جاسکتا ہے۔
کاش کوئی عجز کرے، کاش کوئی صاف اندر غیر آلودہ عقل کے ساتھ عجز کرے

ایک رند کا اعلان جنگ

میری جوانی کی رات بھیک چلی ہے۔۔۔۔۔ اور صبح پیری کے طلوع ہوتے ہیں
بہت دیر باقی نہیں۔۔۔۔۔ یہ ایک ایسا سانحہ ہے کہ روتے روتے آنکھیں پھوٹ بھی جائیں
تو کم ہے۔

اڑتیس، اُنتالیس سال کی عمر، اور قربِ قیامت، یعنی پیری کا احساس۔۔۔۔۔
بدشیک یہ تعجب کا محل، اور ماتم کا مقام۔۔۔۔۔ لیکن کیا کیا جائے، غلام قوموں کی
جوانی پائدار نہیں ہو اگرتی۔۔۔۔۔ جوانی غلامی کی معیت سے کتنی شرماتی ہے!
آزاد قوموں کی زندگی میں تین فصلیں ہوتی ہیں، لڑکپن۔۔۔۔۔ جوانی۔۔۔۔۔ بڑھاپا،
لیکن غلام قوم کی زندگی میں صرف وہی موسم آتے ہیں۔

لڑکپن۔۔۔۔۔ اور بڑھاپا

مرحوم حضرت عزیز لکھنوی نے کیا خوب فرمایا ہے:-

اس صحیفے سے کسی نے اک ورق کم کر دیا

اگر غلام قوم میں کسی پر اتفاق سے جوانی ابھی جاتی ہے تو پھر کھلے غنچے کی طرح قبل از

وقت ہی مڑ جھا کر رہ جاتی ہے۔۔۔۔۔

اور اگر کوئی بد قسمتی سے غلام ہوتے ہوئے حساس بھی واقع ہو ہے تو اس کے بالوں

کی سیاہی اور شگفتگی کا خدای عافظ ہے۔۔۔۔۔ اُس کے چہرے اور اُس کی عمریں ڈھونڈتی ہے۔۔۔۔۔ عمر ہانپ کر چھپے رو جاتی ہے اور یہ اُس کا چہرہ، احساس گزیدہ چہرہ ہی ہوتا ہے۔ جو ہمیشہ عمر سے آگے بھل جایا کرتا ہے۔

کیا عمر کے ساتھ ساتھ چلتا چہرہ؟ کیوں شیب کے سانچے میں نہ ڈھلتا چہرہ؟ احساس پہ چہرہ، وقت پر عمر سوار کیوں عمر سے آگے نہ نکلتا چہرہ؟ پیری کے متعلق بلبلی شیراز نے بھی کیا خوب کہا ہے:-

من پیر ماہ و سال نیم، یارب دفا
بر من چو عمر می گزرد، پیر ازاں شدم

ہاں تو میری جوانی کی رات بھیک چلی ہے۔۔۔۔۔ میں پیری کا منحوس چہرہ دیکھنے پر راضی نہیں

کوئی صاحبِ غیرت پیری کے استقبال پر تیار نہیں ہو سکتا، کیونکہ وہ غور کرتا ہے کہ جب آج پر عمر کا ستارا ہوگا اس سود میں سرسبز خسارا ہوگا حیراں ہوں کہ داغِ شیب و تنگِ پیری کیونکر میری غیرت کو گوارا ہوگا اگر صاحبِ غیرت ہونے کے ساتھ کسی کامزاج شاعرانہ بھی ہے تو اُس کی رنگین شریعت میں تو پیری اُسی قدر منغوض و مکروہ ٹہرے گی، جیسے اسلام میں طلاق اور ہندوستان میں حُبِ وطن۔۔۔۔۔ وہ تو گرگڑا گرگڑا کر یہی دعا مانگے گا کہ:-

مرضی ہو تو سولی پہ چڑھانا یارب سو بار جنسم میں تپانا یارب معشوق کہیں "آپ ہمارے ہیں بزرگ" ناچنے کو یہ دن نہ دکھانا یارب

اور اگر غمندی و شہریت کے دوش بدوش کوئی حکیمانہ مزاج بھی رکھتا ہے تو وہ
صرف جذبات ہی کی بنیاد پر نہیں، اپنے مشاہدہ، تفکر اور بصیرت کی رو سے بھی زندگی کو ایک
ظالمانہ مسخرگی اور پیری کو ایک بے پناہ قہر سمجھنے پر مجبور ہوگا۔ اور اگر کوئی اُسے جینے کی دعا دے گا
تو وہ بگڑ کر کہے گا کہ:۔

ناواقف ابتدا نہیں ہوں شاید بیگانہ انتہا نہیں ہوں شاید
ہو طول حیات کی تنہا مجھ کو! اتنا تو میں بے حیا نہیں ہوں شاید

ہاں تو میری جوانی کی رات بھیاگ چلی ہے اور صبح پیری کے طلوع ہونے میں بہت
دیر باقی نہیں۔۔۔۔۔ میں پیری پر لعنت بھیجتا ہوں۔ میں اُس کا تجھریوں سے سمٹا ہوا
چہرہ دیکھنا نہیں چاہتا۔۔۔۔۔ پیری کے تصور سے کانور و کفن کی بُو آتی ہے۔۔۔۔۔
لیکن مغضوب قدرت، اور معنوب مشیت حیوان کے ساتھ، جو خود کو اشرف المخلوقات
کہہ کر اپنی ہی خوشامد کیا کرتا ہے، ازل کے دن سے یہی رستا کا نہ کھیل کھیلا جا رہا ہے کہ وہ جن
چیزوں کی طرف دوڑتا ہے۔ وہ اُس سے بھاگتی ہیں۔

اور جن چیزوں سے وہ بھاگتا ہے وہ اُس کے پیچھے دوڑتی ہیں۔۔۔۔۔
اگر خدا نخواستہ اور نصیب اعدا، یہی پرانا اور منجھا ہوا کھیل مجھ سے بھی کھیلا گیا، اور پیری
میرے علی الرغم، مجھ پر مسلط کر دی گئی، تو یہ دنیا یہ تماشا بھی دیکھ لے گی کہ میں اُس کا خم ٹھونک
کر مقابلہ کروں گا۔۔۔۔۔ میں اُن لوگوں میں سے ثابت نہ ہوں گا جو پیری کی کھینسیں گلے
لگتے، اور سپردِ اذاحتہ ہو جاتے ہیں۔۔۔۔۔

ہاں میں پیری کو اپنا حاکم بنا کر مشیت کا کلیجہ ٹھنڈا نہ کروں گا۔

اگر غم شکر انگیزد کہ خونِ عاشقان ریزد

من و ساقی بہم سازیم و بنیادش بر اندازیم

میں نے پیری سے جنگ کرنے کے لئے کافی سامانِ حرب جمع کر لیا ہے۔ میری جوانی نے سفرِ پیری کے واسطے اتنا زادِ راہ اکھٹا کر لیا ہے کہ اس راستے کی بھوک پیاس کایں بہ آسانی مقابلہ کر سکیں گے۔ اور شدید کو نیچا دکھانے کی خاطر میرے شباب نے اپنے قلعے میں اس قدر رسد جمع کر رکھی ہے کہ وہ دشمن کے محاصرے کا تمام عمر مقابلہ کر سکتی ہے۔

آپ سمجھے وہ رسد اور وہ زادِ راہ کیا ہے؟ وہ زادِ راہ اور وہ رسد میرا یہ محکم اور مخز آئینہ احساسِ مسرت ہے کہ میں نے اپنی جوانی کو استعمال اور بقدرِ طاقت بشری جی کھول کر استعمال کیا ہے۔

میں نے اپنی جوانی کو جنگل کے پھول کی طرح ضائع نہیں ہونے دیا ہے، میں نے اُس کی ایک ایک پنکھڑی کا رس چوسا ہے۔ میں نے جوانی کے ایک ایک لمحے کو بچوڑا ہے اور میری کوئی ایک اُمنگ بھی ایسی نہیں ہے، جسے روزِ ابر میں جھومنے، اور شبِ ماہ میں انیٹنے کا موقع نہ دیا گیا ہو۔

میں۔ تو بچا بچا کے نہ رکھ اسے ترائینہ ہے وہ آئینہ

کہ شکست ہو تو عزیز تر ہے نگاہِ آئینہ سازی میں

پر ہمیشہ عامل رہا ہوں

میں ایک لمحے کے لئے بھی

بہتر ہے دل کے پاس رہے پاسِ بانِ عقل لیکن کبھی کبھی اُسے تنہا بھی چھوڑ دے

کافائل نہیں رہا۔۔۔ کبھی کبھی تنہا چھوڑنا، مذہبِ زندگی میں کفر ہے۔۔۔ میں نے
تو دل کو ہمیشہ تنہا ہی رکھا ہے۔

خلوتِ خاص عشقِ را بنگر

کہ بروں کردہ اند نیز مرا

سوسائٹی کی دہشت زدگی کے خلف الرشید یعنی ”جوانِ صالح“ اور مادرِ حور و قصور کے
فرزندِ اکبر یعنی ”شیخِ وقت“ کی طرح تو میں نے جوانی کو ضائع نہیں کیا ہے کہ پیری سے درجاؤں
”جوانِ صالح“ کی بزدلی کو معلوم ہونا چاہیے کہ:-

یہ ہے توہینِ جوانی کہ خدا یاد رہے

اور ”شیخِ وقت“ کی تاجرانہ عبادت کو آگاہ ہونا چاہیے کہ:-

کب نور سے ظلمتیں جدا ہوتی ہیں بن بن کے سحرِ جلوہ نما ہوتی ہیں
اس کی بھی خبر ہے کہ نمازیں کتنی شیطان کے ایمان سے ادا ہوتی ہیں

اور اسی کے ساتھ ساتھ ان دونوں سے یہ بھی کہہ دیا جائے کہ:-

اُس کا جمال چھوڑ کر اُس سے بہشت مانگنا

تیری نظر میں ہو مہرِ میرے لے تو تنگ ہے

”جوانِ صالح“ ممکن ہے کبھی سنبھل بھی جائے لیکن مجھے تو ”شیخِ وقت“ پر رونا

آتا ہے۔

کیا شیخ کی تلخِ زندگانی گزری بیچارے کی اک شب نہ سہانی گزری

دوزخ کے تخیل میں بڑھا پا بیتا جنت کی دعاؤں میں جوانی گزری

آپ سمجھے جنت کی دعاؤں کے پیچھے کونسا جذبہ کام کیا کرتا ہے؟

یہ طیارہ ہے، یا مَنا، جنت میں اُن تمام افعال کے کرنے کی جو زہد اس عالمِ خاکی میں کیا کرتے ہیں۔

”جنت جے کہتے ہیں اُبھرنا ہے وہاں
 ”کہتا ہے یہ شیخ تم گنہ کر لو یہاں

”خوڑیں ہیں جہاں، مجھ کو سونرنا ہے وہاں“
 اور مجھ کو یہ ہر گنہاہ کرنا ہے وہاں،“

ہاں تو میری جوانی کی رات بھیک چلی ہے، اور صبح پیری کے طلوع ہونے میں بہت
دیر باقی نہیں ہے۔ اُس نے دوپیری کو۔ میں اُس پر تھمتے ماروں گا، میں اُس کا ایسا مذاق
اڑاؤں گا کہ وہ رو پڑے گی۔

بجھم اللہ کہ آبِ وضو کی ولہلہ، اور ہوائے ریش کی رطوبت میں تو میں نے جوانی گزاری
نہیں ہے۔۔۔۔۔ ہاں میں کہہ سکتا ہوں، اور فخر سے کہہ سکتا ہوں۔

کس رات کو کی نہ بادہ خوار می ہم نے
کب کا کلِ عشرت نہ سنواری ہم نے
اب تک تو یہ رات، جس کو کہتے ہیں شباب
زلفوں ہی کے سائے میں گزار می ہم نے
ہاں میں زند ہوں — رند — لا ابالی — یہ مست رند — موت و

حیات سے بیگانہ — آغاز و انجام سے ناواقف — سودوزیاں سے بالا — دنیا و
عقبیٰ کو ٹھکرانے والا — نقد سے بہرہ یاب، اور لسیہ سے رُدگرواں — سُنو میری تعلیم

مفلوج ہر اصلاح ایساں کروے
ساقی ہے، مُغنی ہے، چمن ہے، مے ہے

فردوس کو رہن طاقِ نسیاں کروے
اس نقد پہ سوا دھارتِ سراں کروے

میں اعلان کروں گا اور ضرور اعلان کروں گا، اور:-

گرچه پروا عظیم شهر این سخن آسان نه شود

ڈنکے کی چوٹ پر اعلان کروں گا کہ :-

سرم خوش است و بیانگ بلند می گویم
کہ من نسیم حیات از پیالہ می جویم

ہاں میں رند ہوں — اور رندی پر فخر کرنے والوں میں سے ہوں — اور میرا سب
سے بڑا وصف یہ ہے کہ میں اپنے کو ”گناہگار“ نہیں، بلکہ ”معصوم“ سمجھتا ہوں
”گناہگار“ ہوں میرے دشمن — ”گناہگار“ ہو میری بلا۔

رندی میں نہیں ہے کم زگا ہی ساقی فرق من و شان کجکلا ہی ساقی،
اللہ کا بندے سے تعلق ہے جہاں واں گم ہیں اواہر و نواہی ساقی،
”گناہگار“ ہوں گے وہ جو ہات پر چڑھاتے ہیں۔ اپنی جھوٹی نمازوں کے وزن سے زمین
کا پیٹ لچکاتے رہتے ہیں — ڈاڑھیوں کے سائے میں ہاں حرام کھاتے ہیں —
جاہلوں کو دوزخ کی آگ اور نزاع کی تکلیفوں سے دھمکا کر روپیہ انیسٹھتے ہیں۔ حمقار کی
بیویوں سے پاؤں دبواتے اور مع

پھوں بخلوت می روند، آن کار و گیر می کنند

پر عمل پیرا ہو کر مذہب اور آئین مذہب کو رسوا کرتے رہتے ہیں۔

ہاں میں رند ہوں، شام بازار شراب خوار رند — جیسا ہوں، دُنیا کو معلوم ہے۔
میری کتاب حیات، ایک کھلی ہوئی کتاب ہے، جہاں سے چاہو ورق الٹ لو۔ میری کتاب
میں کوئی ”باب الاسرار“ موجود نہیں ہے۔

کیا کوئی خدا کا بندہ ثابت کر سکتا ہے کہ میں نے کبھی کسی کا دل دکھایا؟ کسی کا حق غصب
کر لیا؟ یتیموں، بوڑھوں اور بیواؤں کی خدمت گزاری سے مُنہ موڑا؟ خدا کی زمین پر فساد پھیلایا

مال وقف ہضم کر لیا؟ قدرت نے جو کچھ دل و دماغ پر نازل فرمایا، اُسے اپنی قوم تک پہنچانے میں میں نے کبھی نخل کو روڑا رکھا؟ اپنی ملت کو سیداری و آزادی کی طرف نہیں پکارا؟ اور میں دوستوں کے ساتھ محبت اور دشمنوں کے ساتھ مدارات کے ساتھ پیش نہیں آیا؟

اگر یہ تمام باتیں صحیح ہیں تو خدا را جواب دو کہ مجھے "گناہگار" کہنے کا اُس وقت تک کون از تکاب کر سکتا ہے جب تک کہ اُس کے انصاف کی آنکھیں پھوٹ نہ جائیں؟

سوسائٹی کیا ہے؟ رسم و رواج، تعصبات، اور اوہام و روایات کی غلامی کا پکندا جب تک میں ایک اچھے اور مفید شہری کی صورت سے زندگی بسر کر رہا ہوں، جب تک دوسروں کے حقوق کو مجھ سے جراحت نہیں پہنچتی، اور جب تک کہ میری ذات سے ملکی و قومی مفاد اور امن عامہ کو صدمہ نہیں پہنچتا۔ سوسائٹی میرے معصومانہ اور شاعرانہ اشغال میں کیوں دخل دیتی؟ جانتا ہوں کہ ہر پھٹے میں پاؤں دینے، اور ہر دفتر میں نام لکھانے والی "خدائی فوجدار" سوسائٹی، وہ قہرمانی قوت ہے کہ دنیا کا ہنوز سب سے بڑا ادارہ، یعنی مذہب بھی اُس سے دیکتا، اور راہ میں اس سے کتر انکر کل جانے ہی میں اپنی خیریت سمجھتا ہے۔

لیکن قوت و حیات کی قسم، میں اُن "تعصبات" و "اوہام" کو جنھیں سوسائٹی نے "جائزہ" و "ناجائزہ" کا لقب دے رکھا ہے، کبھی درخور اعتنا نہ سمجھ کر اپنی عقل کی توہین کا از تکاب نہ کروں گا۔

میں سوسائٹی کی تلوار پر بار بار قہقہے کر چکا ہوں، اور کبھی میرے پاؤں زخمی نہیں ہوئے ہیں۔

ہاں میری جوانی کی رات بھیاگ چلی ہے۔ اور صبح پیری کے طلوع ہونے میں زیادہ

مدت باقی نہیں — لیکن مجھے پرواہ نہیں

اب ہم سے بھی دنیا میں کہاں ہیں ساتی

ہم کو نہیں آرزوئے تجرید شباب

آنکھیں ترمی جانب نگراں ہیں ساتی،

ہر جام میں سو جوانیاں ہیں ساتی

ہاں تو میری جوانی کی رات بھیاں چلی ہے — کوئی پروا نہیں — میں اس بھگی
 ہوئی رات میں پھولوں کا سا بنان تعمیر کروں گا۔ شبنم کا شامیانہ نصب کروں گا۔ زہرہ جالوں
 کی جھوٹی شرابیوں گا۔ ایسی شرابیوں جن کی سُرخ دیکھ کر سجدہ کرنے کو جی چاہے۔
 میں نادرہ کنواریوں سے سرگوشیاں کروں گا، عود و عنبر، اور شراب و گیسو کی خوشبوؤں
 میں جھولوں گا۔ دکتے ہوئے رخساروں میں منہ دیکھوں گا، اور مہکتے ہوئے لبوں پر غُہرِ شام
 ثبت کروں گا۔

میں سازوں کے نغموں، گنگھروؤں کی جھنکاروں، کوکلوں کی کوکوسا غزوں کی
 کھنک، اور بھیروس گانے والی جوانیوں کی مست دھنوں پر قدم اٹھاتا ہوا وہاں پہنچ جاؤں گا
 جہاں پیری باریاب نہیں ہو سکتی اور جب صبح طالع ہوگی تو میں اُسے اس قدر گفٹ، سرشار
 اور مضبوط، تروتازہ اور جواں ہمت بلوں گا کہ پیری کے پاؤں اُٹھ جائیں گے۔

ہاں مجھے کوئی قوت، بوڑھا، زرد رُو، اور خشک مزاج نہیں بنا سکتی!
 قدرت کی قوی کلائی موڑوں تو سہی جی کھول کے وقت کو جھنڈوں تو سہی
 آتی ہے، تو آئے سری جانب پیری پیری کو کنویں جھکا کے چھوڑوں تو سہی

زمانے کی عیاری

میرے دل کو ایک ایسی محبت و ولایت کی گئی ہے جو بلا کی تلخ و شیریں ہے وہ ایک ایسی آگ ہے جو معشوقہ کے سوا خود بجھے، اور تمام کائنات کو پھونکے دے رہی ہے۔

زمانہ کی کیسی عدیم النظیر بے فہری اور ستم ظریفی ہے کہ میں پھر اُس ہولناک منصب پر فائز کیا گیا ہوں۔ جسے میں ترک کر چکا تھا۔ ذرا دُنیا کا انصاف دیکھو، ساہا سال کی شب بیداریوں کے بعد ابھی ابھی میری آنکھ جھپکی تھی کہ اُس کمجنت نے مجھے پھر جگا دیا۔ ابھی ایک قیامت نے دم نہیں لیا تھا کہ دوسری قیامت نے شالے پر ہات رکھ دیا۔

ہوائیں بھی کبھی بند ہو جایا کرتی ہیں، مگر دھڑکنے والے دل کو ایک لمحے کے سکون کا بھی حکم نہیں۔

خدا کے لئے انصاف سے کہو، میں نے زمانے سے کب درخواست کی تھی کہ مجھے دوبارہ مزا چکھایا جائے۔ میں عورت، خطرناک حبت۔ انگاروں کی ہشت، پھولیوں کا جہنم، یعنی عورت سے قطعی مایوس ہوں۔ یہ دلوں کو توڑ دیتی ہے مگر جوڑ نہیں سکتی۔ جوڑے نیں ایک ایسی کاریگری درکار ہے جو کمزور عورت کو حاصل ہی نہیں ہو سکتی۔ اُس کی محبت، طوفانی سمندروں سے زیادہ پر جوش ہوتی ہے اور کھرے سونے کی طرح خالص بھی۔ مگر افسوس، صد ہزار افسوس، اس میں پائیداری کہاں عورت نازک ہے۔ اور اسی وجہ سے اُس کا پیمانِ محبت بھی نازک ہوتا ہے آگینے کھڑو

آگینہ ہی ہوتا ہے۔ میں عورت کی محبت کی ناپائنداری کے باعث عورت کو برا نہیں سمجھتا لیکن یہ ضرور چاہتا ہوں کہ وہ مجھ سے پیمانہ وفائے باز دے۔ کیونکہ وہ ایک نہ ایک دن ٹوٹ کر میرے دل کو بھی توڑ دے گا۔ مگر ہمارے چاہنے سے ہوتا کیا ہے، زمانہ اپنی مصلحتوں کو خوب سمجھتا ہے۔ وہ ہماری خاطر اپنے نظام عمل میں کوئی تبدیلی نہیں کر سکتا۔

کیا میں اُس محبت کو جو زبردستی مجھے دی گئی ہے زمانے کے منہ پر مار دوں۔ سینہ چاک کر کے اُسے پھینک دوں؟ کاش میں اس پر قادر ہوتا۔۔۔۔۔ زمانہ جانتا تھا کہ میں محبت کا تلخ تجربہ کر چکا ہوں۔ آسانی سے اُسے دوبارہ قبول نہ کروں گا۔ یہ خیال کر کے اُس نے مجھ سے ایک نہایت شاطرانہ چال چلی، اس گُرگ باراں دیدہ نے مجھ سے کہا اے میں تجھے ایک شام کے وقت کی ذرا رنگین سی تفریح دیتا ہوں، اس سے دل بہلا۔ میں نے شکرے کے ساتھ اُس شام کے وقت کی ذرا رنگین سی تفریح سے جی بہلانا شروع کیا۔ اور اُسے ایک ادبی مشغلہ سمجھنے لگا۔

لیکن رفتہ رفتہ یہ "شام کے وقت کی ذرا رنگین سی تفریح" اپنے چہرے سے آہستہ آہستہ نقاب اٹھانے لگی۔ اور جب پورے طور سے نقاب اٹھ گئی تو معلوم ہوا کہ وہ "شام کے وقت کی ذرا رنگین سی تفریح" تفریح نہیں، محبت اور خطرناک محبت ہے، جس پر زمانہ کے چالاک ہاتھ نے "تفریح" کی نقاب ڈال دی تھی۔ دیکھو زمانہ کس قدر عیار ہے۔ لیکن کس سے اس کی شکایت کروں، یہ تھک تو بادشاہوں تک سے ہاتھ ملاتا ہے۔ کس کے منہ میں دانت ہیں کہ اُسے سزا دے۔۔۔ دیکھو چالاک کی یہیں تک ختم نہیں ہوتی ہے۔ ایک چالاک کے اندر دوسری چالاک کی تہ کی ہوئی ہے جو پہلی چالاک سے بھی لطیف و باریک ہے۔ زمانہ کو پہلے سے علم تھا کہ ایک نہ ایک دن میں اُس کی "شام کی تفریح" کو پہچان جاؤں گا۔ اور پہچانتے ہی لکڑی بھانگنے کی راہیں سوچنے لگوں گا۔ سو اُس نے بکمال عیاری وہ راہیں پہلے ہی سے بند کر دی تھیں۔ یعنی

اس نے جس پر مجھے فریفتہ کیا تھا، یہ دیکھ لیا تھا کہ دو لاکھوں میں ایک ہے، اس کے دام میں ڈوریاں نہیں، زنجیریں ہیں، اور اُسی کے ساتھ ساتھ اس نے اس ناوردہ روزگار کے ترکش میں نیاز مندی و بند و پروری کے وہ تیر رکھ دئے جو بھاگنے والے کا دُنیا کے ہر حصے میں تعاقب کر سکتے ہ۔

بہ بُور گردی من از غرور می خندد
حریفِ سخت کمانے کہ در کمین دارم
زمانہ خوب جانتا ہے کہ حُسن جب وفادارم سے کام لے تو اس کا مارا ہوا پانی تک نہیں مانگ سکتا۔

بہر حال، اب تو میں گرفتار ہو چکا۔ میں رو رہا ہوں اور زمانہ ہتھتے مار رہا ہے۔ کیا تو سُنا چاہتا ہے وہ کیسی ہے؟ تو سُنا چاہے یا نہ چاہے۔ اس منزل میں جہاں اب میں ہوں، ذکر محبوب سے بہتر کوئی مشغلہ نہیں کرتا۔ وہ کیسی ہے؟ میرا سینہ رُندھا جا رہا ہے۔ مجھے الفاظ نہیں ملتے۔ حیوانِ مطلق کی کیسی بد بختی ہے کہ جو باتیں کہے جانے کے قابل نہیں ہوتیں۔ اُنھیں وہ کہہ سکتا ہے۔ اور جو باتیں اس قابل ہوتی ہیں کہ کہی جائیں، اُنھیں کہہ نہیں سکتا۔ کیسی بد قسمتی اور محرومی ہے کہ معنی کے آفتاب کا سامنا ہوتے ہی الفاظ کی شبیہ اُڑ جاتی ہے۔ آہ اے گونگے انسان! تو زباندانی کا مدعی ہے۔

زبان ایک گنوارِ خادمہ ہے جو بیتل اور تانے کے برتن کو راکھ سے مانجھ سکتی ہے مگر چینی اور شیشے کے ظروف توڑ ڈالتی ہے۔
ہاں تو وہ کیسی ہے؟ وہ انگوری شراب ہے، جو کسی دلیوی کی دُعا سے انسانی پیکر

میں جلوہ فروش ہو گئی ہے۔ وہ خالقِ عالم کا تصور بہشت ہے جس نے جسم کی صورت اختیار کر لی ہے، وہ شاعری کی روح ہے جس نے گوشت پوست کا رنگین لباس پہن لیا ہے۔ اُس کی جلد، خدا جانتا ہے، اس میں مبالغہ نہیں

دودھ پیتے بچوں کی جلد سے زیادہ چکنی اور ملائم ہے۔ میں نے اُس کی جلد کو مس کر کے فوراً گلاب کی نیکھڑی کو مس کیا اگر مبالغہ کرتا ہوں تو میرا حشر ظالموں کے ساتھ ہو، اور میں نے یہ بتن فرق محسوس کیا کہ میری محبوبہ کی جلد، نیکھڑی سے بھی زیادہ ہموار چکنی اور نرم ہے۔ میرے مس نے اُس سے زیادہ نرم شے کا آج تک تجربہ نہیں کیا ہے۔

اُس کا چہرہ یونانی دیویوں سے زیادہ ملتا ہے، اور دنیا کے منتخب ترین مصوروں کا آئینہ بن سکتا ہے۔ اُس کی گردن منہس کی سی ہے۔ ذرا ساخم لئے ہوئے جس میں تلوار کی سی لچک اور رقص کرتے ہوئے طاؤس کا سا بانپن ہے۔ جب وہ بات کرتی ہے۔ معلوم ہوتا ہے تاروں کی چھاؤں میں کسی دور کے مندر کے اندر چاندی کی گھنٹی بج رہی ہے۔ اُس کا ہنسنے، دل کے ساتھ وہ کرتا ہے جو قحط زدہ زمین کے ساتھ روم جھوم کر رہنے والی لٹھا کرتی ہے۔

ملبوس کے اندر سے اُس کے گورے پنڈے کا گلابی پن کس لطافت کے ساتھ چھپتا رہتا ہے۔ اُس کے نیکھڑی سے زیادہ کارگیری کے ساتھ ترشے ہوئے لبوں کی خوشبو ایسی ہے، جن سے پھولوں کی دنیا ناواقف ہے، اُس کی آنکھیں، کانٹا در آغوش آنکھیں کتنی مہمور، مست، ساحر، اور عمیق ہیں۔ اُن میں کتنے جادوؤں کا مسکن اور کتنے منسروں کا آشیانہ ہے۔ اُس کی دراز پلکوں میں شراب کی موجیں ہیں، ابر کا خام ہے، اور روح کی کروٹیں۔ وہ ایک آہوئے صحرا ہے جس کی ملائم مگر

اُردو ادبیات میں انقلاب کی ضرورت

نوع انسانی کے مُصلح بننے کا خیال، کس قدر مضحکہ خیز خیال ہے! انسان انسان کی اصلاح کر سکتا ہے؟ کیا یہ محض واہمہ نہیں جو صرف بہکی ہوئی ذہنیت ہی کی پیداوار ہو سکتا ہے؟

میں پوچھتا ہوں، انسان خود اپنی اصلاح بھی کر سکتا ہے؟ اور کیا یہ ایک عریں حقیقت نہیں ہے کہ انسان خود اپنی اصلاح کے باب میں بھی قطعی بے دست و پا ہے؟ اور اس بے دست و پائی کے باوجود، نوع انسانی کی اصلاح کے خواب دیکھنا مسخرگی نہیں تو کیا ہے۔

”توبہ خویشتن چہ کردی، کہ بمانی نطیسری؟“

افسوس، اے مجبور و ناچار انسان! افسوس، کاش تو اپنی ہی اصلاح کر سکتا،

لیکن ————— سدا و نامراد تجھ سے تو یہ بھی نہوسکا۔

میں ارباب عقل و عمل سے دریافت کرتا ہوں کہ اس مجبور می کے باوجود، اور اس بیچارگی کے باوجود، ہمارا انسانوں کے مُصلح بننے کا تخیل، کیا عظیم الشان قدرت کی بارگاہ میں ایک احمقانہ اور ناقابلِ عفو گستاخی نہیں؟

انسان تو اس عظیم المرتبت کرۂ ارض کا فرزند، اور اس عظمت آفریں نظام شمسی

کابچہ ہے، جو سنگ ریزوں کو جو اہر پاروں، اور مادہ بے حقیقت کو پیکر انسانی میں تبدیل کرتا رہتا ہے۔ قدرت، انسان کی دایہ ہے، وقت اُس کا معلم ہے، طلوع و غروب اُسکی درگاہیں اور ماہ و سال اُس کے درسیات ہیں۔

کیا وہ مہتاب اندر غمان و آفتاب اندر رکاب، قوت، جو اس کارخانہ عظیم عالم کو چلا رہی ہے، اس قدر ٹھنڈی اور کمزور واقع ہوئی ہے کہ کسی مصلح کی دخل اندازی، اور کسی بر خود غلط راہبر کی گستاخی برداشت کر لے گی؟

کیا انسان، موجِ نفس پر تھر تھرا لے والے حباب "انسان" کو یہ معلوم نہیں کہ اس پر سطوت گردش کرنے والے کے کرۂ ارض میں جو کچھ ہو رہا ہے، مثلے قدرت کی عین مطابق ہو رہا ہے؟

کیا، جو پُر زاجہاں بٹھا دیا گیا ہے، وہی اُس کا بہترین مقام، اور جو حرکت اُس کی مقرر کر دی گئی ہے، وہی اُس کا وظیفہ فطری نہیں ہے؟

ہم انسانوں کے اعمال، اور اشیائے عالم کے خواص پر "خیر" و "شر" کے لیبل لگائے والے کون ہوتے ہیں؟

اک مرد، حق آگاہ نظر آتا ہے اک کافر و گمراہ نظر آتا ہے
اس کہنہ سرا میں ہر بد و نہک مجھے مامور من اللہ نظر آتا ہے

میں پوچھتا ہوں، اُس زمین کی، جو اپنی چھائی پر پہاڑ اٹھائے ہوئے ہے، ہر چھوٹی سے چھوٹی خلیش، اور اس آسمان کی، جو تمام عالم کو ڈھانپے ہوئے ہے، ہر ادنیٰ سی حرکت، کیا ایک پوشیدہ مگر مکمل قانون سے جکڑی ہوئی نہیں ہے؟

کیا وہ تمام سفاک و رحدل، ہولناک و دلفریب، اور ناقابلِ تصور عظیم قوتیں، جو

بچھڑے ہوئے آوارہ مزاج و شریر عناصر کے دہانوں میں لگائیں دئے ہوتے ہیں، انسان کی سی زمین پر رہنے والی مخلوق کے کھوکھلے اصطلاحاتِ درشت، خوب کے روبرو تسلیم خم کرنے، اور انسانوں کی بنائی ہوئی بے مغز سوسائٹی کو مفروضات، ادھر، ورنہ ابھی، کے سامنے سپر انداختہ ہو جانے پر آمادہ ہو سکتی ہیں؟

کیا وقت کا پھیا، جس کی نگرانی میں ماہ و سال کی پُرفن کمائیاں، ایک مقررہ وقت کے ساتھ کھلتی رہتی ہیں، اتنی بعید از قیاس سرعت کے ساتھ نہیں گھوم رہا ہے کہ اس کی سبک تیلیوں کو دینا کی سب سے بڑی خوردبین بھی نہیں دیکھ سکتی اور کیا وقت کی اس تند و تیز روا اور آب روز و شب کے اس درپڑے میں دنیا کا ہر سفید و سیاہ اور عالم کا ہر خشک و تر، جس میں آدمی بھی ایک ہے، منشاءِ قدرت کے سانچوں میں برابر بھٹکا نہیں چلا جا رہا ہے؟

کیا ہم اس سلسلہٴ عمل کو چھو سکتے ہیں؟ — کیا ہمارا جذبہٴ اصلاح، اس پُرہول مشینری کے نکیلے اور گرم دندانوں کی گرفت سے انسان کو چھڑا لینے کی قوت رکھتا ہے؟ کیا ہم قدرت کی بلند اور اسرار کے کہرے میں چھپی ہوئی تربیت گاہ میں نقب لگا کر داخل ہو سکتے ہیں؟ اور کیا شہرِ باحیات یعنی وقت کے مکتب پنہاں سے ہم اُس کے طلباء کا انوار کر سکتے ہیں؟

قطبین کے درمیان کون ایسا سوراہا ہے جو خم ٹھونک کر، اور غرور سے گردن کو کج کر کے سامنے آئے، اور جواب دے رہاں، میں ایسا کرتا ہوں،؟

میں بہ آواز بلند پوچھتا ہوں، کس کی مجال ہے اور کس میں یہ جرات ہے کہ انسان کو آغوشِ قدرت سے چھین کر اپنی گود میں اٹھا لے؟

اگر کوئی ایسا سادنت ہے، میں اُسے چیلنج دیتا ہوں، مردوں کی طرح سامنے آئے۔ یہ سب بارگاہِ قدرت!

ایں است کہ دل بُرودہ و خوں کردہ بے را
بسم اللہ اگر تابِ نظر ہست کسے را

ہاں ایسی کوششیں کی جا چکی ہیں، دنیا ایسے صد ہاں کام تجربہ دیکھے ہوئے ہے۔ دنیا کی عظیم ترین ”مصلحوں“ کے کارنامے، دنیا کی میز پر کھلے ہوئے رکھے ہیں۔ تاریخ کے بوسیدہ قصر کا دروازہ کھولے، اس کے خاک آلودہ دفتر پارسیہ کی ورق گردانی کیجئے، اور دیکھ لیجئے کہ اکابرِ مصلحین کی نامردیاں کس قدر حلی حروف میں لکھی ہوئی ہیں اور ان کے نوشتوں کے سرورق کے ابھرے ہوئے الفاظ میں درج ہے۔

السلام اے بعد ما آئندگانِ رفتنی
بر شما خوش با ذنا خوشہائے دنیا اے دنی

خدا کرے مصلحین پر، ان نوعِ انسانی کے محسنوں کی وقتی کامیابیوں کی پرچھائیوں پر نہ جانیے۔ خوش درخشید، ولے دولتِ مستعجل بود، کی کرشمہ ساز یوں کو اہمیت نہ دیکھے۔ اور عقلمندوں کی طرح اُس ”روشنی“ کو روشنی کیوں کہئے۔ جو برق سے کرتے ہیں روشن شمع ماتم خانہ ہم کے مانند عارضی دنیا پائیدار ہوا کرتی ہے؟

دیکھنے اور غور کرنے کی بات یہ ہے کہ کیا ان مصلحوں نے نوعِ انسانی کی قلبِ ماہیت کردی تھی؟ کیا یہ گردہ، فطرتِ انسانی پر قابو یافتہ ہو گیا تھا؟ اور کیا ان ”مصلحین“ کے انسان کو قدرت کے آغوش سے چھین کر اپنے سایہ تربیت میں لے لیا تھا؟ اور کیا اس سوال کا جواب، اثبات میں دیکر ہم مجنوں کی صف میں بیٹھنے کے

قابل نہو جائیں گے؟ کیا اتنے مصلحوں اور نادیوں کی سرگرمیوں کے باوجود، دنیا آج
تک اُسی روش پر قائم نہیں ہے جس روش پر فطرت اُسے چلا رہی ہے؟
کیا انسانیت اپنے نئے اور پرانے ہادیوں کی گرفت میں ہے؟

ہاں نوعِ بشر جیں بہ جیں ہے اب تک

انسان ”رو راست“ پر نہیں ہے اب تک

اللہ کو ہو مژدہ کہ ”سگرش“ بندہ

تھا روزِ ازل جہاں، وہیں ہے اب تک

زمانے کے ایوان، اور تاریخ کی محراب میں اب تک شکست خوردہ آوازیں گونج
رہی ہیں، ان غریب مصلحین کی جو نورانی چہروں، محیر العقول قوتوں، فصیح خطبوں، مضبوط
سیرتوں، مقدس ارادوں، شفاف بخشش کلموں اور اپنے معتقدین کے سرفروش لشکروں کے
ساتھ رشد و ہدایات کے آسمانی طبل پر چوبیس لگائے ہوئے، حیات کے افق پر، ماہتاب
درنعل، اور آفتاب برکف، طالع ہوئے تھے۔ لیکن،

”اے بے آرزو کہ خاک شدہ“!

آؤ میں تمہیں مصلحین کی رگوں کی آواز سناؤں۔

دم بھر بھی ہمیں صبر کا یارا نہوا

پورا کوئی ارمان ہمارا نہوا

اصلاح کی مہم تو بہت کی کوشش

لیکن مری حکمت کو گوارا نہوا

بتایا جا چکا ہے کہ انسان، فطرت کا بچہ ہے، اور تمام انسانی گرفتوں سے

بالا تر واقع ہے۔ بیچارے مصلحین، خدا ان کی ہڈیوں کو محفوظ رکھے، زیادہ سے زیادہ اتنا کر سکتے ہیں کہ اپنی پیشانیوں سے ناکامی کا پسینہ پونچھ ڈالیں اور بس! ہاں مشغلہ جام و سُبُو جاری ہے اب تک وہی رسم ہاؤ ہو جاری ہے کھائی ہے کچھ انسان سے "مکر" ایسی ہر دین کے ماتھے سے لہو جاری ہے فطرت کے سامنے کون ٹہر سکتا ہے، فطرت کی حکمرانی ازل سے شروع ہوئی ہے، اور اب تک جاری رہے گی۔

گل پر ہیں نقوشِ دستِ باری اب تک
جنباں ہے دلِ بادِ بہاری اب تک
انسان کی پیمبری کا در ہے مَسدود
فطرت کی پیمبری ہے جاری اب تک

ذرا مصلحین کے پیروؤں کے دفتروں کو کھول کر دیکھئے جو روشنائی کے عوض، انسانی خون سے لکھے گئے ہیں۔ انسان کی بربادی، تباہی، درد مندی، اور ہلاکت کے واقعات ایک ایک کر کے، ٹھہر ٹھہر کر، صبر کے ساتھ پڑھئے، ایک ایک سُرخِی اور ایک ایک اند کو جانچئے۔ ہر اجمال پر تفصیلی نظر ڈالئے، اور پھر دریافت کیجئے کہ اتنی زبردست بربادیوں کے بعد اولادِ آدم کو بلا کیا؟

میں خود کچھ عرض نہ کروں گا، آپ خود اپنی قوتِ فیصلہ اور شعورِ استنباط سے پوچھئے البتہ میری جانب سے اس قدر ضرور یقین دلایا جاسکتا ہے کہ اگر آپ کی قوتِ فیصلہ و

ہم پرست عورتوں کی طرح سہمی ہوئی نہیں ہے، تو وہ آپ کو گمراہ کن جواب دینے کی جبار
ہرگز نہ کر سکے گی۔

اور اب، جب کہ نوع انسانی کی اصلاح کے باب میں ہماری بیچارگی اس قدر
نمایاں، اور ہمارا عجز اس قدر غیر مبہم طور سے ہمارے سامنے آچکا ہے، تو ہمیں اپنے
دماغ کی قوتوں کو یکجا کر کے غور کرنا ہے کہ ہمارے سامنے کونسا راستہ کھلا ہوا ہے۔ یعنی
”حیثیت یارانِ طریقت! بعد ازین تدبیر ما؟“

کیا ہم دنیا کے سب سے بڑے مغنی حافظ شیرازی کی ”حدیث از مطرب دے گو“
پر کار بند ہو کر خاموش ہو جائیں؟ بے علمی پر قناعت کر لیں؟ ”حدیث از مطرب دے گو“
پر عمل تو کیا جاسکتا ہے اور اس وقت بھی تندرست ذہن کے مالک عقلا کے حلقے میں
اس پر عمل ہو رہا ہے، لیکن اس کا دوسرا حصہ، یعنی ”خاموش ہو جائیں“؟ بے علمی پر
قناعت کر لیں؟ قطعی طور پر ناقابلِ عمل ہے

انسان سب کچھ ہو سکتا ہے، لیکن خاموش دے گو عمل کبھی نہیں ہو سکتا۔
حرکت اس کی زندگی ہے اور سکون موت۔ وہ تو روز ازل کی صبح صادق سی، حالیا
غلتلہ در گنبدِ افلاک انداز، کے ترالے گارہا ہے، اور جب تک موت اُسے بظاہر
خاموش نہ کر دیگی، وہ یہی ترالے گاتار ہے گا۔ ”بظاہر“ میں اس لئے کہتا ہوں، کہ کون
کہہ سکتا ہے کہ مع۔ خود موت بھی خواب ہے، کہ بیداری ہے؟ اور جبکہ سکون و اضمحلال
اور جمود و تعطل، انسان کے واسطے ناممکنات میں سے ہے، تو قرین و انشوری یہی ہے
یہاں کہتے ہیں ہم اس پر مجبور ہیں کہ انسان کو مصروف و مشغول ہی رہنے کا مشورہ دیں۔
کیونکہ یہ مشورہ تو خود ہماری عین فطرت ہے۔

لیکن اس منزل پر کیا ہم دنیا کی سب سے بڑی، سب سے زیادہ لانا نخل، اور سب سے زیادہ قدیم مشکل سے دو چار نہیں ہو جاتے؟ یعنی سوال یہ پیدا ہوتا ہے کہ جب انسان، اب تک، اس لمحے تک، اپنی غایتِ تخلیق ہی سے ناواقف محض ہے، تو پھر اس سادہ ہموار صورت حال میں کیا ہم اس کے سامنے واقعی کوئی ٹھوس اور حقیقی کام پیش بھی کر سکتے ہیں؟

صدیوں اور قرونوں سے اس نیلے آسمان کی پر رعب ڈانٹ کے نیچے، صنّاعِ مرا، بہرچہ آراستہ، مرا؟ کی آوازیں گونج رہی ہیں، ”پیغامبر، خاموش ہیں، صحائف“ نقش بدیوار ہیں، اور فلاسفہ سرمہ درگلو — آخر کس سے دریافت کیا جائے؟ کس سے پوچھا جائے؟ کس ماں نے آج تک کسی جاننے والے کو جانا ہے؟ ہر طرف کامل خاموشی زبردست سکوت، اور اتھاہ سناٹا ہے — اور غریب انسانِ مشیت کا سوتیلا بیٹا انسان، کہ سر بکبہ و بیاباں تو دادہ مارا، کار و بار دوتا ہوا تحقیق کی تاریک و ناہموار وادیوں میں سر پھوڑتا پھر رہا ہے، اور ہر منزل، ہر قدم پر ”معلوم شد کہ یہی معلوم نہ شد،“ کی دردناک چیخ اس کی زبان سے نکل جاتی ہے

وائے اے ذوقِ تحقیق! حیف اے درد مند انسانیت!!

یہ عقلِ زبوں، مٹا کے چھوڑی گئی ہمیں

یہ آتشِ غم، جلا کے چھوڑی گئی ہمیں

یہ راز کی پیاس، دل کا پی لی گئی لہو

یہ علم کی بھوک، کھا کے چھوڑی گئی ہمیں

خیر یہ تو ایک جملہ معترضہ تھا، یا درد مند دل کی آہ، جو منہ سے نکل گئی —

اب دیکھنا یہ ہے کہ جب تک عِلّت ایجاد کا پتہ نہ چلے گا، جس کی اُمید۔۔۔ میں خیال است
 و محال است و جنوں۔۔۔ کی حد تک موہوم ہے، اُس وقت تک انسان اپنے زعم میں
 خواہ کوئی کتنا ہی ٹھوس اور سنجیدہ کام کیوں ہو اختیار کرے، لیکن حقیقت شناس طبقے میں
 اُس ٹھوس۔۔۔ اور۔۔۔ سنجیدہ۔۔۔ کام کو شغلِ بیکاری۔۔۔ سے زیادہ کوئی اہمیت نہیں دی جاسکتی
 کہنے والے نے کہا ہے، اور سچ کہا ہے۔

انسان کی جس قدر بھی طراری ہے
 بس وقت گزارنے کی بیماری ہے
 انوس کہ بے معرفتِ رازِ حیات
 جینا کتنی شدید بیماری ہے

”شغلِ بیکاری“ اور خلیفہ ارض و وارث کائنات انسان!
 کتنا غیر مشفقانہ برتاؤ! کتنا دردناک کھیل!!

اور جب ”شغلِ بیکاری“ ہی کے نقطے پر ہمارے تمام اعمال کی گردش منحصر ہے،
 تو آئیے، زندگی کو بہلانے، اور بچے کے ہاتھ میں کھلونا دینے کی خاطر، دنیا کے ناقابلِ شمار
 مشاغل میں سے کوئی ایسا شغل کیوں نہ منتخب کر لیں جس پر ہم ”بہترین شغل“ کی تہنیت
 ثبت کرنے میں کامیاب ہو سکتے ہوں؟

لیکن انفرادی و اجتماعی، دونوں جہتوں سے اس کا کوئی ایک حل، یا ایک جواب
 ہیچ و شواہ معلوم ہوتا ہے۔۔۔ البتہ اس سلسلہ میں بلا خوفِ تردید اتنا ضرور کہا جا
 سکتا ہے، ممکن ہے میں غلطی پر ہوں، کہ جن جوانِ نخب، یا بدقسمت افراد کی سطحِ فکر کافی بلند
 اور جن کے ذہن کی دھار کافی باریک اور تیز واقع ہوئی ہے، اُن کے واسطے کارخانہ عالم

میں تفکر و تدبیر سے بہتر کوئی دوسرا مشغلہ اُس وقت تک انسانی حدود و معلومات میں داخل نہیں ہوا ہے اور یہی وہ تنہا مشغلہ ہے جس سے ہم خدمت انسانی کی بہترین آرزوؤں کو وابستہ کر سکتے ہیں۔

اس موقع پر یہ اعتراض قدرتی طور سے پیدا ہوتا ہے کہ جب یہ مان لیا گیا ہے کہ انسان کی اصلاح، انسان کے بس کا روگ نہیں، تو پھر مشغلہ تدبیر و تفکر سے خدمت انسانی کی بہترین آرزوؤں کی وابستگی کیا معنی رکھ سکتی ہے؟

سنئے میں عرض کرتا ہوں۔ بات یہ ہے، اور ارباب بصیرت عقلی، اور زیادہ تر، وجدانی طور پر اس سے بخوبی آگاہ ہیں، بلکہ تجربے بھی کر چکے ہیں کہ زمانہ اپنی مسلسل و پیہم رو میں چلتے چلتے خود بخود ایک ایسی موڑ پر آجایا کرتا ہے جہاں سے نوبہ نوا انقلابات کے دروازے خود بخود کھلنے لگتے ہیں۔ اور مفکرین کے سینوں میں ان کا عکس تھر تھرا نے لگتا ہے۔ یعنی زمانے کے اس موڑ کے معنی یہ ہیں کہ اب قدرت خود اصلاح یا انقلاب پر تیار ہو چکی ہے اور مفکرین کو تعاون پر آمادہ کر رہی ہے

عوام ان انقلابی آثار و قرائن کے سمجھنے کی صلاحیت نہیں رکھتے، ان کی موٹی نگاہ زمانے کو مڑتے ہوئے نہیں دیکھ سکتی۔ لیکن جس طرح آلات کے ذریعے سے ستاروں کی گردش، شمس و قمر کی رفتار، موسموں کے تغیرات، قحط و بارش کے آثار، آندھنیوں طوفانوں اور زلزلوں کی آمد کا حال معلوم کر لیا جاتا ہے، ٹھیک اُسی طرح، اور اسی انداز پر، مفکرین کی بصیرت، آنے والے انقلابات کا پہلے ہی سے مشاہدہ کر لیتی ہے۔ وہ فضا میں انقلاب کو دیکھ، اور ہوا میں انقلاب کو سونگھ لیتے ہیں۔ اور جیسے ہی زمین سے خفیف بھاپ اُٹھنے لگتی ہے، وہ اہل خرمن کو آگاہ کر دیتے ہیں کہ برق خرمن سوز سے ہوشیار۔ اور جب آنے

والے انقلابات کے تیور پہچان کر وہ ان کی افتاد و مزاج کا صحیح اندازہ لگا لیتے ہیں۔ تو نشانے قدرت کے زیر سایہ ہر ممکن عجلت کے ساتھ انقلابی سرگرمیاں شروع کر دینے پر مجبور ہو جاتے ہیں اور اس شدت کے ساتھ کہ سست رفتار زمانے کی رو میں، جو انقلاب ممکن ہے، کل رونما ہوتا۔ وہ ان کے مساعی کی بدولت آج ہی پیدا ہو جاتا ہے اور اس طور پر مفکرین، زمانے کو اس کے غرایم میں مدد دیکر، انسان کی بہترین خدمت انجام دیتے ہیں اور مصلحین کے خطاب سے سرفراز کئے جاتے ہیں۔

اس کو اس مثال سے سمجھئے، فرض کیجئے زمانہ ایک مطلق العنان بادشاہ ہے اور مفکرین اس کے مزاجوں مقربین میں سے ہیں۔ بادشاہ کے دل میں جیسے ہی کوئی انقلابی یا اصلاحی جذبہ پیدا ہوتا ہے، یہ معاً اس کے تیوروں سے پہچان جاتے ہیں یا یوں کہئے بادشاہ خود اپنے تیوروں سے انھیں پہچنوا دیتا ہے اور گردہ مفکرین ان آثار کو پاتے ہی ایک لمحہ ضائع کئے بغیر اس سرگرمی سے جدوجہد شروع کر دیتا ہے، کہ بادشاہ کا غم بہت ہی جلد عملی جامہ پہن لیتا ہے، اور وہ انقلاب، جو خدا جانے ضمیر شاہ میں کب تک پہلو بدلتا رہتا، ان کی مستعدی کی بدولت جلد تر رونما ہو جاتا ہے

اب آپ سمجھے کہ شغل تدبیر و تفکر سے مینے، خدمت انسانی کی بہترین آرزوؤں کو کیوں وابستہ کیا تھا؟

یہی حال آج کل ہندوستان کا ہے۔ ممکن ہے کسی کو نظر نہ آتا ہو، لیکن ارباب نظر ہندوستان میں زمانے کو یوں مڑتے ہوئے دیکھ رہے ہیں، جیسے پیچ و خم کھائی ہوئی پٹری پر ریل مڑتی نظر آتی ہے، اور اس صفائی کے ساتھ کہ گارڈ کے ڈبے سے انجن، نظر آنے لگتا ہے۔ ہاں۔

لذتِ سیر و گر چشم تماشا لگی
ایک بار اور یہ دنیا ابھی پلٹا لگی

لیکن ہندوستانو! تمہاری سماعت کو کس طرح طوفانی بجلی کی کرطک اچک لگی ہے؟
کیا واقعی تم نہیں سنتے کہ ہندوستان کی ہواؤں میں انقلاب سانس لے رہا ہے۔ سنسا رہا ہے
راستے کے موڑ پر ہندوستان کے قدموں کی چاپ سنائی دیر ہی ہے؟

اور کیا تمہیں نہیں معلوم کہ جب رات کا پراسرار شائٹا، پہنائے عالم کا احاطہ کر لیتا
ہے، تو نہ معلوم سمتوں سے "انقلاب" انقلاب کی وہی آوازیں صبح تک آتی رہتی ہیں۔
ہندوستانو! تمہاری بصارت کو کس کی نظر کھا گئی ہے؟ کیا واقعی تم نہیں دیکھتے کہ
ہندوستان کی دھوپ اور چاندنی میں انقلاب جھل جھلار رہا ہے؟

اور اسے زمین کے عجیب ترین باشندو، اہل ہندو! تمہاری قوتِ شامتہ کو کس زہر
نے سُن کر دیا ہے؟ کیا تمہاری سانس تمہیں خبر نہیں دیتی کہ ہندوستان کے گلزاروں میں
انقلاب بوئے گل بن کر فضاؤں میں پھل رہا ہے؟

اور خدارا بتاؤ کیا اب بھی وقت نہیں آیا ہے کہ سینہ ہندوستان میں انقلاب
کا جو سُرخ شعلہ آہستہ آہستہ تھر تھرا رہا ہے، اسے ہوا دینا شروع کر دیا جائے؟ — انقلاب
انقلاب ہر شے میں انقلاب۔ زندگی کے ہر شعبے میں انقلاب۔ آواب و رسوم میں انقلاب
نظریات و معتقدات میں انقلاب۔ مسلمات و کلیات میں انقلاب۔ سیاسیات و مذہبیات
میں انقلاب۔ یکسر انقلاب۔ تمام تر انقلاب۔ اور مکمل انقلاب۔

لیکن آپ جانتے ہیں ان تمام انقلابات کا سرچشمہ کہاں ہے؟ نفسیات سے
پوچھئے، وہ جواب دیگی کہ انسان کے ذہن و خیال اور صحیح فکر میں۔

جب تک "ذہن و خیال" میں انقلاب نہ آئے گا، کسی نوع کے انقلاب کی امید

رکھنا ایک مہمل سی بات ہے۔

لیکن اس "ذہنی" انقلاب کا سرچشمہ کہاں ہے؟ دنیا کی زندہ اور مردہ قوموں کی

تاریخ سے سوال کیجئے، وہ جواب دیگی، قوموں کے ادبیات "میں!"

اس لئے آئیے، اپنے ادبیات کا جائزہ لیں اور دیکھیں اس مجموعے میں زندگی و

بیداری پیدا کرنے کی صلاحیت کہاں تک پائی جاتی ہے؟

لیکن ایک ہزار بار کی دیکھی۔ جانچی اور پرکھی ہوئی چیز کا جائزہ کیوں لیجئے؟ ہمارے

ادبیات میں ہے کیا؟ وہی روایتی، مصنوعی اور بے سمجھے بوجھے صن و عیش کے چٹخارے

وہی نار و آفتاب اور ترک دنیا کے چبائے ہوئے نوالے وہی اگرشہ روز را گوید شب این

است، کی غلامانہ تعلیم وہی، مامقیمان کوئے ولد اریم، کی لوریاں۔ وہی "گوشتے میں قفس

کے مجھے آرام بہت ہے" کی بزدلی۔ وہی "رات بھر لاشہ پڑا رکھا میحالی مرا" کی کفن

فروشیاں۔ وہی "یار کا سر چڑھ کے بوسہ لے لیا" کی بولی ٹھولی "وہی" ہورہیگا کچھ نہ

کچھ گھبرائیں کیا، کاہلانہ بے پروائیاں۔ وہی لے شب وصل غیر بھی کافی، کی بے غیرتیاں

وہی "ایسے میں کوئی چھم سے جو آجائے تو کیا ہو" کی سوتیلیا نہ بول چال۔ وہی "اب تو گھبرا

کے یہ کہتے ہیں کہ مر جائیں گے" کی زبون ممتی۔ وہی کار سازما بفکر کارما، کی نوم آور

دوائیں اور وہی "بہت سعی کیجئے تو مرد ہے میر، بس اپنا تو اتنا ہی مقدور ہے، کی نسائی

ناچاریاں۔

میری آنکھوں میں آنکھیں ڈال کر جواب دیجئے کیا ہم ان راتوں کی طرح بین کرتی

اور سو گوار بوڑھیوں کی طرح چھاتی پیٹتی ہوئی، جھوٹے آئینوں کی شاعری سے طوفانی

سمندروں کے تڑپتے ہوئے سینوں پر جہاز چلا سکتے ہیں؟

جس شاعری کی ٹہیاں، زنداں کی زنجیروں سے کھرج کھرج کر نکالی جاتی ہوں
 جس کی سفید آنکھیں ہمیشہ چھت سے لگی رہتی ہوں، جو حقیقی حسن و عشق کی چاشنی سو بیگانہ
 ہو، جو اس زندگی اور اس کے تمام بے شمار پہلوؤں کے مطالعے اور اس عظیم الشان
 کرۂ ارض کے مشاہدے سے قاصر ہو جس کے آشیاں پر آئے دن بجلیاں گرا کر لگی ہو
 جسے ہر بازاری آدمی، اگر وہ رقیب کی صورت سے نمودار ہوا ہے۔ دھکے دیکر نرم سے
 نکال سکتا ہو، جوں کا جزاء بہتیلی پر لئے پھرتی ہو، جس کی سانس سے تنگفتگی کا چہرہ اتر
 جاتا ہو۔ جس کا ہر روز عشرہ محرم، اور جس کی ہر شب، شب شہادت کے مانند ہو، اور
 جس کی تھر تھرائی ہوئی آواز ایسی ہو گویا آندھی کے دقت ٹوٹی ہوئی قبروں کے روزنوں
 سے ہوا گزر رہی ہے، کیا ایسی فاقوں کی ماری، اونگھتی، بلبلائی، تھر تھرائی، گڑ گڑائی
 کانپتی، روتی، پیٹتی، چختی، چلائی، سکتی، بسورتی، بلکتی اور لنگڑائی ہوئی شاعری کے
 کاذھے پرہات رکھ کر ہم زندگی کے پُر ہول و ناہموار میدانوں کے طے کرنے کا تصور
 بھی کر سکتے ہیں؟ ایک بار نہیں، ہزاروں مرتبہ، طویل راتوں کے سکون اور شاٹوں
 میں مینے اردو شاعری کا مطالعہ کیا۔ مینے نہایت احتیاط کے ساتھ اپنے اساتذہ کے
 سینے کھول کر دیکھے۔ مینے پوری دیانت کے ساتھ اپنے شعراء کی مینصوں پرہات
 رکھ کر ان کی عزیمات کا شمار کیا۔ لیکن افسوس کہ مجھے ان کے اندر زندگی، شعلہ فشاں،
 زندگی، آگ اور بجلی سے کھیلنے والی زندگی، گر جتی گرنجی ہر قدم پر مچلتی اور ابھرتی ہوئی
 سُرخ خون والی زندگی کا کہیں نام و نشان تک نہ ملا۔

ہمارے کلیات، دواوین، ناول، اور افسانے، زہر پر کے کرے ہیں، جہاں

حیات کا خون جم جاتا ہے اور دلولوں کی بنفیس چھوٹ جاتی ہیں۔

کہاں تک روؤں؟ کس کس بات کا ماتم کروں؟ ذرا اپنے شعرائے کرام کے تخلص ہی ملاحظہ فرمائیے اور کسی ماہر نفسیات سے دریافت فرمائیے کہ یہ تخلص کس نوع کی ذہنیت پیش کرتے ہیں، آپ جانتے ہیں اس کا جواب کیا ہوگا؟

وہ غیر مشتبہ الفاظ میں بتا دیگا کہ اس نوع کے تخلص صرف وہی لوگ پسند اور اختیار کر سکتے ہیں جن کے دلولوں کی کمری ٹوٹ چکیں اور جنگی ہمتوں کے منکے ڈھل چکے ہیں۔

سنئے اور عبرت کے کاٹوں سے سنئے۔

بھروح، تفتہ، ملول، مسکین، درد، سوز، ذرہ، ناچیز، دل غ، افسوس، حزیں، عدم، بیدم، بوسل، کشتہ، الم، اشک، آہ، قلق، اور یاس وغیرہ۔
اور لگے ہاتھوں ان شعراء کے کلام سے متاثر ہونے والے ادیبوں کے ان سابقہ کو بھی ملاحظہ فرمائیے جو وہ بالعموم خطوں میں اپنے ناموں کے ساتھ لکھتے ہیں۔

ناچیز، ذلیل، حقیر، فقیر، حقیر، رسوا، گمترین، فدوی، عبد ذلیل، بیچ میرز، بندہ بے نوا، گمترین، خلاق، اول مخلوق، احقر العباد، عاجز، بیچداں، گناہگار، عاصی، پر معاصی اور روسیاء وغیرہ!

کیا آپ اپنے شاعروں اور ادیبوں کی پست ذہنیت کے سمجھنے کے لئے اس سے زیادہ کسی ثبوت یا شہادت کے طلبگار ہیں؟

آخر صاف صاف کیوں نہ کہدیا جائے کہ ہمارا ادب کمزور ہے۔ علیل ہے، خوابیدہ ہے، مقلد ہے، نقال ہے۔ غیر فطری ہے بے روح ہے۔ مدقوق کی طرح زرد، مبروص

کی طرح دغدار، مفلوج کی طرح اپاہج، اور مٹری ہوئی لاش کی طرح متفنن ہے؟
 ہاں میں آپ کے سامنے شاعری ہی کے کیمپ سے آیا ہوں، نہ میں غدار ہوں
 نہ خدا نخواستہ مغرب زدہ۔ ایسا معلوم تو ضرور جوتا ہے کہ کچھ شعر کہنا اور سمجھنا جانتا
 بھی ہوں۔ میری طرف سے اس دہم میں نہ پڑیے کہ میری نظریں اپنی شاعری کے اُن
 اثر آفریں اور نازک پہلوؤں پر نہیں ہیں۔ جو دلوں میں اُتر جاتے ہیں۔ لیکن آپ کو غالباً
 ایک شاعر کی زبان سے یہ سن کر بہت استعجاب ہوگا کہ میں سر و ست اپنی قوم میں دیکھنا
 نہیں چاہتا کہ ”دل“، دماغ پر غلبہ حاصل کئے رہے۔

”دل“، ایشیا کا بہت پرانا اور ہر دلعزیز فرمانبردار ہے۔ لیکن حالات موجودہ کی عمرانی
 اور سیاسی پیچیدگیوں، اور عصر حاضر کے مقتضیات پر نگاہ کر لے ہوئے میں ایشیا کے
 اس شریف اور بورٹھے تاجدار کی خدمت میں عرض کروں گا کہ بحراجم خسروانہ، تھوڑے
 دن کے لئے تاج و تخت سے اپنی دست برداری کا اعلان کر دے۔

ہر چند یہ مشورہ دیتے ہوئے ”دل“ راہِ بدل رہیست، کے مطابق خود میرا دل بھی
 درد محسوس کرتا ہے۔ لیکن زندگی کی ضرورتیں جب ہسٹ پر آ جاتی ہیں، تو ان کے قدموں
 پر دل و جان دونوں کو نچھاور کر دینا پڑتا ہے۔ اور اس وقت ہندوستانی زندگی کی
 ضرورتیں جان و دل ہی کی قربانی کے لئے بھلی ہوئی ہیں۔

میں حیران ہوں کیا آپ واقعی نہیں دیکھتے کہ ہندوستان ننگا اور بھوکا ہے
 والے والے کو ترس رہا ہے؟

کیا آپ کے علم میں یہ اب تک نہیں آیا ہے کہ اکثر و بیشتر ہندوستانی مائیں، بھوک
 سے تنگ آ کر اپنے بچے کے ٹکروں کو خود اپنے ہی ہاتھوں سے ذبح کر ڈالتی ہیں؟

کیا آپ کو نہیں معلوم ہے کہ ہر سال آپ کے کتنے گریجویٹ بے روزگاری
سے گھبرا کر زہر کھا لیتے ہیں؟

کیا آپ نہیں دیکھتے کہ آپ کی عورتیں مدقوق، جاہل اور فن تر بہت اولاد سے
قطعی بیگانہ ہیں۔

کیا آپ کو نظر نہیں آتا ہے کہ آپ کے نوجوانوں کے چہرے تڑپتے ہوئے ہیں،
جن پر خون کی ایک چھینٹ بھی نہیں؟

اور کیا واقعی آپ کو اس حقیقت کبریٰ کی اس لمحے تک خبر نہیں ہے کہ دوسری
قومیں تو اجنبی اور غیر ممالک میں بھی عزت و احترام کی نظروں سے دیکھی جاتی ہیں، اور آپ
ہیں کہ خود اپنے وطن، بلکہ اپنے گھر کے اندر اور اپنے بال بچوں کے سامنے جالوزوں سے
زیادہ حقیر و ذلیل ہیں؟

کیا یہ سچ ہے کہ آپ کو شرم نہیں آتی۔ کیا یہ واقعہ ہے کہ آپ کی خودداری کا
معیار عبرتناک حد تک پست ہے؟

اور کیا یہ خبر صحیح دی گئی ہے کہ آپ سچ رہا اور بساؤ بیچ دریا مطلب، پر
عمل پیرا ہو کر، ان تمام تذلیلوں اور توہینوں سے مصالحت فرما چکے ہیں؟ خیر یہ صحیح ہوا
غلط۔۔۔ میں ایک مدت سے سنتا چلا آ رہا ہوں کہ ہر قوم کے ادیب اور شاعر، انتہا
درجے کے حساس۔ خود دار، اور غیور ہوا کرتے ہیں۔ اگر میرے ہندوستان میں بھی یہی
تو میں اپنے شاعروں اور ادیبوں کے سامنے دوڑاؤں ہو کر گر گڑاؤں گا کہ خدا را اپنے
ادب میں عظیم انقلاب پیدا کر کے ہند کی ڈوبتی ہوئی کشتی کو خونی گرداب کے خوں آشام
وانٹوں سے چھڑا لیجئے، جلد چھڑا لیجئے۔ ورنہ کشتی ڈوب جائے گی۔ اور شباب و محبت کا

واسطہ اپنے ادبیات میں حیات و بیداری کا خون دوڑائیے، اور وطن عزیز کے لئے
 دلوں کی طرح دھڑکتے ہوئے زندہ الفاظ کو جوڑ کر ایک نیا باب الہند تیار کیجئے جس کی
 سنہری اور بلند محراب کے نیچے سے زندہ کر دینے والے انقلابات کے تقریبی جلوس،
 فوج در فوج، اور قطار اندر قطار ہندوستان میں داخل ہونا شروع ہو جائیں
 یاد رکھئے ایک صحیح جنبش قلم، ستر ہزار برہمنہ تلواروں کے مقابلہ میں زیادہ کار آمد
 آگہ جنگ ہے۔

میں آخری بار پھر یہی کہوں گا کہ جو کچھ کہنا ہے جلدی کہئے۔ جو کچھ کرنا ہے جلدی کیجئے
 ورنہ :-

کی گئی ناوقت تـسـربانی تو پھر کیا فائدہ؟
 سر سے اونچا ہو گیا پانی تو پھر کیا فائدہ؟

غزل گوئی

میں آج ایک ایسا مسئلہ چھیڑ رہا ہوں، جس کی مخالفت تو ہوگی ہر طرف سے اور موافقت میں مشکل دوچار سے زیادہ آوازیں بلند نہ ہو سکیں گی۔

کسی کلیہ قدیم اور رواج محکم کا توڑنا بچوں کا کھیل نہیں، اس کے لئے کافی جرأت اور طعن و تشنیع برواشت کرنے کی پوری قوت درکار ہے۔ جرأت تو آپ دیکھ رہے ہیں کہ اردو کی محبوب ترین چیز، یعنی غزل کے خلاف مضمون لکھ رہا ہوں، رہی طعن و تشنیع سننے کی قوت، سو اس کا بھی انشاء اللہ جلد اندازہ ہو جائیگا۔

میں یہ سوال اٹھانا چاہتا ہوں۔

(۱) کیا غزل "مصنوعی"، اور جھبھوٹی شاعری کا آلہ کار نہیں؟

(۲) کیا غزل گویوں کو صحیح معنی میں شاعر کہا جاسکتا ہو؟

ظاہر ہے اس سوال کا جواب دینے کی خاطر، پہلے ہمیں یہ طے کرنا پڑے گا کہ

(۱) شاعری کیا ہے؟

(۲) شاعری کسے کہتے ہیں؟

(۱) شاعری کیا ہے؟

یہ مسئلہ اس قدر طویل اور پیچیدہ ہے کہ دفتر کے دفتر سیاہ کرنے کے بعد بھی

تسلّی و شوار ہے۔ اس موضوع پر دنیا کی مختلف زبانوں میں بہت کچھ لکھا جا چکا ہے لیکن موضوع کی وسعت و نزاکت کے باعث کوئی ایک ایسی تعریف، جس پر کسی زمانے میں بھی اجتماع ہو سکا ہو، اب تک معرض وجود میں نہیں آئی ہے۔

میں اس مقالے میں طوالت سے گریز کر کے مختصر راستہ اختیار کرنے ہی پر قناعت کروں گا۔ اس لئے اور بھی طوالت کو فضول سمجھتا ہوں کہ ظاہر ہے اس مقالے کو وہی حضرات دہی سے پڑھیں گے۔ جن کا ادبی ذوق اچھی طرح ترقی یافتہ ہوگا اور یقین ہے کہ ان کے واسطے اشارات کے ذریعے سے عبارات کے تمام محذوفات و مقدورات تک پہنچ جانا دشوار نہ ہوگا۔

یہ ایک حقیقت ہے کہ زندگی میں آئے دن انسانی قلب پر جو اثرات پڑا کرتے ہیں۔ وہ شعوری و غیر شعوری طور پر نوع انسانی کے افعال، افکار اور اقوال کو مختلف سانچوں میں ڈھالا کرتے ہیں۔ لیکن جب شاعر کے قلب پر یہی اثرات پڑتے ہیں تو ان کی کیفیت شدت ہی کچھ اور ہوتی ہے۔ توپوں اور بادلوں کے گرجنے سے غیر شاعر پر وہ اثر نہیں پڑتا جو عینک کے تال پر ایک ذرے کے گرنے سے شاعر کے دل پر ہوتا ہے۔ ہر وہ جذبہ خواہ دیکھنے میں کتنا ہی حقیر ہو جو شاعر کے دل میں پیدا ہوتا ہے اور ہر وہ اثر جو شاعر کے قلب پر پڑتا ہے وہ اس کے دل و دماغ میں بجلی کی سی سرعت کے ساتھ جنبش کرنے لگتا اور اس کے خون میں شامل ہو کر اس کے ہر بن موم میں سرایت کر جاتا ہے اور اس کے مشتعل سینے میں اس وقت تک برابر ٹپٹپتا اور مچلتا رہتا ہے۔ جب تک کہ اپنے بہ احسن الوجہ اظہار کے لئے مناسب الفاظ اور موزوں بحر انتخاب نہیں کر لیتا اور مناسب الفاظ اور موزوں بحر جیسے ہی

اس کی گرت میں آجاتی ہے وہ شعر بن کر شاعر کے قلم سے ٹپک پڑتا ہے۔
 میرا مدعا یہ ہے کہ شاعر جو کچھ دیکھتا اور سنتا سو نگھٹتا چھوٹا اور حکمتا ہے۔ جو کچھ اس
 پر گزرتی یا وہ دوسروں پر گزرتے ہوئے دیکھتا ہے۔ نیز جو کچھ بھی سوچتا، سمجھتا اور غور
 کرتا ہے، یہ تمام چیزیں اس کے دل و دماغ میں کروٹیں لیتی رہتی ہیں اور جلد یا بدیر نچھٹو
 رسیدہ ہو کر شعر کا لباس اختیار کر لیتی ہیں۔ کبھی تو یہ عمل بجلی کی سرعت کے ساتھ واقع ہوتا
 ہے۔ اور کبھی دیر لگ جاتی ہے۔ لیکن ناممکن ہے کہ شاعر پر کوئی،
 اثر پڑے اور وہ "شعر بننے کے عوض خود اسی کے دماغ میں کھپ کر رہ جائے اور اپنے
 پالنے ہی میں گھٹ کر مر جائے۔

شاعری جہاں آپ بیتی ہے۔ وہاں جگ بیتی بھی ہے۔ شاعری اگر داخلی ہے
 تو خارجی بھی ہے۔ اس لئے اگر ہم شاعری کو حیات کی مصوری، اور زمانے کی تاریخ
 نویسی کا لقب دیں تو دراصل یہ حقیقت سے بعید نہ ہوگا۔
 اس بات کو ذہن میں رکھئے گا کہ میں نے شاعری کو "حیات کی مصوری" اور
 زمانے کی تاریخ نویسی" کہا ہے۔

(۲) شاعر کسے کہتے ہیں؟

ہر چند یہ سوال پہلے سوال کے مقابلے میں آسان ہے لیکن اس کے متعلق بھی
 ارباب فن میں اختلاف آرا کا کافی ذخیرہ موجود ہے۔

میں تو بہر حال مختصر ترین طور پر یہ عرض کروں گا کہ میرے نزدیک شاعر ہے وہ
 شخص، جو سب سے زیادہ حساس ہو۔ اس کے جذبات شدت کے ساتھ سرِ شعاع ^{شعل}
 ہوں اور وہ اپنے احساسات اور جذبات کو بہترین الفاظ میں ادا کر دینے کی قوت بھی

رکھتا ہو۔

یہ تو شاعری کی عمومی اور مختصر تعریف ہوئی۔ میں تشریح کی خاطر شاعری کی چند خصوصیتیں بھی عرض کر دوں تو زیادہ مناسب ہوگا۔

شاعر کی طبیعت یہ ہے کہ وہ کائنات کے ہر ذرے، حیات کے ہر تیز، حواس و مدارائے حواس کے ہر پہلو، احساسات کے ہر رُخ اور جذبات کی ہر ادا کا مطالعہ کرتا ہے۔ اس سے متاثر ہوتا ہے اور ان تاثرات کو موزوں ترین جامع الفاظ پنہانے کی صلاحیت و قدرت بھی رکھتا ہے۔

اس کے علاوہ شاعر کی ایک بہت بڑی خصوصیت یہ بھی ہے کہ وہ کسی ایک موضوع، کسی ایک مقصد، کسی ایک تعلیم کسی ایک فلسفے اور حیات کے کسی ایک رُخ کے اندر قید ہو کر نہیں رہ سکتا ہے۔ وہ تو قرآن کی زبان میں ہر آن نئی نئی وادیوں کی سیر کیا کرتا ہے۔ وہ تو ہواؤں کی طرح آوارہ۔ ابر کی طرح بے پروا خرام۔ تصورات کی طرح بے قید و بند اور اٹھ کر کی طرح آزاد ہوتا ہے۔

وہ کہیں ٹھہر بھی کیوں کر سکتا ہے، اس کے گالوں میں تو ہر آن رجز فریاد می دارد کہ بر بندید محل ہا، کی آوازیں گونجتی رہتی ہیں۔ اس کے سپرد تو اتنے ناقابل شمار فراغ ہوتے ہیں کہ وہ کسی ایک منزل میں ٹھہری نہیں سکتا۔ اس کی کوئی منزل نہیں ہوتی۔ حالانکہ ہر منزل اس کی ہے اس کا کام تو آفتاب کی طرح ہر سیت و بلند پر چمکنا اور ہواؤں کی طرح ہر خار و گل کا منہ چومنا ہے۔ وہ تو اپنے مشاغل کی فراوانی کے باعث گھبرا گھبرا یا سارہتا ہے۔ وہ کیا کرے اور کیا نہ کرے۔ کس فریضے کو انجام دے اور کس ملتوی کر دے۔ اسے تو ہر چھوٹے سے چھوٹا ذرہ دروناک لہجے میں آواز دیتا ہے

کہ اے شاعر، مجھے بھی شعر بنانا چاہیے۔ وہ تو زمین و آسمان کی طرف دیکھ کر ”ہر بن موتے مرابا
تو ہزاروں کار راست“ کی آواز بلند کرتا رہتا ہے اور پھر قدرت کی طرف اشارہ کر کے چنچ
اٹھتا ہے:-

دریا میں مقام نہ گذارد بد رنگے
از بونے بونے پرواز رنگ بونے

اس کے علاوہ عرض کیا جا چکا ہے۔ اور اس کے یاد رکھنے کی استدعا بھی کی جا چکی
ہے کہ ”شاعری حیات کی مصوری اور زمانے کی تاریخ نویسی کا نام ہے اس کے
معنی یہ ہیں کہ شاعر کا ہر شعر اس کی سیاحت حیات کا اندازہ لگانے والوں کے لئے
ایک قدم، ہوا کرتا ہے۔ شاعر کے کلام سے آپ اس کے مزاج کی افتاد، اس کے احباب
اور خاندان کا معیار، اس کی زندگی کے مختلف واقعات معلوم کر سکتے ہیں۔ بہ الفاظ
دیگر اس کا کلام اس کی ایک نوع کی بیاگرانی۔ (سوانح عمری) ہوتا ہے۔ اور صرف یہیں
تک نہیں۔ آپ کو اس کے کلام سے یہ بھی معلوم ہو سکتا ہے کہ اس کے زمانے کی
سوسائٹی کا کیا رنگ تھا۔ اس کے دور میں عام پبلک خیالات کی نوعیت کیا تھی،
اس وقت کے معاشرے، تمدنی زندگی اور سیاسی اشعار کیا تھے اور اس کے ہم
عصروں کی ذہنیوں کا رخ بالعموم کس طرف تھا۔

اگر ”شاعری“ اور شعر کی یہ مختصر تعریفیں جو میں نے مجملاً پیش کی ہیں۔ درست ہیں
تو آئیے اس روشنی میں اپنی ”غزل“ اور اپنے ”غزل گویوں“ پر نگاہ ڈالیں۔

ہماری غزل

شاعری کے باب میں عرض کر چکا ہوں کہ قلب پر جو اثرات پڑا کرتے ہیں وہ

اپنے اظہار کے لئے موزوں بحر اور مناسب الفاظ تلاش کر کے شاعر کے قلم سے شعر نیکر
 ٹپک پڑتے ہیں۔ اب دیکھنا یہ ہے کہ کیا ہماری غزل اسی فطری سلسلہ عمل کا نتیجہ
 ہوتی ہے؟ یعنی کیا پہلے غزل گو حضرات پر کسی نوع کا کوئی اثر پڑتا ہے۔ اس اثر سے
 ان کے جذبات میں ہیجان آجاتا ہے اور اس کے بعد وہ اثر ان کے سینے میں اس وقت
 تک ترپتا رہتا ہے۔ جب تک اپنے اظہار کی خاطر موزوں بحر و مناسب الفاظ تلاش کر کے
 شعر کی صورت اختیار نہیں کر لیتا، اگر ایسا نہیں ہے تو کیا سب سے پہلے ان کے پیش نظر
 چند روایات اور چند الفاظ کا مجموعہ ہوتا ہے۔ جسے موزوں کر دینے کی خاطر وہ بعد کو اثر
 پیدا کرنے کی سعی کرتے ہیں۔ اور آیا حقیقی اور سچی شاعری کی تعریف میں پہلی صورت
 درست ہے یا دوسری؟

اس کی تحقیقات کا سب سے آسان ذریعہ یہ ہے کہ ہم یہ معلوم کریں کہ آیا غزل
 کس طور سے معترض وجود میں آتی ہے۔

یہ واقعہ ہے کہ غزل بالعموم مصرع طرح پر کہی جاتی ہے۔ اگر مصرع طرح ہے۔
 ”اقرار کر لیا کبھی انکار کر دیا“

تو ہمارے غزل گو کیا کریں گے؟ بیمار، رفتار، گفتار، تلوار، اغیار یہ تمام قوافی لکھ
 کر سامنے رکھ لیں گے، یا جو مشاق ہیں وہ ان تمام قوافی کو ایک خاص حصہ دماغ میں
 جمع کر لیں گے یا انتہائے مشق کے باعث یہ تمام قوافی خود بخود ان کے دماغ میں یکے
 بعد دیگرے آتے جائیں گے۔ اور اس کے بعد انتہائی کدو کاوش اور وقت نظر کے ساتھ
 ہمارے شعر ار، غور فرمائے لگیں گے کہ ”اقرار“ پر کیا کہا جائے ”انکار“ کو کس طرح نباہیں
 اور اغیار کو کیونکر باندھا جائے۔ اس کے بعد دوسری منزل آئے گی، ”اقرار“ ”انکار“

اور "اغیار" کے بندے گھڑے، یا کہے ہوئے مصرعوں پر مصرے لگانے کی، اور بسا اوقات یہ ہوگا کہ پہلا مصرع دس دس بار کاٹنے پر بھی حسب مردانہ لگ سکے گا۔

یہ ہے وہ سلسلہ عمل، جس سے غزل "طیار" کی جاتی ہے۔ میں دریافت کرتا ہوں کیا یہ سلسلہ عمل حقیقی اور فطری ہے؟ یہ جذبات اور تاثرات کی سحر گریاں ہیں؟ یا الفاظ کی بازی گریاں؟ کیا ایسے اشعار کو جنہیں محض چند الفاظ کی خاطر جذبات نے نہیں، — مشافی و موزونی طبع نے پیدا کیا ہوا الہامی اور حقیقی شعر کہا جاسکتا ہے؟

کیا یہ ناقابل انکار حد تک واقعہ نہیں ہے کہ ہمارے غزل گو حضرات تمام انسانی جذبوں کی گرفت سے بالاتر رہتے ہوئے محض الفاظ کو ٹوٹا نہیں کرتے اور محض چند توانی کو "باندھ"، کر شاعری کو رسوا نہیں کیا کرتے ہیں؟ اور کیا یہ حقیقت اور ثابت شدہ امر نہیں کہ "ہمارے" شعرا، الفاظ کے ذریعے سے اپنے اوپر وہ اثر یا کیفیت طاری کرنے کی ناکام، غیر فطری اور قابل مضحکہ سعی نہیں کرتے جو حقیقی شعرا پر خاص حالت کے ماتحت قدرت طاری کیا کرتی ہے؟ اور کیا یہ سعی بالکل ایسی نہیں ہے کہ جسے قطعاً طور پر منہی نہ آرہی ہو۔ وہ بہ تکلف اور زور لگا کر ہنسنے کی کوشش کرے یا ہنسی کا منہ بنائے۔ "جذبے" کے ذریعے سے الفاظ کا سیدھا اور فطری راستہ چھوڑ کر ہمارے غزل گو لوگوں نے الفاظ کے ذریعے سے جذبے، کا غلط اور غیر فطری، خدا ہی بہتر جانتا ہے۔ کیوں اختیار فرمایا ہے؟

کیا طرح بالکل ایسی صورت حال نہیں ہے کہ کوئی شخص کسی عورت کو راستے سے پکڑ کر ہمارے سامنے لے آئے اور کہے اس پر عاشق ہو جائیے۔ کیا ہم واقعی عاشق ہو جائیں گے۔ کیا عشق فرما لینی چیز ہو سکتا ہے، کیا انسان فرما لینی عاشق بن سکتا

ہے اور کیا اس کے تصاف و صریح معنی نہیں کہ ہم سے مسخر اپن کیا جا رہا ہے؟
 فرض کیجئے دوست کی خاطر ہم ایسی لائی ہوئی عورت سے اظہارِ عشق بھی کر دے
 لگیں۔ لیکن کیا وہ اظہارِ ہر جہت و ہر حیثیت سے فرضی و مصنوعی نہ ہوگا؟
 اب رہیں طبع زاد غزلیں، سو اُن کی شان میں بھی کچھ سن لیجئے۔

غزلوں کی نوعیت کے باب میں خواہ وہ طرچی ہوں یا طبع زاد، حقیقت ہمیشہ
 پیش نظر رکھئے گا کہ ان کا ہر شعر علیحدہ علیحدہ ہوتا ہے۔ یعنی ایک کو دوسرے شعر سے قطعی
 کسی قسم کی معنوی یا لفظی مناسبت نہیں ہوا کرتی۔

مطلع میں اگر ہجر پر نالہ و شیون ہے تو عین مطلع کے بعد، وصل پر اظہارِ شادمانی
 و کامرانی ہے۔ اس کے بعد کوئی تصوف کا مسئلہ آجاتا ہے۔ پھر معشوق کی شقاوتِ قلب
 کا ردِ نار و یا جاتا ہے۔ اس کے بعد فوراً زاہدوں سے ہاتھ پائی ہونے لگتی ہے کہ یکایک
 رقیبِ روسیاء ظاہر ہوتا ہے اور شاعر صاحب کو دھکے دے کر نرم جاناں سے لکال دیتا
 ہے اور فوراً ہی اس کے بعد شاعر صاحب اپنے آبا و اجداد کی سولہشت کی مانی ہوتی،
 سپہ گری کی قصیدہ خوانی شروع فرما دیتے ہیں۔ یہی ہے نہ غزل یا کچھ اور۔

اب ملاحظہ فرمائیے۔ بات تو نفسیات ہی کی ہے مگر اس قدر سادہ اور عام فہم کہ
 ہر شخص اتنا بے آسانی سمجھ سکتا ہے کہ کم سے کم نوعِ انسانی پر تو وقتِ واحد میں جذبہِ دھم
 ہی طاری ہو سکتا ہے۔ ایسا تو ازل سے اس لمحے تک کبھی ہوا ہی نہیں ہے اور نہ ہی
 ہو سکتا ہے کہ ہم ایک ہی لمحے میں مغنوم بھی ہوں اور مسرور بھی۔ ایک ہی لمحے
 میں رو بھی رہے ہوں اور ہنستے بھی جاتے ہوں۔

اور جب یہ شکلِ قطعی طور پر ناممکن ہے تو خدا را بتائیے کہ پھر غزل میں اتنے

جذبے کہاں سے آکر جمع ہو جاتے ہیں اور ہمارے شعراء پر اس قدر مختلف کیفیتیں ایک ہی وقت میں کیوں گڑھاری ہو جاتی ہیں؟ کیا غزل کہتے وقت دنیا بھر کے تمام مختلف النوع اور متضاد جذبے اور اثرات ہمارے شعراء کے دل و دماغ کو ہارمونیم نوازی انگلیوں کی طرح چھو لے لگتے ہیں۔

کیا اب بھی یہ ثابت کرنے میں کسر باقی رہ گئی ہے کہ ہماری طرحی اور طبعی اور ذہنی قسم کی غزلیں جذبے اور تاثر کے تحت نہیں بلکہ محض الفاظ کی خاطر کہی جاتی ہیں؟ اگر کوئی غزل کسی خاص جذبے اور کسی خاص اثر کے تحت کہی جائے تو وہ لازماً شروع سے آخر تک ایک، اور صرف ایک ہی جذبہ و اثر کی حامل ہوگی۔ اس میں کسی دوسرے جذبہ و اثر کی گنجائش کا تصور تک نہیں کیا جاسکتا۔

ہماری غزلیں تو محض الفاظ کی بازیگری، اور شاعری کی نقالی کے نمونے ہیں ان کو شعر و شاعری سمجھنا، اپنی سخن سنجی کو رسوا کرنا نہیں تو اور کیا ہے؟

اس کے علاوہ غزل کے دو بڑے عیب اور بھی ہیں۔ غزل بالعموم محفلوں میں ساز پر گائی جاتی ہے۔ فرض کیجئے کسی محفل میں زندانِ خوش دل کا اجتماع ہے۔ اندھیری رات ہے۔ اور جھما جھم پانی برس رہا ہے۔ اس وقت ہر طبیعت چاہتی ہو کہ کوئی ایسی چیز گائی جائے جو خالص نشاطی اور دلولہ انگیز ہو، یا کسی محفل میں ہجر کے مارے ہوئے چند احباب جمع ہو گئے ہیں اور چاہتے ہیں کوئی ایسی چیز گائی جائے، جس سے انھیں تسلی ہو۔ انھیں ٹھمر پوں اور دادرؤں میں ایسی بے شمار چیزیں مل جائیں گی لیکن نہیں ملے گی تو ہماری غزلوں میں کوئی چیز جو ان کے جذبات کو آسودہ کرے۔ یہاں تو ہر غزل ایک ایسا چوں چوں کا مرتبہ ہے جس میں کسی جذبے کا پتہ ہی

نہیں چلتا۔

دوسرا عیب یہ ہے کہ تندرست ذہنیت کے سامع کو جو شروع سے آخر تک ایک خاص جذبے کا ایک مکمل مطالعہ چاہتا ہے، غزل ایک شدید انتشارِ طبع میں مبتلا کر دیتا ہے۔

غزل کے اشعار دراصل ٹھوکر بن ہوتے ہیں اور سامع کا دماغ فٹ بال، اسی کی دوش بدوش یہ بھی دیکھنے کی چیز ہے کہ غزل یا غزل کے مماثل کوئی صنف دنیا کی کسی زبان کی شاعری میں نہیں پائی جاتی۔ تمام دنیا کی زبانوں میں مسلسل نظموں کے علاوہ غزل کا کہیں نام تک نہیں ہے۔ اور اس نقطہ نظر سے کیا یہ مان لیا جائے کہ فارسی کے علاوہ اردو جس کی کچی ہے۔ دنیا کی کسی زبان میں آج تک کوئی شاعر پیدا ہی نہیں ہوا ہے؟ کیا آپ اس کے ملنے پر طیار ہیں؟

بعض حضرات گھبرا کر انگریزی کے "سانٹ" پیش کر دیا کرتے ہیں۔ اور گھبرا ہی ٹھہری۔ انھیں یہ خیال نہیں رہتا کہ سانٹ بھی ایک اور صرف ایک خیال کی ترجمانی کرتے ہیں۔

بعض احباب فرماتے ہیں کہ ہم ایک نشست میں کب غزل کہتے ہیں، کم سے کم دو چار نشستوں میں غزل پوری ہوتی ہے اور اس لئے اس کے اشعار میں اختلاف و تضاد ہوتا ہے۔

اول تو مشاق شعراء کے وہاں یہ ہوتا ہی نہیں، وہ اکثر و بیشتر ایک ہی سالن میں ایک نہیں دو دو تین تین "طیار" کر لیتے ہیں۔ لیکن اگر یہ بھی مان لیا جائے تو کم سے کم ہر نشست کے شعر تو ایک ہی رنگ کے ہونا چاہئیں جن سے پتہ چل جائے کہ اول

نشست میں شاعر کے دل و دماغ کی یہ کیفیت تھی اور دوسری نشست میں وہ ان جذبات کا حامل تھا۔ لیکن افسوس کہ ایسا بھی نہیں ہوتا۔ ہر شعر دوسرے سے جدا ہوتا ہے اور ہر نفس کہ فردی رد و محو میں، وچوں برمی آید مائل بہ آسماں، کے مانند اپنے اتنے ترانے الگ الگ لپکتا ہے۔

بعض متغزلین کا یہ ارشاد ہے کہ ہم جذبات اور تاثرات سے خالی ہو کر کبھی شعر نہیں کہتے۔ ہماری زندگی کے تاثرات و تجربات کو تو قوانی جگا دیا کرتے ہیں۔ ان کا مطلب یہ ہے کہ اگر اتفاق سے بیمار، کا قافیہ ہمارے پیش نظر ہے تو ہمیں کوئی اپنی بیماری یاد آجاتی ہے اور اگر سرشار کا قافیہ سامنے ہے تو ہمیں اپنی یا کسی دوسرے کی سرشاری یاد آجاتی ہے اور اس طرح حافظے کے بیدار ہوتے ہی ہمارے تاثرات اور جذبات بھی بیدار ہو جاتے ہیں اور اس کیفیت میں ہم جو شعر بھی کہتے ہیں وہ فطری ہوتا ہے۔ یہ الفاظ کے ذریعے سے بیتے ہوئے اور خوابیدہ واقعات کے اتفاقہ طور پر جاگ اٹھنے کی کیفیت اس قدر پھس پھسی، اور ناقابل اعتبار ہے کہ اس پر غور بھی نہ کرنا چاہئے الفاظ کے ذریعے سے معانی اور حافظے کی وساطت سے جذبات تک رسائی خواہ کچھ بھی ہو، الہامی اور حقیقی شاعری تو ہو ہی نہیں سکتی۔ یہ تو بالکل لسی چیز ہے جیسے مشین کے ذریعے سے انڈوں سے بچے نکالے جاتے ہیں۔

بعض حامیان غزل یہ بھی فرماتے ہیں کہ ہم وسیع خیالات کو دبا اور بھینچ کر صرف دو مصرعوں میں ادا کرتے ہیں۔ کیا یہ کمال نہیں؟ میں بھی اس کمال کا اسی طرح قائل ہوں جیسے سرکسوں کے مختلف کرتبوں کا۔ لیکن اگر وہ مجھ سے یہ مطالبہ بھی کریں کہ میں اس "کمال" کو "شعر" بھی تسلیم کر لوں تو کم سے کم میں تو اس پر ایک لمحے کے واسطے بھی

بھی طیار نہیں ہو سکتا۔

یہاں تک تو غزل کا مسئلہ تھا۔ اب آئیے ذرا غزل گویوں کا بھی جائزہ لے لیں۔
عرض کر چکا ہوں کہ شاعر سب سے زیادہ حساس اور سرسبز الاشتعال جذبات کا حامل
ہوتا ہے، وہ آفتاب کی طرح اس کرۂ ارض کے ذرے ذرے سے تعلق رکھتا ہے
وہ حیات کے کسی ایک خاص پہلو، اور کائنات کے کسی ایک خاص شعبے کا صیدِ بول
ہو کر نہیں رہ جاتا اور اس کے کلام سے اس کے سوانح، اور اس کے عہد کے حالات
مرتب و مدون ہو سکتے ہیں۔

اس تعریف کی روشنی میں ذرا اپنے ”شعراء“ کے حال و خط ملاحظہ فرمائیے
تعریف کے ہر پہلو کو پیش نظر رکھئے اور دیکھئے آپ کے ”شعراء“ کہاں تک ”شاعر“
کے پمیرانہ خطاب کے مستحق ٹھہرتے ہیں۔

قطب شاہیوں کے دور سے لے کر اس عہد تک کے شعراء کا کلام پڑھیے
کیا وہی ایک حسن و عشق کا موضوع ہر جگہ نہیں پایا جاتا؟ شاعر اور صرف ایک موضوع
کتنی حیرتناک بات ہے!

یہ سچ ہے کہ شاعری میں سب سے زیادہ دل کش موضوع حسن و عشق ہی
ہے۔ لیکن شاعر کے لئے کیا یہ ممکن ہے کہ زندگی بھر ایک ہی موضوع سے وابستہ
رہے۔ اُسے اس پورے کرۂ ارض کی کوئی دوسری شے تمام عمر متاثر ہی نہ کر سکے
کیا ہمارے ”شعراء“ کرام کی زندگیوں میں کبھی مست گھٹائیں جھوم کرنے آئی
تھیں۔ کبھی پیپہا نہیں گونجتا تھا، کبھی چاندنی کیفیت نہیں کرتی تھی۔ کبھی برستی اور جھومی
ہوئی راتیں بال نہیں بھراتی تھیں۔ کبھی تیج و خم کھاتے ہوئے دریا ان کے سامنے نہیں

لہراتے تھے اور کبھی افق کا دریچہ کھول کر دوشیزہ سحران کے روبرو نہیں مسکراتی تھی۔
 اس کے علاوہ کیا ان کی معاشرت و سیاست میں کبھی کوئی قابل ذکر
 انقلاب نہیں ہوا تھا۔ کبھی ان کی قوم پر کوئی دل ہلا دینے والی مصیبت نہیں آئی
 تھی۔ کبھی ان کا کوئی دوست نہیں بچھڑ گیا تھا۔ کبھی کسی نے ان پر کوئی احسان نہیں
 کیا تھا۔ کبھی انھوں نے کسی یتیم کا اتر اہوا منہ اور کسی نوجوان بیوہ کی اچھی ہوئی کا کلیں
 نہیں دیکھی تھیں؟ اور کیا کبھی انھوں نے کسی ظالم و غاصب کو خدا کی زمین پر اکڑا کر
 گرچے نہیں دیکھا تھا؟

اور اگر انھوں نے یہ تمام مناظر و واقعات دیکھے تھے اور ضرور دیکھے تھے تو
 مردت و رعایت اور بزرگ پرستی کو بالائے طاق رکھ کر جواب دیجئے کہ کیا اس گروہ کو
 حساس ترین گروہ کہہ سکتے ہیں اور کیا یہ شعراء سمرلع الاشتعال جذبات کے حامل کہے
 جاسکتے ہیں؟

حساس ہونا تو بڑی چیز ہے میں تو یہ پوچھوں گا کہ وجہ تباہی۔ میں انہیں قطعی
 طور پر بے حس، اور سن کیوں نہ تسلیم کروں؟ یہ سوال کروں گا کہ اس بے پایاں
 حد کے بے حس اور سن اشخاص کیا "شاعر" کے لقب سے پکارے جاسکتے ہیں؟
 کیا شعراء، ایسے ہی ہوتے ہیں؟ اور کیا شاعر، اس پورے کرۂ ارض اور اس عظیم الشان
 حیات کی طرف سے آنکھیں بند کر کے زندہ بھی رہ سکتا ہے؟

اگر کوئی یہ کہے کہ صاحب آپ اس قدر سختی نہ کریں یہ تو مغلوب الحال عشاق
 تھے۔ انھیں اپنے عشق اور معشوق سے فرصت ہی کب ملتی تھی کہ دنیا کی کسی اور
 شے کو دیکھ سکتے۔

اس کا ایک جواب تو بہت ہی طوالت آمیز نفسیاتی بحث چاہتا ہے یعنی اس نقطہ نگاہ سے نظر ڈالی جائے کہ عشاق کی ذہنیت کیا ہو جاتی ہے اور کیا اس ذہنیت کو پیدا ہو جانے سے ان میں اپنی قوم کی محبت یا کسی یتیم پر ترس کھانے یا کسی بیوہ پر رحم کرنے کا مادہ باقی رہ جاتا ہے کہ نہیں؟ اور عشاق پر آیا موسموں کے اثرات بھی مرتب ہوتے ہیں یا وہ "موسم پروف" ہو کر رہ جاتے ہیں۔ لیکن طوالت کے خیال سے میں ہر دست اس بحث میں پڑنا مناسب نہیں سمجھتا۔

میں تو اس بات کا کہ یہ حضرات عشاق تھے اور اس وجہ سے دنیا کی کسی اور شے کو دیکھ ہی نہیں سکتے تھے۔ یہ سیدھا سا جواب دوں گا کہ آئیے ان کے کلام پر نگاہ ڈالیں اور یہ دیکھیں کہ یہ صحیح معنی میں عشاق بھی تھے کہ نہیں۔

میں نے تو جہاں تک ان "شعراء" کا کلام پڑھا ہے، روایتی اور موردی عشق کی بلواس کے علاوہ حقیقی اور عملی عشق کا تو مجھے کم سے کم ایک بار بھی پتہ نہیں چلا۔ واضح ہو کہ حقیقی اور عملی عشق کے تیور ہی کچھ اور ہوا کرتے ہیں، اگر یہ حضرات واقعی جیتے جاگتے معشوقوں کے عاشق ہوتے تو لاکھوں اور ہزاروں میں کم از کم دو چار معشوق تو ایسے بھی نکل آتے جو ان کے عشق کو قبول کر لیتے، ان سے بھی محبت کرتے اور ان کے عشق میں بھی آہیں بھرتے۔ لیکن ایک ایک کر کے ان شعراء کے تمام رویف دار "کلیات" "درد و ادب" دیکھ جائیے۔ ہر جگہ آپ کو معشوق بے وفا، قاتل، خونی، اغیار پسند، رقیب نواز اور عاشق کش ہی ملے گا۔

آخر یہ کیا بات ہے؟ کیا ہمارے شعراء نے کرامت بغیر امتحان سب کے سب اس درجہ مکروہ صورت واقع ہوئے تھے کہ آج تک ان پر کسی معشوق کا دل آیا ہی نہیں ہوا اور

اس کے ساتھ اس پر بھی غور کیجئے کہ اگر یہ عملاً عشق پیشہ حضرات تھے تو کسی ایک
 خدا کے بندے کو تو اتنی توفیق ہوتی کہ وہ رقبہ روسیہ پر غالب آجاتا!
 آخر یہ کیا معتمہ ہے؟ کیا ہمارے شعرا کے کرام، بغیر استثنائے سب کے سب
 اتنے بزدل تھے کہ آج تک قیوں سے جیت ہی نہ سکے؟
 آخر میں یہ غرض کروں گا کہ اگر یہ حضرات واقعی شاعر و عاشق تھے تو ان کے
 کلام میں انفرادیت کیوں جھلکتی نظر آتی ہے؟
 یہ سب کے سب تو ایک ہی طرح کی باتیں کر رہے ہیں، کیا ان کی شاعری
 پولیس کے سکھائے ہوئے گواہوں کے بیانات کی طرح ایک دوسرے سے
 ملتی جلتی ہوئی نہیں ہے؟

اُردو شاعری کے آغاز سے اس وقت تک ہندوستانی زندگی میں کتنے سیاسی
 و معاشری انقلابات ہو چکے ہیں۔ لیکن ان کے دواوین میں ان کا پتہ تک
 نہیں چلتا۔

کیا ان کی شاعری حیات کی مصوری اور زمانے کی تاریخ نگاہی، کہی جاسکتی
 ہے؟ کیا ان شعراء کو ہم مصوّر حیات، اور متوجّہ عصر کا خطاب دے سکتے ہیں؟
 یہ چیزیں تو بہت بڑی ہیں، ان غریبوں کے کلام موزوں سے تو پتہ تک
 نہیں چلتا۔ کہ یہ کس عہد میں پیدا ہوا، اور وہ کس زمانے میں مرا تھا، ایسا معلوم ہوتا
 ہے کہ یہ تمام شعراء ایک ہی زمانے میں موجود تھے۔ ایک ہی مکان میں رہتے تھے۔
 ایک ہی استاد کے شاگرد تھے۔ ایک ہی غسل خانے میں نہاتے اور ایک ہی دستر
 خوان پر کھانا کھاتے تھے۔ ایک ہی کمرے میں اور ایک ہی لائبریری پر

بدحواسیاں

”کلیم، میں اشاعت کے واسطے مرحمت فرما دیا کریں۔“

میری قوم ناقابل برواغت حد تک سنجیدہ ہو چکی ہے، حالانکہ کل کی بات ہے کہ ہماری زندہ دلی اور ہماری رنگینیاں ضرب المثل تھیں۔ آج پھیپھڑے کی پوری قوت کے ساتھ قہقہہ مارنا مرتبے سے گرمی ہوئی بات سمجھا جاتا ہے۔ کل تک ہماری ہولیوں کی پچکاریاں روئے زمین کو رنگین کر دیا کرتی تھیں، آج اگر کہیں رنگینی ہے تو صرف ہماری خونچکاں آنکھوں میں۔

اسے میرے ہندوستان تیری زندہ دلیوں اور رنگینیوں کو کس کی نظر کھا گئی۔ نہیں اسے دکھیا ہندوستان نہیں، پروانہ کر مصائب و آلام کی، تو نے سُنلے؟

ع - غم، موج تبسم سے ترش جاتا ہے

میں اپنے عمکین بھائیوں کو ہنسنا چاہتا ہوں، خواہ وہ مجھی پر کیوں نہ ہنسیں لیکن ہنسیں تو، اُن کے اترے ہوئے چہرے دیکھ کر میرے دل سے خون کی بوندیں

ٹپکنے لگتی ہیں۔

میں اپنی قوم کو ہنساؤں گا، ہنستے ہی گھر بے ہوش ہیں۔ ہاں تو سنئے میری بدحواسیاں
— لیکن آپ بھی اپنی بدحواسیاں بیان کیجئے گا، یہ نہ ہو کہ آپ تو مجھ پر ہنس لیں، اور میں
آپ پر ہنس نہ سکوں۔

میری بدحواسیاں

(۱) صبح کا وقت تھا، میں اپنے والد گرامی کے نہایت قابل قدر دوست، غم محترم
جناب منشی التفات رسول صاحب مرحوم تعلقدار سندیلہ کے سالانہ مشاعرے میں
شرکت کی غرض سے سندیلہ گیا ہوا تھا۔ ایک روز غالباً صبح کے وقت، جی بھلانے
کی خاطر اسٹیشن پر ٹہل رہا تھا، کہ اتنے میں گاڑی آئی، اور پلیٹ فارم پر آکر رک گئی ہیں
گاڑی کی سیر کرنے لگا۔ دیکھتا ہوں کہ ایک فرسٹ کلاس میں میرے ایک نہایت محبوب
دوست بیٹھے ہوئے ہیں۔ میں ہمہ تن اشتیاق بن کر ان کی طرف بڑھا، وہ بھی کھڑکی کے
پاس آکھڑے ہو گئے، ان کے چہرے سے بھی میری ملاقات کا کس قدر شوق ٹپک رہا تھا
لیکن جیسے ہی کھڑکی میں سر ڈال کر بیٹھا، ان سے ہاتھ ملانا چاہا، دفعۃً کسی چیز کے
لٹنے کی آواز آئی، میرے ماتھے سے خون ٹپکنے لگا۔ اور وہ محبوب دوست یکایک
غائب ہو گئے۔ آپ سمجھتے ہیں وہ میرے دوست کون تھے؟ کھڑکی کے بند شیشے میں خود
میرا ہی عکس پڑ رہا تھا!

(۲) ایک نوجوان دوست کے ساتھ حیدرآباد کے دلفریب باغ عامہ میں ٹہل رہا تھا
کہ سامنے سے موٹر میں ایک پیر مرد گزرتے نظر آئے، مجھ سے ان سے صاحب سلامت
ہوئی۔ موٹر گزر گیا۔ اور میں اپنے دوست سے جو میرے ساتھ ٹہل رہے تھے، بڑے

وہ دنیا کا انداز میں کہا اور دیکھے زندگی میں کیسے کیسے حتمی سے صاحب سلامت
گزرنا پڑتی ہے، اور یہ کہتے ہی منے دیکھا کہ یکا یک اُن کا رنگ اُڑ گیا، اور یہ رنگ دیکھتے
ہی مجھے فوراً یاد آ گیا کہ وہ تو ان کے باپ تھے۔

(۳) ایک صاحب دفتر میں بڑے ہی تپاک سے آکر کھلے، اور مجھے میرے
لڑکپن کے نام "شیر" سے مخاطب کیا۔ لیکن میں نے انہیں قطعی نہیں پہچانا۔ ہر چند
اُن کی ہر بات کا انتہائی گرمجوشی اور بے تکلفی سے جواب دیتا رہا۔ لیکن دل ہی دل میں سوچتا
تھا کہ یہ ہیں کون۔ اتنے میں ایک سن رسیدہ اور ثقہ دوست تشریف لے آئے
جو پرانی تہذیب کے حامل تھے، انھوں نے میرے ان دوست کے متعلق جنہیں میں
پہچاننے کی انتہائی سعی کر رہا تھا، مجھ سے کہا:-

”آپ کی تعریف“

اور خدا جانے یہ کیا معاملہ تھا کہ یکا یک میرے مُنہ سے نکل گیا:-

آپ کے شوہر!!!

(۴) میں اپنے ایک نہایت خاموش اور سنجیدہ دوست کے وہاں بہانہ کے
طور پر ٹھہرا ہوا تھا، جو ایک مشہور شاعر ہیں۔ رات کے وقت جب دسترخوان بچھا تو
انھوں نے اپنی غزل سنانا شروع کی میں داد دیتا رہا۔ وہ شعر پڑھتے پڑھتے روک گئے،
اور کہنے لگے اب ایسا شعر سناتا ہوں جو آپ کو بجد پسند آئے گا۔ میں نے کہا ”ارشاد“
انھوں نے ایک نہایت معمولی سا شعر سنایا، اور میری زبان سے یہی سنا کر نکل گیا ”کیا
لغو شعر ہے“

میرے سنجیدہ دوست نے، جن سے مجھ سے کبھی ایک بار بھی مذاق نہیں ہوا

تھا، اپنی عینک کے تالوں سے مجھے انتہائی حیرت کے ساتھ دیکھا۔ اور میرے واسطے اس کے سوا اور کوئی چارہ کار نہ تھا کہ میں ان کے خدمتکار سے کہا۔ ”در مضانی! تھوڑا سا پانی!“

(۵) ایک روز دفتر جانے میں ذرا دیر ہو گئی تھی، میں نے جلدی جلدی کپڑے پہنے اور پروا اٹھا کر باہر جانے لگا، کہ اتنے میں میری بیوی، اور ان کے ساتھ بچوں کے فلک شگاف قمقموں کی آواز نے مجھے دہیں روک دیا۔ اور اب کیا دیکھتا ہوں کہ میں پانچ بجائے کے علاوہ پورا لباس پہنے ہوئے ہوں!

(۶) ایک مرتبہ میرا موٹر بگڑ گیا تھا۔ تانگے پر آمدورفت رہتی تھی، کارخانے والوں کی بد عہدیوں کے باعث دو ماہ تک مجھے تانگوں ہی میں بیٹھنا پڑا۔

دو مہینے بعد خدا حمد کر کے موٹر واپس ہوا، اور اسی روز شام کو میں اپنے دوست حضرت ذوقی کو لیکر سیر کرنے نکلا اور جیسے ہی تانگوں کے اوڑے کے قریب پہنچا، موٹر روک کر ذوقی صاحب سے کہا، بھئی دیکھو یہ سامنے والا تانگا بہت اچھا ہے، اسے لے لو ورنہ اس سے بہتر تانگا نہ مل سکے گا۔

اور جب ذوقی صاحب نے زور سے قہقہہ مارا، اس وقت معلوم ہوا کہ میں تو موٹر میں بیٹھا ہوں!

(۷) موٹر کے دو واقعے اور بھی ہیں۔

رات کو ٹہلنے نکلا، دو ایک احباب بھی ساتھ تھے۔ اتنے میں چوراہے سے پولیس کی سیٹی کی آواز آئی، میں فوراً ہی ٹھہر گیا اور ایک دوست سے کہا ذرا دیکھ لیجئے شاید پیچھے کی لائٹ گل ہو گئی ہے!

(۸) ایک روز سویرے چہل قدمی کرتا ہوا ایک چوراہے پر آنکلا، سامنے پولیس کا آدمی کھڑا تھا۔ اُسے دیکھتے ہی میں ٹھہر گیا، اور سیدھے بات سے سائنڈوینے لگا۔ وہ ہکا بکا ہو کر میرا منہ دیکھنے لگا، اور مجھے غصہ آنے لگا کہ یہ کبھی میرے موٹر کو کیوں روکے ہوئے ہے، اور سائنڈوینے نہیں دیتا۔

اتنے میں نہایت خشونت کے ساتھ عینے اپنا ہات ہلانا شروع کر دیا، اور پولیس والا، مجھے اُس کی حیرت اور پریشانی اب تک یاد ہے، گھبرایا ہوا میری طرف آیا اور اپنی مخصوص زبان میں کہنے لگا "صاحب! کیا ہونا؟ بس یہ سنتے ہی میں نے دیکھا کہ میں تو سڑک پر کھڑا ہوا ہوں آخر میں اور اس قدر تیزی سے روانہ ہوا کہ جب میں نے موٹر سے پولیس والے کو سڑک دیکھا تو وہ مجھے ایسی حیرت کے ساتھ دیکھ رہا تھا گویا میں قطعی طور پر مجنوں ہوں۔

(۹) ایک روز اپنے ایک نہایت متین دوست کے وہاں اُن کی بیوی کی وفات پر تعزیت کی رسم ادا کرنے گیا۔ باتوں باتوں میں، تصاویر کا ذکر چھڑ گیا، اور وہ ایک البم مجھے دکھانے لگے۔ ناگاہ ایک ورق جو پلٹتے ہیں تو ایک عجیب صورت کی تصویر نظر

پڑی، مینے بسیاختہ پوچھا، "لڑا صاحب یہ کون جانور ہے؟"

انھوں نے سر جھکا کر جواب دیا۔ میرے والد ہیں!

خدا کے تین قہر

(۱) ہندوستانی ہونا۔

(۲) مسلمان ہونا۔

(۳) ”یو۔ پی“ کا باشندہ ہونا۔

میں ان تینوں قہروں پر تین چھپھلتے ہوئے اشارہ کروں گا۔ قارئین اپنے تخیل سے فائدہ پوری فرمائیں۔

(الف) ہندوستانی ہونا۔

جس نے بھی بد بخت ہندوستان کی عبرت انگیز تاریخ پڑھنے کی ایک مدبر کی طرح تکلیف اٹھائی ہے، وہ انتہائی قلق کے ساتھ یہ ہمت شکن فیصلہ کر لے پر اپنے کو مجبور پاتا ہے کہ اس نامراد ملک کی آب و ہوا، حیات و کشمکش حیات کے حق میں سب قاتل کا حکم رکھتی ہے۔

یعنی ہندوستان ایک ایسی مردانہ قوتوں کو نچوڑ لینے والی عورت ہے جو آئے دن نئے نئے شوہر تلاش کیا کرتی ہے، یہ ایک ایسی کلیوٹر ہے جس کی خواب گاہ تازہ تباہ جوانیوں کی سانسوں سے مہکتی رہتی ہے۔

لیکن چند رنگین بہاروں کی معطر چاندنی راتیں گزارنے کے بعد شوہر کو ہڈیوں کا

مالا بنا کر اور اس کا تمام رس چوس چوس کر گھر سے باہر نکال دیا کرتی ہے۔
 غور کیجئے ہندوستان کے قدیم باشندے گونڈ اور بھیل کتنے قوی، کس قدر مضبوط
 اور کس قدر بلا کے طاقتور تھے۔ انھیں ہندوستان کے چٹیل میدانوں، اور ہولناک
 صحراؤں نے اپنے آغوش میں پالا تھا، وہ شدید موسموں کے چہیتے بیٹے تھے، اُن کی
 ہڈیوں میں شاندار و سر بلند مہالہ کی چٹانیں صرف ہوئی تھیں، اور گوشت پوست کے
 اعصاب کی جگہ ان کی گھردری اور تانناک جلدوں کے نیچے تپائے ہوئے فولاد کے
 تار کھینچے ہوئے تھے۔

لیکن عروس ہند کا ذوق عیاشی دیکھئے کہ ان شیر افکن جواخروں کو مفتوح بنانے
 کی خاطر آوارہ گرد آریوں کا ایک مختصر سا تھکا ہوا گروہ یکایک ہندوستان میں وارد ہوتا ہے
 اور ان فرزند ان تیر و کہاں اور گردان دیو پیکر کو ایک ادنیٰ سی جدوجہد کے بعد چوپاؤں کی
 طرح جنگلوں اور پہاڑوں میں ہانک کر اپنی بادشاہی کے ڈنکے بجانے لگتا ہے۔
 آریوں کی حکومتیں ملک کے ہر گوشے میں قائم ہو جاتی ہیں۔

راجپوتوں کی برھمچاریاں برف سے ڈھکے ہوئے پہاڑوں پر چمکنے والی کرنوں کو
 شرماتے لگتی ہیں۔ اور ان کی جھلکتی ہوئی تلواروں کا پانی ہندوستان کی شاداب سرزمین
 پر گنگا جمنابن کر بہنے لگتا ہے۔

لیکن عروس ہند کی دوسری کروٹ ملاحظہ فرمائیے کہ عین اسی عالم میں جب کہ
 راجپوتوں کی تلواروں کی جھنکار سے دشت و جبل گونجے ہوئے تھے۔ گریہیں لگی ہوئی باگول
 اور پھٹی ہوئی زہروں کے ساتھ مٹھی بھر مقدار آزما مسلمان اُن پر حملہ آور ہوتے ہیں، اور
 بیک گردش شمشیر ان ارجن اور بھیم کے وارثوں کے پاؤں میں غلامی کی زنجیریں

ڈال دیتے ہیں۔

اسلامی حکومت کا اللہ اکبر کے فلک شگاف نعروں کی گونج میں اعلان کیا جاتا ہے۔ پتھروں کے سینے تراش کر ہیبت آفریں قلعے اور قصر تعمیر کئے جاتے ہیں۔ شوکت و صولت و ربار میں حاضر ہو کر مجربا جالائی ہے۔ طفل و علم آستانہ شاہی پر سر جھکا دیتے ہیں۔ دبہ اور طنطنہ مورچہ چل لیکر پشت پر آکھڑا ہوتا ہے۔ ذرے ذرے پر سطوت اسلام کا آفتاب چمکنے لگتا ہے اور گنگا جمنہ کے دھاروں پر کوثر تسنیم کی موجیں انگڑائیوں پر انگڑائیاں لیتی نظر آتی ہیں۔

لیکن عروس ہند تجدید عشرت کے شوق میں پھر پھریری لیتی ہے۔ جاہی لیکر، اور بھری زلفوں کا جوڑا باندھ کر اپنی خوابگاہ کے زرین دریچے کے شیشے سے پھر کسی اٹھلا اٹھلا کر چلنے والے رُس بھرے نوجوان کا راستہ دیکھنے لگتی ہے کہ اتنے میں پھیکے رنگ روپ والے سوداگروں کا ایک مختصر سا قافلہ گریہ مسکین کی طرح بچوں کو بند کئے ہوئے اس شیر کے کھڑے یعنی کشور ہندوستان میں داخل ہوتا ہے، اور رفتہ رفتہ ہزاروں ساگیوں اور پرکاریوں کے بعد مسلمانوں صرصر و سُموم کو چٹکیوں میں اڑانے والے مسلمانوں، رکیستانوں کے شہریار مسلمانوں، آندھیوں کا رخ بدل دینے والے، اور تیغوں کی چھاؤں میں پل کر پروان چڑھنے والے مسلمانوں کی گردنوں میں آہستہ سے محکومی کا طوق ڈال دیتا ہے اور اپنی ٹھنڈی اور سفید پیشانی پر تیموری تاج کو کج کر کے اسلامی خون کی گرمی و سرخی پر مہکتے مازنا نظر آتا ہے۔

یہ ہے اس بد بخت ملک کی سیاسی روداد، اور تاریخی سرگزشت! جو کوئی آئے ہے، نزدیک ہی بیٹھے ہے ترے، ہم کہاں تک ترے پہلو سے سرکتے جائیں

اب رہا ہندوستان کا اخلاقی۔ معاشرتی۔ مذہبی، اور قومی معیار۔ سو اس کے بیان کرنے کے لئے ایک دفتر چاہئے اور اس پر ماتم کرنے کے لئے پتھر کا کلیجہ درکار ہے۔ خدا کے لئے ذرا غور تو کیجئے کہ جس کبھت ملک میں ذرا ذرا سی باتوں پر خون کی ندیاں بہہ جاتی ہوں، جہاں ایک ذرا سے اختلاف رائے اور ایک معمولی سی نیکتہ چینی پر لوگ ایک دوسرے کے خون کے پیاسے ہو جاتے ہوں۔ جہاں نہ کوئی ایک مشترکہ لباس ہو، نہ ایک مشترکہ معاشرت۔

نہ ایک مشترک زبان ہو۔۔۔ جہاں ”قوم“ کے معنی ”شیخ“ ”سید“ ”برہمن“ اور ”کالیستھ“ ہوں۔۔۔ جہاں لوگ اپنے کو ”ہندوستانی“ کہنے کے عوض ”ہندو“ ”مسلمان“ اور ”سکھ“ کہتے ہوں۔ جہاں اغیار کا لباس پہن کر فخر سے اکڑا جاتا ہو، اور بیگانوں کی زبان میں کلام کر کے اپنی شرافت کا ثبوت دیا جاتا ہو، جہاں اوہام و روایات کی بنیاد پر انسانیت کے گریبان کو تار تار کر دیا گیا ہو، اور جہاں اینٹ چولنے کے احاطوں اور گھانسن پھولنس چرنے والے چوپاؤں پر انسانی خون بہا دیا جاتا ہو۔ وہاں زندگی اور قومیت پیدا ہو تو کیوں کر؟ وہاں آزادی و حریت کا خواب دیکھا جائے تو کس طرح؟

کیا بات مرے پہنچیں گے دامانِ تباہی تک

(ب) دوسرا قہر۔ مسلمان ہونا۔

مسلّم تمّول، اور مسلسل افلاس، دونوں ابنِ آدم کے حق میں مساوی طو

پر انتہائی خطرناک ہیں۔

پہلے تمّول و افلاس کے متعلق میری دو رباعیاں جو مجھے اس وقت یاد

آگئی ہیں۔ سن لیجئے۔

تمول - انسان کو رفتہ رفتہ حیوان کر دے

ہر نوز کو، صد نار بد اماں کر دے

دولت کہ فرشتوں سے بڑھا دیتی ہے

جم جائے اگر کہیں تو شیطان کر دے

افلاس - ہر صاحب جو ہر کو شہک سر کر دے

فطرت کو زبوں کر کے زبوں تر کر دے

افلاس، کہ کھینچتا ہے ایماں کی طرف

کم بخت مسلسل ہو تو کانسر کر دے

مسلمان ان دونوں زہروں کو پئے ہوئے ہیں اور ان دونوں سانپوں کے
ڈسے ہوئے ہیں۔

اس قوم نے کرہ ارض کے ایک بہت بڑے حصہ پر صدیوں حکومت کی ہے

سونا چاندی پانی کی طرح بہا یا ہے۔ عیش و عشرت کی موجوں میں ایک طویل مدت

تک شنادر رہی ہے۔ اس کے دن بھرے درباروں میں، اور اس کی راتیں ہلکتی

ہوئی زلفوں کے سائے میں گزری ہیں اور اسی کا نتیجہ یہ ہے کہ اس قوم میں وہ تمام

معائب آچکے ہیں جنہیں مسلسل تمول پیدا کیا کرتا ہے۔

پھر تاج و تخت سے محروم ہو جانے کے بعد اس قوم پر ایک ایسی بے پایاں

افسردگی، اور ایک ایسا غیر محدود جمود طاری ہو گیا کہ اس کا ہر فرد حرکت بھول گیا، اور

اس قدر مبہوت و معطل ہو کر رہ گیا کہ تمام قوم پر ہولناک افلاس نے قبضہ کر لیا۔

اس پر بھی ان خدا کے بندوں نے بانگ نہیں نہ چھوڑا اور اپنی طمطراق والی میٹریٹ

ترک نہ کی، اور اس رفعت مآبی نے انھیں اور بھی خاک میں ملا دیا۔ اس کا نتیجہ یہ ہوا کہ اس قوم پر وہ تمام لعنتیں مسلط ہو گئیں جو مفلسی ہمیشہ اپنے ساتھ لایا کرتی ہے۔

اب مسلمانوں کے مخصوص عادات کی فہرست یوں شروع ہوتی ہے۔
حسد، رشک، بدگمانی، غیبت، کاہلی، تنگ نظری، دروغ گوئی، اسراف،
لاف زنی، ناعاقبت اندیشی۔ ادہام پرستی اور غدا رمی۔

انگریزوں کو چھوڑیے کہ وہ تو زندہ قوم کے افراد ہیں۔ آپ ہندوستان ہی کے دوسرے فرقوں کو لے لیجئے۔ پارسی۔ بنگالی اور کسی حد تک ہندو، سب کے سب دن بھر کے سنجیدہ امور سے فراغت حاصل کر کے اپنا شام کا وقت کسی نہ کسی تفریحی مشغلے میں صرف کرتے ہیں لیکن مسلمانوں کے جس محلے سے گزرے۔ قبرستان کا سماں نظر آتا ہے۔ ہر برآمدے یا کمرے میں آپ دیکھیں گے کہ ٹٹھانی ہوئی روشنی کے پھیکے دائرے میں مسلمان پسینے پسینے میٹھے ہوئے ہیں۔ چہرے مٹی جون کے آسمان کی طرح خشک ہیں۔ زور سے آئین کہنے نہ کہنے پر روکھی بخشیں چھری ہوئی ہیں یا محفے پی پی کر بھائیوں کے عجیب بیان کئے جا رہے ہیں۔

جس قوم میں سازش، غیبت اور مناظرے۔ شام کی تفریحوں میں شامل ہوں، اس قوم میں پیدا ہونا قہر خدا نہیں تو اور کیا ہے؟

دولت بخلط بنود، از سعی پشیمان شو

کافر توانی شد، ناچار مسلمان شو

(ج) تیسرا قہر۔ یو۔ پی کا باشندہ ہونا۔

اس میں کوئی شک نہیں کہ یو۔ پی ہندوستان کا قلب و دماغ ہے، اور یو۔ پی

اور یو۔ پی کے باشندے ذہانت و ذکاوت، خوش سلیقگی و تمدن، شائستگی اور علم و ادب میں ہندوستان کے تمام دوسرے صوبوں سے ہمیشہ ممتاز رہے ہیں۔

لیکن ہر چیز کا اعتدال سے گزر جانا ایک ناقابلِ برداشت مصیبت ہوا کرتا ہے۔ یو۔ پی والے بھی اسی مصیبت میں گرفتار ہیں۔ یعنی ان کی غیر معمولی ذہانت ہی ان کی تباہی کا سبب بنی ہوئی ہے۔

یہ ایک کلیہ ہے کہ جس کا تخیل وسیع ہوتا ہے اس کا دائرہ عمل تنگ ہوا کرتا ہے۔ یو۔ پی والوں کا تخیل وسیع ہے اس لئے قدرتی طور پر ان کا دائرہ عمل تنگ ہے۔ اور اس تنگی دائرہ عمل نے انہیں افلاس کی بلا میں گرفتار کر رکھا ہے۔

اربابِ عقل سے پوشیدہ نہیں ہے کہ ذہانت و عسرت کا سنگم کتنا خطرناک ہوا کرتا ہے، اور اسی تباہی پر یو۔ پی والے ہندوستان کے دوسرے کم ذہین صوبوں میں بگڑے ہوئے بن کر رہ گئے ہیں۔ خالص علمی و ادبی نقطہ نگاہ سے دیکھا جائے تو یو۔ پی ایک ہولناک مقام ہے۔

یہاں کے باشندے خود تو کچھ کرتے دھرتے نہیں ہیں۔ لیکن دوسرے کام کرنے والوں کا مضحکہ اڑانے میں سب سے آگے آگے نظر آتے ہیں۔

پنجاب زندہ رہنے کے اسرار کے حامل پنجاب میں اگر کوئی معمولی سا صاحبِ جوہر بھی پیدا ہو جاتا ہے تو اہل پنجاب اس کا ڈنکا پیٹنے لگتے ہیں، اُسے کاندھوں پر اٹھائے پھرتے ہیں، اور اگر کوئی اس پر کسی نوع کا اعتراض کر دیتا ہے تو سب کے سب مل کر اُس پر لوٹ پڑتے ہیں۔

لیکن یو۔ پی والوں کا خدا بھلا کرے، یہ تو ہمیشہ آپس ہی میں دست و گریباں

رہتے ہیں اور اگر ان میں سے کوئی ابھرنے لگتا ہے تو سب کے سب مل کر اس کی
ٹانگیں پکڑ کر نیچے کی طرف کھینچنے لگتے ہیں۔

میں نے اسی اشنا میں یو۔ پی والے کا ایک مضمون یو۔ پی والے ہی کے خلاف
دیکھا ہے اور مجھے شرم کے ساتھ اقرار کرنا پڑتا ہے کہ اس کا لب و لہجہ اس شدت کے
ساتھ غیر شریفانہ ہے کہ تہذیب و شائستگی کے ماتھے سے پسینہ ٹپکنے لگتا ہے۔

آپ نے ان تینوں قہروں کی روداد سن لی؟ کیا آپ مجھ پر ترس نہ کھائیں گے؟
میں تو ایک چھوڑا تینوں قہروں میں مبتلا ہوں۔ ہندوستانی بھی ہوں۔ مسلمان خاندان
میں بھی پیدا ہوا ہوں اور یوپی کا باشندہ بھی ہوں، میری حالت پر دو آنسو ہی بہا لیجئے
ایک زوجہ قوم آنسو بہانے کے سوا اور کمر ہی کیا سکتی ہے؟ اور اگر جی چاہے تو میری،
ہمت کی داو بھی دے دیجئے۔ ہر چند یہ تینوں قہر کے پہاڑ میری چھائی پر رکھے ہیں، پھر
بھی اُسنّا اور ابھرنّا چاہتا ہوں اور اپنی قوم کو آگے بڑھنے اور زندگی کا مردانہ وار مقابلہ
کرنے کے لئے لڑکار بھی رہا ہوں۔

آفریں بادبرائیں ہمتِ مردانہ؟

قومیت کا تختہ

اؤ، میں تم سے کچھ کہوں، اے اپنی تاریخی عظمت پر فخر کرنے والے تنگ نظر جاہل
 رفاقت مست مسلمانو! اور ایسے اپنے مذہبی فلسفے کی قدامت پر اترانے والے تنگ دل، وہم
 پرست و زبولن ہمت ہندو! ہاں میں بد بخت تمہیں میں سے ہوں۔ اگر یہ صحیح ہے کہ خون کی
 رشتے کبھی منقطع نہیں ہوتے ہیں، تو میں تم سے کیونکر جدا ہو سکتا ہوں؟ میں اس پر فخر
 کروں یا ماتم؟

ہاں ایسے اپنوں کے مقابلے میں "ساؤنٹ" ہندو! اور ایسے بھائیوں کے روبرو
 "صف ٹسکن"، مسلمانو! تم حیات کے ماتھے پر گلنگا کا ٹیکا اور انسانیت کے جسم پر
 کوڑھ کا داغ ہو۔

اے ہندو! اور اے مسلمانو! اے بھارت ماں کے سپوتو! تمہارے آئے
 دن کی خانہ جنگیوں نے تو مجھے دیوانہ بنا رکھا ہے۔ تمہارے دیرو حرم اور ناقوس و
 اذان کے جھگڑوں نے مجھے کف درد ہاں، اور آتش بجاں بنا دیا ہے میں تو دیوانہ
 وار خود اپنی بوٹیاں بوز رہا ہوں۔ خدا کے لئے تباؤ کہ میں نرم لہجہ کہاں سے لاؤں؟
 جو عفت کی شدت میں دانت پس رہا ہو، کیونکر مسکرا سکتا ہے؟ اور گیس
 ایسے سنگین، اور دوزخ کی طرح بھڑکتے ہوئے موقع پر "مسکرا نا"، ایک انتہا درجے کا

بزدلانہ نفاق نہیں کہتا سکتا؟

میں آج کی صحبت میں گھری گھری سناؤں گا، جی کھول کر خلعِ دل کے پھوپھو لے پھوروں گا
میں تو تمہاری صفوں میں سے آنڈھیوں کی طرح گزروں گا۔ تمہارے بے منفرد سروں پر کڑی
کمانوں کی طرح کڑکوں گا، اور طوفانی بادلوں کی طرح گرجوں گا۔

اس وہم میں نہ پڑنا کہ تم سے ڈرجاؤں گا۔ سنو میں ایک ایسا کفنِ بزدل اور سرکلفت
انسان ہوں جو ہر سانس میں موت سے کھیلتا، اور فرشتہ اجل کی آنکھوں میں آنکھیں ڈال
کر مسکراتا رہتا ہے۔

ہندوستان کی اُس گزری ہوئی عظمت کی قسم، جو اب کلیوں میں برہمنہ سرمار رہی ماری
پھر رہی ہے۔ اور جس کا واپس لانا ہر اُس ہندوستانی پر فرض ہے جو اپنی ماں کی عصمت پر فخر
کرتا ہو کہ میں موت سے نہیں ڈرتا، مرنے سے ڈرنے والے صرف بزدل ہی نہیں، احمق بھی
ہیں۔ میں تو ایک مدت سے پکار پکار کر کہہ رہا ہوں۔ ع۔

اے اہلِ دہرا! موت سے ڈرنا حرام ہے

ایک مرتبہ میرے ایک دوست نے مجھ سے کہا تھا دو خاں صاحب کھلنے پینے
میں اتنی بے ضابطگی نہ برتا کیجئے، ورنہ مرجائیں گے، اور مجھے یاد ہے میں نے جواب میں کہا
تھا، مجھے سب سے زیادہ گھٹیا قسم کی دھمکی نہ دیکھے۔

اب کوئی میرے لئے حدِ ترقی نہ رہی

اک جھپک موت کی باقی تھی، سو وہ بھی نہ رہی

اے ”بہادر“، ہندوؤ، مسلمانو! کہہ چکا ہوں، اور پھر کہتا ہوں کہ میں موت سے

نہیں ڈرتا۔ اچھا ہے مجھے تمہیں میں سے کوئی موت کے گھاٹ اُتار کر مجھے

ہندوستان کی اس بے حمیت زندگی کے پاپ سے چھڑا دے۔ میں تمہارے کھردرے ہاتھوں سے بھوکا اور پیاسا قتل ہو جانے کو اس سے کہیں زیادہ پسند کروں گا کہ انوکھا کی پری رخصتوں کے نازک ہاتھوں سے آبِ حیات نوش کروں

ہاں میں تم پر بچہ برا فروختہ ہوں، میں تم سے بدرجہ اتم ناخوش ہوں، تم میرا عینِ غیظ و غضب بھرے ہوئے دیوتاؤں کا غیظ و غضب ہے۔ کاش میں تم سے نفرت کر سکتا کاش میں تم سے نفرت کر سکتا! کاش میں تم سے نفرت کرنے پر قادر ہوتا!!

یاد رکھو اے افلاطون، اے بقراطو! اگر تم میں عقل ہو، اور تمہارا حافظہ عاقلانہ باتوں کے محفوظ کرنے کی صلاحیت رکھتا ہو تو یاد رکھو کہ وہ تلخ گفتاری جس کی تم میں امرت لہریں لے رہا ہو۔ اس شیریں کلامی سے کہیں بہتر ہے، جس کے سبزے کے نیچے زہر ہلا ہل رہا ہو میں دریافت کرتا ہوں کہ وہ غصہ، قابلِ قدر نہیں ہے، جس کی بنیاد محبت پر قائم ہو۔ سنو، اے سسکتے ہوئے پامال ہندوستان کے سوا بقیس کرور غلام سُورماؤ! اے ”گائے، باجے، پر حیات کی سی مقدس شے، اور ”ناقوسِ داوان“ پر بھائیوں کے خون کی سی متاعِ عزیز کو بھینٹ چڑھا دینے والے دیوتاؤں کے جانورو! اتم نے ہندوستان کو ذلیل کر ڈالا ہے، تم نے انسانیت کو رسوا کر دیا ہے۔ تم نے آدمیت کو ٹکڑے ٹکڑے کر ڈالا ہے، تم نے نوعِ انسانی کو پارہ پارہ کر دیا ہے۔ تم نے حبِ وطن کو کند چھری سے حلال کر ڈالا ہے۔

جامۃِ انسانیت کے پرزے ہواؤں میں اڑ رہے ہیں۔ لباسِ وطنیت کی دھجیاں فضا میں رقص کر رہی ہیں۔ یہ ہیں تمہاری تپنگ بازیاں، یہ ہیں تمہارے لہراتے ہوئے پرچم! اور اے میرے بھکے یا بھکائے ہوئے عزیزو! یہ ہیں تمہارے گروٹ!!

کیا تم شرم سے سر جھبکا لینے پر اب بھی آمادہ نہیں؟
تمام دنیا کی برادری، اور قومیت کے تصور کا "وطن"، اور انسانیت پر مدار ہوا کرتا

ہے۔۔۔۔۔ اور یہی عقائد فطری و دستور بھی ہے۔

لیکن تمہاری برادری، اور قومیت کے تصور کی کس چیز پر بنیاد ہے؟ ٹھہرو،
ذرا ٹھہرو۔۔۔۔۔ غصے کے مارے مجھے اپنے سینے سے تھر تھرائی ہوئی آنچ کی سنسناہٹ
سنائی دے رہی ہے۔

لیکن کیا سانس روک کر اور غصے کو ضبط کر کے مجھے نامرد و بد بخت کو یہ کہنا نہ پڑے گا
کہ تمہاری برادری، اور قومیت کے تصور کو "وطن"، اور "انسانیت"، وہ الفاظ ہیں جو
تمہاری فریبک میں درج ہی نہیں کئے گئے ہیں؟
ہاں اے عقل کے دشمنو! تمہاری برادری تو عقائد و رسوم کی برادری ہے۔
تمہاری قومیت تو روایات، وادہاں کی قومیت ہے۔

اگر میں ہندوستان سے باہر جاؤں، اور کوئی خدا کا بندہ خدا نا کر وہ مجھ سے
سوال کرے کہ تیرے ہندوستان میں قومیت کا تصور اور برادری کا معیار کیا ہے، تو تمہیں
بتاؤ، کیا میں شرم سے زمین میں گر نہ جاؤں گا

کیا میں اس سے یہ کہنے کی جسارت کر کے زندہ بھی رہ سکتا ہوں کہ میرے ملک
میں "وطن"، اور انسانیت کا کوئی معیار نہیں ہے، میرے ملک میں کوئی اس بنیاد
پر بھائی نہیں ہو سکتا کہ وہ میرا ہموطن ہے۔ میری ہی طرح ایک انسان ہی۔ میرے
ہندو مسلمانون کو تو اگر اجنبی شخص کے متعلق بھی یہ علم ہو جائے کہ وہ انھیں کی تہذیب
کے مطابق برتن یا بچھتا ہے، انھیں کے رسوم کے موافق ایک ٹانگ پر کھڑا ہو کر عبادت

کرتا ہے۔ انھیں ہی کی طرح ایک خاص گھوڑے کو سلام کرتا ہے۔ اور انہیں کے عقائد کی مطابقت کرتے ہوئے بندروں کی ایک خاص قسم کو اپنا پیشوا سمجھتا ہے، تو وہ دیوانہ وار لغزہ لگاتے ہوئے اُس کی طرف دوڑیں گے، اُسے گلے لگائیں گے، اور اس کے علاموں تک کو اپنی برادری میں شامل کر لیں گے۔ لیکن "وطن" و "النسائیت" کے نام پر کسی کو بھائی نہ سمجھیں گے۔

اے میرے ہندوؤ، اور مسلمانو! تم ہی کرنے کی نہیں، مرجانے کی بات ہے کہ کوئی شخص، خواہ وہ کتنا ہی شائستہ و شریف کیوں نہ ہو اس قدرنی و فطری بنیاد پر تمہارا بھائی نہیں ہو سکتا کہ وہ تمہارا ہوطن ہے اور تمہاری ہی طرح ایک انسان ہے تم تو اپنی قومیت، اور برادری کے حلقے میں صرف اُس شخص کو داخل کر سکتے ہو جو تمہارے عقائد و روایات کے مطابق ٹخنوں سے اونچا پاؤں بجا مہ پہنتا ہو، شائے پر چوخلے کار و مال ڈالتا ہو، اُس کے ماتھے پر سیاہ دھبہ ہو۔ اُس کی مونچھیں تمہاری مرضی کے مطابق خوب کتری ہوئی ہوں، وہ ایک خاص انداز سے کچھ خاص کلمات ادا کرتا ہو۔ جلوؤں اور مٹھائیوں پر کچھ بڑبڑا کر شیریں کام ہوتا ہو، اور ڈاڑھی اتنی دراز رکھتا ہو کہ حریف اگر چاہے تو اُسے مسخ میں پکڑ کر اپنے طمانچہ کو زیادہ شدت کے ساتھ کامیاب بنا سکتا ہو۔

تم تو اپنی برادری میں صرف اس شخص کو داخل کر سکتے ہو جو گلے میں ایک ترچھا ڈورا ڈالتا ہو، جسے غسلخانہ میں کان سے لپیٹ لیا جاتا ہو، جو اپنے جسم پر بھبھوت لٹتا ہو، جس کی چاند پر بالوں کا ایک گچھا ہو، ایسا گھنا ہو کہ دشمن اگر اسے گرفت میں لے لے تو جسم کو اوپر اٹھا کر گٹھے میں ڈال سکتا ہو۔ وہ ایک خاص چوپائے کے فستے پر

پر بٹھ کر کھانا کھاتا ہو، وہ اپنے بھائی اور باپ تک کو نجس تصور کرتا ہو۔ اور ان کے ہاتھ کی پکائی ہوئی چیز کا کھانا حرام سمجھتا ہو جس کا ایمان پانی کی ایک بوند سے کچھل جاتا، اور جس کے ماتھے پر موٹی موٹی رنگین لکیریں اس طرح بنائی جاتی ہوں کہ ماتھا دیوالی کی کٹیہا سے ملنے لگے

تم تو اپنی برادری میں اس شخص کو داخل کر سکتے ہو جو ہاتھ میں لوہے کا ایک کڑا پہنتا ہو۔ سر پر ننگرا باندھتا ہو، تمباکو کی محض خوشبو سے قتل پر آمادہ ہو جاتا ہو جس کے جسم کو قینچی یا ستر امرے دم تک نہ چھو سکتا ہو۔ اور جس کا سر منہ ہونٹ، گلا، گڈی گردن سب بالوں کے جھنڈ میں اس طرح چھپے ہوئے ہوں گویا اندھیرے میں ایک بڑا تاریل پڑا ہوا ہے۔

تمہارے حلقے میں تو صرف وہ شخص داخل ہو سکتا ہے جو کانوں میں انگلیاں، دیکر عبادت کا آواز بلند کرتا ہو، گویا گردن کی رگیں پھلا کر تو بنیاں بجاتا ہو۔
تمہاری برادری میں تو صرف اُس شخص کو بارل سکتا ہے جو تمہاری مرضی کے مطابق ایک خاص طرز کا لباس پہنتا ہو، ایک خاص سمت پاؤں نہ پھیلاتا ہو، اور ایک خاص طرف منہ کر کے کھڑے نہ کرتا ہو۔

اور اے صاحب عقل و حکمت ہندو، مسلمانو! تمہاری قومیت اور برادری کی مہر تو صرف اُسی کی پیشانی پر ثبت کی جاسکتی ہے جو چھینک آتے ہی ”الحمد للہ“ کہتا ہو یا جما ہی آتے ہی ناک کے پاس ہاتھ لیجا کر چٹکیاں بجانے لگتا ہو۔

اور اگر ان باتوں میں سے کسی ایک ادنیٰ سی بات میں بھی، کوئی تمہارا ہموطن جو فطری طور پر تمہارا بھائی ہے، زیادہ نہیں، ایک خفیہ سا بھی تم سے اختلاف

رکھتا ہو۔ تو تمہارا خدا اور تمہارا پر ماتما تمہیں حکم دے دیتا ہے کہ تم اسے گالیاں دو،
 کوڑے مارو۔ شہر بدر کرو، سُزلی پر چڑھا دو۔ قتل کرو والو۔ جلا دو، پھونک دو، بھون ڈالو
 بھسم کرو۔ اس کے گھر میں آگ لگا دو۔ اس کے بال بچوں کو اسے دکھا دکھا کر ایک
 ایک کر کے موت کے گھاٹ اتار دو اور اس کی بہو بیٹیوں کی شائع عام پر اس طرح
 عصمت وری کرو کہ شیطان تک کے ماتھے سے غیرت کا پسینہ ٹپکنے لگے۔

کیوں؟ یہی ہے نا تمہاری برادری، تمہاری قومیت، اور تمہاری شرافت کا معیار؟
 کیا تم سُن رہے ہو؟ سچ مح سُن رہے ہو؟ اور حیرت ہے کہ اب بھی شرم سے تمہاری نگھیں
 نیچی نہیں ہیں؟

تم آزادی کا مطالبہ کرتے ہو۔ حالانکہ تمہیں زندہ رہنے کا حق بھی نہیں۔ بلکہ
 میں تو یہ کہوں گا کہ غلامی کی رُوح کو بھی تم سے منسوب ہوئے ہوئے بے غیرتی محسوس
 ہوتی ہے۔ تو تم غلامی سے بھی لپست تر ہو۔ میں تمہیں کیا خطاب دوں؟

ہر ہاتھ میں تیغ خونچکاں ہے یا رب ہر پاؤں میں زنجیر گراں ہے یا رب
 مذہب کی برادری سِوِ دل تنگ ہو نہیں انسان کی برادری کہاں ہے یا رب
 سُنو سُنو شاعر کی دردناک آواز گنگا جمن کے کناروں پر گونجتی ہے؟

ضرر ہے کوئی، تو موج طوفاں کوئی خنجر ہے کوئی، تو تیغ بُراں کوئی
 انساں ہے کہاں، کس کُڑے میں گم ہو؟ یاں تو کوئی ہندو ہے، مسلمان کوئی

اے مورکھ ہندوؤ، اور اے نادان مسلمانو! کیا اب بھی وقت نہیں آیا ہے؟
 کہ تم نے جو تفریق کی چھٹیاں اپنے اپنے ماتحتوں پر چپکا رکھی ہیں، اُنھیں چھڑا کر جیلوں
 میں رکھ لو اور اپنی ان فرضی اور جھوٹی قربتداریوں کو اس مقدس و عظیم قرابت کی قربانگاہ

بہشت چڑھا دو جو حقیقی اور فطری ہے؟

”دین، دین۔“ دھرم، دھرم، کلیجہ پیپ ہوا جاتا ہے۔ ان جھوٹی اور کھوٹی آوازوں سے، کانوں میں زخم پڑے جاتے ہیں۔ ان مولویوں اور پنڈتوں کی نامراد صداؤں سے۔ اے بھائیو! اے عقل و حکمت کے دشمن بھائیو! اے زمین پر فساد برپا کر نیوالے بھائیو! تمہاری کس کس بات پر روؤں؟

اے دھوٹی اور پانجامے کے گروہو، اے لوٹے اور بدہنہ کی انجمنو، اور اے واٹر ہی اور چٹیا کے اوارو! تمہاری کس کس حماقت پر غور کروں؟

میں تمہارے جنون خانہ خنگی، اور ذوق محامی و کفش برادری کو مبارکباد دیتا ہوں کہ اب تو خیر سے تمہارے پانی اور تمہاری چائے نے بھی دین اور دھرم کے بات پر سبت کر لی ہے

بہ کتب می رود فضل پر می زاد

مبارک باد مرگ نو بہ استاد

کیا تم ریلوے اسٹیشنوں پر مسلمان پانی، اور ”ہندو چائے“ کی ناپاک آوازیں نہیں سننے ہو کیا تم اس قدر بچیا ہو کہ ان آوازوں کی گونج میں بھی تم کھڑکی سے باہر سر نکالتے ہو اور پلیٹ فارموں پر اتر کر غیر دنیا کو منہ دکھانے کی حرات کرتے ہو؟

اور کیا کبھی تم نے یہ مطالبہ نہیں کیا ہے کہ ”تمہارے مسلمان پانی“ اور ”ہندو چائے“ کے ذیل لغروں کی گونج، اغیار کے چہروں پر سُرخ بن کر کھینے لگتی ہے؟

اے میرے نادان دوستو! اے ہندوؤ، اور اے مسلمانو! خدا تمہیں انسان بننے کی توفیق دے۔ اگر تم سب کو ایک ہی لباس میں ملبوس کر کے کسی وسیع میدان میں کھڑا کر دیا جائے، تو کیا تمہاری صورتیں دیکھ کر کوئی مسخرہ کہہ سکتا ہے کہ یہ ”ہندو“ ہے اور

وہ "مسلمان"

کیا تمہاری شکلیں، لہجے، آواز، چال ڈھال، رنگ روپ، قد و قامت، مزاج اور عادات و اطوار یہ تمام چیزیں بلا استثناء ایک دوسرے سے نہیں ملتی ہیں؟

کیا تمہارا گوشت، پوست، خون اور ہڈیاں ایک نہیں ہیں؟

کیا تم اسی خاک سے پیدا نہیں ہوئے ہو، اور اسی خاک میں نہ مل جاؤ گے؟

جب موسم گرما میں، چوڑے اور بے ہر و مردت موسم گرما کی تند خواہواؤں کے جھکڑ چلتے ہیں، کیا تم دونوں کے چہروں پر ایک ہی قسم کی ترش پرمردگی نہیں پائی جاتی؟

جب گلہابی جاڑے، گلہابی دھوپ و یاروں سے اترنے لگتی ہے اور ہلکی دلائیوں میں بسی ہوئی خوشبو تمہارے دماغوں کو معطر کر دیتی ہے، کیا تم دونوں کے چہروں پر ایک ہی قسم کی میٹھی شکفتگی نہیں پائی جاتی؟

جب بھری برسات کی مچلتی اور برستی راتوں کی تاریکیوں میں دور کے باغ سے پیسے کی صدا آنے لگتی ہے تو کیا تم دونوں کسی پچھڑے ہوئے کی یاد میں آسنو نہیں بہانے لگتے ہو؟

سچ کہو کیا ایک ہی موسم کی ہوائیں تمہیں جھولا نہیں جھلاتیں؟ کیا ایک ہی فضا میں تمہاری میس نہیں بھگتیں، کیا تم پر ایک ہی قسم کے باغوں میں ہوا کھاکر جاتی نہیں آتی۔ کیا تم ہندوستان ہی کی منہ جلیوں سے دل نہیں لگائے۔ کیا ایک ہی سرزمین کے پھول تمہارے سہروں میں نہیں ہکتے۔ اور کیا ایک ہی دلفریب انداز سے تمہاری دہلیں نہیں شرباتیں۔

اے ہندو مسلمانو! حیران ہوں، جنوں کی حتاک حیران ہوں کہ اس یکساں جہتی

ویک رنگی اور اس زبردست ظاہری و باطنی وحدت کے باوصف تم ایک دوسرے کو
غیر کہتے ہو، دشمن سمجھتے ہو۔ ایک دوسرے کا خون بہاتے ہو! اے
ہندو! اے اپنی "آسمانی کتابوں" اپنے "راوتاروں"، "دیوتاؤں" اور "پنچمیروں" کو رسوا
کر لے والے دیندار بے دینو! اور دھرمی اُدھر میو! تم احمق بھی ہو۔ مسخرے بھی، تم بد بخت
بھی ہو اور درندے بھی۔

تمہارے منہ سے اپنے بھائیوں کے کچے گوشت کی بو آرہی ہے، تمہارے پنجے
خون سے رنگین ہو رہے ہیں۔

تمہیں نظر نہیں آتا۔ لیکن میں دیکھ رہا ہوں کہ تمہارے پنجے کھلے ہوئے ہیں۔ اہمیر
نفرت سے اُلی ہوئی ہیں، تمہاری زبان بار بار باہر نکل پڑتی ہے۔ تمہارے جھڑکھلے
ہیں۔ تم غرّار ہے ہو۔ تمہارے دانت باہر نکلے ہوئے ہیں۔ اور تم بس اب حملہ کیا چاہتے ہو۔
اے بکے یا بھکائے ہوئے ہندوستان! میں پوچھتا ہوں تمہاری کھوپڑیوں کے اندر
بھیجا ہے کہ گھل گیا، تمہارے دماغی نلیوں میں رطوبت باقی ہے کہ خشک ہو چکی؟

میں کیونکر، اور کن آگ اور بجلی سے بنے ہوئے الفاظ میں تم سے کہوں کہ اے
ازار اور دھوٹیوں کے رسیو، آگاہ ہو کہ تمہارے دماغ اندھیرے اور گہرے غاروں میں
گرچکے ہیں، تمہاری عقلیں گندے نالوں میں بہتی پھر رہی ہیں، تمہاری ذہنیت کے عذاب
مٹری ہوئی مردار لاشوں پر منڈلا رہے ہیں۔ تمہاری بصیرت جلتی ہوئی ناپاک ہڈیوں کے
دھوئیں میں گردش کر رہی ہے اور تمہارا ایمان، شیطان کے سب سے زیادہ ماریکا خانے
میں مزدوری کر کے اپنا پیٹ پال رہا ہے۔

میں تمہاری کس کس بات پر ماتم کروں اے بد بخت ہندوؤ۔ اور اے بد قسمت

مسلمانوں! تم اپنے راہبروں اور لیڈروں کو پہچانتے ہو، کیا یہی تمہارے لیڈر ہیں؟ کیا
 سچے راہبروں کی صورتیں ایسی ہی لورانی ہوا کرتی ہیں۔ کیا مخلص لیڈروں کے چہرے
 چوروں، ڈاکوؤں، قزاقوں، اور غداروں سے ملنے جلتے ہوتے ہیں؟ اور کیا ان کے
 اعمال و اقوال یہی ہوا کرتے ہیں جو تمہارے لیڈروں کے ہیں؟

ہوشیار رہو، ہوشیار! یہ سچے لیڈر اور حقیقی وطن پرست نہیں ہیں۔ یہ تو
 ڈاکو، محافظ، "رائزن" "راہبر" شیطان "اوتار"، اور کافر "پیغامبر" ہیں۔ اگر تمہاری
 عقلوں پر سمجھ نہ پڑ گئے ہوتے تو کیا تم ان بھٹیروں کو گلے کا نگہبان بنا سکتے تھے؟
 بچو، بچو، اپنے کالوں کو ان کے لبوں سے دور رکھو۔ ان کے الفاظ بچھو، بھروسے
 بچھو کے ڈنک ہیں۔ جو کالوں کے پردوں میں اس طرح اتر جاتے ہیں کہ دفعۃً کھوپڑی
 شق ہو جاتی ہے۔

دیکھو اس ہندو اور مسلمانوں! اب بھی امید باقی ہے۔ اب بھی زہر لورا نہیں چڑھا ہے۔ اب بھی
 وقت ہاتھ سے نہیں گیا ہے، اور اب بھی سویرا ہے، آپس میں اس طرح شیر و شکر ہو جاؤ کہ سائنس کا
 کوئی آلہ تمہیں ایک دوسرے سے جدا نہ کر سکے اور دنیا کی کوئی ضرب تمہاری محبت کے
 بہتے ہوئے پاک دھارے کو بھاڑ نہ سکے۔

اور اگر شیطان کے کان بہرے، تمہیں نصیب اعداں اپنی متحدہ قومیت کا
 آواز جلد ترنہ بلند کیا تو دیکھو، آسمان کی طرف سراسر اٹھا کر دیکھو، بلندیوں سے
 ایک آرا اترتا چلا آرہا ہے۔ وہ تمہیں عنقریب یوں کاٹ دے گا کہ تم میں سے ہر
 شخص کی لاش دو برابر کے ٹکڑوں میں تقسیم ہو جائے گی۔ اور چونکہ زندگی میں
 تم ایک بنکر نہیں، دو بنکر رہنے پر مصر ہو۔ مرنے کے بعد دو نہیں چار ہو جاؤ گے

آج بھائی سے نہیں ملتے ہو، کل خود سے بھی نہ مل سکو گے۔ تمہاری لاش کا ادھنا
ٹکڑا مشرق میں ہوگا۔ آدھا مغرب میں!

ہوشیار اے ہندو! ————— خبردار اے مسلمان!!

ہو چکے ہیں مشورے تیری قضا کے واسطے
جاگ اٹھ اب بھی سویرا ہے خدا کے واسطے!!!

غلامی کے نظارے

بڑی بڑی باتیں تو سب کی نظر آتی ہیں، آئیے چھوٹی چھوٹی باتوں پر نگاہ کریں اور دیکھیں کہ ہماری قوم کی ذہنی کیفیت کیا ہے؟
لوگ بڑے بڑے واقعات کو دیکھنے کے خوگر ہیں۔ حالانکہ اس ناقابل فہم دنیا میں ہر معمولی سا واقعہ بھی ایک زبردست سانحہ اور ہر چھوٹی ٹیسی بات بھی ایک عظیم حادثہ ہے۔

پہاڑوں کو سب دیکھتے ہیں، حالانکہ ایک ذرے میں بھی وہ سب کچھ موجود ہے جو پہاڑ میں وسیع و بلند ہو کر نمایاں ہو گیا ہے۔ لوگ ہاتھی کو عورت سے دیکھنے لگتے ہیں حالانکہ بظاہر حقیر سی چوٹی میں یہی وہ سب موجود ہے جو ہاتھی بن کر ظاہر ہو گیا ہے۔
پہلے میں آپ کو بازاروں میں ملے چلوں گا۔

(الف) دیکھئے یہ تمام دوکانیں ہندوستانیوں ہی کی ہیں، اس سرے سے اس سرے تک نگاہ ڈال لیجئے، کہ تماشائی اور گاہک بھی تمام تر ہندوستانی ہی ہیں۔ جو پیدل چل رہے ہیں۔ وہ بھی ہندوستانی ہیں جو سواریوں میں گزر رہے ہیں۔ وہ بھی ہندوستانی ہیں۔ اور جو سواریاں چلا رہے ہیں۔ وہ بھی سب کے سب ہندوستانی ہی ہیں لیکن بازار کے اس شدت سے ہندوستانی ہونے کے باوجود، ذرا دوکانوں کی تختے

دسائیں بورڈی ملاحظہ فرمائیے کہ سب کے سب انگریزی میں لکھے ہوئے ہیں۔
 اگر آپ آنسو نہیں بہا سکتے تو کم سے کم ایک ٹھنڈی سالن ہی بھر لیجئے
 کیا ان خدا کے بندوں کو حکومت نے انگریزی بورڈ لگانے پر مجبور کیا ہے یا
 ان کے مذاہب نے ویسی زبان کے استعمال کو "لحم خنزیر" قرار دیکر حرام کر دیا ہے؟
 شاید ہماری تجارت کے نمائندے، جو دراصل بدیشی تجارت ہی کے ایجنٹ ہیں
 یہ فرمادیں کہ اس ملک میں چونکہ انگریز فرمانروا ہیں اس لئے ان کی رعایت و آسانی کی
 خاطر انگریزی حروف کے بورڈ لگائے جاتے ہیں۔
 لیکن یہ سراسر غلط بیانی ہے، یا کم سے کم غلامانہ نفس کا ایک فریب ہے جو خود
 اپنی ہی ذات کو دیا جا رہا ہے۔

سنئے اول تو لوہے ہندوستان میں انگریزوں کی آبادی ہی کتنی ہے اس کے
 علاوہ ہر بڑے شہر میں خود انگریزی دکانیں کثرت کے ساتھ موجود ہیں۔ اور انگریز قوم کا
 یہ ایک زبردست اصول ہے کہ سودا خواہ کتنا ہی گراں کیوں نہ پڑے وہ ہمیشہ اپنے
 ہم قوموں ہی کی دکانوں میں خریداری کرتی ہے۔ بعض کم حیثیت یا بخیل قسم کے انگریز
 کبھی کبھی ہماری دکانوں کی طرف ضرور چلے آتے ہیں۔ لیکن ان کی یہ گاہ گاہ کی آمد
 ہرگز اس حد کی اہم نہیں ہو سکتی کہ لاکھوں اور کروڑوں مستقل ہندوستانی گاہکوں کی
 اہمیت کو پس پشت ڈال کر اپنی زبان میں بورڈ لگانا ہی ترک کر دیا جائے۔
 یاد رکھئے جو قوم اپنوں کی عزت نہیں کرتی اور اپنی زبان کو حقیر سمجھتی ہے، وہ
 آزاد ہونے کا کوئی حق نہیں رکھتی۔

خیر یہ تو بڑے شہروں کا ذکر تھا، آئیے ذرا قصبوں اور دیہاتوں کے بازاروں کی

کی سیر کریں۔ جہاں ایک انگریز بھی نہیں رہتا۔ اور نہ برسوں اُدھر سے کوئی انگریز گذرتا
 ہی ہے۔ اس کے علاوہ ان دو کالون میں جو مال ہوتا ہے وہ اس شدت کے ساتھ
 ٹھیٹ ہندوستانی ہوتا ہے کہ انگریز اس سے واقف بھی نہیں ہوتے، لیکن
 ماتم کر لے کا مقام ہے کہ وہاں بھی اکثر بورڈ آپ کو انگریزی ہی میں ملیں گے۔
 اس سلسلے میں ایک سب سے زیادہ مضحک اور شرمناک صورت
 حال بھی ملاحظہ فرمائیے، یعنی آپ کی بہت سی دو کالون پر اردو سائن بورڈ بھی نظر
 آتے ہیں، لیکن آپ خوش نہ ہوں بلکہ روئیں اس لئے کہ وہ ہوتے تو ہیں اردو دور
 میں، لیکن اُن کے الفاظ تمام تر انگریزی ہی ہوتے ہیں۔

”دی فائن آرٹس گیلری“ ”دی جیلانی کلا تھ مرخپس“ ”دی قنوج پرفیومری“
 ”دی گڈ بوٹ فیکٹری“

کوئی ان دشمنان عقل و خرد اور غلامانِ مادرِ زاد سے پوچھے کہ اسے ہاشمندی
 نے یہ بورڈ کس قوم کی خاطر آویزاں کئے ہیں۔

انگریزوں کی خاطر؟ انگریز تو اس کا ایک حرف بھی نہیں پڑھ سکتا۔
 انگریزی داں ہندوستانیوں کی خاطر؟ تو انگریزی ہی میں پڑھ سکتے تھے۔
 انگریزی سے ناواقف ہندوستانیوں کے لئے؟ ہاں اسی کو عقل کی آنکھیں
 پھوٹ جانا کہتے ہیں۔ اور یونہی کیا جاتا ہے اپنی دونوں فطری کا اعلان۔

(ب) اب بازار سے آئیے، ”تعلیم یافتہ طبقہ نہیں۔“
 اس بحث کو سر دست چھوڑیے کہ اس گروہ کو ”تعلیم یافتہ“ کہہ بھی سکتے ہیں؟
 اور سر دست اس سوال کو بھی نہ اٹھائیے کہ انہیں ”سند یافتہ“ جاہل کیوں نہ کہنا چاہیے؟

اس وقت تو صرف یہ دیکھنا ہے کہ ہمارے تاجروں کے مقابلے میں ان کی ذہنیت کتنی بلند ہے۔

ذرا نظر اٹھا کر دیکھیے، یہ ایک "تعلیم یافتہ" نوجوان گریجویٹ آپ کے سامنے کھڑا ہوا پائپ پی رہا ہے۔ کوٹ، پیلون، ٹائی، کالر، اور ہیٹ، سیاہ چمکتا ہوا جوتے قمیص کے سخت کفن کوٹ کی آستینوں سے جھلکتے، اور رنگین رومال کا ایک کونا کوٹ کی جیب سے جھانکتا ہوا، اور جیب میں نامنطور شدہ درخواستوں کا ابنا رہا یہ لہجے اس کا ایک دوست آتا ہے، اور انگریزی میں بات چیت ہوتے ہوئے اردو یوں شروع ہوتی ہے "کل رات سے میری وائف کو ہیڈک ہیٹ اب سٹا کے ہوئے تھے" میں ڈاکٹر کے پاس گیا تھا، انھوں نے جو دوا پراسکریپٹ کی ہے۔ اسے لینے جا رہا ہوں۔ کہا تمہارے فادر کی ہیلتھ اب کیسی ہے۔ سنا ہے وہ لانگ لیور آؤٹنگ کے واسطے جانے والے ہیں۔

میں پوچھتا ہوں "وائف" کے عوض "بیوی" کہنے سے کیا ان کی اہلیہ محترمہ بے پردہ ہو جاتیں؟ اور "فادر" کے بدلے "باپ" کہنے سے کیا ان کے والد بزرگوار کی عزت اور ان کے تن و تلاش میں کوئی کمی آجاتی؟

دیکھیے چند "تعلیم یافتہ" چائے پی رہے ہیں۔

آپ کو معلوم ہے انگریز چائے میں شکر کم استعمال کرتے ہیں۔ میزبان دریافت کرتا ہے۔ ول مسٹر محمود باؤچ شوگر؟ اور مسٹر محمود سفید کالر میں اپنی کالی گردن کو فرنگیوں کی طرح جھٹک کر فرماتے ہیں، صرف ایک "ٹی سپون فل"، اور یہ کہتے ہی اپنے گرد و پیش بیٹھے ہوئے احباب کو فز کے ساتھ دیکھ کر جیب سے نکلے ہوئے رومال کی کوئی

پر نگاہیں جمادیتے ہیں۔

اب ذرا ناموں کی کتر بیونت ملاحظہ ہو۔

حضرت کا نام ہے، زاہد علی جعفری۔ مگر لکھیں گے "ڈاٹر اے جعفری"۔ نام ہے
تجمل حسین رضوی، تحریر فرمائیں گے "ٹی۔ ایچ رضوی"، اور اگر اسم گرامی ہو طاہر بیگ
قادری، تو حضرت اچھے خاصے "ٹی بی قادری بن کر رہ جائیں گے۔

انگریزوں میں ایک دیا سلامی سے تین سگریٹ جلانا فال بد سمجھا جاتا ہے۔ یہ
حضرات ان کے ادہام کے بھی ورثائے حقیقی واقع ہوئے ہیں، ایک دیا سلامی
دو سگریٹ جلاتے ہی ایک خاص فخر آمیز آواز کے ساتھ "پھو" کی آواز نکال کر
دیا سلامی بگھاومی جاتی ہے اور اس کے کھبتے ہی ان کی آنکھوں میں غرور تہذیب کا
شعلہ تھر تھرانے لگتا ہے۔

اکثر انگریزوں اور بالخصوص میموں کی یہ عادت ہوتی ہے کہ اٹنٹے کلام میں
وہ اپنے شالوں کو ایک ادائے خاص سے جھٹک دیا کرتی ہیں چنانچہ یہ خیر بھی ہمارے
تعلیم یافتہ حضرات نے خیر سے چرائی ہے، اور خواہ موقع ہو کہ نہ ہو، یہ غریب اٹنٹے
گفتگو میں برابر اپنے شانے جھٹکتے رہتے ہیں۔

ہمارا سب سے بہتر لباس خواب ڈھیلے پاجامے اور کرتے ہو سکتے ہیں۔ مگر آپ
جس مغرب گزیدہ کی خواب گاہ میں جائیں گے، تو حسرت کے ساتھ دیکھیں گے کہ وہاں
وائے پتلون کی میانی ایک چھوٹے سے کوٹ کے نیچے لٹکی ہوئی ہے۔

ہندوستانی پردہ

مسلمانوں! خدا لگتی کہنا، کیا تم اپنے خدا اور اپنے رسول دونوں سے زیادہ
عزت مند نہیں سمجھتے؟ ایک دم سے بھڑک نہ اٹھو، بے سمجھے ہو جیسے مشتعل ہوں۔
دوسروں کی باتیں صبر کے ساتھ سننے کی عادت ڈالو، یقین مانو، ہر وہ بات جو تمہارے
مزاج کے خلاف ہو، لازمی نہیں کہ ہمیشہ غلط ہی ہو۔ بات سننے ہی جاسے سے باہر
ہو جانا، آدمی کے واسطے زیبا نہیں۔ یہ روش تو پادش بھیراؤں کی یادگار ہے
جب ہمارے اجداد جنگلوں میں رہا کرتے تھے۔

سنو! میں بالفحظ دیکھتا ہوں کہ اے پردے کے حامی
مسلمانو! اے اپنی عورتوں، اور اپنی آئندہ نسلاؤں کے قاتلو! کیا واقعی تمہارا
پردہ یہ غیر محفوظ اعلان نہیں ہے کہ تم اپنے خدا اور اپنے رسول، دونوں سے
زیادہ غیر متمند واقع ہوئے ہو؟

تم سمجھے بھی میں کیا کہہ رہا ہوں؟ تم سے مجھے یہ سخت شکایت ہے کہ تم
بیداری و زندگی کی باتوں کو بہت دیر میں سمجھا کرتے ہو۔ نہیں یہ بھی میں تمہاری خوش
گزر رہا ہوں۔ حالانکہ واقعہ تو دراصل یہ ہے کہ زندگی و بیداری کی باتیں سمجھنے کی تم میں
کئی صدیوں سے صلاحیت ہی باقی نہیں رہی ہے۔

لیکن اس باب میں تم سخت مجبور بھی ہو۔ تمہاری صلاحیتوں کو تو نہایت چالاک کی
 کے ساتھ سلاویا گیا ہے۔ تمہاری عقلوں پر تو تمہارے حرام کے پیچھے دوڑنے والے
 ریاکار عالمانِ دین متین اور گندہ نماء، صوفیائے خالقہ نشین کی جھوٹے وضو کے
 پانی سے پالی ہوئی سفید و سیاہ ڈاڑھیوں کی دھوپ چھاؤں کے مضبوط جال سے
 ہوئے ہیں۔

تمہاری عقلیں اس جال کے نیچے پھڑک رہی ہیں اور لطف تو یہ ہے کہ تم اس
 پھڑکنے کو اتباعِ کتاب و سنت کی چل پہل سمجھ رہے ہو۔
 ہاں تو میں تم سے دریافت کر رہا تھا اے ”علماءِ زودہ“ اور ”صوفیاءِ گریہ“ بھولے
 مسلمانو! کیا واقعی تم اپنے کو اپنے خدا اور رسول، دونوں سے زیادہ غیر تمند نہیں سمجھتے؟
 میرا اندعا صاف لفظوں میں یہ ہے کہ جب تمہاری کتاب، یا یوں کہو تمہارا خدا
 عورتوں کو گھر سے باہر نکلنے کی اجازت دیتا ہے اور تمہارا رسول عورتوں کو گھروں میں بند
 رکھنے کا حکم صادر نہیں فرماتا، تو پھر یہ تمہارا پروہ کیا اس بات کا گستاخانہ و کافرانہ نہیں
 ہے کہ تم نعوذ باللہ اپنے خدا اور اپنے مقدس رسول، دونوں سے زیادہ غیر تمند واقع
 ہوئے ہو؟

کیا تم نے اپنی کتاب کے آیاتِ حجاب کا مطالعہ خود کیا ہے؟ یا اپنے محلے کی
 مسجد کے ”بڑے مولوی صاحب“ ہی کے ارشاداتِ عالی پر عمل پیرا ہو؟
 مسلمانو! میں سفارش کرتا ہوں کہ برائے خدا اور رسول، تم قرآنِ حکیم کی سورہ
 ”نساء“ فوس اور ”احزاب“ کا خود مطالعہ کرو۔ اور جیسا کہ خود تم سے قرآنِ بارِ مطالبہ
 کتاب ہے۔ تدبر و فکر سے مطالعہ کرو۔

اگر تقلید ہی آوازوں کی طرف سے کان بند کر کے صحیح اسلامی طرز پر تم مطالعہ کرو گے تو ان واحد میں یہ حقیقت تم پر کھل جائیگی کہ تمہارا یہ پردہ جس پر تم آج اس قدر اترا پھر رہے ہو، اسلام سے کوئی دور کا بھی واسطہ نہیں رکھتا۔ بلکہ تم پر یہ بھی واضح ہو جائیگا کہ انہوئے اسلام، حشر کے روز تم سے اس ظلم و بدعت کا جواب بھی طلب کیا جائیگا، کہ کس خطا پر تم نے خواتین کی بیٹیوں کو جس دوام کی سزا دے رکھی تھی۔

ہاں، تمہارے اس پردے کے جواز کی ایک صورت ضرور نظر آتی ہے۔ سورۃ النساء میں ارشاد ہوتا ہے کہ "تمہاری عورتوں میں سے جو عورتیں پرہیزگاری کی مرتکب ہوں۔ تو چاہیے کہ اپنے آدمیوں میں سے چار بھائیوں کی اس پرگواہی لو، اگر چار گواہ بیان دے دیں، تو پھر ایسی عورتوں کو گھروں میں بند رکھو، یہاں تک کہ موت ان کی عمر ختم کر دے۔"

اے غیور مسلمانو! تمہیں اپنی معصوم بہو بیٹیوں کی مسئلہ عصمت و عفت کی قسم سچ کہو، کیا اُس وقت غصے کے مارے تم دیوانے نہ ہو جاؤ گے، جب کوئی شوخ چشم یہ بوجھ بیٹھے گا کہ اب مسلمانو، کیا اسی حکم قرآنی کے اتباع میں تم نے اپنی عورتوں کو زندگی بھر کے لئے گھروں میں بند کر رکھا ہے؟

کیا تمہیں نہیں معلوم ہے کہ خود تمہارے برگزیدہ رسول کی زندگی میں مسلمان عورتیں باہر آتی جاتی تھیں، اپنا تمام کام کاج خود کرتی تھیں، اور عز و ات میں مسلمانوں کی مہم پٹی اُنھیں کے سپرد ہوا کرتی تھی؟

رسول کی لاڈلی بیٹی فاطمہؓ، اور محبوب بیوی عائشہؓ نے کیا میدان جنگ میں پیاسوں کو پانی نہیں پلایا، اور مجروحوں کی خبر گیری نہیں کی؟

اللہ۔ اللہ اسے بلند مرتبہ مسلمانوں کا تمہاری عزت کا کیا کہنا، تمہاری بیویاں اور بیٹیاں، رسول کی بیویوں اور بیٹیوں سے بھی بڑھ گئیں۔ میں تمہیں اس صولت و شوکت پر مبارکباد دیتا ہوں۔

آخر وہ امت کس کام کی جو اپنے رسول، اور وہ بندے کس کام کے جو اپنے خدا سے بڑھ جائیں!

اے ابلیس! یہ نمایاں فتح مبارک ہو!

شاید تم میں سے کوئی اس موقع پر یہ سمجھ کر کہ وہ بڑے دور کی کوڑی لاسٹ ہے، یہ کہے کہ جناب وہ عرب تھا، یہ ہندوستان ہے وہاں ایک قوم آباد تھی یہاں ستر ہزار قومیں بستی ہیں۔

سب سے پہلا اعتراض تو اس بات پر یہی ہے کہ ہندوستان میں شرعاً یا مستعد قومیں بستی ہیں۔ کوئی مانے یا نہ مانے، قوم تو یہاں بھی صرف ایک ہی بستی ہے جسے "ہندوستانی" کہتے ہیں۔ البتہ مذاہب مختلف ہیں، سو، عرب میں بھی مسلمانوں کے دوش بدوش بت پرست موجود تھے اور مسلمان عورتیں ان بت پرستوں، اور منافقوں سے پروا نہیں کرتی تھیں۔

دوسرا اعتراض اس پر یہ وارد ہو سکتا ہے کہ جب آیاتِ حجاب کا نزول ہوا تھا آیا خدا کے بزرگ کے علم میں یہ بات تھی کہ اسلام عرب سے باہر بھی نکلے گا۔ مسلمان دوسری قوموں کے دوش بدوش بھی زندگی بسر کریں گے اور ۱۹۳۵ء میں آٹھ کروڑ مسلمان، محکوموں اور غلاموں کی طرح ہندوستان میں رہنے پر مجبور ہوں گے؟ اگر خدا کے علم میں یہ بات تھی، تو کیا ہندی عورتوں کے احکامِ حجاب کے باب

میں اس سے بھول ہوگئی؟ اُس کے ذہن میں اتنی موٹی بات بھی نہ آئی کہ اسلامی پردہ
ہندوستان میں کیونکر مقبول ہو سکیگا۔

اور جس وقت پیغمبر اسلام نے حجۃ الوداع کے موقع پر دین کے "اکمل" اور
نعمتوں کے تمام "موجب" کا بشرد و مد اعلانی فرمایا تھا، کیا حضور کے پیش نظر اس وقت
یہ بات نہ تھی کہ ہندی عورتوں کے پردے کے باب میں قرآن کے آیات و محاب
تشریح و تفسیر مکمل، اور ناتمام ہیں؟

مسلمانوں! آؤ تمہاری عبرت کے لئے تمہیں، تمہاری ہی بڑی بوڑھیوں کے
تاریخی واقعات میں سے ایک واقعہ سنائوں۔ سنو، اور عبرت کے کانوں سے سنو۔
ہمیں۔ پہلے قادیسیہ کی جنگ کے میدان میں اپنی ایک شاعرہ کے ان اشعار
کا ترجمہ سن لو، جو اُس نے اپنے بچوں کو سنائے تھے۔

"پیارے بیٹو! تم اپنے ملک پر بار نہ تھے کہ میں تمہیں آتش جنگ کا ایندھن
بنائے لائی ہوں۔ تمہارے ملک میں فحط بھی نہیں پڑا تھا کہ میں تم سے سبکدوش ہونے
کے لئے تمہیں جنگ کے شعلوں میں جھونک رہی ہوں۔ نہیں۔ اے پیارے بیٹو،
ان میں سے کوئی بات نہیں، میں تمہیں جنگ کی طرف اس لئے للکار رہی ہوں
کہ یہ معاملہ ہے قومی غیرت و عزت کا، یہ معاملہ اسلام کی سربلندی کا، یہ معاملہ ہے روحِ غیر
کی سرفرازی کا۔ خدا کی قسم جس طرح تم ایک ماں کے بیٹے ہو اسی طرح ایک ہی باپ کے
فرزند بھی ہو، میں نے تمہارے باپ سے بدویانہ نہیں کی۔ نہ تمہارے ماموں کو رسوا
کیا۔ اے میرے چاروں بیٹو، آج معاوضے کا دن ہے۔ آج تم مجھ سے بھی بدویانہ نہ
کرنا، اور مجھے بھی رسوا کرنے سے احتراز کرنا۔"

مسلمانوں! یہ بھڑکتی ہوئی آگ تھی، جو تمہارے مردوں ہی میں نہیں، تمہاری عورتوں تک کے سینے میں مشتعل رہا کرتی تھی، ذرا اپنی پردے میں بیٹھنے والی عورتوں کے سینے چاک کر کے دیکھو، کیا وہ بھی اسی طرح مشتعل ہیں؟
ہاں تو جو واقعہ میں بیان کرنا چاہتا تھا، وہ بھی سن لو۔ شاید تم کچھ سبق حاصل کر سکو۔

یہ عراقِ عرب کی جنگ کا واقعہ ہے۔ مسلمانوں کو صفحہ ہستی سے مٹا دینے کی خاطر عیسائی، بحروب سے آندھیوں اور طوفانوں کی طرح اُدھے چلے آ رہے تھے۔ خانقاہ نشین راہب، اور خلوت گزین پادری بھی اپنے اپنے گوشوں سے نکل نکل کر عیسائی فوجوں میں گروہ درگروہ داخل ہو رہے تھے۔ آدمیوں کا ایک بھرا ہوا سمندر تھا، جو مسلمانوں کے بڑے کو غرق کر دینے کے لئے تڑپ رہا تھا۔ چل رہا تھا۔ موجیں مار رہا تھا۔

الغرض دیکھتے ہی دیکھتے دو لاکھ سے زیادہ رومیوں کا جنگل، صرف تیس ہزار مسلمانوں کے سامنے اکھڑا ہوا۔ رومی غریبوں کی قلت پر مسکراتے اور یہ خیال کیا، کہ شاید عرب دیوانے ہو گئے ہیں۔

آخر کار طبلِ جنگ پر چوب پرسی، آگ اور خون کے دیوانے نے انگڑائی لی۔ موت نے کروٹ بدلی۔ قتال کا بازار گرم ہو گیا، زمین، دریا کی موجوں کی طرح ملنے لگی، تلواروں کی بجلیاں گرنے لگیں، اور سنسنائے ہوئے تیردلوں میں ٹراناؤ ہونے لگے۔
مردوں کی جایش، اور عورتوں کا سہاگ لٹنے لگا۔

رومیوں کے جوش کا یہ عالم تھا گویا وقت کا پہیہا ہیں جو کبھی پیچھے کی طرف گردش نہیں کرتا۔

اتنے میں پادری اور لہش ہاتھوں میں صلیبیں لئے ہوئے مسیح کا لغزہ بلند کرتے ہوئے نمودار ہوئے اور ایک لمحے کے اندر رومیوں نے اس شدت سے حملہ کر دیا کہ مسلمان پسپا ہونے لگے اور یہاں تک کہ اپنی عورتوں کے خیموں تک پہنچ گئے۔ یہ دیکھنا تھا کہ تمام عورتیں دفعۃً طیش میں آگئیں، اور خیموں کی چوبیس نکال نکال کر دیوانہ وار چلائے لگیں کہ اے عرب کے سپاہیو، اب اگر ایک قدم بھی پیچھے ہٹے تو خدا کی قسم انھیں چوبیس سے ہم تمہارے سروں کو پاش پاش کر دیں گے، کچل ڈالیں گے۔

لیکن اس اثنائے میں رومیوں کے ایک مزید قیامت ریز ریلے نے مسلمانوں کو چند قدم اور پیچھے دھکیل دیا۔ اب کیا تھا، آگ ملک گئی، اور تمام عورتیں دیوانی شیرنیوں کی طرح دھنسنوں پر ٹوٹ پڑیں اور اس حیرتناک ولولے اور جوش کے ساتھ حملہ کیا کہ عیسائیوں کی پیش قدمیوں کی سائنس دفعۃً روک گئی، اور سر اسیمہ ہو کر ان عورتوں کو دیکھنے لگے۔ اتنے میں بھڑی ہوئی شیرنیوں نے اپنے مردوں کو پھر للکارا۔ اے عرب کے بہادر بچو، اے محمد عربی کے غلامو، اے خدا کے بزرگ و بزرگے آخری پیغام کے حاملو! آگ اور خون کے دریا میں کود پڑو۔ مہرجاؤ یا رومیوں کو پس پاؤ ورنہ کھو خور رسول اللہ کی رُوح مہلر تمہیں غور سے دیکھ رہی ہے۔

یہ سنا تھا کہ مسلمانوں کے رگوں میں بجلیاں دوڑنے لگیں، اللہ اکبر کے نعروں کے ساتھ مسلمان رومیوں پر ٹوٹ پڑے سو رما عورتیں صفتِ اولین سے پیچھے آگئیں اور پکار پکار کر کہنے لگیں۔ اے اسلام کے فرزندو، اے عرب کے بیٹو، اب ایک قدم بھی پیچھے نہ ہٹو، اب اگر ایک انچ بھی تم جاری طرف کھسکے تو تمہیں قسم ہے خدا نے

بزرگ و برتری کی کہ پھر زندگی بھر ہمارا منہ نہ دیکھنا۔ ہم تم پر حرام ہو جائیں گے۔“
اور اے مسلمانو! جانتے ہو تمہاری ان بہادر عورتوں کی مردانگی کا نتیجہ کیا ہوا؟
مسلمانوں نے روسیوں پر ایسی شاندار اور اسی کے ساتھ ساتھ ایسی حیرت انگیز فتح،
پائی کہ تاریخ آج تک انگشت بندھاں ہے۔

انصاف سے کہو کیا یہ پروہنشین عورتوں کے کارنامے ہیں؟
مے دوستو! تمہاری عورتیں تو بھوتوں اور چڑیلوں کے تذکروں سے کانپتی ہیں
تمہاری عورتیں تو اپنی کہانیوں سے تمہارے بچوں تک کو بزدل بنا رہی ہیں۔ کیا تم انہیں
میدان جنگ میں لے جاسکتے ہو؟ کیا یہ طبل جنگ کی آواز سننے ہی ”اوئی، اوئی“ کر کے
بیہوش نہ ہو جائیں گی؟

کیا تم سمجھ رہے ہو اے بھولے مسلمانو! کہ میں تم سے کیا مطالبہ کر رہا ہوں؟
آہ تمہاری عقلوں پر تو پردے پڑے ہوئے ہیں۔

کان کھول کر سنو! میں یہ نہیں چاہتا تمہاری عورتیں، یورپ والیوں کی ریس
کرنے لگیں۔ میں یہ نہیں چاہتا تمہاری عورتیں ایتھر کی طرح آزاد ہو جائیں۔
میں یہ نہیں چاہتا تمہاری عورتیں مشرقی شرافت کو بالائے طاق رکھ کر مغربی
عشوہ گری اختیار کر لیں۔ میں یہ نہیں چاہتا تمہاری عورتیں نیڈلیاں، اورباہیں، عربیاں
کر کے اونچی اونچی ایڑیوں پر کھٹکھٹاتی پھریں۔ میں یہ نہیں چاہتا تمہاری عورتیں پریاں، سنکر
لال دیو کے ساتھ، اُڑن کھٹولوں پر سوار ہو کر راجہ اندر کے اکھاڑے میں اُڑنے لگیں ہیں
نہیں چاہتا تمہاری عورتیں فالوسِ خلوت کے عوض شمعِ جلوت بن جائیں۔ اور میں یہ بھی
نہیں چاہتا کہ تمہاری عورتیں، یونیورسٹیوں کی اعلیٰ ڈگریاں حاصل کر کے اپنے چہرہ و

مجتہدانہ خشکی پیدا کر لیں۔۔۔۔۔ میرا تو تم سے صرف یہ خفیف سامطالبا ہے
 کہ اپنی عورتوں کو کھلی ہوئی ہوا میں سانس لینے کا موقع دو، انھیں اس طرح پردے
 میں گھونٹ کر نہ رکھو۔ انھیں باہر نکالو، انھیں اپنی تعلیم دو کہ وہ تدبیر منزل، اور تربیت
 اولاد کو سمجھنے لگیں۔ زندگی اور اس کے مقتضیات سے واقف ہو جائیں اور بس۔
 میں کہوں گا، اور بار بار کہوں گا اپنی عورتوں سے تمہارا سلوک نہایت ہی ظالمانہ
 بلکہ وحشیانہ ہے، تم نے انھیں زندگی کے تمام حقوق سے یکسر محروم کر دیا ہے، تم نے ان سے
 وہ سب کچھ چھین لیا ہے، جو تمہارے خدا و رسول نے انھیں بخشا تھا۔
 اے مسلمانو! کیا تم نہیں دیکھتے کہ پردے کی وجہ سے تمہاری عورتوں کی کیا
 دُرگت بنا رکھی ہے۔

کیا مَرُوہ اور بچے ہوئے خون کی مائیں، تازہ اور شگفتہ بچے پیدا کر سکتی ہیں۔
 کیا تم اپنے گھروں کی گندگی اور بدستبکی کو نہیں دیکھتے۔ کیا ایسے مکانوں کے
 بکس، اور اس ماحول میں پروان چڑھنے والے بچے بلند خیالی اور شائستگی پر تصور تک
 کر سکتے ہیں۔

اے بھائیو، ذرا اپنی عورتوں کو عورت سے دیکھو، کیا وہ زرد اور مدقوق نہیں ہیں؟
 کیا ان کے جسم، ترس آنے کی حد تک لاغر نہیں ہیں؟ کیا ان کی نپٹ لیاں اور ان کے
 بازو سُوکھے ہوئے نہیں ہیں؟

خدا را ان مُقید عورتوں کے مُتے ہوتے، رُوکھے پیچھے، سیٹھے، اور رُوٹھے چہروں
 پر نگاہ ڈالو۔ کیا تمہارے پردے نے انھیں تمام نشانی و لفظیوں سے محروم
 نہیں کر دیا ہے،

ذرا اپنی عورتوں کی غیر فطری چالوں، گرتے ہوئے بالوں، ہلکتی ہوئی کنپٹیوں اور اُڑتے ہوئے رنگ دکھو۔ یہ لائق تصویریں تمہارے ہی ہاتھ کی کھینچی ہوئی ہیں۔

آنکھیں اچھی طرح کھول کر دیکھو، کیا اس نامراد پروے کے باعث حسن و جمال تمہاری جماعت سے روز بروز منقود ہوتا نہیں چلا جا رہا ہے؟ اور کیا مسلمان کا ذوقِ جمال، تنگ مجھروں کی اوگندی، مڑوب ہواؤں کے مارے ہوئے حسن ہی پر قانع ہو جائے پُرانا وہ ہو چکا ہے؟

اے مجھوئیِ بغیرت کے مجھوٹے نامراد! اے اپنی عورتوں کی جمالت، کمزوری، و ہم پرستی، بزدلی اور بد صورتی پر فخر کرنے والے حاجیو، قادیلو، اور حافظو! ذرا بسماؤں میں جاؤ، تھیلوں کی سیر کرو، اور زنا بازار کی خلوت گاہوں میں جھانک کر دیکھو ان تمام مقامات پر نہیں سترِ فیصدی مسلمان نظر آئیں گے۔ تمہیں خبر نہیں تمہارے پروے کے ذوق ہی نے ان نوجوالوں کو یہاں بھیجا ہے۔
تمہیں ان تمام مباحلاقیوں کے ذمہ دار ہو۔

تم نے اپنی عورتوں کو پردوں میں گھونٹ کر انھیں اس قدر بیکار، غیر دلچسپ اور بد صورت بنا دیا ہے کہ شام ہوتے ہی تمہارے نوجوان گھروں سے رستے رٹا کر بھاگ جاتے ہیں، اور وہاں پہنچ جاتے ہیں جہاں انھیں سچے سچ کی عورتیں مل سکتی ہیں جو خطرناک ہونے کے باوصف ان کی جوانیوں کو اپنی دلچسپیوں اور اپنے ٹھنڈی ہوا کے پالے ہوئے سُرخ رُخساروں سے آسودہ کر سکتی ہیں۔

یاد رکھو کاندے کے مصنوعی پھول، اصلی پھولوں کے سائے نہیں ٹھہر سکتے، اور جیسے ہوئے پانی پر، ٹھہرے ہوئے پانی کو صرف وہی لوگ ترجیح دے سکتے ہیں، جن کی کھوپڑیوں کا گودا خشک ہو چکا ہے۔ کیا تم نے نہیں سنا؟

کہ بُوِ فساد کی آبی تہ ہے بندِ پانی سے

عید

آج بقر عید کا دن ہے، صبح کے آٹھ بجے ہیں، دہلی میں ٹھنڈی ٹھنڈی ہوا میں چل رہی ہیں۔ عید گاہ میں تل دھرنے کو جگہ نہیں ہے، شانوں سے شانے پھیل رہے ہیں۔ گرد ہے، غبار ہے، ہجوم ہے، ہنگامہ ہے۔

تٹانگوں اور موٹروں کا عالم ہے گویا سمندر کی موجیں بلند ہوتی ہوئی چلی آرہی ہیں۔ ہر طرف ریل پیل ہے، شور و غوغا ہے، دھکم دھکا ہے، ہچکچاہٹ ہے، فہتے ہیں۔ مگر ایک شخص، جو دور سے اس منظر کو دیکھ رہا ہے، وہ خاموش ہے، ساکت ہے، مغموم ہے ضبط سے سینے میں گھٹی ہوئی ہچکیاں اُس کا گلاروندھے ہوئے ہیں

وہ آج سے ڈیڑھ سو برس پہلے کی عید کا تصور کر رہا ہے، اُس کی نگاہیں لال قلعے پر ہیں۔ وہ لال قلعہ جس کے منہ پر اب خون کی لپک چھینٹ بھی نہیں۔

آج سے ڈیڑھ سو برس پیشتر کی عید۔ توپوں کی دندناہٹیں، جلاجل کی جھن جھناہٹیں، گھوڑوں کی چھل چل، ہاتھیوں کی قطاریں۔ پرچموں کی لہریں۔ جلوں کے طنطنے۔ فوجوں کی صفیں۔ ذرد گوہر کی بارشیں، انعام و اکرام کے غلغلے، تقبیل

کی آوازیں، اور شادیاں کی دھومیں۔ کیا سب ختم ہو گیا؟ کیا سب خواب بھا؟ وہ جہاں و جلال کا تناور درخت، جس کی جڑیں گاؤں زمین تک پہنچی ہوئی تھیں اور

تو ملک و قوم کو تباہ کر دینے کی سعی سے مجھے دنیا کی کوئی قوت باز رکھ سکتی ہے؟
 ہاں یہی خیالات، اور یہی اصول — انفرادیت، اور اس شدت کے ساتھ
 انفرادیت! العظمتہ اللہ!

ہر حلقہ، اپنی ایک مستقل دنیا رکھتا ہے اور دوسرے حلقے سے مس ہونا ملک گوارا
 نہیں کرتا — زنجیر بنے تو کیونکر؟ مشین کے تمام پڑے صرف اپنے ہی کو دیکھ رہے
 ہیں، ایک دوسرے سے تعاون کی کسی طرح آمادہ نہیں مشین چلے تو کس طرح چلے؟
 ”انفرادیت — انفرادیت — انفرادیت“

اے انفرادیت تو ہمارے تاج و تخت کو کھا چکی ہے، اب کیا ہماری ڈھیلیاں پر
 بھی تیری نظر ہے؟

کہتے ہیں قیامت کے دن ہر شخص ”نفسی نفسی“ لگاتا نظر آئے گا۔ ”یہ نفسی نفسی“
 والی قیامت تو مدت ہوئی ہمارے سر سے گزر چکی ہے۔ ”گزر چکی ہے“ کیا واقعی ”گزر چکی
 ہے“

بندہ خدا یہ کیوں نہیں کہتا کہ ”اب بھی گزر رہی ہے؟ یہاں تو صدیوں سے میدان
 حشر گرم ہے اور ”نفسی نفسی“ کی صدا میں فضا میں گونج رہی ہیں۔
 ہندو مشرق کی طرف بھاگ رہا ہے، اور مسلمان مغرب کی جانب یہ ہیں تاک
 نہیں۔ یہ پھر بھی غنیمت ہوتا، یہاں تو ہندو ہندو سے اور مسلمان مسلمان سے ٹکرا رہا ہے،
 یہاں تو نسائیں و صرمیوں اور آریہ سماجیوں میں کشمکشیں ہو رہی ہیں۔
 یہاں تو شیعوں اور شیعہوں میں پیٹریے بدلے جا رہے ہیں۔ احمدیوں اور خفیوں میں
 گھونٹنے چل رہے ہیں۔

دنیا سہوائی جہازوں پر اڑ رہی ہے، اور ہم عمیق غاروں کی دلدل میں پھنسے ہوئے
ایک دوسرے پر کھڑے اچھال رہے ہیں۔
ان حالات میں اُمید قائم کی جائے تو کس طرح، اور اس لگائی جائے تو
کیوں کر؟

اے خدائے مغربین و مشرقین، اگر تو محض ایک سو ہم انسانی نہیں ہے تو
دیکھ اور ترس کھاتے ہوئے دیکھ کہ ہم تمام ہندوستانی، اپنی اپنی مذہبی کتابوں کے
پلندے سروں پر لاوے ہوئے صدیوں سے تیرے اس میدانِ شریعتی ہندوستان
میں کھڑے ہوئے ہیں لیکن ہمارا فیصلہ نہ آج ہوتا ہے، نہ کل۔ کیا ہمارے اعمال
نامے اتنے طویل ہیں کہ ان کے کھولنے میں صدیاں لپٹ جاتی ہیں؟

نہیں اسے پروردگارِ عالم نہیں۔ پانی سر سے اونچا ہو چکا ہے، اور مخالفت
تھپیڑوں سے ہماری ہڈیاں ٹوٹی جا رہی ہیں۔ کب تک یہ رُوحِ فرسا کشکش
تاکے یہ موت سے بدتر اُمید و بیم؟

اے خالقِ ارض و سماء اگر تو واقعی سمیع و بصیر و انا و بنیاد، اور رحیم و کریم ہے
تو ہمارا فیصلہ کر۔ جلد تر فیصلہ کر۔

ہماری بکھری ہوئی کڑیوں کو جوڑ کر ایک ایسی مضبوط زنجیر بنادے کہ اگر وہ پہاڑوں
میں بھی رتہ کشی ہونے لگے تب بھی وہ زنجیر نہ ٹوٹ سکے۔

آخر ہم بھی انسان ہیں، اور دوسرے ملکوں کے انسانوں کی طرح ہمیں بھی جینے کا
حق حاصل ہے۔

لوریہ یہ تیری مصلحت، یا اقتدار ہے یا ہرے تو اے طوفانِ نوح کے خدائے

فرعون و شاد کے پروردگار! دیکھ یہ سائے میرا دکھتا ہوا اُمیدوں کو جلا کر خاک کر دینے والا
 جہنم ہے — جھونک دے، ہاں اس دیکھتے ہوئے جہنم میں جھونک دے ہم
 تمام گناہگار ہندوؤں، مسلمانوں، سکھوں — شیعوں، یسویوں — شائق و صریوں
 اور آریوں کو۔ جھونک دے، اور جلد جھونک دے — اس بھڑکتے ہوئے جہنم میں
 اے طوفانِ لوح کے خدائے اور فرعون و شاد کے پروردگار!
 آہ! تیری رحمت کے دعوے!

جیت کہ من بچوں تیم، و از تو سخن رود کہ تو
 اشک، بدیدہ بشمیری، نالہ بہ سینہ بنگری!

ہمارے شاعر

ہندوستان کے ہر چھوٹے بڑے شہر میں جہاں "شعراے کرام" یا بہ الفاظ دیگر "مفتخرین" پائے جاتے ہیں، وہاں بلا استثناء یہ دیکھا جاتا ہے کہ ان کے درمیان شدید عناد اور سخت دشمنی ہوتی ہے۔ شاعروں کی شرکت کے سلسلے میں یہ شرطیں کی جاتی ہیں کہ اگر فلاں دائرہ لوب کو دعوت دی جائے گی تو ہم شریک نہ ہو سکیں گے۔ اور یہ دشمنیاں بالکل اسی نوعیت کی ہوتی ہیں جیسی مقدس اہل مذاہب و ادیان کے درمیان پائی جاتی ہیں۔

ان دشمنیوں اور نفرتوں کی بنیاد محض اتنی سی بات پر ہوتی ہے کہ فلاں شخص، شاعر، یا گروہ میری شاعری کا معترف نہیں ہے، اور فلاں موقع پر فلاں شخص نے میری فلاں بندش پر اعتراض کیا تھا، اور فلاں شاعر نے فلاں شاعرے میں مجھے حسبِ مراعات نہیں دی تھی۔

میں پوچھتا ہوں کیا شاعروں کی فطرت ایسی ہی ہوتی ہے؟ کیا حقیقی شاعر اتنا کم ظرف، تنگ دل، کینہ پرور، اور اوجھا ہو سکتا ہے؟

یہ ایک مسلم حقیقت ہے کہ اگر دماغ رسیدہ اور دل نکھلا ہوا نہ ہو تو انسان کا شاعر بننا امکان سے خارج، بالغ دماغ، اور گداختہ دل کی موجودگی میں کیا کسی کی یہ مجال بھی ہے

وہ کسی سے نفرت یا عداوت کر سکے؟

نفرت و عداوت تو وہ مردانہ خواہشمند ہے ہیں جو سڑے ہوئے دماغوں اور گئے ہوئے دلوں پر منڈلایا کر لے رہے ہیں۔

جب ہم گدوں کو کسی جگہ منڈلا لے دیکھتے ہیں تو ہمیں اُس مقام پر غلامی کے جمع ہونے کا یقین ہو جاتا ہے۔ اس طرح جب ہم کسی کے دل و دماغ کو نفرت و عداوت کا آشیانہ بناتے ہیں تو ہم یہ یقین کر لے پر مجبور ہو جاتے ہیں کہ اُس کے دل و دماغ سڑ چکے ہیں اور کیا یہ ایک لمحے کے واسطے بھی باور کیا جاسکتا ہے کہ اس قدر ناپاک دل و دماغ میں شعری دلیوی اپنا مسکن بنا سکے گی؟

شعر، گلاب کی سی حقیر سے نہیں ہے جو گھورے پر بھی پیدا ہو سکتا ہے۔
شعری بنیاد تو لامحدود اور عالمگیر محبت ہے۔ جب دل میں محبت اپنے نقطہ کمال تک پہنچ جاتی ہے۔ اس وقت شعر شروع ہوتا ہے، اور جب اپنے قائل دشمن کی ادول پر بھی پیار آنے لگتا ہے۔ اُس وقت قلب انسانی میں شعری تخلیق ہونے لگتی ہے۔

شعرا ایک ازلی عکس ہے۔ کیا مکدر آئینہ عکس قبول کر سکتا ہے؟ پیسہ و شاعر دونوں ایک ہی روحانی خاندان کے چشم و چراغ ہیں۔ کیا کسی کے پیسہ کے متعلق کبھی یہ ثابت کیا جاسکتا ہے کہ وہ کسی فرد یا گروہ سے نفرت کرتا اور ذاتیات کی بناء پر علوتیں پالا کرتا تھا؟ اس طرح میں دریافت کروں گا کہ کیا کسی شاعر کے اختیار میں یہ بات ہے کہ وہ کسی سے نفرت کرے، یا کسی کی عداوت دل میں پال سکے؟
اور اگر "شعرا" ہیں آپ یہ مشاہدہ کریں کہ وہ ایک دوسرے کے دشمن ہیں، ایک دوسرے

کی غیبت کرتے ہیں، ایک دوسرے کے خلاف مضمون لکھتے اور لکھواتے ہیں۔ تو آپ اس موقع پر کیا فیصلہ کریں گے؟

شاعر کی سیرت مانے ہوئے اصول ڈالیں گے؟ یا ایسے شعراء کے، شاعر ہونے سے قطعی انکار کر دیں گے؟

اب بات کا دوسرا پہلو بھی ملاحظہ فرمائیے۔

”شعراء کرام“ کی گنجان آبادی میں تمام لڑائیاں صرف اس بنیاد پر ہیں تاکہ فلاں ہماری شاعری کا مداح نہیں ہے، اور فلاں ہمارے اشعار کو پسند نہیں کرتا؟ یہ تو ایک ”معلوم حوالہ“ حد تک مافی ہوئی بات ہے کہ شعر سرا سرا ایک ذوقی اور وجدانی شے ہے۔ یہ کوئی مادی چیز تو ہے نہیں کہ ہم اسے چک یا پتھر سکیں۔ یہ کوئی نگینہ بھی نہیں ہے کہ کانٹے میں رکھا اور پل بھر میں وزن معلوم کر لیا۔ شعر کا تو تمام تر احضار، سامع کے ذوق اور وجدان پر ہوتا ہے، اور کیا ہر فرد کا وجدان اور ذوق ایک ہی نوعیت کا ہوتا ہے؟ اور اگر ایسا نہیں ہے تو ہر اسے خدا اور رسول دوسروں کو موقع دے دیجئے کہ وہ آپ کے شعر ناپسند بھی کریں۔

اگر غلطی کا وجود خود ہمارے شعر کے اندر ہے تو پھر پُرانا سننے کی کوئی بات ہی نہیں۔ اور اگر غلطی، سامع کے ذوق و وجدان کے اندر موجود ہے، تو پھر اس میں بیچارے سامع کا قصور ہی کیا ہے؟

کیا ہماری شاعری کا منکر محض اس قدرت کے عطا کئے ہوئے ذوق کی بنا پر جو ہمارے ذوق سے متضاد واقع ہوا ہے، اس قابل ہے کہ وہ ہمارے پیروں کا ہدف اور ہماری ملامتوں کا نشانہ ہے؟

ایک صاحب تھے جنہیں آم کے نام سے متلی ہونے لگتی تھی، تو کیا آموں کے
عاشق مرزا غالب کو محض اُن صاحب کی آم سے اس فطری نفرت کی بنیاد پر یہ لائق
دیا جاسکتا تھا کہ وہ اُس کا گھر کھڑا کر پھینک دیں؟
حقائق سے کتنی بے پایاں ناواقفیت، اور نفیات سے کیسی لامحدود بیگانگی
ہے کہ میں کسی شخص سے صرف اس بنیاد پر نفرت کرنے لگیں کہ وہ مجھے اچھا شاعر ہی
نہیں سمجھتا۔

یہ کسی مضحکہ خیز جاہلانہ زبردستی ہے کہ صاحب ہمیں شاعر مانو، ہمیں تو ہم اپنی
اور اپنی جاں لیک کر دیں گے۔ اس کے تو یہ معنی ہوتے کہ قدرت نے روزِ ازل تمام
انسانوں کے ذوقِ ادب کو میری شاعری کی پسندیدگی کے سانچے میں ڈھالا تھا، اور
جو شخص مجھے پسند نہیں کرتا وہ اپنی فطرت اور میری شاعری کا باغی ہے اور ظاہر ہے کہ
بغاوت کی سزا موت سے کیا کم ہو سکتی ہے؟

ہمارے مجتہد

تھوڑے دن ہوئے کہ میں ایک مجتہد العصر کی زیارت کے لئے اُن کے دولنگہ پر گیا تھا۔ کیا دیکھتا ہوں کہ برآمدے میں چند ترس آئے کی حد تک دبے تپے مومنین، مرغوبیت و انتظار کی فضا میں بیٹھے ہوئے اونگھ رہے ہیں۔

میں بھی ایک کونے میں جا کر بیٹھ گیا۔ دبے مومنوں نے مجھے اس طرح دیکھنا شروع کیا گویا وہ چاندنی رات میں کسی دور کی شے کو پہچاننے کی کوشش کر رہے ہیں۔
 کامل آدمہ گھنٹہ کے انتظار کی ابھی ہوئی گرم سالنوں کے بعد یکایک لغزہ صلوٰۃ باندھا ہوا۔ اب جو نظر اٹھائی تو دیکھا کہ مجتہد صاحب آنکھوں کو جھکائے اور جسم کو چرائے ہوئے اس طرح چلے آ رہے ہیں گویا آدھی رات کی تاریکی میں کوئی سہمی ہوئی سازش حرکت کر رہی ہے۔

میں نے بڑھ کر سلام کیا، جس کا اس طرح جواب دیا گیا، جس طرح ہندوستانی لڑکیاں ایجاب و قبول کے وقت ”ہوں“ کرتی ہیں، میں نے مصافحے کے لئے ہاتھ بڑھایا قبلہ و عقبہ نے اپنی انگوٹھیوں سے آراستہ انگلیوں کی نوکوں کو میری انگلیوں سے ٹکراتے ہوئے تمام مس کر کے فوراً ہاتھ کھینچ لیا، میری انگلیوں کو مس وہ بالکل ایسا معلوم ہوا گویا خواب میں کسی دیوی کا آپٹل ہوا دیتا ہوا نکل گیا۔

اتنے میں ایک دیہاتی وضع کے موٹے تارے بزرگ، جن کی ٹیڑھیوں پر چڑھنے سے سالس چڑھ رہی تھی اور مونچھوں کے پالے لہلہا رہے تھے، گھبرائے ہوئے آئے اور بغیر دم لئے ہوئے جیب سے ایک پرچہ نکال کر قبلہ و کعبہ کی جانب بڑھا دیا، حضورؐ اس پر دستخط فرما دیں۔

دیہاتی مومن کی اس خلاف آداب عجلت پسندی پر تمدن کے آغوش کا پلا ہوا اور معتمدین کی پالوسیوں کا پروان چڑھایا ہوا اجتہاد چس بجیں ہو گیا بگڑ گیا۔ تیوریوں میں بل پڑ گئے، اور مجھے اس وقت فرصت نہیں ہے، کا انتقامی جواب دیکر قبلہ و کعبہ نے منہ پھیر لیا۔ اور اس برہم ہو کر منہ پھیر لینے سے غیر مہفوظ طور پر کہا: دیہاتی، بدتمیز۔ اُجڑ گنوار۔

لیکن دیہاتی مومن دھن کا لپکا، اور عقیدت میں راسخ تھا، اس کا پرچہ دستِ باریک قبلہ و کعبہ کی جانب بلند ہی رہا، آپ پرچہ لے جائیں۔

مختار العصر نے پھر جھڑک کر کہا: حضور! میری گاڑی میں صرف دو گھنٹے باقی ہیں اور کام اس قدر ضروری ہے کہ میں ٹھہر بھی نہیں سکتا ہوں، قبلہ و کعبہ کی بڑی پرورش ہوگی اگر اس پرچے پر اس وقت دستخط کر دیں۔ دیہاتی مومن نے بڑی لجاجت سے عرض کیا: "لایئے، پرچہ لایئے، وقت، نا وقت لوگ پریشان کیا کرتے ہیں۔" قبلہ و کعبہ نے یہ کہہ کر پرچہ دست مبارک میں لے کر پڑھنا شروع کیا، پرچہ پڑھنے کے وقت قبلہ و کعبہ کا چہرہ مئی جون کے آسمان کی طرح روکھا اور کھرا ہو رہا تھا۔ اور آسمان سے آواز آرہی تھی: "اٹھا رہے ماؤں،" پرچہ پڑھ کر قلم اٹھایا اتنے زور سے دستخط کئے کہ روشنائی کی جھلکیں دور دور تک پھیل گئیں، اور صر قلم سے سب و شتم کی آوازیں آنے لگیں۔

”لجے“ ترازوئے غیض میں ٹکلی ہوئی آواز کے ساتھ مجتہد العصر نے دستخط کر کے
 پرچہ ان کی طرف پھینک دیا بغیر مہر کا پرچہ دیکھتے ہی حضور مہر کی گھبراہٹ ہوئی
 آواز دیہاتی مومن کے گلے سے نکلی۔ اور اس آواز کے سنتے ہی قبلہ و کعبہ نے اس نے
 ملازم کو گھج کر صراہی ”مہر لاؤ، مہر لاؤ“۔ مہر لاؤ، مہر لاؤ“ کے لہجے میں وہی گونج تھی جو گھوڑ
 امیروں کی ”کوئی ہے“ کی فرعونی آواز میں پائی جاتی ہے۔ ملازم نے دہشت زدہ ہو کر
 مہر پیش کر دی، گھبراہٹ اور خوف سے اس غریب کے مرتب پٹے اسپنج کی طرح پھول
 کر رہ گئے۔

قبلہ و کعبہ نے کانڈ پر ثبت فرما نے کے لئے مہر بلند کی اس انداز سے گویا کسی
 کافر کا سر گھٹنے والے ہیں۔ اٹھے ہوئے بات کے انگوٹھیوں کے فیروزے چمکے، مہر لگنے
 کی دھم سے ہیب آواز آئی۔ دیہاتی مومن اچھل پڑا۔ مہر ثبت فرما دی گئی، اور ثبت
 کرتے ہی بیماری کو تڑ سے دور سے پھینک دیا گیا۔

یہ ہے ہمارے مجتہدین کرام کا اخلاق — یہ ہے اُن مقدس مہتمموں کا عقیدہ
 مسلمانوں سے بڑاؤ، جو اپنے کو انبیائے بنی اسرائیل کا ہمپا یہ سمجھتے ہیں۔

اور یہ ہے آپ کے ”علمائے کرام“ کا روبرو آپ کے ”عامیانِ دینِ متین“ کا رویہ
 اور آپ کے ”شمس العلماءوں“ کا طنطنہ؟

اور یہ بھی غور کیجئے کہ یہ فرعونیت کا مظاہرہ کس مقام معصومیت سے کیا جاتا
 ہے؟ بساطِ ائمہ، اور مندرِ رسول سے! کون ائمہ، اور کون رسول؟ وہ ائمہ، جو سلام میں
 سبقت کرنے والے، سب و شتم کا جواب احسان سے دینے والے، منہ پر تھوک دینے
 والے کے سینے سے اُتر آئے والے، اور اپنے قاتل کو شربت پلانے والے تھے۔

اور وہ رسول جو صاحب خلق عظیم اور رحمۃ اللعالمین تھا۔ وہ رسول جس نے حکم دیا ہے کہ سائل کو بھی نہ جھڑکا جائے، اور وہ رسول جس نے کفاروں کی نجات اپنے مقدس ہاتھوں سے صاف کی تھی۔

بہیں تفاوت رہ از کجاست تا بجا

شکایت کی جاتی ہے مغربی تہذیب، مغربی ثقافت اور مغربی لٹریچر کے یہ ہمارے فوجیوں کو محدود کا فر بنا رہا ہے۔ حالانکہ دنیا اور بالخصوص بھولے بھالے مقلد قسم کے مسلمانوں کو اس کا علم نہیں ہے کہ ان خطاب یافتہ مولویوں، ان حکومت گزیدہ مجتہدوں اور ان قوالی زوہ پیروں کی ہر سانس ایک زبردست وار الضرب ہے۔ جہاں آئے دن ارتداد و الحاد کے لاکھوں سکے ڈھلا کرتے ہیں۔

من از بیگانگان ہرگز ننالم
کہ بابا ہرچہ کرداں آشنا کرد

ہمارے پیر

یہ دیکھتے ایک پیر صاحب خاندانہ کے احاطے میں بیٹھے قوالی سن رہے ہیں۔
 کالی بھونرا سی لٹوں میں تیل رنگ رہا ہے، ہونٹھ میں گوری، اور گوری میں توام ہلک
 رہا ہے۔ عبا سبز رنگ کی ہے، تسلیع سرخ ہے، اور چاندی کا عصا سامنے رکھا ہوا ہے۔
 جس کے پاس ہی ایک تھالی میں گوریاں، اور دوسری میں پھول رکھے ہوئے ہیں۔
 مریدوں کا ہجوم ہے۔ مشتاقانِ زیارت کے ٹھٹ کے ٹھٹ لگے ہوئے ہیں۔
 کچھ لوگ کھڑے ہوئے ہیں۔ کچھ بیٹھے ہیں۔ کھڑے ہوئے لوگوں میں بچل ہے۔ کوئی کسی کے
 کا ذمے پر جھکا ہوا ہے۔ کوئی کسی کی بغل سے جھانک رہا ہے اور کوئی کہنیاں مار مار کر
 اندر آنا چاہتا ہے۔ بیٹھے ہوؤں میں کوئی تو کسی کے کھٹنے پر کھٹنا اس زور سے رکھے ہوئے
 ہے کہ اس کی قوالی کا تمام مزا کر لیا ہو رہا ہے۔ اور کسی کے بغل میں دبے ہوئے بچوں سے
 کڑوے تیل کی اس قدر دبوا رہی ہے کہ پاس والوں کی ناکیں مٹری جاتی ہیں۔ اور کوئی
 اس طرح جھوم رہا ہے کہ دوسروں کے سروں میں ٹکریں لگ رہی ہیں۔ البتہ
 بازاری عورتیں نسبتاً آرام سے بیٹھی ہوئی ہیں۔ کیونکہ انہیں جوار پری میں جگہ دی گئی
 ہے اور ان سے آنکھیں لڑا لڑا کر روحانیت کی بنفصوں میں خون دوڑایا جا رہا ہے۔
 تالیوں کے ساتھ آہے وا کی بلبلاد میں والی صدائیں ایسی ہیں کہ بڑی بڑی وارٹھیوں

والے بوڑھوں کے مونڈھے رقص کرنے کے لئے چلے جاتے ہیں۔

دھوتیاں باندھے ہوئے مُردہ ہر آئے آئے می کتم کی آواز پر جس کے معنی وہ بالکل نہیں سمجھتے لائے لائے ڈگ رکھتے ہوئے پیر کے سامنے آکر نذریں پیش کر رہے ہیں کہ اتنے میں ایک نہایت بھدا شذیل ادھیڑ آدمی، جس کی صورت ناریل سے ملتی ہوئی ہے یکایک ایک چنچ مارتا ہے، اور کھڑا ہو کر تھرکنے لگتا ہے۔ آئے آئے می کتم، آئے آئے می کتم، ہاں آئے آئے می کتم، آئے آئے می کتم، کا ہنگامہ برپا جاتا ہے اور تمام محفل اچھل کود میں مبتلا ہو جاتی ہے۔

مرد چنچیں مار مار کر پیر کو نذریں دینے لگتے ہیں۔ دو روپے کی نذر والے پیر صرف مصافحہ کرتا ہے اور چار روپے والے کے گلے میں بائیں ڈال دیتا ہے اور چنچیں مار مار کر دھونے لگتا ہے۔

یہ ہے اسلامی تہذیب کا مظاہرہ، اور یہ ہے اسلام کی روحانیت کا اعلان۔
 ڈنکے کی چوٹ پر اعلان، چنچیں مانتا، ناچتا، تالیاں بجاتا اور تھرکتا ہوا اعلان :-
 شکایت کی جاتی ہے کہ ہم مظلوم ہیں۔ بے دست و پا ہیں۔ مفتوح ہیں تو کیا تم سارنگیوں کی روں روں، اودتالیوں کی چٹا چٹ اور "آہے وا" کی گونج میں ممالک عالم کو مسخر کرنا چاہتے ہو؟ کیوں نہ ہو اسے مٹا چنے والو سورماؤں۔

الفاظ اور شاعر

الفاظ کو کاغذ پر روشنائی کی لکیریں نہ سمجھو، وہ نہ لوتے بے جان لکیریں ہیں، نہ ہوا کی گرہیں۔

الفاظ تو ذی حیات ہیں، انسانوں کی روح ذی حیات۔
الفاظ بھی آدمیوں ہی کی طرح پیدا ہوتے اور مرتے ہیں، بیمار پڑتے اور سندرست ہوتے ہیں۔ بڑھتے اور گھٹتے ہیں۔ گوشہ نشین رہتے اور سفر کرتے ہیں۔ یہ بھی اپنے اپنے خاص مزاج، عادات، رسوم، روایات اور تاریخی واقعات رکھتے ہیں۔ ان کی دنیا میں بھی ذات پات اور مذہب و معاشرت کا رواج ہے۔ یہ بھی اکھنڈ اور سوسائٹیاں بنا کر رہتے اور ترقی کے مدارج سے انھیں بھی گزرنا پڑتا ہے۔

ان میں بھی مختلف نسلیں، خاندان اور شجرے ہوتے ہیں۔ اور ہر خاندان اپنے ہی عزیزوں اور کُف میں شادی کرتا ہے۔

الفاظ پر بھی لڑکپن، جوانی اور بڑھاپے کی فضا میں آتی ہیں۔ ان میں بھی بعض تو ہم انسانوں کی طرح نیک نام ہوتے ہیں۔ اور بعض بدنام۔ بعض عبا میں پہنے ہوئے دیوتاؤں کے مندروں میں رہتے ہیں، بعض دستاریں زیب سسر کے ہوئے درباروں میں اور بعض ننگے پاؤں بازاروں میں مارے مارے پھرتے ہیں، بعض کے ہات پاؤں چومے

جاتے ہیں۔ اور بعض جب دروازے پر آتے ہیں تو انہیں دھتکار دیا جاتا ہے۔
ان میں مستقی و پرہیزگار بھی ہوتے ہیں۔ اور آزاد و خرابا بھی۔ ان میں امیر بھی ہو
ہیں اور غریب بھی، متوسطین کا طبقہ ان میں بھی اہمیت رکھتا ہے اور اپنے حقوق کا
مطالبہ کرتا رہتا ہے۔

الفاظ میں بھی ہم انسانوں کی طرح بعض الفاظ انتہا درجہ کے شریف و بعض
اور بدوبار ہوتے ہیں۔ اور بعض پرلے درجہ کے مفسد، سفاک اور دلازار۔ ان میں سے
بعض تو باعنی قسم کے ہوتے ہیں۔ اور بعض چہر اسی ذہنیت کے، بعض رزم کے
ریا ہوتے ہیں اور بعض رزم کے مرد میدان بعض کی کمر دں پر تو لسنے پر تلوں کی
تلواریں لٹکی رہتی ہیں اور بعض گے میں پھولوں کی بدھیاں اور کان میں سونے
کے ڈر پہنتے ہیں۔

لیکن تمام الفاظ میں یہ ایک عجیب مشترک و عمومی خصوصیت پائی جاتی ہے کہ
وہ بے ہمہ و باہمہ رہنا ہی پسند کرتے ہیں۔ ملے تو سب سے ہیں مگر اپنے کو لیے دیئے
ہوئے۔ معلوم نہیں یہ شریکے ہوتے ہیں کہ معذور۔ مگر ان سب کی یہ ایک عادت ہے
کہ جلد یہ بے تکلف ہو جانے کو بہت ہی بُرا سمجھتے ہیں اور دیر آشنائی پر کار بند رہتے ہیں۔
آدمی کے حلقے کی کمزوری، یا درس و تدریس کے شوق نے نہایت ہی کستاجی
کے ساتھ انہیں لغات کی نمائشی الماریوں میں سجا دیا ہے، یہ ان الماریوں میں طوعاً
کرہاً بیٹھے تو ہیں، مگر بڑی چالاکی کے ساتھ انھوں نے اپنے چہروں پر نقابیں ڈال رکھی ہیں
تاکہ انہیں بے آسانی پہچاننا نہ جاسکے اور مکمل خط و خال تو کبھی نمایاں ہی نہ ہو سکیں۔
جب تک کوئی اللہ کا بندہ ان کے پیچھے نہ پڑ جائے، ان کی گلیوں کی خاک نہ

چھان ڈالے، ہمینوں نہیں برسوں ان سے ملے جلے نہ، ان کی میزبانی نہ کرے۔
 ان کے گھر مہمان نہ رہے، سالہا سال تک ان کے ساتھ نشست و برخاست نہ رکھے
 ان کی غمی شادی میں شریک نہ ہو، ان سے رشتہ ناتانہ جوڑے۔ ان کی ہنسنوں کی رفتار۔
 ان کے خون کی گردش اور ان کے خاندانی و ذاتی خصوصیات کو نہ پرکھے، اس وقت
 تک یہ معزور یا شرمیلے الفاظ اس سے بے تکلف نہیں ہوتے، اور اسے اپنے مزاج
 کی افتاد اور اپنے اسرار سے آگاہ کرنا پسند نہیں کرتے۔

انسانوں کے بے شمار طبقوں میں سے صرف ادیبوں اور شاعروں کے دو ایسے
 طبقے ہیں جن سے ان کی بے تکلفانہ رسم و راہ اور مخلصانہ دوستی ہے۔

ادیبوں سے ہر خچہ ان کی ملاقات دوستانہ اور مخلصانہ ہوتی ہے اور دونوں ایک
 دوسرے کے گھر اکثر آیا جایا بھی کرتے ہیں لیکن بعض نازک مزاج، اسرار پسند اور لغت پرور
 اپنے گھر انوں کے الفاظ ان سے کھل کھیلنا اور خاملا رکھنا پسند نہیں کرتے، وہ اگر ادیبوں
 کے سامنے آتے بھی ہیں تو ان شوخ و شنگ لڑکیوں کی طرح جو دور سے تو خوب
 لگاؤ دکھاتی ہیں لیکن جب ان کا دامن پکڑ لینے کے لیے لپکو تو انگلیاں چمکاتی اور ہتھ
 مارتی ہوئی اسے پاؤں بھاگ جاتی ہیں۔

البتہ شاعروں کے ساتھ ان کا برتاؤ دوستوں ہی کا نہیں، قرابت و اربوں کا سا ہوتا
 ہے۔ وہ شاعروں سے اس طرح ملتے جلتے ہیں جیسے ایک ہی گھر کے مختلف افراد یا ساتھ
 کھیلے ہوئے لنگوٹیا یا رہا۔

شاعروں کو انھوں نے یہاں تک اختیار دے رکھا ہے کہ وہ جب چاہیں ان کے
 لباس تبدیل کر دیں۔ ان کی لے اور رنگ بدل دیں۔ ان کا رخ موڑ دیں۔ ان کے

معنوں میں تنگی یا وسعت پیدا کرویں۔ اور ان کے خط و خال میں کمی بیشی فرمادیں۔
شاعر سے ان کے گھروں کی عورتیں بلکہ کنواریاں تاک پر وہ نہیں کرتیں۔ وہ جب
چاہے دوپہر ہو یا آدھی رات بے دھڑک ان کے گھروں اور ان کی خوابگاہوں میں آ جا
سکتا ہے۔

شاعر کے سامنے آتے ہی ہر نسل اور ہر مزاج کے الفاظ اپنی نسلوں اور مزاجوں کا
جھگڑا بھول جاتے ہیں، ذات، پات، اور رنگ و مذہب کی کوئی آویزش باقی نہیں رہتی
وہ سب ایک ہی تھالی میں کھاتے، ایک ہی کوزے میں پیئے اور ایک ہی حلقے میں بیٹھ
جاتے ہیں۔ شاعر کا مکان الفاظ کی عبادت گاہ ہے۔ جہاں ادنیٰ و اعلیٰ اور شاہ گدا ہر قسم کے
الفاظ ایک ہی صف میں کھڑے نظر آتے ہیں اور صفوں میں ایسی شائستگی ہوتی ہے
جیسے راگنی کے بولوں میں ہم آہنگی۔

اکثر اوقات روحانی لمحوں اور وجدانی ساعتوں میں جبکہ شاعر کے احساسات ناگہان
پرانگڑاسیاں لینے لگتے ہیں، الفاظ کی ٹولیوں کی ٹولیاں جن میں بوڑھے۔ جوان۔ لڑکے
اور لڑکیاں سمی ہوتے ہیں۔ شاعر کے پاس ہواؤں کے دوش پر آتے ہیں اور اس کی
معنویت کے گرد حلقہ باندھ کر اس طرح نلچتے اور گاتے ہیں کہ کبھی تو ماہی سے ماہک
تسم ہی تسم جھلکنے لگتا ہے اور کبھی ذروں سے لیکر ستاروں تک آسمان ہی آسمان نظر
آتے ہیں۔

امراۓ ہند

ہندوستان کے امرا سے ایسا بابِ فکر کو ہمیشہ یہ بجا شکایت رہی ہے کہ وہ اپنی قوم کی خدمت کا کبھی خواب تک نہیں دیکھتے، خدمت تو بڑی چیز ہے، یہ حضرات تو اپنی قوم کی ذہنیت لپیٹ کرنے، اور اس کے ولولوں کا گالگھوٹنے میں ہمیشہ سے نمایاں حصہ لیتے چلے آئے ہیں۔

حالانکہ اگر یہ ضرورت سے زیادہ تین آسائینوں کے پر تار، تھوڑی سی توجہ بھی صرف کر لے تو ان کی متفقہ دولت، ہندوستانوں کو اس وقت خدا جانے کہاں سے کہاں پہنچا چکی ہوتی۔

لیکن ان کا روپیہ تو صرف ہوتا ہے کونسل بازیوں، عیش پرستیوں، حکام نوابوں، گھوڑ دوڑوں، ہاکیوں، اور کتوں پر۔

سازِ عشرت کی گونج میں ان کی رنگین شب بیداریاں ٹھیک اُس وقت شروع ہوتی ہیں، جب عین ان کی دیوار کے نیچے، ان کے فاقہ کش بچے روٹی مانگنے مانگتے سو جاتے ہیں۔

یہ امرا جو محض نجات و اتفاق کی بدولت "امرا" کہے جاتے ہیں، اپنے کو سطحِ انسانیت سے بالا، اور مخلوق کو سطحِ حیوانیت سے بھی فروتر سمجھتے ہیں۔

یہ مخلوق سے اس قدر عجز و عبادت، اور حمد و ثناء کا مطالبہ کرتے ہیں، جتنا خدا بھی نہیں کرتا۔

سرنا یہ داروں کی یہ خطرناک جماعت اور اہل کار کا یہ ہولناک ادارہ، انسانوں میں غلوے نفس، خودداری، اخلاقی جبرأت، خودشناسی، اور راست بازی پیدا کرنے کی عرصہ ان میں ذمہ داری، مسکنیت، دروغ بانی، سازش، بزدلی، طمع، اور خوشامد پیدا کرنے کا ارتکاب کیا کرتا ہے۔

ان اہل کار کی دولت ایک ایسی مکروہ دار الضرب ہے جس میں معائب کے سکے دھلا کر تے ہیں۔

اپنے ملازموں، مصاحبوں، عزیزوں اور متوسلین کے ساتھ بخل و مدارات پیش آنا ان کی کھٹکتی ہوئی شریعت میں حرام مطلق ہے۔

یہ اربابِ دول "کوئی ہے" کی فرعونی آوازوں سے اپنے ملازموں کو پکارتے ہیں۔ اپنے کو "سرکار"، "خداوندِ نعمت"، "در حضور"، اور "چہاں پناہ"، کہلواتے ہیں، اور دوسروں کو مجبور کرتے ہیں کہ وہ اپنی ذات اور اپنے "انا" کی نفی کرتے ہوئے اپنے کو "ذوبی"، "مخدوم"، اور "خانہ زاد" کہیں۔

انہوں نے اپنے متوسلین کی ہمتیں یہاں تک توڑ رکھی ہیں کہ انہیں اس کا مل یقین ہو چکا ہے کہ اگر وہ ان کے دربار سے نکال دئے گئے تو بھوکوں مر جائیں گے۔ اہل کار کے فریب خوردہ ملازم اور متوسلین اپنے کو دریا میں ڈوبی ہوئی چھلنی فرض کئے ہوئے ہیں۔ جو اسی وقت تک لبرزیہ ہے، جب تک کہ دریا میں ڈوبی رہے۔ اور اگر اسے پانی سے نکال لیا جائے، تو ایک لمحے میں خالی ہو کر رہ جائے۔

اس کے علاوہ ایک کا ایک محبوب خط ہوا کرتا ہے، اور جب تک اُن کے محبوب خط کو اپنے اوپر طاری نہ کر لیا جائے اُن کے دربار تک رسائی ناممکن ہے یہ ارباب زرد سلاموں، اور خطابوں کا جواب دینا بھی ضروری نہیں سمجھتے۔ اور اگر کسی کے خط کا جواب دیتے بھی ہیں تو پرائیویٹ سکرٹری کے ذریعے سے اور صرف دو سطروں میں۔

کاش سلام کے باب میں بھی وہ یہ بندوبست کر دیں کہ جب کوئی انھیں سلام کرے تو ان کا چوہدران کی طرف سے سلام کا جواب دے دیا کرے۔ معمولی واسطہ دار کا ازل سے یہ چلن رہا ہے کہ وہ اپنے سے بہتر افراد کو اپنے قریب بٹھانے بھی نہیں دیتا کیونکہ اپنے سے بہتر افراد سے آنکھیں چار کر لے ہوئے اُس کا موردی غرور پاش پاش ہونے لگتا ہے۔ اور اس کا ہمیشہ نتیجہ یہ ہوتا ہے کہ اُمراء کے گرد و پیش، نااہلوں، جاہلوں، خوشامدیوں، منافقوں اور مسخرہوں کے لشکر کے لشکر جمع ہو جاتے ہیں۔ درباروں میں نااہلوں اور مسخرہوں کے ہجوم سے تین سمت ہولناک نتائج مرتب ہوتے ہیں۔

(۱) رئیس کی وفات میں ایک بہتر انسان اور اعلیٰ حاکم بننے کی تمام صلاحیتیں رفتہ رفتہ فنا ہو جاتی ہیں۔

(۲) (الف) یہ نااہل اور مسخرے اپنے رسوخ سے خصوصیت سے کیسے اُن قابل افراد کا سر کچلنے میں مشغول رہتے ہیں۔ جن کی طرف سے انھیں یہ اندیشہ ہوتا ہے کہ اگر وہ دربار میں پہنچ گئے تو پھر ہماری پرکشش نہ ہوگی۔ (ب) چونکہ یہ نااہل اور مسخرے نہایت ہی ذلیل مسالے کے بنے ہوئے ہیں

اس وجہ سے اپنی درباری سی کارِ عبّ ڈال کر یا دوسروں کو غلط توقعات دلا کر شو میں لیا کرتے ہیں۔

(۳) ان نااہلوں اور مسخروں کا عروج و زوال دیکھ کر دوسرے حوصلہ مند افراد دربارِ مہکدہ ہونچنے کو معراج سمجھتے ہیں۔ اس مغالطے میں پڑ جاتے ہیں یا انھیں مجبوراً یہ فیصلہ کرنا پڑتا ہے کہ خوشامد و نامرت۔ سازش، اور مسخرگی ہی دنیا میں عروج و تمویل کا سیدھا راستہ ہے جس کا نتیجہ یہ ہوتا ہے کہ وہ کمینہ اور مسخرہ بننے کی مشقیں شروع کر دیتے، اور رفتہ رفتہ اپنی گورنالت کے سانچے میں ڈھال لیتے ہیں۔ جن میں سے دو چار تو اپنی سعی پسیم کی بدولت مصاحب خاص یا درباری مسخرے کا منصب حاصل کرنے میں کامیاب ہو جاتے ہیں، اور باقی تمام لوگ میچے طبقے میں رہتے ہوئے اپنی کمینگی سے سوسائٹی کے تباہ کرنے میں مشغول رہتے ہیں۔

دنیا جانتی ہے کہ متوسطین کا طبقہ ہی ہر قوم میں ریڑھ کی ہڈی ہوا کرتا ہے۔ اگر اچھے پیمانے پر اُس کی ذہنی تربیت کر دی جائے، اور یہ گروہ اپنی بے پایاں قوتوں پر مطلع ہو جائے تو اُن واحد میں دنیا کا نقشہ بدل دیا جاسکتا ہے۔ لیکن انتہائی قلق تو اسی بات کا ہے کہ امراء کے ہاتھوں سب سے زیادہ یہی طبقہ پامال اور ذلیل رہتا ہے۔ اور اس سے سوسائٹی کو جلد نقصان پہنچتا ہے۔ اس کی تلافی امرکان سے خارج ہے۔

سعدی نے ان امراء کے گرام اور سلاطینِ فلک بارگاہ کے باب میں۔

گاہ بہ سلائے برنجندہ گاہ بہ دشنامِ خلعت بدہند کا کلیۃً نبایا تھا۔

تمام دنیا کے اربابِ خرد سے، خواہ وہ کسی مذہب و ملت اور نسل و وطن کے ہوں دانشمندی اور عقل کے نام پر دریافت کیا جاتا ہے کہ ان سلام سے رنجیدہ ہونیوالوں

اور ان گالیاں کھا کر خلعت بختے والوں کا وجود، عالم انسانیت کے حق میں زہر قاتل کا حکم رکھتا ہے۔ یا تریاق کا؟ یہ گروہ زمین کے لئے بموجب برکت و سعادت بنے یا باعث تکلیف و محسوس؟ یہ طبقہ نوع انسانی کو پرواہ نہیں چڑھا رہا ہے۔ یا جسمانی اور ذہنی دونوں صورتوں سے مدقوق بنا کر ہلاکت کی طرف لئے جا رہا ہے؟

اس سلسلے میں مجھے یہ بھی پوچھنے کا حق پہنچتا ہے کہ اس انسانوں کا خون چوسنے والی سرمایہ داری کو آخر کس لئے آزاد چھوڑ رکھا ہے؟
کیا قانون نے؟

اور اگر انسانی مساوات کے سرپرست، حقوق اولاد آدم کے مرنے والے، اور عدل و انصاف کے پروردگار قانون ہی نے اس درندے کو خون آشامی کے واسطے آزاد چھوڑ دیا ہے تو خدا کے لئے بتاؤ کہ اب عدل و انصاف کے واسطے کس کا پروردگار ہے کھٹکھٹایا جائے، اور انسانی دروہندیوں کی داد اس گروہ خالی پر کس سے لی جائے؟
قانون، قانون، پکارے لئے سے کوئی فائدہ نہیں، قانون، سرمایہ داروں کا ایک کھانا ہے۔ اور کچھ نہیں۔

لیکن میرے عزیز دوستوں میں مایوس نہیں ہوں، میری آنکھیں ایک تانباک مستقبل پر جمی ہوئی ہیں۔

کیا تم نہیں دیکھتے کہ امرالین پٹاریوں کے سڑے ہوئے انگور، قدرت کی بنائی ہوئی زمین پر اس طرح اکڑا کر چل رہے ہیں گویا وہ زمین کا کیچہ پھاڑ ڈالیں گے اور آسمان کے شامیانے میں سوراخ کر دیں گے؟

کیا تم ان غریبوں کا گوشت چبانے والوں کی چال نہیں دیکھتے، گویا آسمانوں

سے بلاؤں کا نزول ہو رہا ہے؟

اور کیا تمہیں تاریخ نے کبھی یہ نہیں بتایا کہ سرمایہ داری کی یہ مشکبرانہ فرعون
وہامانی رفتار، اُسی وقت سب سے زیادہ اپنے مظاہرے پر مُصر ہوتی ہے
جب کہ کاہل مٹہا ہی اور مکمل ہلاکت کا غاص صرف ایک قدم کے فاصلے پر رہ جاتا
ہے۔ اور کیا تم نے نہیں سنا کہ :-

بھڑکتا ہے چراغ صبح جب خاموش ہوتا ہے

بھارتیہ ساہتیہ پرشد کی اصل حقیقت

اگر چراغ لیکر دیکھا جائے تو ہندوستان سے بڑھ کر کوئی منحوس اور بد بخت ملک نہ ملے گا۔

یہ سمرزین تو اس قسم کی ہے کہ یہاں ایسی باتوں پر بھائی بھائی کا خون بہانا رہتا ہے۔ جنھیں دوسرے ملکوں میں اس قابل بھی نہیں سمجھا جاتا کہ ان پر ایک لمحے کے واسطے بھی توجہ کی جائے۔

اس دونہج کی آنکھ کے تارے ہندوستان میں آئے دن ایک نہ ایک نیا فتنہ اٹھا کرتا ہے، اور اہل ملک ہر روز تازہ آویزشوں میں مبتلا نظر آتے ہیں۔ کبھی تو گائے باجے پر ہنگامہ ہوتا ہے، کبھی ناقوس و اذان پر پیرے بدلے جلتے ہیں، کبھی رام لیلا اور محرم کے جلوس پر سوڈے کی بوتلیں اور پتھر پھینکے جاتے ہیں۔ کہیں پیل کے درخت اور شاہ صاحب کے احاطہ مزار پر غول ریتیاں ہوتی ہیں۔ کبھی جلوسوں کے تقدم و تاخر پر تلواریں نکل پڑتی ہیں کہیں بد رح صحابہ اور منقبت؟ پر فساد برپا ہو جاتا ہے، اور کبھی قادیانیوں اور احرار یوں میں کلکھنپ اور فوجداری ہوا کرتی ہے۔ اہل ہند کو مژدہ ہو کہ ان ہنگاموں کے دوش بدوش نہ بھارتیہ ساہتیہ پرشد کے نام سے اب فتنے کا ایک نیا دروازہ کھل گیا۔

گائے بابے کی آویزشوں کے سلسلے میں قورل کو یہ کہہ کر تسلی دے لیجانی تھی کہ یہ عوام اور جھلا کا فعل ہے۔ لیکن اس پر بھارتیہ سائیتھ پرشد کے فتنے کا آغاز ہوا۔ لے کیا ہے جو صرف تعلیم یافتہ ہی نہیں، ملک کے مشہور و معروف افراد ہیں، اور صرف اتنا ہی نہیں بلکہ بد بخت ہندوستان کے عظیم ترین سیاسی رہنما بھی ہیں۔

چیسٹ یار این طریقیت بعد ازیں مدبیر ما؟

مولوی عبدالحق صاحب محترم انجمن قریٰ آردو اورنگ آباد وکن کا ایک مضمون

”بھارتیہ سائیتھ پرشد کی اصل حقیقت کے نام سے ————— موصول ہوا

تھا، جسے پڑھ کر دل کو ایسا صدمہ ہوا جس کا اس سے پیشتر کبھی تجربہ نہیں ہوا تھا۔

اس پر ”پرشد“ کے صدر ہندوستان کے سب سے بڑے روحانی اور سیاسی

لیڈر مہاتما گاندھی، اور اس کے رُوح رواں وقت کے سب سے اعلیٰ ملوکیت شکن

ہیرو نیڈت جواہر لال نہرو ہیں۔

چو کفر از کعبہ برخیزد کجا ماند مسلمان؟

مہاتما گاندھی پر یادش بخیر، میں ایک زمانے میں ایمان لے آچکا تھا اور سمجھتا تھا

کہ قدرت نے ہندوستان کے نجات دلائے والے کو آخر پیدا کر ہی دیا۔

پھر چند اب وہ عقیدت باقی نہیں رہی، تاہم میں مہاتما کی اب بھی بے انتہا عزت

کرتا ہوں، لیکن جہاں تک مستقبل کا تعلق ہے، میری سیاسی امیدیں جواہر لال نہرو

ہی سے وابستہ ہیں، کیونکہ نیڈت میں مجھے ایسی تڑپتی ہوئی زندگی کا نشان ملتا ہے۔

جو مہاتما میں نہیں ہے اور نہ مہاتما کے سے انسان میں ایسی قوی اور قلعہ شکن زندگی پیدا

ہی ہو سکتی ہے۔ اس لئے جواہر لال کا اس فتنہ ”پرشد“ کے بانسوں میں سے ہونا

میرے واسطے ایک ایسی روحانی اذیت ہے جو کسی طرح برداشت ہی نہیں کی جاسکتی
جواہر لال کا سالن، اور فرقہ پروری کا دالستہ یا نادالستہ شکار ہو جائے ہندو
کی اس سے بڑھ کر اور کیا بد قسمتی ہو سکتی ہے۔

جو لیس سیرز چرب قائدانہ حملہ کیا گیا اور اس نے دیکھا کہ حملہ آوروں میں اس کا
حکیم اور حلیم دوست ”برولٹس“ بھی شامل ہے، تو اس نے چیخ مار کر کہا، ”برولٹس“
تم بھی میرے قتل پر آمادہ ہو، اور یہ کہہ کر اس نے اپنا منہ مچھپا لیا، تاکہ بہت جلد
اس کا خاتمہ ہو جائے۔

ہندو مسلم اتحاد کا بھی اس وقت یہی حال ہے، اور شروع وطن پیج نہ ہی ہے کہ
جواہر لال تو بھی مجھے فنا کر دینے پر تیار کیا ہے؟

ہندوستان کی موجودہ فضائیں بیباکی اور راست بازی کے ساتھ اظہار خیال
کرنا ایک سخت مرحلہ بن چکا ہے۔ کیونکہ مدت کی سعی سپہم کے بعد ہماری یہ عادت
ڈلوادی گئی ہے کہ ہم ہر بات کو فرقہ پروری کی عینک سے دیکھنے لگیں۔ اسی لئے مجھ
سخت اندیش ہے کہ میرے اس بیان کو بھی فرقہ پروری کی عینک سے دیکھا جائے گا۔
لیکن میرے سیاسی عقاید سے کم از کم ہندوستان کا وہ تمام طبقہ جو اردو ادبیات
سے دلچسپی رکھتا ہے، بخوبی واقف ہے کہ اگر آفتاب کے نیچے فرقہ پروری کا کوئی سب سے
بڑا دشمن موجود ہے تو وہ میں ہوں۔

میں کابل میں برس سے ہندوستان کو بیداری، مردانگی اور اتحاد کی جانب
پکار رہا ہوں۔ — میں ہندوؤں اور مسلمانوں میں صرف سیاسی اتحاد نہیں چاہتا
کیونکہ میرا عقیدہ ہے کہ ہر وہ ہستی، یا شے جو سیاسیات سے آلودہ ہو جاتی ہے، اس میں

نفاق سرایت کر جاتا ہے۔

میں تو ہندوؤں اور مسلمانوں کی رُحوں میں اتحاد دیکھنا چاہتا ہوں اور میری عقیدے میں ہندوستان کی کامل نجات ناممکن ہے۔ جب تک ہندوؤں اور مسلمانوں میں باہمی ازدواج قائم ہو کر ان دونوں گروہوں کی تہذیب و معاشرت ایک نہ ہو جائے۔ آزادی و اتحاد کی سی مقدس چیز میں مذہب کا ٹھوٹنا صرف ان خیرہ مسروں کا وظیرہ ہو سکتا ہے جو یا تو ہندوستان میں پھوٹ ڈالنے کی روٹی کھاتے ہیں، یا جن کی سرزمین دماغ قحط زدہ ہو کر خشک ہو چکی ہے۔

دنیا جانتی ہے کہ اردو، ہندوؤں اور مسلمانوں کی مشترکہ زبان ہے اور انھیں دونوں کے آغوش میں یہ پروان چڑھی ہے۔

میں ہندوستان کے تمام باشندوں سے، خواہ وہ ہندو ہوں، یا مسلمان، کچھ ہوں یا پارسی، بیاناگ بلند یہ عرض کروں گا کہ ہندو مسلم اتحاد کی قدیم یادگار یعنی اردو کو زندہ اور باقی رکھنا ان کا سب سے بڑا قومی فریضہ ہے اور اگر خدا نخواستہ اردو کو فنا کر دیا گیا تو آج جو میں کہہ رہا ہوں اُسے سب سن لیں، یاد رکھیں، بلکہ گہرے میں باندھ لیں کہ پھر اس سرزمین پر ہندو مسلم اتحاد کا خواب کبھی نہ دیکھا جاسکے گا۔ اور ہندو مسلمان اُس وقت تک ایک دوسرے کے دشمن اور بغیر کے محکوم رہیں گے جب تک کہ آوازِ صُور، زمین اور آسمان کے پرچے نہ اڑا دے۔

دیکھو کہیں اردو کو یہ نہ کہنا پڑے۔

خاک اڑانے لگے جب کر چکے بریاو مجھے

سیاسی انجمنیں

ہر ملک میں اپنی سیاسی انجمنیں ہوا کرتی ہیں، اور ہر انجمن تمام ملک کی نمائندگی کا اس بلند آہنگی کے ساتھ اعلان کرتی رہتی ہے کہ یہ فیصلہ کرنا دشوار ہو جاتا ہے کہ کس انجمن کو معتبر سمجھا جائے۔ اور خصوصیت کے ساتھ ایک ایسے شخص کے لئے جس کا سیاسی مطالعہ محدود ہو یہ معاملہ سخت پیچیدہ اور صبر آزما ہوتا ہے کہ وہ کس جماعت میں شریک ہو، اور کسے اپنا لیڈر تسلیم کرے۔

یہ موضوع بہت کچھ خامہ فرسائی چاہتا ہے جس کے واسطے میں اس وقت بالکل تیار نہیں ہوں، البتہ اس مسئلے میں اگر میری ان دو ناچیز ہدایتوں کا خیال رکھا جائے گا تو دھوکہ کھانے کا امکان بہت ہی کم باقی رہ جائے گا۔

پہلی بات تو یہ ہے کہ ایک متعدد و مختلف فرقے رکھنے والے ملک کی ہر اس انجمن سے گریز کرنا چاہیے جو ملک کے مجموعی اور عمومی مفاد کو پس پشت ڈال کر کسی خاص جماعت کے تحفظ کی خاطر عالم وجود میں لائی گئی ہو۔

اور دوسری بات یہ ہے کہ ایک محکوم ملک کی ہر اس انجمن سے پناہ مانگنا چاہیے جس کی باگ اُن حضرات کے ہاتھوں میں ہو جن کے ناموں کے ساتھ خطابوں کے دم چھلے لگے ہوتے ہیں۔

اب ان باتوں کی سرسری سی تشریح بھی سن لیجئے۔

(الف) اس بیسویں صدی میں خصوصیت کے ساتھ، راہنما اور لیڈر بننے کا شوق، ایک عالمگیر وبا کی صورت اختیار کر چکا ہے، اور ہر وہ شخص جو دو سطریں لکھ سکتا، اور دو چار جملے بول سکتا ہے، اس کا تمنا ہے کہ اُسے لیڈر تسلیم کر لیا جائے لیکن حقیقی لیڈری، چونکہ خود اپنے ہی خون میں نہالنے کا نام ہے، اس لئے یہ اربابِ غرض اس طرف توجہ نہ کر سکتے، البتہ اپنی ہوس کو آسودہ کرنے کی خاطر لیڈری کی نقالی شروع فرمادیتے ہیں اور لیڈری کی نقالی یوں کی جاتی ہے کہ وہ جس فرقے سے تعلق رکھتے ہیں اُس کے حقوق کے تحفظ کی ایک فرضی سی انجمن بنا کر اپنے فرقے کی علمبرداری کے ڈھول پیٹنے لگتے ہیں جس کا نتیجہ یہ ہوتا ہے کہ وہ اپنے فرقے میں مقبول و ہر و غریزین جاتے ہیں۔ شہر کے عمائد اور حکام میں ان کی پرکشش ہونے لگتی ہے اور آخر کار وہ اپنی تقریباً ان تمام پوشیدہ تمناؤں کو نکال لیتے ہیں جو اس سوانگ کے بغیر نکل ہی نہیں سکتی تھیں۔

یہ ہے راز ان تمام شاندار انجمنوں اور لیگوں کا جو کسی ایک خاص فرقے یا کسی ایک خاص گروہ کے حقوق کے تحفظ کی خاطر خلق فرمائی جاتی ہیں۔

(ب) اب رہی دوسری بات، یعنی ہر اُس انجمن سے پناہ مانگنا چاہیے جس کی باگ خطاب یافتہ حضرات کے ہاتھوں میں ہو، سو اُس کے متعلق یہ گزارش ہے کہ دنیا کی کوئی بدیسی گورنمنٹ اپنی رعایا کو کبھی عزت کی نگاہ سے دیکھ ہی نہیں سکتی۔ ہر حاکم قوم، اپنے محکوم قوم کو چوپاؤں سے بدتر سمجھے پر مجبور ہوتی ہے لیکن اس کے باوصف ہر حکومت اپنے محکوموں کو خطابات سے ضرور سرفراز کرتی ہے۔ کیونکہ دنیا کی کوئی گورنمنٹ

اس وقت تک چل ہی نہیں سکتی، جب تک کہ محکوم قوم کے افراد اس کا ہاتھ نہ بٹائیں۔
 لیکن محکوم قوم کے افراد کو خطاب دینے سے پیشتر ہر حکومت سو سو مرتبہ خود دہین
 لگا لگا کر بڑی احتیاط کے ساتھ اس بات کی جانچ کر لیتی ہے کہ جسے خطاب دیا جائے
 والا ہے، وہ

(۱) اپنی قوم اور اپنے وطن کا درد تو سینے میں نہیں رکھتا؟

(۲) آزادی کا لڑا طلبگار نہیں ہے؟

(۳) حکومت کی خاطر اپنے وطن سے غداری کرنے میں پس و پیش تو نہیں کر لیا؟

(۴) احساس، راستباز، غیر متذبذب، رقیق القلب، شریف اور خوددار لو تو واقع نہیں

ہوا ہے؟

اور جب حکومت کو کابل یقین ہو جاتا ہے کہ وہ ان تمام متذکرہ بالا خطرناک
 عیوب سے پاک ہے تو اس وقت وہ ایک شفیق باپ کی طرح خطاب کا بوسہ اس
 کے ماتھے پر ثبت کر دیتی ہے۔

بہ الفاظ دیگر سرکاری خطاب، حکومت کی طرف سے ایک مصدقہ اعلان ہوتا ہے

اس بات کا کہ ہر ممکن بلڈ انزائمیشن (BLOOD EXAMINATION)

دخون کا امتحان، اور ہر ممکن خوردبین کے ذریعے سے یہ بات ثابت ہو چکی ہے کہ خطا

یافتہ "حب وطن" اور "شرافت" کے امراض سے قطعی طور پر منفرہ اور پاک ہے۔

اور جب خطاب یافتہ بزرگوں کی حالت یہ ہے تو انصاف سے کہیے کہ اس نامزد انجمن

کے شعبہ دوا سازی میں جس کے ہاسٹل انچارج، اور صدر اطباء یہ مصدقہ شرفار قوم ہوں،

کسی ملک کے واسطے زہر تیار ہو سکتا ہے، یا تریاق؟

اودھ کے زمیندار اور تعلقدار

اس تکلیف دہ موضوع پر قلم اٹھانا، ایک نہایت ہی خشک اور نامطبوع خامہ
فرسانی میں مبتلا ہونا ہے۔

کسی فرد یا جماعت کی عیب شماری کوئی محبوب مشغلہ نہیں کہی جاسکتی۔ لیکن بعض
اوقات اجتماعی و عمومی مفاد، یا خود اسی فرد، یا جماعت کی خاطر اس قسم کے ناپسندیدہ فرائض
انجام دینا ہی پڑتے ہیں۔

یہ زمیندار و تعلقدار اُن نامور افراد کی نسل ہے جو زمانہ شاہی بڑی بڑی جاگیروں کے
مالک، اور بڑے بڑے عہدوں پر مامور تھے۔

لیکن ان بزرگواروں میں سے بعض نے تو ناقابلِ مذہب امارت کے لئے نہیں
اپنے اخلاف کی تعلیم و تربیت کی ہی نہیں، اور بعض نے ان کی تعلیم کو صرف ”گلستانِ
بوستاں“ تک محدود رکھا اور وہ بھی اس طرح کہ بچوں کو کسی قسم کی تکلیف نہ ہونے پائی۔
کاش انھیں معلوم ہوتا کہ اُن کے بچے آئندہ زمانے کی امانت ہیں اور مستقبل
کے سانچے میں ڈھالنے کے عوض اُنھیں شاہی عہد کی تعلیم و تربیت ہی میں محصور رکھنا
ایک دن خود ان کی تباہی کا پیشِ حیمہ ثابت ہوگا۔

حس کا نتیجہ ہم آج اپنی آنکھوں سے دیکھ رہے ہیں کہ زمیندار اور تعلقدار عصرِ حاضر

کے علمی و عملی تحریکات اور وقت کے آئین حیات کی دوڑ میں سب سے پیچھے کیا، کہیں نظری نہیں آ رہے ہیں۔

ہندو علم الاضنام میں تمام دیویوں اور دیوتاؤں کی سواریاں مقرر ہیں۔ علم کی دیوی ”سرسستی“ کی سواری ”نہس“ ہے اور دولت کی دیوی ”لکشمنی“ کی سواری ”الوتہ“ ہے۔ اور شاید اسی وجہ سے امراء کے اقوال و افعال کو عقل سے دور کا بھی واسطہ نہیں ملتا۔ دولت کی ناروا تقسیم، ایسا معلوم ہوتا ہے کہ اس دنیا کے تمام فتنوں کی جڑ ہے اور خصوصیت کے ساتھ، دولت اس شکل میں کہ وہ وراثت کے ذریعے سے منتقل ہوتی ہوئی باپ سے بیٹے، اور بیٹے سے پوتے تک پہنچے۔ ایسی ہولناک صورت اختیار کر لیتی ہے کہ اُس کے ورثہ دار ذہنی اور جسمانی دونوں حیثیتوں سے مدقوق ہو کر رہ جاتے ہیں۔

زندگی کی آویزشوں میں مردانہ وار حصہ لینے کے عوض، آبا کی چھوڑی ہوئی دولت پر زندگی بسر کرنے والے اس قدم کاٹل، گند دہن، پست حوصلہ، تن پرور، وہم پرست خود میں، رسوم نواز اور جھوٹی عزت کے دلدارہ ہوتے ہیں کہ ان بیچاروں میں یہ صلاحیت ہی باقی نہیں رہتی کہ وہ کارزار حیات میں ایک بہادر سپاہی کے فرائض انجام دے سکیں۔ یہ شکایت سننے میں آتی ہے کہ یہ گرم و سرد ناچشیدہ کالوں کے بڑے بچے ہوتے ہیں لیکن شکایت کرنے والے یہ غور نہیں کرتے کہ کالوں کے سوا ان عزیزوں کے پاس اور ہے ہی کیا؟ ان کے پاس دماغ ہوتا ہی کہاں ہے کہ وہ خود کوئی فیصلہ کر سکیں، اس لئے یہ بیچارے کالوں ہی سے دونوں کام لے لیتے ہیں۔ کالوں ہی سے سنتے اور کالوں ہی سے سوچتے بھی ہیں۔

چونکہ اودھ کے زمیندار اور تعلقدار رئیس ابن رئیس، اور پوتڑوں کے امیر ہیں

اس لئے اگر وہ تمام عیوب ان کی گھٹی میں پڑے ہوئے ہیں جنہیں موروثی دولت پیدا کیا کرتی ہے تو اس میں تجتب کی بات ہی کیا ہے۔

یہ زمیندار و تعلقدار، ایک ایسے ناقابلِ علاج جمود میں مبتلا ہیں کہ اس کی تطہیر تلاش کرنے کے لئے ہمیں قدیم ترین مقبروں میں جانا پڑے گا اور ان کے مشاغل کی فہرست مرتب کرنے کی خاطر، حکام وقت کے آستانوں سے لیکو ان تمام بدنام گھیلوں تک سے گزرنا پڑیگا، جہاں صنفِ نازک کا حسن ہر ممکن اہانت و عفوؤنت پروا شدت کر لینے کی قسم کھا چکا ہے۔

قومی و ملی امور کی رونق بڑھانے سے گریز کرتا، اور وطن عزیز کی خدمت کے تصور سے بھی لرز اٹھنا تو خیر ان کی دیرینہ سنتِ آباء کے مطابق ہے ہی، لیکن یہ خدا کے بندے تو اپنے ملک کی معاشری و مجلسی اصلاح کے کاموں میں بھی حصہ لینا، اپنی شانِ امارت کے خلاف، اور اپنے آبائی وقار کے منافی سمجھتے ہیں۔

ان کے تکبر کی نوعیت بھی عجیب ہے۔ اپنے ملک کے عوام تو کیا خواص تک سے بھی سیدھے سمنے بات نہیں کرتے۔ لیکن حکام بالا تو بڑے ہیں، یہ ایک معمولی سے رنائب تحصیلدار صاحب، تاک کی خوشامد کرنے کو سعادت دارین سے کم نہیں سمجھتے۔ اور ایک معمولی سب انسپکٹر کو ”داروغہ جی“، ”داروغہ جی“ کہتے کہتے ان کی زبانیں خشک ہو جاتی ہیں۔

قرض لینا، ڈالیاں دنیا بڑھاپے میں کنواریوں سے شادی کرنا، کونسلوں اور چھوٹے چھوٹے الگیشنوں میں سرگرواں رہنا۔ چھوٹے چھوٹے قصبوں کی ”چیر مینی“ کے لئے مارے مارے پھرنے، کتے پالنا۔ ایک دوسرے کی غیبت کرنا، رقص و سرود کی

مخپلیں برپا کرنا، ہاکی اور پولو کھیلنا، خطابوں کے واسطے سرگرواں رہنا۔ آئری میسرینوں
کے واسطے دوڑنا، بیگی پان کھانا اور خمیرہ تمباکو پینا، یہ ہے ان کے عام اور لفتنی مشاغل
کی فہرست اور اس کے بعد۔۔۔۔۔ باقی جو ہے نا لفتنی ہے۔

جذبہ خوشامد کے سدھائے ہوئے ویلے اور مسکین چہروں والے مصاحبوں اور
تمنائے زراعت و زری کے پروان چڑھائے ہوئے ترکانہ عشوؤں والی عورتوں
کے حلقے میں زندگی بسر کرنے مہربانا۔ ان حضرات کی سب سے بڑی دینی عشرت
اور اخروی نجات ہے۔

مختصر یہ کہ "انسانوں" کا یہ قابل رحم گروہ، علم و اخلاق سے بیگانہ، ضروریات
زمانہ سے منجیز مسائل حاصرہ سے ناواقف، عمل و حرکت سے محروم اور ایک صحیح
زندگی بسر کرنے کی بصیرت سے نا آشنا اور قطعی نا آشنا ہے۔
سوچنا چاہیے کہ ہم ان کی کیا مدد کر سکتے ہیں؟

اب رہی ان کی اقتصادی حالت سو وہ اس حد تک عبرتناک ہو چکی ہے کہ ہر
زمیندار یا تعلقدار کے گھر جائے وہاں اسی فیصدی یہی رونا ہے کہ اب دادا کی عزت
ہمارے سنبھالے نہیں سنبھلتی۔

اکثر و بیشتر اس طبقے کا بال بال قرض سے جکڑا ہوا ہے اور حکومت کے
جدید قانون نے تو ان غریبوں کی رہی سہی جان بھی نکال لی ہے۔ جس کی رو سے
کسانوں کو سات آٹھ آنے کی روپیہ "چھوٹ" دے دی گئی ہے۔ جس کے یہ معنی ہیں
کہ پہلے جس کی آمدنی تھی پانچ سو روپے ماہوار، اب اس کی آمدنی ہے صرف دھائی
سو، اس پر طرہ یہ ہے کہ ان بیچاروں کے ذمے عزیزوں کے گزارے بھی ہیں جن میں

ایک پائی کی بھی کمی روا نہیں رکھی جاتی۔ اور اسی کے دوشس بروش سرکاری مالگزاری بھی ہے۔ مہاجنوں کا اصل مع سود بھی۔ اور کسانوں کے ذمے بقایا بھی۔ جس کا نتیجہ یہ ہے کہ عزیزوں کے گزاریوں کی قرقیاں، مہاجنوں کی ڈگریاں اور سرکاری مالگزاری کے وارنٹ، آئے دن ان کا تقاب کیا کرتے ہیں۔ اور بعض اوقات تو مالگزاری نہ ادا ہوتے پر انھیں حوالالوت میں بھی ٹھونس دیا جاتا ہے۔ زمیندار اور تعلقدار، ڈپٹی کمشنروں، اور کمشنروں کے سامنے دانت نکال کر اپنا دکھڑا روتے پھرتے ہیں۔ اپنی اور اپنے آباء کی وفاداریاں گناتے ہیں۔ اپنی جنگ عظیم کے تمنے اور سندیں پیش کرتے ہیں۔ امن سبھاؤں کے فروغ، اور کانگریس کی شکست میں اپنی عرق ریزیوں کی طویل فہرستیں میزوں پر رکھتے ہیں، اور رور و کر، گرڈ گرڈ اگرڈ اگرڈ رحم کی التجائیں کرتے ہیں۔ مگر یہ ان تعلقداروں کی ڈوڈو سو دعوتیں کھائے ہوئے حکام عالی مقام "دل ہم کچھ نہیں کر سکتا" کی گونج میں انھیں بہ عجلت تمام اپنے کمروں سے رخصت کر دیتے ہیں۔ جسے یاد نہ رہا ہو پھر یاد کر لے کہ یہ اودھ کے زمیندار اور تعلقدار ہمیشہ حکومت کے وفادار اور جانثار رہے ہیں، اور اس منہ نہ لگانے کے زمانے میں بھی اگر آج حکومت کا ذرا سا اشارہ بھی پائیں تو اپنے بال بچوں تک کو گھر سے باہر نکال دیں لیکن شاید انھیں معلوم نہیں کہ اب ہوا کدھر چل رہی ہے۔ اور دنیا کی سیاست اب اس کی بہ شدت تمام تقسفی ہے کہ ہر حکومت اپنے قدیم وفادار زمینداروں اور تعلقداروں کے بوسیدہ ادارے کو خود کشی کا موقع دے کر کسانوں اور مزدوروں کو ہات میں لے لے۔ میری اس عبارت سے کوئی یہ دھوکا نہ کھائے کہ میرا یہ مضمون زمینداروں اور

تعلقداروں کی ہمدردی کا پہلو لئے ہوئے ہے۔ یا میں خدا نخواستہ یہ چاہتا ہوں کہ
 ان سرمایہ داروں کو پھر اس کا موقع دے دیا جائے کہ وہ غریبوں کو پہلے کی طرح
 کچلنے لگیں۔ میرا تو تاثر مقصد اس خامہ فرسائی سے

صرف اس قدر ہے کہ اودھ کے زمیندار و تعلقدار میری اس بکو اس کو ٹھنڈے دل
 سے نہیں، اُس پر غور کریں۔ اپنے دیرینہ شعار پر ناقدانہ نگاہ ڈالیں، اور اپنی موجودہ پستیوں
 کو عبرت کی آنکھوں سے دیکھیں اور پھر کوئی ایسا راستہ اختیار کریں جو انھیں جمود،
 رسوائی، بے زری، بے غری، خوشامد، اور جھوٹی عظمت کے مغالطے سے نکال کر ایک ایسی
 سطح پر لے آئے کہ وہ غنی، جفاکش خوددار، اور حساس انسانوں کی جماعت میں
 داخل ہو سکیں۔

چارپارہ

اے باوصبار اس ہمہ آوردہ لُست

مذہب "مذہب" مذہب "مذہب" ایک غلغلہ ہے، ایک شور و غوغا ہے، ایک طوفان ہے، ایک ہنگامہ ہے۔ ایک پھل ہے جو مذہب کے نام سے ہندوستان کے طول و عرض میں جاری و ساری ہے۔

مذہب، مذہب کی آوازیں و رو دیوار سے آرہی ہیں "مذہب" اور "مذہب"

اور "مذہب" کچھونا

جدید نظر اٹھائیے ایک "دینی اُچھل کود"، ایک مذہبی گلچن ہے اور ایمانی ٹوٹوٹیں ہیں۔

ہندوستان ہی وہ مقام ہے جہاں "مذہب" کے باعث لوگ ایک دوسرے کو کھاتے جاتے ہیں۔ ننگے جا رہے ہیں، اور یہی وہ سرزمین ہے جہاں "مذہب" کی آڑ میں لوہا برسا کرتا ہے۔ حالانکہ یہ بیسویں صدی ہے۔

جس طرح بڑے بڑے شہروں کی مرکزی منڈلیوں اور تاریخی مقامات کے بڑے بڑے سالانہ میلوں میں، ہزاروں آدمیوں کی بیک وقت چیخ پکار ایک خوفناک مخلوط گونج کی صورت اختیار کر لیتی ہے، یہی حال ہمارے بدبھیب ملک کا ہے

جہاں کی فضا ہولناک مذہبی للکاروں سے ہر آن گونجا کرتی ہے۔
 اور جس خیراتی سنگر خانوں سے پٹے ہوئے گداگروں کے ہاتھ میں ایک روٹی،
 ہوا کرتی ہے۔ اسی طرح ہمارے ملک میں جسے دیکھئے ایک "مذہبی جھنڈا" ہات میں
 لئے بجا رہا ہے۔

معاشرت ہو یا تجارت، سیاست ہو یا تمدن، صحت ہو یا بیماری، سفر ہو گھر،
 اور موت ہو کہ زیست، غرض کہ زندگی کے ہر شعبے، اور حیات کے ہر محکمے میں "مذہب" سرایت
 کے ہوئے ہے۔

اس سے زیادہ حیرتناک بات کیا ہوگی کہ فنون لطیفہ کی سی شے پر بھی جسے "مذہب"
 سے کوئی تعلق نہ ہونا چاہیے "مذہب" کی مہر لگی ہوئی ہیں اور "دین" کا گونا گوارہ ہونا
 آئے دن اس جنت نشان دوزخ میں یہ شرمناک خبریں چھپتی رہتی ہیں کہ فلاں
 "مذہبی جلوس" کے موقع پر سوڑے کی بوتلیں پھینکی گئیں اور فلاں نامعلوم اسم شخص
 کے "مزار" کی حرمت قائم رکھنے پر گولیاں چل گئیں، اور فلاں "مذہبی رسم" کے
 ناموس پر اتنے افراد جاں بحق تسلیم ہو گئے۔

دُور سے دیکھنے والا اس دھوکے میں پڑ جائے گا کہ اگر روئے زمین پر کہیں مذہب
 باقی رہ گیا ہے تو وہ ہندوستان اور صرف ہندوستان ہے۔ لیکن اگر اوراک و
 شور کو بیدار کر کے ان پرستانہ "مذہب" کا قریب سے مطالعہ کیا جائے تو یہ عبرتناک
 حقیقت آشکار ہو جائے گی کہ یہ "مذہب" کے فرائض اور یہ "دین" کے شیعرائی "الہ اس
 دنیا کی تمام چیزوں میں سے کسی چیز سے کلیتہً اور قطعی طور پر بیگانہ ہے بہرہ ہیں تو وہ مذہب
 اور یقینی طور پر صرف مذہب ہے۔

قدرت کی یہ کتنی عبرتناک ستم ظریفی ہے کہ اُس نے "مذہب" کی قیادت کے لئے ایک ایسی قوم کو منتخب کیا ہے جو سرے سے کوئی مذہب ہی نہیں رکھتی اور جسے مذہب کی حقیقی تعریف تک کا علم حاصل نہیں ہے۔

ہاں اگر مذہب مبنی ہے، مذہب سے کُلی عدم واقفیت و جہل پر، اور اگر مذہب نام ہے تعصب، تنگ نظری، منافرت، خون ریزی، بد معاہلی، خود غرضی، غداري اور فابازی کا، تو میں اس کے بوجے وسیع بر اعظم میں وہ سب سے پہلا انسان ہوں جو ڈنکے کی چوٹ پر یہ اعلان کرے گا کہ اے آدم کے بیٹو، اس ظلمتکدہ عالم میں اگر "وینڈاری" کہیں زندہ ہے تو اُس معمورہ کفر و الحاد میں اگر "مذہب" کہیں سانس لے رہا ہے تو وہ مقام مقدس ہندوستان ہے، اور صرف ہندوستان۔

اور اگر کوئی مجھ سے ہندوستان کی "وینڈاری" کا ثبوت طلب کرے گا تو میں مقدس چوپاؤں کی کھالیں، مقدس درختوں کی چھالیں، مقدس دریاؤں کا پانی، مقدس عبادت گاہوں کا چوٹا۔ اور مقدس جلوسوں کی مٹی مٹھی میں لیکر اُس کو سلعے پنجوڑوں گا اور کہوں گا دیکھ، یہ ہے میرے مذہبی شہدار کا خون۔

ہندو ہوں کہ مسلمان، مجھے سب کی مذہبیت معلوم ہے، اور دونوں کے نفوس میری بصیرت کے سامنے بے نقاب ہیں۔ اور اسی بنائے محکم پر میں نہایت وثوق کے ساتھ یہ کہہ سکتا ہوں کہ اگر دین یہی ہے، جس پر آج ہندو مسلم قائم ہیں تو تم ہے چشمہ ہدایت و حیات کی کہ ایسے "دین" سے "بیدینی" کا مرتبہ بھرا حل بلند و رفیع واقع ہوا ہے۔

یورپ کی "بیدینی" اور ہندوستان کی "وینڈاری" میں فرق یہ ہے کہ وہ

تفکر و تدبیر پر قائم ہے اور یہ تقلید و تعصب پر۔ اُس میں تحقیق کا عنصر غالب ہے اور اس میں روایات و ادب عام کا۔ اور اس اندھیر نگری میں یہ کہنے کی جرأت کون کر سکتا ہے کہ تحقیقی کفر بہتر ہے "تقلیدی ایمان" سے اور "امن پرور بے دینی" کو تفوق حاصل ہے "فساد انگیز دینداری پر"۔

کاش کوئی اللہ کا بندہ غور کرنے کی جرأت کرے !

جولائی کے آخری ہفتے میں لکھنؤ کے سے تمدن پذیر شہر میں "مدح صحابہ" کا ایک مقدس جلوس نکلا تھا۔ جسے پولیس نے گرفتار کر لیا۔

آپ اس مقدس جلوس کے باب میں کیا رائے رکھتے ہیں؟ کیا واقعی یہ جلوس "مقدس" تھا؟ کیا اسے مذہبی جلوس کا خطاب دیا جاسکتا ہے؟

کیا اسلام نے اس نوع کے "جلوس" نکالنے، اور اس طرح سڑکوں پر شور و غوغا مچانے کی کبھی اور کسی حالت میں بھی اجازت دی ہے۔ اور کیا رسول اکرم کی بعثت سے لیکر امتزاع سلطنت اور وہ تک اس قسم کی سربراہ لغزہ زنی کا کہیں کوئی پتہ چلتا ہے؟

تو پھر میں پوچھتا ہوں کہ اس ہنگامے کے پس پشت ہے کیا؟ کیا بتاؤں کیلئے۔ ج۔

بات پرواں زبان کھٹی ہے

اس کے پس پشت جو کچھ ہے، آپ بھی جانتے ہیں اور میں بھی۔ یعنی ان تمام شورشوں کا مقصود و مدعا صرف اس قدر ہے کہ شیعوں کی دل آزاری ہو اور سنیوں شیعوں میں کبھی اتحاد نہ ہو سکے۔

کیا سنجیدگی، تہذیب اور انسانیت ایسے اشخاص کو دیندار کہہ سکتی ہے جو
اپنے بھائیوں کی دل آزاری، اسلام کی بے رونقی، اور امن عامہ کی بدتری کی واسطے
شاہراہوں پر جلوس نکال نکال کر چلائے پھرتے ہیں۔
وہ اسی طرح میں شیعوں سے بھی دریافت کرنا چاہتا ہوں کہ مدح صحابہ سنت ہی
آپ کا جلے سے باہر ہو جانا کیا اس قابل ہے کہ آپ کو داد دی جائے اور آپ کی
ورثہ پر ایمان لے آیا جائے؟

یہ بات بہتر ہزار مرتبہ غور کرنے کے بعد بھی میری عقل میں نہیں آتی کہ اگر کوئی
جماعت اپنے لائبریریوں کی تعریف کرتی ہے اور کئی کوپے اُس کے ڈھول پٹی بھرتی
ہے تو اس سے کسی دوسرے کے اخلاق میں کیا نقص۔ اور کسی دوسرے کے ایمان
میں کیا ضعت پیدا ہو سکتا ہے؟

”رام، رام، یا رادھے کرشن“ کہنے والے ہندو پر کیا اس نقطہ نظر سے حملہ کر دینا
واجب ہے کہ وہ ان لوگوں کے نام لے رہے جنہیں ہم مانتے نہیں ہیں؟
اگر ان ہنگاموں میں صرف نو عمر لڑکے ہی شریک ہوتے تو چنداں افسوس نہ ہوتا
مگر قیامت تو یہ ہے کہ ان آویزشوں میں فریقین کے وہ سالخوردہ بزرگ حصہ لے رہے
ہیں جن کی سفید ڈاڑھیاں فرشتوں سے ملتی جلتی اور جو بہت سے لوگوں کے نانا
اور بہت سے پوتوں کے دادا ہیں۔ مجھے تعجب ہے کہ یہ کبڈی کھیلنے والے دادا اور نانا اپنے
چھوٹوں کو کیونکر منہ دکھاتے ہوں گے؟

یہ لیک بڑی دردناک صورت حال ہے کہ اس ہندوستان میں سال
بے گنتی قومیں، بے شمار جسم، اور لاکھوں جانیں، اغیار کی فتنہ پروری، روایات کی

باز گیری، اور منافرت وادھام کی قاتلانہ مسخرگی بجائے دریغ بھینٹ چڑھ جاتی ہیں۔
 بعض بدنام تالابوں کے متعلق مشہور ہے کہ وہ ہر بارش میں ایک بھینٹ لیا کرتے ہیں
 مگر ہندوستان کا "مذہب" وہ تالاب ہے جو آئے دن ایک نہیں، ہزاروں بھینٹیں،
 لیا کرتا ہے۔ اور لوگ ہیں کہ اُس میں غسل کرنے کو ذریعہ نجات سمجھے ہوئے ہیں۔

میں اپنے تمام ہندوستانی بھائیوں سے خواہ وہ مسلم ہوں کہ ہندو، سکھ ہوں کہ
 پارسی، عیسائی ہوں کہ بدھی۔ دست بستہ یہ عرض کرتا ہوں کہ اگر وطن عزیز کسی صحیح مذہب
 کی صحیح پیروی سے قاصر ہو چکا ہو اور اگر طبیعت حقیقی مذہب کی طرف عود کرنے سے کلیتہً انکار
 کر چکی ہے، اور اگر یہ "ادھام و رسوم" جن میں ہندوستان گرفتار ہے صحیح مذہب سے کوئی
 دور کا بھی تعلق نہیں رکھتے ہیں، تو آئیے آج ہم آپ سب مل کر اپنی کامل بے دینی
 کا اعلان کر دیں۔ اور مناروں پر چڑھ چڑھ کر پکاریں کہ دنیا والو ہم نے مذہب کے مقدس
 ادارے سے رہائی حاصل کر لی ہے۔ آج کی تاریخ سے "ہندوستان" کے علاوہ ہمارا
 کوئی مذہب نہیں ہے۔ ہم نے اپنے دلوں پر ہاتھ رکھ کر اپنی رُوحوں سے یہ محکم پیمان
 کر لیا ہے کہ اب ہمارا مذہب "ہندوستان اور صرف ہندوستان" ہوگا
 ہم آج کے دن سے اگر جنیں گے بھی تو ہندوستان کے لئے، اور مریں گے بھی تو
 صرف ہندوستان ہی کی خاطر!

مرا عہد لیست با جانان کہ تا جاں در بدن دارم

ہوا داری کویش را چو جان خوشی تن دارم

عصر حاضر کے ہلاکوار اور اُنکے مقتول

اس عہد کے ہلاکوار اپنے آپ پر یعنی ہلاکوار، نیرو اور جنگیز کی طرح سیدھے، سادھے اور گنوار واقع نہیں ہوئے ہیں کہ انسانوں کو علانیہ مٹولی، گاجر کی طرح کاٹ کر اپنے حاتمہ کو اپنے خلاف برائی گتہ کر کے اپنے کو خطرے میں ڈال لیں۔

ان کا جذبہ خون آشامی ارتقار پذیر ہو چکا ہے۔

اور انھوں نے قتال کے وہ دلچسپ اور نیکنام طریقے اختیار کر لئے ہیں کہ پُر اسے ہلاکوں کی طرح انھیں کوئی "دڑاکو" اور "خونی" نہیں کہہ سکتا۔ بلکہ اس کے برعکس انھیں "امن" کے دیوتا، کے نام سے پکارا جاتا ہے۔

عہد بربریت و وحشت کے ہلاکوار اپنے جذبہ قتال کو "قتال"، ہی کی صورت سے پیش کرتے تھے۔ اس لئے کہ انہیں پالش کرنے کا فن خوب آتا ہے۔

پُرانا ہلاکوار اپنے جذبہ خونریزی کو تلوار کے ذریعے سے آشودہ کرتا تھا۔ نیا ہلاکوار استعمال نہیں کرتا، وہ یونیورسٹیوں اور پروپیگنڈے وغیرہ کے ذریعے قتل کرتا ہے۔

پُرانا ہلاکوار وحشی تھا اس لئے انسانوں کے سروتن میں جدائی کر دیتا تھا۔ نیا ہلاکوار شائستہ ہے، وہ کبھی اس طرح نہیں قتل کرتا کہ مقتول کے سروتن میں جدائی

ہو جائے۔

پرانا ہلا کو " بے رحم " تھا، اس لئے وہ علانیہ خون بہاتا رہتا تھا۔۔۔ نیا ہلا کو
" رحمیل " واقع ہوا ہے، اس لئے اس کو بصورتی سے قتل کرتا ہے کہ مقتول کے
خون کی ایک بوند بھی زمین پر نہیں گرتے پانی ۔

پُرانا ہلا کوہِ غیر و انشمنہ تھا، اس لئے اسی طرح قتل کرتا تھا کہ مخلوق فریاد کرنے پر
مجبور ہو جاتی تھی۔ ————— نہا ہلا کو خیر سے وہ انشمنہ ہے اس لئے اس حُسن و خوبی
سے قتل کرتا ہے کہ اور تو اور، خود مشغول اس کی تعریف و توصیف میں رطب اللسان
ہو جاتا ہے۔

پرانا ہلا کو بیک گردش شمشیر انسانوں کو موت کے گھاٹ اتار دیتا تھا، نیا ہلا کو
سست اثر زہری طرح رگ روپے میں سرایت کر کے ہلاک کرتا ہے۔

پُرانا ملا کوہ کھلے ہوئے میدانوں میں خون بہاتا تھا۔۔۔ نیابلا کو لاٹھیوں روکے
کی بڑی بڑی عمارتوں کے اندر خون پیتا رہتا ہے۔

پیرانا ہلا کو ٹھوڑوں کی ہنہناہٹ اور اسلمہ کی کھرکھراہٹ کی گونج میں ہلاکت
کا بازار گرم کرتا تھا۔۔۔۔۔ نیوا ہلا کو حرمیہ پر نیاں کی سرسراہٹ اور مناطق فلموں کے
زمرموں کے سائے میں خوج کرتا ہے

پُرانا ہلا کو مار ڈالتا تھا۔۔۔ نیا ہلا کو زندہ رکھتا ہے اور ایسی ہو لٹاک لفظ ہلاکت
پر زندہ رکھتا ہے کہ اُس کا مقتول، تمام عمر سسکتا ہی رہتا ہے اور اُس کی تمام زندگی
ایک مرگِ طویل نزع بن کر رہ جاتی ہے۔

پُرانا ہلا کو، جسموں پر حمد کرتا تھا۔۔۔۔۔ نیا ہلا کو جسموں کا احترام کرتا ہی، لیکن

روحوں کو کچل کر رکھ دیتا ہے۔

پُرانا ہلا کو، اپنے خلاف جذبہ نفرت پیدا کرتا تھا۔ نیا ہلا کو اپنے سے محبت کرنا سکھاتا ہے۔ اور اس کے مقتول قتل ہو جانے کے بعد اپنے میں زیادہ توانائی محسوس کر کے اُسے چاہنے لگتے، اور اس قدر چاہنے لگتے ہیں کہ اُس کی ہر ادا کی نقالی شروع کر دیتے ہیں۔

میرے اس متذکرہ بالا بیان کی روشنی میں اگر آپ اُن تمام اقوام کی سیرت و کردار پر نظر ڈالیں جو اس وقت اجنبی قوموں کی محکومیت میں ہیں تو آپ کو معلوم ہو جائے گا کہ میں نے جو کچھ عرض کیا ہے وہ حرف بحرف درست ہے۔ اگر آپ آزاد قوموں کا مطالعہ کریں گے تو یہ دیکھیں گے کہ اس دور انقلاب میں اگر اُن کے نوجوان بدلے بھی ہیں تو اپنے ہی ملکی و معاشی آداب کے سانچوں کو پیش نظر رکھتے ہوئے بدلے ہیں۔ اور اس تبدیلی کے باوجود وہ اپنے آباؤ اجداد ہی کا ایک نمونہ ہیں۔ ہر چند اس نمونے کو ہم جدید، یا ارتقا نمونہ کہہ سکتے ہیں۔

آزاد قوموں کے نوجوان سمجھتے ہیں کہ ارتقاء کے معنی قلبِ باہیت یا دوسری قوموں کی نقالی نہیں ہو سکتے۔

لیکن اگر آپ محکوم و مغلوب قوم کے نوجوان کا مطالعہ کریں گے تو افسوس کے ساتھ یہ دیکھیں گے کہ اس میں اس کے وطنی خصوصیات اور آبائی کردار کا کہیں کوئی پتا نہیں چلتا اور اس نے اپنی حاکم قوم کے تمام اوصاف و اطوار کو آنکھیں بند کر کے اس طرح قبول کر لیا ہے کہ وہ اپنی سرزمین کی پیداوار ہی

نہیں معلوم ہوتا۔ اور اپنے وطن میں وہ ایک مسافر و اجنبی سے زیادہ کوئی حیثیت
 نہیں رکھتا، نیز اُس کی تمام ہستی اور اُس کا تمام وجود ایک زندہ جھوٹ کے
 علاوہ اور کچھ نہیں ہوتا۔ اور کلفت یہ ہے کہ وہ اس زندہ جھوٹ سے صرف
 خوش ہی نہیں اس پر مخمور بھی کرتا ہے، اور یہ سب کچھ اس وجہ سے کرتے
 ہلاکت اُس کے جسم کو تباہی رکھتا ہے، مگر اُس کی رُوح کو کچل کر رکھ دیا
 ہے سمجھے گا اُس کا درد کون شورش کائنات میں
 نونے جیسے مٹا دیا پر وہ التفات میں

محکوم ملک کے حکام

آزاد ممالک کے تمام سرکاری عمال، چھوٹے ہوں کہ بڑے، ہر وقت اُسی دھن میں رہتے ہیں کہ پبلک کی زیادہ سے زیادہ خدمت کیوں کر کی جائے، اور وہ کون نئی راہیں نکالی جائیں کہ مخلوق ہر امکانی امن و آسائش سے بہرہ مند ہو سکے۔ جس قدر ان کے منصب و اقتدار میں اضافہ ہوتا ہے اُسی قدر ان کی اتنا دیت و خوش خلقی کا دائرہ وسیع تر ہوتا چلا جاتا ہے۔

وہ پبلک کو اپنا مخدوم، اور خود کو اس کا خادم سمجھتے ہیں، اور انکی شرافت انھیں کبھی یہ چھوٹے نہیں دیتی کہ ہمیں جو تنخواہ اور تنخواہ کے ذریعے سے جو روٹی ملتی ہے وہ دراصل پبلک ہی کی بخشی ہوئی ہوتی ہے۔ اور ہمیں اپنے زرق و سائوں کی خدمت کے معاملے میں ہر ممکن قربانی پر ہر آن آمادہ رہنا چاہیے۔ لیکن وہ ممالک جو محکوم یا پزیر بخیر ہوتے ہیں وہاں معاملہ اس کے برعکس اور پاس انگیز حد تک برعکس ہوتا ہے۔

ان ممالک میں اول درجہ کے ”حکام“ دراصل ”حکام“ نہیں، بلکہ ”دیوتا“ اور دیوتا بھی شیوجی کی طرح ہلاکت و غارتگری کے دیوتا ہوتے ہیں انھیں صرف تین باتوں کی فکر ہوتی ہے۔

- ۱۔ ملک پر اپنی گرفت، اور اپنے رُعب و اقتدار کو محکم سے محکم کرنا۔
- ۲۔ ہر ماہ اپنی تنخواہ مع الاؤنس وغیرہ وصول کرنا۔
- ۳۔ اور محکوم کے قوم کی آخری بوند تک اپنی قوم کے جسم میں پہنچا دینے کی تدبیر نکالنا۔

ان کے بعد دوسرے درجے کے حکام کی باری آتی ہے۔ جن کے عہد کا یہ عالم ہوتا ہے کہ اپنے والدین تک سے سیدھے منہ بات کرنا اپنی "سرکاری پوزیشن" اور اپنی "حاکمانہ شان" کے منافی سمجھتے ہیں۔

انھیں کبھی یہ وہم بھی نہیں ہوتا کہ ہم "پبلک سرونٹ" یا "مخدوم خلق" ہیں، وہ اپنے جاہ و جلال کی نمود اور اپنے کردار کی نمائش بسا اوقات ایسے اجتماعات و میہمانہ انداز سے کرتے ہیں کہ ارباب نظر کو ان کے چھوڑے پن پر اگر ایک طرف منہسی آجاتی ہے تو دوسری طرف ان کے دماغ کی شرمناک حد تک کمزوری و بے ماگی پر ترس آنے لگتا ہے۔

یہ اپنے اجلاسوں پر اس طرح اکڑ کر بیٹھتے ہیں، گویا ان کا جسم گوشت پوست سے نہیں، بلکہ سلاخوں اور کنکریٹ سے تعمیر کیا گیا ہے۔ اور موت بھی ان کا بال بیکا نہیں کر سکتی۔

اہل مقدمہ کو بات بات پر ڈانٹ تبا دینے، اور وکلاء کو ذرا سے سہو پر چھڑا دینے میں یہ حضرات ایک روحانی لذت محسوس کرتے ہیں اور "حصنہ والا، اور سرکار" سن کر انھیں ایسا محسوس ہوتا ہے گویا آلہ سماعت کے ذریعے سے شہد پی رہی ہیں۔ اب رہا تیسرے درجے کے حکامِ عالی مقام، کا طبقہ، سو مخلوق آزاری کے

معاذ میں وہ اپنے تمام بالاتر حکام سے بالاتر ہوتا ہے۔

یہ تھرڈ کلاس "حکام" ہر وقت اس گھات میں لگے رہتے ہیں کہ

۱۔ پبلک کو کس طرح زیادہ سے زیادہ مرعوب و وحشت زدہ رکھا جائے؟

۲۔ مخلوق کو کیونکر زیادہ سے زیادہ ستایا اور لوٹا جائے؟

۳۔ اور جو ان کے ذوقِ تکبر اور ہوس زر اندوزی و رشوت ستانی کا اپنے کو

بہ آسانی شکار نہیں ہونے دیتے، یا جن کی خودداری اور جن کے روایات انہیں اسکی

اجازت نہیں دیتے کہ وہ ان تھرڈ کلاس حکام کے سامنے سر جھکائیں، ان کے متعلق

اس فکر میں لگے رہنا کہ وہ حکام بالا کی نظروں میں اتنے ذلیل کر دئے جائیں کہ ان پر

بہ آسانی چھوٹے مقدمات دینے کا موقع ہات آجائے۔

ان تھرڈ کلاس حکام کے بعد "حکام" کا ایک چوتھا طبقہ بھی ہوتا ہے۔ اور وہ طبقہ

اس قدر ہولناک ہوتا ہے کہ اُس کی بداخلاقی اور کمینگی دُنیا میں اپنا جواب نہیں رکھتی۔

غریبوں کا ستانا، ان کا مال جبراً لے لینا اور ان کی عزتوں کو گھڑی بھر میں خاک

میں ملا دینا، ان کے بائیں ہات کا کھیل ہوتا ہے۔ محکوم ممالک کے ہر بڑے شہر میں

روز یہ تماشا دیکھنے میں آتا ہے کہ معمولی کانسٹیبل شریف ترین راجپوتوں سے چالوروں

کا سا بڑاؤ کرتے ہیں، تانگے اور سیکی والوں سے نڈرا لے وصول کرتے ہیں، ذرا ذرا سی

بات پر انہیں گورے مارتے ہیں، اور جو ذرا سا بھی قانون و انصاف کا مطالبہ کرتا

ہے، اُس کا چالان کر دیا جاتا ہے اور معاملہ فہم و قابل "محسٹریٹ" اس مظلوم پر چربانہ

کر کے پولیس کے مظالم کے انداد کی تمام امیدوں کو بیک کر دینا قلم خاک میں

ملا دیتا ہے۔

اسی طرح ہر شہر کی پلسٹی؛ صحت عامہ کے تحفظ کی خاطر ایسے اسپیکٹر مقرر کرتی ہے جو اس امر پر سختی سے نگاہ رکھتے ہیں کہ بازاروں میں ایسی چیزیں ہرگز فروخت نہ ہوئے پائیں جن میں کسی قسم کی آمیزش ہو۔ یا وہ سری لگی ہوں۔ لیکن محکوم ممالک میں یہ محکمہ بھی، تمام دیگر محکموں کی طرح ایک خطرناک جرگے کی صورت اختیار کرتے رہتا ہے۔

ان ممالک میں سڑے ہوئے پھل، اور چربی ملایا ہوا گھی، نیز وہ تمام چیزیں دھڑلے کے ساتھ فروخت کی جاتی ہیں۔ اور ان جرائم فروش دوکانداروں کو محض اس تنہا بنیاد پر سزا میں وبائیں پھیلانے کا لائسنس دے دیا جاتا ہے، کہ وہ ان اسپیکٹروں کے گھر خور و نوش کا سامان بے قیمت پہنچاتے، اور اُس کے ساتھ ساتھ، نذرانے بھی ماہ بہ ماہ پیش کرتے رہتے ہیں

غرض کہ محکوم قوم کو صرف حاکم قوم ہی تباہ نہیں کرتی۔ بلکہ حاکم قوم کے نوکر چاکر بھی، جو خود اُس کے ہم قوم ہوتے ہیں، اُس کی ہڈیاں چبایا کرتے، اور اس کا خون پیا کرتے ہیں۔

اگر محکوم قوم کو دنیا کی کسی قوت سے داورسی کی اُمید ہو سکتی ہے تو وہ قوت موت اور صرف موت ہے۔

انسانی فطرت اور خیر و شر

سوال یہ ہے کہ فطریات خیر و شر کی رُو سے آیا انسان مائل بہ خیر ہے یا مائل بہ شر؟
 ”شر“ یا یوں کہتے کہ قدرت نے ”آیا اُسے ماوہ“ خیر زیادہ دیا ہے یا ماوہ ”شر“؟
 اس سلسلے میں سب سے پہلے جس شے پر نظر مڑتی ہے، وہ خود نظریہ ”خیر و شر“ ہے
 کہ ”خیر و شر“ ہے کیا؟

اس باب میں اربابِ بر کی یہ رائے ہے کہ ”خیر و شر“ کوئی حقیقی شے نہیں، محض
 اضافی و اعتباری چیز ہے۔ اور اس کی ایک اصطلاح ”سے زیادہ کوئی حیثیت تسلیم
 نہیں کی جاسکتی۔ پھر جب ”خیر و شر“ محض ایک اضافی، اور اساسی بنار پر غیر حقیقی
 چیز ہے، تو ایک اضافی و غیر حقیقی شے کا کسی ذی حیات کی فطرت کے اندر ملاش کرنا
 کوئی معنی نہیں رکھتا۔

اسی کے دوش بدوش اکثر مفکرین کا یہ بھی خیال ہے کہ انسان ایک محض ساوہ
 و غیر منقش فطرت لے کر پیدا ہوتا ہے، جسے ”خیر و شر“ یا ”نیکی“ ”بدی“ سے کوئی تعلق نہیں
 ہوتا۔ اور یہ ماحول ہے جو اُس کے افکار و کردار کو ”نیکی“ ”بدی“ یا ”خیر“ و ”شر“
 کے اضافیات و اعتبارات سے منسوب کر دیتا ہے۔

ان متذکرہ بالا امور کی رُو سے، انسان کے فطری طور پر مائل بہ خیر یا مائل بہ شر

ہونے کے سوال کے حل کرنے کے لئے ہمیں

- ۱۔ "خیر و شر" کے معنی متعین کر کے انسان کی فطرت پر غور کرنا پڑے گا۔
- ۲۔ انسان کی فطرت کے ساتھ و غیث شش ہونے کے مسئلہ کو جانچنا ہوگا۔
- ۳۔ اور ماحول کی حقیقت اور اس کی اثر انگیزی پر نظر ڈالنا پڑے گی۔

(الف)

"خیر و شر" کے معنی کا تعین اور انسانی فطرت

یہ کہا جاتا ہے کہ "خیر و شر" کی سی اعتباری و اضافی شے کا فطرت انسانی کے اندر تلاش کرنا بے معنی سی بات ہے۔ لیکن اگر ہم "خیر و شر" کو اصطلاحی معنی میں نہ لیں، اور اسے "نیکی بدی"، "اچھائی بُرائی"، "دُشست و خوب"، "معصیت و معصیت" اور مقبولیت و مقہوریت کے تمام تصورات سے قطعی طور پر معزاکو کے استعمال کریں تو پھر اس کا فطرت انسانی کے اندر تلاش کرنا ہرگز ایک بے معنی سی بات نہیں ہو سکتا۔ میرا اس سے مقصود یہ ہے کہ اگر ہم انسان کی قانون شکنی، دروغ بانی، امن سوزی، اور خوں ریزی وغیرہ کے واقعات کو "شر" کا خطاب دیں، اور اس کی قانون پرستی، راستبازی، امن پروری، اور انسانی ہمدردی وغیرہ کو "خیر" کے لفظ سے پکاریں، تو "خیر و شر" کی اس تعریف کی رُو سے "خیر و شر" کا فطرت انسانی کے اندر تلاش کرنا بالکل درست اور قطعی جائز ہوگا، اور پھر اس میں یہ واقعات صورت حال میں اس تلاش و جستجو پر یہ اعتراض وارد نہیں کیا جاسکتا کہ ایک اضافی و اعتباری شے کا کسی ذمی حیات کی فطرت کے اندر ڈھونڈنا ایک مہمل سی بات ہے۔

اور جب "خیر" و "شر" کے اس واقعاتی مفہوم کی روشنی میں ہمیں یہ تحقیق کرنا ہے کہ آیا انسان بالطبع مائل بہ خیر ہے کہ مائل بہ "شر" تو ہمارے واسطے اس کے سوا اور کوئی چارہ ہی نہیں ہے، کہ ہم مشاہدہ و تاریخ کی روش سے اس امر پر نگاہ ڈالیں کہ نوع انسانی کے مجموعی افکار و کردار کی ہمیشہ نوعیت کیا رہی ہے، اور انسانیت کا سواد اعظم آیا ہر زمانے اور ہر عہد میں "خیر" پر قائم رہا ہے کہ "شر" پر؟

اس سلسلے میں ہمیں سب سے پہلے بچوں کے مجموعی افکار و کردار پر غور کرنا پڑے گا، اس لئے کہ فطرت انسانی کی تحقیقات کے معاملے میں بہترین نمونہ بچے ہی ہو سکتے ہیں دنیا کی تمام قوموں کے بچوں کے مجموعی افکار و کردار کا کامل مطالعہ کرنے کے بعد نہایت آسانی کے ساتھ یہ کہا جاسکتا ہے کہ آج تک کسی ماں نے کوئی ایسا مائل بہ خیر یا صالح و سعید بچہ نہیں جنا، جو ایک گھٹے ہوئے سر پر چیت رسید کرنے کے عوض، کسی مرعین کے پاؤں دیا لے دیکھا گیا ہو۔ اور جو شور و غل، ٹوڑ، پھوڑ، اور مار پیٹ سے منہ موڑ کر کسی مکتب یا عبادت گاہ کی طرف جاتا ہوا نظر آیا۔

اگر آپ چاہتے ہیں کہ بچہ کسی فعل کو ضرور کرے، تو آپ اُس سے یہ کہہ کر دیکھ لیں کہ خبردار ایسا نہ کرنا، اور آپ کو یہ دیکھ کر تعجب ہو جائے گا کہ بچہ اُس ممنوع فعل کو اور بھی زیادہ شوق و اصرار کے ساتھ کر رہا ہے۔ اور اس سے آپ کو پتا چل جائیگا کہ قدرت نے اُس کی فطرت کو نافرمانی اور سرکشی کا جو ہر کسبے باکانہ فیاضی کے ساتھ مزین فرمایا ہے۔

ایک طرف تو سوسائٹی ایک مدت دراز سے بچوں کے فطری میلانات اور جبلتی رجحانات پر قابو حاصل کر کے اُنہیں اُن تمام امور پر قائم کر دینے کی دھن میں لگی ہوئی ہے

جنہیں "خیر" کہا جاتا ہے۔۔۔۔۔ لیکن حسبِ مُراد کامیابی نہیں ہوتی۔

اور دوسری طرف دنیا میں ازل کے روز سے کوئی ادارہ اس مقصد کے ساتھ اب تک قائم نہیں ہوا ہے کہ بچوں کو "شرارت" کی تعلیم دی جائے۔ لیکن بچے ہیں کہ آئے دن نئی شرارتیں ایجاد کرتے رہتے ہیں۔ اور اس سے مفکرین کی دماغ اس فیصلے کی جانب مائل ہوئے پر مجبور ہو جاتے ہیں کہ "شرارت" کو ہی سکھائے جانے کی چیز نہیں ہے، بلکہ اسے ماؤں کے پیٹ ہی سے لے کر نکلتے ہیں

آخر صورتِ حال اس کے برعکس کیوں واقع نہیں ہوتی ہے؟ یعنی بچے اپنی فطری میلانات سے مجبور ہو کر کسی بیمار کے پاؤں کیوں نہیں دبا دیتے، اور کسی سوتے ہوئے آدمی کے سر پر پانی کا گھڑا توڑ کر کیوں بھاگ جاتے ہیں؟

کیا اس کے یہ معنی نہیں کہ بچے بیمار کے پاؤں دبا دے تو تو آگے چل کر والدین اساتذہ، ماحول اور اخلاقی کتب سے سیکھتے ہیں اور سوتے ہوئے کے سر پر پانی کا گھڑا توڑ کر بھاگ جاتے کو کسی سے سیکھتے نہیں۔ بلکہ فعل ان کی جبلت و سرشت میں بالکل اسی طرح داخل ہے جس طرح مچھلی کا بچہ پیدا ہوتے ہی تیرنے لگتا ہے اور اگر یہ صحیح ہے تو کیا "خیر" محض ایک کتابی شے ہے، اور "شر" کلیتہً فطری؟

اب بچوں کو چھوڑ کر ذرا بالغوں کی طرف آئیے۔

انسانی نفسیات، اور انسانی حیات کے بنیاد، اس واقعہ صریح کی گواہی دینے کے لئے ہر وقت آمادہ نظر آتے ہیں۔ اور بے شمار سنیں و شہور کی رازدواں تاریخ کے بوسنیدہ اوراق بھی اس حقیقت گہری کی ناقابل انکار شہادت دینے پر آمادہ رہتے ہیں کہ انسان، طلوعِ تاریخ سے لے کر اس بیسویں صدی تک ان تمام

اصول و افراد سے برسرِ پیکار رہا۔ اور آج بھی ہے جنہیں اس دنیا میں ”خیر“ کا حامل و حامی کہہ کر پکارا جاتا ہے

اس آسمان کی ڈاٹ کے نیچے انسان کیا کیا سفاکیاں کر چکا ہے، اور اس زمین کے فرش پر انسانی مخلوق کا میوں اور حوصلہ مندوں نے کتنی ہولناک مقدار میں خون بہایا ہے۔۔۔۔۔ یہ وہ عبرتناک حوادث ہیں جن سے پڑھے لکھے لوگ واقف ہیں اور یہ وہ دردناک واقعات ہیں، جن کے بشمار ثبوت ایک ایسے ناقابلِ تصور اہتمام کی صورت میں موجود ہیں کہ اگر انھیں ترتیب کے ساتھ ایک دوسرے پر چننا جائے تو ایک ایسا منظرِ بلند تعمیر ہو سکتا ہے جس پر چڑھ کر ہم مرتجح کے باشندوں سے سرکشی کر سکتے ہیں۔

دیکھنا چاہیے کہ اس عالم ”کون و فساد“ میں ”خیر“ کے کتنے مُناوئی و مبلغ اب تک آچکے ہیں۔۔۔ اور انسانیت نے اُن سے ہمیشہ کیا پرتاؤ کیا ہے؟ اگر کوئی یہ کہے کہ انسان نے مبلغان ”خیر“ کے ہمیشہ اتباع کیا، اور اُن کے آستانوں پر سر جھکا یا ہے، تو مجھے اُس کے علم کے نقص اور اس کے مشاہدے کی خامی پر افسوس ہوگا۔

اگر کسی کے پاس کوئی تاریخی ثبوت ہے تو میرے اس سوال کے جواب میں پیش کرے کہ کیا انسان نے مبلغان ”خیر“ کا ہمیشہ ختم ٹھونک کر مقابلہ نہیں کیا؟ انہیں مجلسوں میں نہیں ڈالا؟ اُن کی پشت پر کوڑے نہیں مارے؟ انہیں کانٹوں کا تاج نہیں پہنایا؟ اُن کے سامنے زہر کا پیالہ نہیں پیش کیا؟ اور انھیں مولیٰ گاجر کی طرح کاٹ کر نہیں رکھ دیا؟

اور یہ تمام درندگیاں اور یہ تمام شقاوتیں کیوں روارکھی گئیں؟ کیا یہ تمام شقاوتیں محض اس تنہا بنیاد پر روا نہیں رکھی گئیں کہ مبتلانا "خیر" انسان کو اس حلقے کی طرف دعوت دیتے، اور پکار لے تھے جسے حلقہ "خیریت" کہا جاتا ہے؟ اور کیا تاریخ اس کے برعکس بھی کوئی شہادت پیش کر سکتی ہے؟ یعنی کیا کسی عہد، اور کسی دور میں فعل "خیر" پر بھی انسانیت کا اجتماع اسی صورت سے رہا ہے، جس طرح ہمیشہ، مرکز "شر" پر رہتا چلا آیا ہے؟ اور ارباب "شر" بھی کیا کہی اپنی حقیر اقلیت میں رہ چکے ہیں، حقیقی حقیر اقلیت میں ارباب "خیر" ہمیشہ سے رہتے چلے آئے ہیں؟۔

اس باب میں بعض وہ حضرات جو انسانی فطرت سے خوش عقیدگی رکھتے ہیں، ایک نہایت ہی باریک مغالطہ دینے کی کوشش کرتے ہیں، اسے بھی سن لیتے۔

یہ خوش عقیدہ جماعت کہتی ہے "دور کیوں جاؤ، اپنے ہی عہد کو دیکھ لو کہ اس وقت دنیا میں چور، ڈاکو، فتنہ پرور، قانون شکن اور قابلِ زیادہ ہیں کہ نیک معاش افراد؟ سو میری اس کے متعلق یہ گزارش ہے کہ یہ ایک اصطلاح قانونی کا پروردہ سطحی مغالطہ ہے۔ یعنی قانون یہ کہتا ہے کہ اس وقت تک ہر شخص نیک اور شریف ہے۔ جب تک کہ کسی قانونی جرم کا ارتکاب کر کے سزا یافتہ نہ ہو جائے۔ جس کے کھلے ہوئے معنی یہ ہیں کہ وہ تمام افراد جو بالقوۃ ڈاکو، مُفسد، قانون شکن اور خونی ہیں۔ اور زمانے کی نامساعدت، یا حماقت، یا بزدلی کے باعث اپنی تمام "جلیث" تمناؤں کو دلوں میں گھونٹ گھونٹ کر رکھ دیتے ہیں، اور ارتکاب جرم نہیں کرتے۔ نیز وہ تمام علی چور، ڈاکو، جعل ساز، غاصب، اٹھائی

گیرے، اور قاتل، جو اس چالاکی کے ساتھ جرم کرتے ہیں کہ کسی کو کالوں کا ان خبر تک نہیں ہوتی۔ اور انتہائی پوشیدگی کے ساتھ جرائم کرنے کے باعث جن پر مقدمات نہیں چلائے جاسکتے، اور انھیں سزائیں نہیں دی جاسکتیں ان سب خطرناک لوگوں کو شرافت و معصومیت کا مجسمہ سمجھ لیا جائے۔

آپ خود اندازہ فرما سکتے ہیں کہ یہ نظریہ کس قدر مجروح اور غلط ہے، اور فطرت انسانی کی تحلیل کرنے والے کیونکر اس غلط نظریے سے مطمئن ہو سکتے ہیں۔ کیونکہ اگر نفوس میں ”شر“ موجود ہے تو خواہ وہ ”شر“ کتنی ہی غیر عملی یا مجہول ہو بہر حال اسے ”شر“ ہی کہا جائے گا۔ اور ایسے مائل بہ ”شر“ نفوس رکھنے والوں کو ارباب ”خیر“ کے خطاب سے ہرگز سرفراز نہیں کیا جاسکتا، کیونکہ ”شر“ کے کسی وجہ سے معطل رہنے کو فقدان ”شر“ سے منسوب کرنے کی غلطی کے ارتکاب کو کم سے کم ارباب نظر تو برداشت نہیں کر سکتے۔ اس سلسلے میں لگے ہاتھوں ایک اور بات پر بھی غور کرتے چلیے۔

یہ تو آپ کو، جیسا کہ ابھی ذکر ہو چکا ہے، معلوم ہی ہے کہ انسان نے ”مبلغان“ ”خیر“ کا ہمیشہ ختم ٹھونک کر مقابلہ کیا ہے، اور اس حلقے میں داخل ہونے سے ہمیشہ ابا کیا ہے جسے حلقہ ”خیریت“ کہتے ہیں۔

اس باب میں سوچنا یہ ہے کہ ”خیر“ فطرت انسانی کے مطابق ہے، یا مخالف و مغائر؟

اگر ”خیر“ فطرت انسانی کے مطابق ہوتی تو انسان اسے بخندہ پیشانی قبول کر لینے میں پس و پیش کیونکر کر سکتا تھا؟

بلکہ میں تو یہاں تک کہوں گا کہ اگر ”خیر“ مطابق فطرت ہوتی ہو تو برسر
 پیکار ہونا تو بڑی بات ہے۔ انسان کی یہ مجال نہ تھی کہ اُس سے سر مو انحراف بھی
 کر سکتا۔ کیونکہ یہ کسی ذی حیات کے بس کی بات ہی نہیں ہے کہ وہ اپنی فطرت
 یا تعلقات فطرت سے اڑے یا انحراف کرنے کا تصور بھی کر سکے۔

غور کرنا چاہیے کہ تمام عالم انسانیت کا ازل کے دن سے کسی چیز کے قبول کرنے
 سے انکار کرنا، مسلسل انکار کرنا، ہمیشہ اور ہر عہد میں انکار کرنا اور مسلح ہو کر انکار کرنا
 اور انکار کرتے ہی رہنا، کیا اس بات کا ناقابل انکار حد تک ثبوت نہیں ہے کہ
 وہ شے فطرت انسانی سے متاثر، اور اُس کے قطعی مخالف واقع ہوئی ہے؟۔
 کیا کسی مچھلی کی فطرت نے پیرنے، اور کسی پرندے کی جبلت نے اڑنے سے
 کبھی بغاوت کا تصور بھی کیا ہے؟

ہر زمانے میں یہ دیکھا گیا ہے کہ انسان نے ”خیر“ اور اُمور ”خیر“ کی پابندی سے
 ہمیشہ اپنے کو محفوظ رکھنے کی سعی کی ہے۔ یہ اس کا خوف ہی تھا دلیل اس بات
 کی ہے کہ ”خیر“ اُس کی فطرت اور افتاد و مزاج کے موافق وہم آہنگ واقع نہیں ہوتی ہے
 اس موقع پر مجھے کاپور کا ایک واقعہ یاد آ گیا۔ ایک روز کشتی پر سوار ہو کر میں
 گنگا کے اُس پار گیا، کیا دیکھتا ہوں کہ شیر دو دھپی رہا ہے، اور یہی نہیں کہتے کہ
 ساتھ ایک ہی طرف میں دو دھپی رہا ہے، اور شیر کو ”حیوان صالح“ بنا دینے والا
 سادھو نما شایوں کی زپا شیسوں اور تعریفوں کا مرکز و موضوع بنا ہوا ہے۔

اس وقت یکایک یہ بات میرے ذہن میں آئی اس لئے تو بڑا کاکیا ہے، لیکن کیا کسی
 ذی حیات کی فطرت کا مسخ کر دینا کوئی قابلِ فخر یا شائستہ فعل ہو سکتا ہے، اور شیر کے

مکبری بنادینے کو کوئی شایانِ محسین کا زنامہ ٹہرایا جاسکتا ہے؟ — اور اُسی کے ساتھ معاً یہ خیال بھی میرے دل میں بجلی کی طرح چمک گیا کہ اگر ”خیر“ ہماری فطرت کے مطابق واقع نہیں ہوتی ہے تو کیا اس کے یہ معنی ہوں گے کہ اگر ہم نے اُسے اپنے اوپر حاوی ہونے کا موقع دے دیا تو رفتہ رفتہ ہماری فطرت کو مسخ کر کر رکھ دیں؟
(ب) اب دوسرے مسئلے کی جانب رخ کیجئے۔

غیر منقش فطرت

کہا جاتا ہے کہ انسان محض ایک سادہ و غیر منقش ”فطرت“ لے کر پیدا ہوتا ہے، اور صرف ماحول اُس کے افکار و کردار کو ”خیر“ و ”شر“ سے منسوب کر دینے کا ذمہ دار ہے۔ ماحول کے متعلق، جیسا کہ میں طے کر چکا ہوں، آخر میں لکھوں گا۔ اس حصے میں صرف یہ دیکھنا ہے کہ انسانی فطرت کی ”سادگی“ کا نظریہ درست ہے کہ غلط۔ انسان کی فطرت کے ”سادہ و غیر منقش“ ہونے کے نظریے کو جہاں تک انسانِ اول کی پیدائش کا تعلق ہے، کسی حد تک ضرور قابلِ لحاظ سمجھا جاسکتا ہے یا اگر زیادہ فیاضی سے کام لیا جائے تو پیدائشِ انسانی کے بالکل ابتدائی دور تک شاید اسے کسی حد تک تسلیم کر لینے پر اور اک کو رضا مند کیا جاسکتا ہے۔ ہر چند یہ واضح رہے کہ اس کو یہ کسی حد تک تسلیم کر لینے کے معاملے میں بھی بہت سی باریک بحثوں کی گنجائش باقی رہ جاتی ہے۔ لیکن اب جبکہ انسانی تولید و تناسل کا کارواں بہت آگے نکل جا چکا ہے، اور ہم سب کے سب، دیگر موثراتِ داخلی و خارجی کے دوش بدوش، ایک نامعلوم مدت سے اپنے لاتعداد و نامعلوم آبا و اجداد کے افکار و کردار کو بطور وراثت

حاصل کرتے چلے آ رہے ہیں تو اس منزل پر یہ کہنا قطعی بے معنی ہوگا کہ اب بھی انسان ایک "سادہ و غیر منقش" فطرت لے کر عالم وجود میں آتا ہے۔ بلکہ اس کے برعکس ہمیں قدرتی طور پر اب یہ فیصلہ کرنا پڑے گا کہ توریت کے زیر اثر اب انسانی فطرت "سادہ و غیر منقش" نہیں رہی ہے بلکہ ایک نامعلوم مدت سے انسان ایک "منقش و رنگین" فطرت لے کر پیدا ہوتا چلا آ رہا ہے۔

لیکن "سادہ و غیر منقش" فطرت کے حامیوں کے سامنے جب مسئلے کے اس تذکرہ بالا رخ کو پیش کیا جاتا ہے تو ہر خرد انھیں یہ تسلیم کرنا ہی پڑتا ہے کہ بچے کی فطرت پر آبائی افکار و کردار کے نقوش ضرور ہوتے ہیں لیکن اُسی کے ساتھ ساتھ وہ یہ دعوے بھی کرتے ہیں کہ یہ آبائی افکار و کردار کے نقوش، گہرے نہیں ہوتے اور بچے کی "فطرت اصلی" کی بالائی سطح تک ہی محدود رہتے ہیں اور اُس کی زیریں تہوں تک اُن کی رسائی نہیں ہوتی۔

لیکن میں پوچھتا ہوں کہ انسانی عقل و شعور کے پاس وہ کون ایسی زبردست خوردبین، یا وہ کون ایسے نازک ترین آلات ہیں، جن سے "دو اور دو چار" کی طرح یقینی طور پر یہ پتہ چلایا جاسکتا ہے کہ آبائی افکار و کردار کے نقوش، بچے کی فطرت اصلی کی بالائی سطح تک ہی پہنچتے، یا پہنچ سکتے ہیں۔ اور اُس سے نیچے اُن کی رسائی ناممکنات میں سے ہے؟

میں یہ ہرگز نہیں کہتا کہ بچے کوئی انفرادی "ذاتی فطرت" نہیں رکھتے کیونکہ اگر ایسا ہوتا تو سالوں کے افکار و کردار میں جو تبدیلیاں واقع ہوتی رہتی ہیں وہ ظہور پذیر ہی نہ ہو سکتیں۔ لیکن اس کے یہ معنی کیونکر ہو سکتے ہیں کہ بچہ قطعی "سادہ و غیر منقش"

نظرت لے کر پیدا ہوتا ہے۔

(رج) اب رہا مسئلے کا تیسرا رخ یعنی

ماحول

اس میں ذرہ برابر بھی شک کی گنجائش نہیں کہ ہمارے فطری رجحانات جبلی خصوصیات اور ہمارے افکار و کردار کے ابھارنے، یاد بنانے یا اُبھین طرح طرح کے سانچوں میں ڈھالنے کے معاملے میں ماحول کو بے پایاں دخل حاصل ہے۔ لیکن میرا موضوع بحث اس سے مختلف ہے۔ میں تو ماحول پر ایک قطعی مختلف نظریے کی روشنی ڈالنا چاہتا ہوں۔

میرے نزدیک ماحول کے لفظ کے استعمال کرنے والے اکثر ایک زبردست مغالطے کے شکار ہو جایا کرتے ہیں۔ یعنی وہ ماحول کو اس طرح پیش کرتے ہیں گویا وہ ایک جتیا جاگتا، اور سانس لیتا ہوا وجود خارجی ہے۔ حالانکہ حقیقت یہ ہے کہ ”ماحول“ سوسائٹی کے مجموعی افکار و کردار اور ان کے عام اثرات کے سوا اور کوئی معنی ہی نہیں رکھتا۔ یعنی اگر ہم کسی ماحول کو بُرا کہتے ہیں تو اس کے صرف یہ معنی ہو سکتے ہیں کہ سوسائٹی کے ارکان و افراد کی ایک جماعت کثیر کے افکار و کردار اور ان کے اثرات نامطبوع ہیں۔ اور اسی طرح جب ہم کسی ماحول کو اچھا کہتے ہیں تو اس کے بھی صرف یہی معنی ہو سکتے ہیں کہ سوسائٹی کے ارکان و افراد کی ایک جماعت کثیر یا سوادِ عظیم کے افکار و کردار، اور ان کے عام اثرات مطبوع و محبوب واقع ہوئے ہیں۔

سادے الفاظ میں یوں سمجھ لیجئے کہ اگر میں یہ کہوں کہ آجکل ہندوستان کا ماحول بہت خراب ہے، تو اُس کے یہ معنی ہوں گے کہ ہندوستانیوں کا سوادِ اعظم یا ہندوستان کی آبادی کا ایک بہت بڑا حصہ اپنے افکار و کردار کی رُو سے نہایت خراب حالت میں ہے۔ اور جب کہ مشاہدہ و تاریخ سے یہ بات، ناقابلِ انکار دلائل کے ساتھ ثابت ہو چکی ہے کہ دنیا کا ماحول ہمیشہ خراب اور وابستہ ”شر“ رہا ہے، تو کیا اس کے یہ معنی نہ ہوں گے کہ انسانیت کا سوادِ اعظم ہمیشہ پابند ”شر“ رہا ہے؟ اور کیا انسانیت کے سوادِ اعظم کا ہمیشہ اور ہر عہد میں پابند ”شر“ رہنا اس بات کی ایک اور واضح دلیل نہیں ہے کہ قدرت نے انسانی فطرت کو ”شر“ کا مادہ ”خیر“ کے مقابلے میں بمقدار کثیر و ولایت فرمایا ہے۔ قاعدہ ہے کہ دینے والے کے پاس جو شے کثیر مقدار میں ہوتی ہے، وہی کمی بھی زیادہ جاتی ہے۔ اور جو شے قلیل ہوتی ہے، وہ کمی بھی کم جاتی ہے۔ فرض کیجئے میں خیرات کرنے بیٹھتا ہوں، میرے واسطے ہاتھ کے توڑے میں صرف چند ہزار روپے ہیں، اور میرے بائیں ہاتھ کے توڑے میں کئی لاکھ پیسے۔ اب جو میں خیرات شروع کروں گا تو ظاہر ہے کہ روپے کم دوں گا اور پیسے زیادہ، بلکہ بہت زیادہ۔

تو کیا کم ”خیر“ اور زیادہ ”شر“ دینے والی قدرت کے متعلق ہم یہ رائے قائم کریں کہ وہ ”شر“ کو زیادہ مقدار میں دینے پر اس لئے مجبور تھی کہ ”خیر“ کا ذخیرہ ہی اُس کے پاس کم تھا؟

بعض اربابِ رائے کہتے ہیں کہ ایسا نہیں ہے، بلکہ قدرت نے ”خیر“ و ”شر“ دونوں مادے فطرتِ انسانی کو از زانی فرمائے ہیں۔ وہ جس مادے کو چاہے بڑھالے، اور جسے چاہے لھٹا دے۔

اگر ایسا ہے تو کوئی اس بات کا جواب دے کہ آخر یہ خطرناک حیوان جسے انسان کہتے ہیں یہ کیوں کیا کرتا ہے کہ ہمیشہ اپنے مادہ "خیر" کو گھٹا دیتا، اور مادہ "شر" کو بڑھا لیتا ہے؟ آخر انسان کو "شر" اس قدر محبوب کیوں ہے؟

دوسری بات ان حضرات سے دریافت طلب یہ ہے کہ قدرت نے کیا یہ دونوں مادے بہ احتیاط تمام تول کر مساوی حیثیت سے انسان کو بخشے ہیں؟ اور اگر دونوں مادے فطرت انسانی میں مساوی اور بالکل مساوی ہیں، اور اُسی کے ساتھ اگر کُل یہ بھی درست ہے کہ دو مساوی القوت چیزیں ایک دوسرے کو کسی طرح مغلوب نہیں کر سکتی ہیں تو پھر کیا وجہ ہے کہ انسان کا ایک ہموزن و مساوی القوت مادہ یعنی "شر" اُس کے دوسرے ہموزن و مساوی القوت مادے یعنی "خیر" پر غالب آجاتا ہے؟

یا صورت حال یوں واقع ہوئی ہے کہ یہ دونوں مادے مساوی طور پر تقسیم نہیں کئے گئے ہیں بلکہ کسی فطرت کو "خیر" کا مادہ زیادہ دیا گیا ہے، اور کسی کو "شر" کا؟

اگر ایسا ہے تو پھر ہونا یہ چاہیے تھا کہ "خیر" و "شر" کی رُو سے انسانیت نصف یا اس کے قریب تقسیم ہو جاتی، اور دونوں میں ایک معمولی سی اقلیت و اکثریت کا فرق رہتا، اور اسی کے ساتھ ساتھ یہ بھی ہوتا رہتا کہ کبھی تو ارباب "خیر" اکثریت میں آجاتے، اور کبھی ارباب "شر"۔

لیکن واقعاتِ عالم کو عجز سے دیکھتے تو صورت حال ان دونوں صورتوں سے ہمیشہ مختلف رہی ہے یعنی انسانیت کا سوادِ اعظم ہمیشہ و البتہ "شر" ہی رہا ہے۔ اور اس لئے اس صورت سے بھی ہم اُسی ایک نتیجے پر پہنچتے ہیں کہ انسانی

فطرت کو مادہ "سخیر" کم بلکہ بہت کم اور مادہ "شیر" زیادہ بلکہ بہت زیادہ عطا فرمایا گیا ہے اور اگر ایسا ہے تو ہمیں یہ دریافت کرنے کا بھی حق پہنچتا ہے کہ ان حالات میں انسانی افکار و کردار کی ذمہ داری کدھر جاتی ہے۔ مگر یہ سوال کم سے کم اس مقالے کے موضوع بحث سے خارج واقع ہوا ہے اور اس لئے سر دست اس کا چھوڑنا نامناسب نہیں معلوم ہوتا۔

کیا قارئین میں سے کوئی صاحبِ براہِ معارفِ فوازی اس موضوع پر مزید روشنی ڈال کر اپنے ملک کی ذہنی تربیت اور علمی خدمت میں حصہ لینے کی زحمت گوارا فرمائیں گے؟ لیکن گزارش یہ ہے کہ مقالہ معقولی ہو، نہ کہ منقولی۔

مردہ پرست ہندوستان

صبح کا وقت ہے، گھٹائیں کہیں کالی ہیں، کہیں بھوری، ہوائیں نرم اور
ٹھنڈی ہیں۔ اور ریڈیو پر ”عرض بہن میں خاک نہیں“ کی شکایت کرنے والے
غالب کی غزل

ہم نے چاہا تھا کہ مر جائیں سو وہ بھی نہ بھا

بھیروں کی دُھن میں گائی جا رہی ہے۔

کمرے میں عود جل رہا ہے، عود کے معطر دھوئیں میں راگنی کی ملائم لہریں ^{قص}
کرتی معلوم ہوتی ہیں۔ اور فضا میں غالب کی رُوح۔
غالب خستہ کے بغیر کون سے کام نہیں

کا تصور کئے گنگنائی ہوئی نظر آ رہی ہے۔

میری آنکھوں میں آنسو بھرے ہوئے ہیں۔ اور غم میرے دُورانِ خون میں

کروٹیں نے رہا ہے۔

یہ وہی گلی ہے جہاں کی گلیوں میں غالب چلتا پھرتا اور:

جو شکل نظر آئی، تصویرِ نظر آئی

سے لطف اندوز ہوتا تھا۔ اور آج اسی دہلی کی خاک میں سو رہا ہے۔

یہ وہی دہلی ہے جس کے سر پر عظیم ہندوستان کا زنگار تاج جگمگاتا تھا۔ اور
جس کے دروں پر بڑے بڑوں کی پشیمیاں جھلکتی تھیں۔
یہ وہی دہلی ہے جس کے حلقہ رنگ و بو میں شباب و شعر کی بڑھتی ہوئی آہنگ
کے ساتھ غالب داخل ہوا تھا۔

آج غالب پوجا جا رہا ہے، کل جب وہ زندہ تھا تو اسی دہلی میں اکثر و بیشتر آدمہ
پاؤ گوشت، اور پاؤ بھر شراب کے لئے ترستار ہوتا تھا۔
آج غالب کے دیوان کو ہندوستان کی آسمانی کتاب کہا جاتا ہے۔ کل جب
وہ زندہ تھا تو اسی دہلی میں اُسے محل گو کا خطاب دیا گیا تھا۔ اور اُسے بازار جگہ
نہ ہی گرمے اشعار میں معنی نہ ہی
کہنا پڑتا تھا۔

آج ملک کے بڑے بڑے دولت مند اُس کے مزار کی زیارت کے واسطے آتے
ہیں۔ کل جب وہ زندہ تھا تو اُسے خود اُمراء کے دروازوں پر جانا پڑتا تھا۔
آج اُس کی قبر کے لئے بڑے بڑے چمڑے جمع کئے جاتے ہیں۔ کل جب زندہ تھا
ہم بھی کیا یاد کریں گے کہ خدار کھتے تھے۔

کارونار دیا کرتا اور کر لئے کے حقیر مکالوں میں زندگی بسر کرے پرمجور رہتا تھا۔
آج اُسے "علیہ الرحمۃ" کے لقب سے یاد کیا جاتا ہے، کل جب وہ زندہ تھا
تو اسی "علیہ الرحمۃ" کو دتیا "شرابی" کے نام سے پکاریا اور لونڈوں کے
پڑھانے والے "دورے" کے مولوی اُسے "فاسق" و "فاجر" کہا کرتے تھے۔
آج اُس کی شان میں اگر کوئی رمانت کا ایک کلمہ بھی زبان سے نکال دے

تو پوری قوم اس کی نفرت کرنے لگی جب وہ۔ قماربازی کے الزام میں اسے قید کر دیا گیا تھا۔
 یقینی تلخ حقیقت ہے کہ ہندوستان اس شدت کے ساتھ مہروہ پرست واقع ہوا ہے
 جس کی نظیر نہیں مل سکتی۔ آج بھی بوڑھا ہندوستان اپنے جوان روح اہل کمال کو تسکھی
 نظروں سے دیکھ رہا اور انہیں حسب دستور قدیم جی بھر کے پامال کر رہا ہے۔

ہندوستان اپنی ہر صاحب کمال کی پکار پکار کر کہہ رہا ہے کہ اونا مراد جب تک تو زندہ رہے
 کاجرم کئے جائیگا میں تجھے چین سے نہیں رہنے دوں گا۔ اور جب تو ایک سعادتمند فرد کی طرح مہر
 میری حسرت نکال دیکھ تو میں انگیار کی دست بردی بچا کھچا اپنا تمارو کمال سونا تیری لوح مزار پر چڑھا دوں گا
 ابھی کچھ دن ہوئے کہ ہڑائی نس والی جھوپال کی زیر صدارت حالی کی صدر سالہ یادگار
 بڑے طعناق سے منائی گئی تھی۔

اگر زندگی میں حالی چاہتے کہ اپنی سالگرہ کی تقریب میں نواب صاحب جھوپال توڑی خیر
 ہیں، صرف پانی پیت کے چند کھاتے پیتے زمینداروں ہی کو جمع کر لیں تو یقین مانے کہ دو ایک پرانی
 رضع کے متفروض زمینداروں کی علاوہ بڑے زمینداروں میں سے ایک بھی شرکت کا ننگ گوارا نہ کرتا۔
 اور اگر وہ اس تقریب میں بھولے سے کسی "سہرا سنس" کو دعوت کا رقعہ بھیج دیتی تو ایک
 طرف تو یہ ہوتا کہ "سہرا سنس" کا پرائیویٹ سکرٹری اس گستاخ دعوت نامے کو چاک کر کے روٹی
 ٹوکی میں پھینک دیتا۔ اور دوسری طرف جو شخص یہ سن پاتا کہ :-

آج عالی بھی بلائے ہیں گھران کو مہماں

تو وہ اس قدر مہتا کہ پیٹ میں ٹل پڑ جاتے، اور سلیاں پھوڑے کی طرح دکھنے لگتیں۔

مبارک ہیں نا قدر شناس و مردہ پرست ہندوستان کے وہ اہل کمال جو مر چکے ہیں۔ اور حیف ہے

ان بد بختوں پر جو اس دشمن کمال سر زمین پر زندہ ہیں۔ اور مرنے کی آرزو میں ہی رہے ہیں۔

نشہ، اور نبی نوع انسان

لالہ ساغر گیر دزر گس مست و بر مانا مفسی !!

و ادبی دارم بے یارب کرا و اور کمن؟

نشہ، ہر اس کیفیت کو کہتے ہیں جو خون کی رفتار کو تیز کر کے جذبات میں ایک گرمی اور ابھار پیدا کر دے، اور سنجیدگی و بے کیفی کو سرد و نشاط کے سانچے میں ڈھال دے۔

دنیا کی تمام دوسری چیزوں کی طرح نشہ کے بھی مدارج ہوتے ہیں — درجہ

ادنیٰ، متوسط، اور اعلیٰ۔ لیکن تفاوت مدارج کے یہ معنی نہیں ہو سکتے کہ ان مدارج نشہ

میں سے کسی ایک درجے کو نشہ کی تعریف سے خارج کر دیا جائے، جس طرح ایک کم

تیز دوڑینوالے کو دوسرے زیادہ تیز دوڑنے والے کے مقابلے میں ساکن و غیر متحرک نہیں

کہا جاسکتا، اسی طرح نشہ کے درجہ ادنیٰ و متوسط کو اس کے درجہ اعلیٰ کے مقابلے میں عدم

نشہ سے تعبیر نہیں کیا جاسکتا — کسی کی نیند ہلکی ہوتی ہے، اور کسی کی گہری — مگر سونے کا

اطلاق دونوں پر ہوتا ہے۔

قدیم تعصبات کی بنا پر لوگ، نشہ کے موضوع سے غیر سہمدانہ تیوروں کے ساتھ

سرمسری طور پر گزر جاتے ہیں۔ حالانکہ نشہ اس درجہ اہم اور ناگزیر شے ہے کہ انسان اس کے بغیر جی نہیں سکتا۔

سوسائٹی اپنی موروثی کم بینی کی بنیاد پر نشے کو صرف اُن چیزوں سے منسوب و
منقش کرتی ہے جو حکومت کے افسار و ڈیپارٹمنٹ (محکمہ مسکرات) سے متعلق ہوتی
ہیں، مثلاً اینون، اور شراب وغیرہ
لیکن اگر غارت گاہ سے دیکھا جائے تو پتا چل جائیگا کہ اس دُنیا کے ذمے دار
پر نشے کی ہر س لگی ہوئی ہیں۔

(۱) حقہ، سکرپٹ، سگار، متباکو، پان۔ چائے اور مہوہ اگر نشہ آور نہیں
تو اور ہیں کیا؟

(۲) منون لطیفہ سینما کیل کوو، اور سیر و سفر کے نشی ہونے سے کون انکار کر سکتا؟
(۳) پھولوں کی خوشبو، ہوا کی سسناہٹ، ہر وہاد کی تابندگی۔ تصورات کی سرخوشی
حمین شکوں اور منظروں کا نظارہ اور مطہر صحتوں کی شرکت۔ کیا ان میں سے کوئی ایک
شے بھی ایسی ہے جسے نشے سے خالی کہا جاسکے؟

(۴) بچوں کو پیار کرنا، بچھڑے ہوؤں سے غم آغوش ہونا، اپنی تعریف سن کر مسرت
محسوس کرنا، پڑا لے قصوں کا دہرانا اور لحسپ حکایات کا سننا، کیا ان سب میں نشہ نہیں
پایا جاتا؟

اکثر افراد یہ کہتے ہوئے سنے جاتے ہیں کہ جی گھبرا رہا ہے، اس جی گھبرانے کا مفہوم
آپ سمجھے؟ یعنی تھکی ہوئی رُوح، سنجیدگی سے تنگ آکر کسی نشے کا مطالبہ کر رہی ہے
آپ نے بارہا دیکھا ہوگا کہ لوگ یمنی حرام کتے ہوئے رات کے دو دو بجے تک
گینیں اڑا رہے ہیں۔ در سونے کا نام تک نہیں لیتے، کیونکہ گپ سے انکو نشہ ہوتا ہے اور
نشے کے سامنے وہ اُن فرائض کی پرواہ نہیں کرتے جنہیں آفتاب کے طلوع

ہونے سے پیشتر انہیں انجام دینا ہے۔

اسی طرح جھوٹ کو لیجئے، جھوٹے اس یقین کے باوصف کہ لوگ ان کی بات کا اعتبار نہیں کرتے، اور انہیں انتہا درجے کا جھوٹا سمجھتے ہیں۔ جھوٹ بولنے سے باز نہیں آتے۔ وہ جھوٹ بولتے اور دھڑلے کے ساتھ جھوٹ بولتے ہیں۔ اس لئے اور صرف اس لئے کہ جھوٹ ان کا نشہ ہوتا ہے اور کوئی شخص لئے سے باز نہیں رہ سکتا۔

ایک نخل جب روپے گینا اور ایک مسافر جب خرچ کر رہا ہوتا ہے، آپ اگر ان دونوں کا غار مطالعہ کریں گے تو معلوم ہو جائیگا کہ وہ اس وقت طبعی حالت میں نہیں بلکہ نشہ میں مبتلا ہوئے ہیں۔

انسان کے زندگی میں مشاغل سے قطع نظر کر کے کہ ان کی سکر آفرینی تو بدیہات میں سے ہے۔ آپ اگر ان مشاغل و اعمال کو پرکھیں جنہیں انتہائی سنجیدہ اور مقدس سمجھا جاتا ہے تو یہ معلوم کر کے آپ کو تعجب ہو گا کہ وہ بھی نشہ اور سر اسر نشہ ہی ہوتے ہیں۔

مطالعہ کتب ہو کہ اخبار مبنی، ایجاد و اختراع کا اہناک ہو کہ تفکر و تدبر کا استغراق اور اور او ظائف ہوں کہ ذاکری و میلاد غوانی مضمون نویسی ہو کہ خطابت، علمی مباحثہ ہم کہ مذہبی مناظرہ۔ موعظت و قرأت ہو کہ مکاشفہ و مراقبہ۔

ان تمام مشاغل و اعمال کی دیدہ ریزی کے ساتھ تخیل کی جائے تو یہ بات روز روشن کی طرح ثابت ہو جائے گی کہ یہ سنجیدہ و مقدس اعمال بھی نشے کے حدود سے ایک پرچہ باہر نہیں ہوتے۔

کیا آپ نے نہیں دیکھا کہ لوگ جس وقت کسی روحانی مطالعے میں مصروف ہیں، یا کسی روحانی قرأت میں مشغول ہوتے ہیں، تو ان کی آنکھوں اور ان کے چہرے کے رنگ

میں نشہ کھیتا ہوا نظر آتا ہے؟

اس کے دوش بدوش اب میں وہ بات عرض کرتا ہوں جسے نگر آپ کی حیرت کی کوئی انتہاء نہ رہیگی۔
اور آپ نشہ کے عالمگیر استیلا کو دیکھ کر رنگ رہ جائیں گے یعنی میں یہ عرض کرنا چاہتا ہوں کہ رش
رنگ اور قص و سود ہی میں نشہ نہیں ہوتا بلکہ یہ ظالم نشہ مفسدی آہوں اور گرم آسودہ کو لڈز بھی لہریں لٹاتا ہے
عطار اگر:-

”دہ دروے دل عطار را“

اور میر:-

ماگر مزہ ہے تو پچھلے پہر کے رونے میں۔“

کانعرہ لگاتا ہے، تو اس کے معنی اس کے سوا اور ہو ہی کیا سکتے ہیں کہ ”سودہ دل
اور...“ اس شک غم“ بھی نشہ ہی کے دوش مرانہ نام ہیں۔

اب آپ سمجھے کہ نشہ کا دائرہ کتنا لامحدود اور نشہ کے اقسام کتنے بشمار واقع ہو ہیں؟
ان حالات میں اگر یہ دعویٰ کیا جائے کہ نوع انسانی کو حیات کی ہر منزل اور زندگی
کے ہر قدم پر نشہ کی ضرورت اور شدید ضرورت لاحق ہوتی ہے اور ہر فرد اس دنیا میں کسی نہ کسی نشہ
کا ایسا خوگر ہوتا ہے کہ اس کے بغیر جی ہی نہیں سکتا۔ تو اس حقیقت کبریٰ کے تسلیم کرنے میں
کس کو تامل ہو سکتا ہے۔

اور اگر یہ کہا جائے کہ انسان ازلی قدح خوار اور ابدی شرابی واقع ہوا ہے تو کس
کی مجال ہے کہ انکار کر سکے؟

ہاں میں اعلان کروں گا۔ اور:-

گر چہ وہ اعظا شہر اس سخن آساں بنود

ڈنکے کی چوٹ اعلان کروں گا کہ یہ عظیم المرتبت و محسن بنی نوع انسان نشہ اعظم سی ہے
 جو حیات انسانی کے ٹوٹے ٹھوٹے ٹکڑے کو جو حادثہ کے ہولناک طوفانی سمندروں میں
 سرشاری بستی کے ساتھ کھیلتا ہوا ساحل مراد تک پہنچا دیتا ہے۔ اور آلام کی سنگ
 باریوں کا مقابلہ کرنے کی خاطر زندگی کے شیش محل پر لالہ و گل کا ایک ایسا رنگین سیارہ
 تعمیر کر دیتا ہے کہ وہ دمنہ انسانیت اُس کی خاک چھاؤں میں بیٹھی نیند سے ہم آغوش
 ہو جاتی ہے۔

سرم خوش است و بیابانگ بلندی گویم
 کہ من نسیم حیات از پیالہ می جویم

ایک سوال

سوال یہ ہے کہ کونسا طبقہ ہندوستان کے کام آسکتا ہے؟
۱، کیا گوجر جوٹ کام آسکتے ہیں؟

نہیں۔ اور گوجر بھتی ہوئی نہ ہیں۔
یہ ٹائیاں ہانڈے والے نیم فاقہ کش
یہ دفتر کا دروازہ کھٹکھٹاتے والے لگا کر۔
یہ پوڑا اور لونڈر کے عاشقان نامراد۔

یہ آدھے تیر، آدھے شیر، جو نہ مشرقی ہی ہیں نہ مغربی۔
یہ بہروپے۔ یہ سند یافتہ پہلا۔ یہ غریب خواپنا پیٹ تو پال نہیں سکتے۔
ہندوستان کی کیا مدد کر سکیں گے؟
۲، کیا لیڈر کام آسکتے ہیں؟

نہیں۔ ہزار بار نہیں۔ شیروں کی طرح ہونگتی ہوئی نہ ہیں۔
یہ خطابوں، عہدوں اور خفیہ وظیفوں کے درپردہ اُمیدوار۔ یہ نام و نمود کے بھکاری
یہ چت چاہ کے فرزند ان رشید یہ لفظ ”قوم“ صرف اپنی ذات، مراد لئے والے۔
انہیں اپنی تعمیر سے کب فرصت ہے کہ ہندوستان کی فکر کر سکیں گے؟

(۳) کیا دُکلا رہا اور بیٹر کام آسکتے ہیں؟

نہیں، ہرگز نہیں۔ اور اگر حتی ہوئی نہیں۔

یہ چھوٹی چھوٹی دوکانوں پر ”پلیڈر“ اور ایڈوکیٹ کے بورڈ لگائے والے
یہ دو دروپے کے پیچھے دوڑنے والے۔ یہ صبح سے شام تک موٹوں کی راہ دیکھنے
والے۔ یہ روزی کے واسطے بوکھلائے ہوئے دُبلے تلے انگریز۔

انہیں عدالتوں کے طواف سے کب فرصت ہے کہ ہندوستان کے واسطے
کچھ کر سکیں گے؟

(۴) کیا سرکاری ملازم کام آسکتے ہیں؟

بیشک سرکاری آدمی، اگر ان کا بس چلے تو ہندوستان کو کم سے کم قید حیات
سے تو ضرور آزادی دلا سکتے ہیں۔

(۵) کیا امرا کام آسکتے ہیں؟

کیوں نہیں۔

یہ گھیکے، گاوری اور پیلے۔ یہ بوا سیر و بدبہی کے صید زبوں۔ یہ خوشامدوں کے
پروردہ۔ جہالت کے نور نظر۔ مسخروں کے اُن دانا۔ اپنی اپنی ریاستوں کے جال میں
پھڑکنے والے زاع و زعن۔ یہ موٹروں اور مہرلوں کی لاشیں۔ یہ مزاج کے پارہ۔
طبیعت کے آوارہ۔ جن کی عقلیں ہاتھی کی سونڈ کی طرح موٹی، اور جن کے ذہن سارس
کی ٹانگوں کی طرح دُبلے ہیں۔ یہ سورا تو ضرور کام آسکتے ہیں۔

تو بہ خوشنیت چہ گردی کہ بہا کئی نظیری!

(۶) کیا علمائے کرام، اور صوفیائے کبار کام آسکتے ہیں؟

جی ہاں کیوں نہیں۔

یہ دوسروں کی گاڑی کمانی کے حلوے کھانے، اور پرانی مٹھائیاں جھکنے والے
 مذہب کے۔ یہ عبا و قبا میں لپٹی ہوئی متعفن لاشیں۔ یہ حق سے بھاگنے اور باطل کو اغوش
 میں لینے والے مقدس ڈاکو۔ یہ غداروں سے ساز باز رکھنے والے روحانی اوتار جن کی
 ڈاڑھ صیوں اور مرطوب چھاؤں میں شیطان رات کا کھانا کھاتا ہے۔ یہ خدا کو فروخت
 اور پھیر کو نیلام کرنے والے کباڑیے۔ یہ حوروں کے کمیشن ایجنٹ اور یہ غلاموں
 کے ولال۔

اگر یہی ہندوستان کی رہبری نہ کریں گے تو پھر کون کرے گا؟

(۷)

کیا ملک کے تجربہ کار پیران کہن سال کام آسکتے ہیں؟
 غضب خدا کا بڑے اور جوان خواب!

یہ تھر تھراتی ہمتوں کی گرتی ہوئی دیواریں۔ یہ آنکھوں سے کچھ جھپتی ہوئی زندہ
 آہیں۔ یہ زمانے کے شہائد سے ہزار بار معافی مانگے ہوئے بڑے دل۔ یہ ادھام
 کے پٹھان۔ تعصب کے پہاڑ۔ مذہب کے دیوانے۔ رسوم کی ہڈیوں پر لڑنے اور گھٹے
 بابے پر لوہے ٹیک دینے والے پڑا لے گدھے۔

یہ پہلے خود تو جی لیں، ہندوستان کو کیا جلا سکیں گے؟

(۸) کیا ایڈیٹر کام آسکتے ہیں؟

ہندوستان کے ایڈیٹر؟

یہ امرار کو دھمکا دھمکا کر دوپے ایٹھنے والے کانڈی ڈاکو۔ یہ ہندو مسلم نفاق کے

شاید کوئی عبرت حاصل کرے

ہندوستان میں جہاں اور بد بختیاں ہیں وہاں ایک بہت بڑی بد بختی یہ بھی ہے کہ گھر کا ایک آدمی کماتا ہے اور باقی تمام ارکان اُس کے سر کھاتے ہیں اور جب وہ کماتے والا مرجاتا ہے تو اس کے سہارے زندگی بسر کرنے والے بھیک مانگنے لگتے ہیں۔ یہ وہ صرف اہل خاندان ہی تاک محدود نہیں بلکہ ہندوستان کے ہر کمانے والے سے اس کے دوست، احباب بھی وابستہ ہوتے ہیں جو اُسی کا رزق کھاتے اور اسی کا کپڑا پہنتے ہیں۔ اس قسم کے تمام افراد کی عبرت کے لئے ذیل کا تاریخی واقعہ درج کیا جاتا ہے اگر اس سے تمام ملک میں عبرت نصیحت حاصل کر کے اپنے دست بازو سے کما شروع کر دیا تو میں سمجھوں گا کہ میری محنت ٹھکانے لگ گئی۔

ایک وحشی عرب نے اپنے اونٹ کی ایک خورچی میں غلے کی ایک کثیر مقدار رکھی۔ اور دوسری خورچی میں صرف دو ایک برتن اور تھوڑا سا کھانے پینے کا سامان رکھ کر سفر کے لئے روانہ ہو گیا۔

غلے کی خورچی بھاری ہونے کی وجہ سے بار بار نیچے کی طرف سرک جاتی تھی، اور عرب بڑبڑاتا ہوا اونٹ سے نیچے اترتا اور اسے درست کر کے پھر مل کھڑا ہوتا تھا۔ وہ خورچیوں کے اس عدم توازن سے نہایت تنگ تھا۔ لیکن اس کی سمجھ میں نہ

آتا تھا کہ اس بلا سے کیونکر نجات حاصل کرے۔

اتنے میں اسے ایک راہرو ملا جو کا ندھے پر کٹھری لادے ہوئے پیادہ سفر کر رہا تھا۔
اور اس کی طرف دیکھ دیکھ کر برابر مسکرا رہا تھا۔

چنانچہ دونوں میں یوں گفتگو شروع ہوئی۔

شتر سوار عرب۔ تم مجھے دیکھ کر کیوں مسکرا رہے ہو، کیا تم میری تلوار کی دھما
سے واقف نہیں؟

پیادہ عرب۔ نہیں بھائی میں تمہاری تلوار کی دھما سے بخوبی واقف ہوں
لیکن.....

شتر سوار عرب (تلوار سونت کر) ”لیکن کیا؟“

پیادہ عرب۔ (جھجک کر) برا در! میں تمہارا ہوا خواہ ہوں، اور چاہتا ہوں کہ تمہاری
”تکلیف“ کو دور کر دوں۔

شتر سوار عرب۔ اس کے کیا معنی ہیں؟

پیادہ عرب۔ آپ کی ایک طرف کی خورجی بار بار نیچے کی طرف سرک جاتی ہے،
جس سے آپ کو بار بار اونٹ ٹھیرانے اور اسے درست کرنے کی تکلیف ہوتی ہے۔ مجھے
اجازت دیجئے کہ میں اسے درست کر دوں۔

شتر سوار عرب۔ تم کیونکر درست کر دو گے؟

پیادہ عرب۔ میں دونوں خورجیوں کا وزن برابر کر دوں گا۔ اور جب دونوں کا
وزن برابر ہو جائے گا تو پھر آپ کو خورجیوں کے برابر کرنے کی تکلیف ایک بار بھی نہیں اٹھنا
پڑے گی۔

شتر سوار عرب۔ تم بات نہ لگاؤ مجھے بتاتے جاؤ میں خود اپنے ہاتھ سے یہ کام کر لوں گا۔

لیکن یاد رکھو اگر اس کے بعد بھی مجھے وہی تکلیف ہوئی تو میں تمہارا سر قلم کر دوں گا۔ اس کے بعد شتر سوار عرب اتر اور پیادہ عرب کی ہدایت کے مطابق دونوں خوب جوں کو مساوی وزن کر دیا۔

شتر سوار عرب۔ آؤ، تم میرے ساتھ آؤ، راستے میں اگر مجھے پھر وہی تکلیف ہوئی تو تمہارا سر کاٹ لوں گا۔ اور اگر تکلیف نہ ہوئی تو یہاں کہو گے میں اپنے اونٹ پر تمہیں پہنچا دوں گا۔

چنانچہ پیادہ عرب بھی اونٹ پر سوار ہو گیا۔ شتر سوار نے جانچنے کی خاطر اونٹ کو بہت تیز دوڑایا، اور کئی میل تک برابر دوڑاتا رہا۔ لیکن اُسے اس تکلیف کا دوبارہ سامنا نہیں ہوا جس سے خوش ہو کر اس نے اپنے ساتھی سے کہا۔

شتر سوار۔ تم نہایت عقلمند آدمی معلوم ہوئے ہو۔

ساتھی۔ میں تمام درسی کتابیں پڑھ چکا ہوں۔

شتر سوار۔ اس کے تو یہ معنی ہوئے کہ تم بہت کچھ کھاتے ہو گے۔ تمہارے پاس دولت کی کمی نہ ہوگی۔

ساتھی۔ نہیں۔ میں کچھ نہیں کھاتا، میرے قدر داں میرا پیٹ بھر دیتے ہیں۔

شتر سوار۔ غصے سے سُرخ ہو کر تم کچھ نہیں کھاتے۔ تم دوسروں کے

سہارے جیتے ہو۔ والد اگر علم کے یہ معنی ہیں کہ انسان بات پاؤں نہ ہدائے اور خیرات پر زندگی بسر کرے تو اس سے جہالت کہیں بہتر ہے۔

اتنا کہہ کر شتر سوار ٹھہر گیا۔ معلوم ہوتا تھا کہ وہ غصے کو ضبط کر رہا ہے لیکن
تھوڑی دیر کے بعد وہ اپنے بال نوچ نوچ کر کہنے لگا۔
”بھال! تو میرے اونٹ سے اتر جا، مجھے نہ تیری عقلندی کی ضرورت
ہے نہ علم کی۔“

یہ کہہ کر وہ اونٹ سے کود پڑا، اپنے ساتھی کو بھی ٹانگ پکڑ کر کھینچ لیا اور جس طرح
کہ پہلے ایک ہی خورچی میں تمام غلہ بھرا ہوا تھا اُسی طرح بھر کر اپنے اونٹ پر یہ کہتا
ہوا روانہ ہو گیا کہ ایک نہ کمانے والے بھال کی عقلندی پر عمل کر کے راحت
اُٹھانے سے یہ کہیں بہتر ہے کہ میں ایک کمانے والے کی بیوقوفی سے تکلیف
اُٹھاتا ہوا سفر کروں۔



شاعر انقلاب کی تازہ تصانیف

آیات و لغات، نظموں اور رباعیوں کا مجموعہ، قیمت مجلد ۳ روپے

روح ادب، نشر و نظم کا وہ مجموعہ جو اب سے پچیس سال پہلے شائع ہو کر ختم ہو چکا تھا، اس کا نیا ایڈیشن، قیمت مجلد ۳ روپے

دیگر تصانیف

حرف و حکایت، نظم قیمت مجلد ۳ روپے

شعلہ و شبنم، نظم " " ۳ روپے

فکروں کا شاط، " " " ۳ روپے

نقش و نگار، " " " ۳ روپے

حسن و حکمت، رباعیوں کا مجموعہ " " ۳ روپے

شاعر کی راتیں، نظموں کا پہلا مجموعہ " " ۳ روپے

(علامہ محمول ڈاک)

لنگرستان، لکھنؤ، اردو بازار دہلی سے طلب فرمائیں

ہندوستان کے مشہور مصنفین

لازوال شاہکار

نگارستانِ ادیبی، ارسوبار

دلی

سے طلب فرمائیں



**ALLAMA
IQBAL LIBRARY**

**UNIVERSITY OF KASHMIR
HELP TO KEEP THIS BOOK
FRESH AND CLEAN**